
k : सोमासा 
| आ्ागस-मोमां 
पे [ वैष्णव-शेव-शाक्तागमानामैतिहासिक-दाशेनिक- 
ै सांस्कृतिक-स्वरूप-विवेचिका ] 


लेखक :-- 
Go व्रजवल्लभट्विवेदः 
वाराणसेय-सम्पुर्णानन्द-संस्कृत-विदवविद्यालयस्य 
TF ख्य-योग-तन्त्रागम-विभागाध्यक्षचरः 


श्री लालबहादुरणास्त्रीवेन्दीयव्सस्व्रतावेद्यापी्या f = | | i ; 
at era 101. 


SHRI LAL BAHADUR SHASTRI KENDRIYASANSK 
VIDYAPEETHA*NEW DELH§ 

संस्कृत-विद्यापीठ-ग्रम्थमालायाः ४० तमं पुष्पम्‌ 


+ 9 
प्रागस-मोसांसा 
[ वैष्णव-शैव-शाक्तागमानामैतिहासिक-दा्श निक- 
सांस्कृतिक-स्वरूप-विवेचिका ] 


लेखक: — 
Go ब्रजवल्लभट्विवेदः 
वाराणसेय-सम्पुर्णानन्द-संस्कृत-विश्वविद्यालयस्य 
साङ ख्य-योग-तन्त्रागम-विभागाध्यक्षचर: 


Oo 
प्रधान-सम्पादक: = 
डाँ० मण्डनमिश्रः, प्राचार्य: 
Oo 


सम्पादकः: — 
Slo रुद्रदेवत्रिपाठी, आचार्य: 


o, 


प्रकाशन-स्थलम्‌ 


श्रीलालबहादुरशास्ती-केन्द्रीय-संस्कृत-विद्यापीठम्‌ 
शहीदजीतसिहमार्गः, कटवारिया सराय, नई दिल्ली-११००१६ 

प्रकाशक: १ 
Slo मण्ड नमिश्रः, प्राचायः : 

श्रीलालबहादुरशास्त्रीकेन्द्रीय-संस्कृत-विद्यापीठम्‌ 
शहीदजीतसिंहमागेः, कटवारिया सराय, नई दिल्ली-११००१६ 


दुभाषाङ्काः ६५०८२१ 


प्रकाशनवर्षम्‌ १९८२ ई० 
प्रथमं संस्करणम्‌ 


५०० प्रतिरूपाणि 


मल्यम्‌ ६5८०० घट्रूप्यकाणि । 


© श्रीलालबहादुरशास्त्री-केन्द्रीय-संस्कृत-विद्यापीठम्‌ 
'अनुसन्धान-प्रकाशन-विभाग स्य 
तत्त्वावधाने प्रकाशिता । 


/ 


tea: पंकज fred, मौजपुरं, दिल्ली-११००५३ 

प्रधान-सम्पादको यम्‌ 


विमशे-वेदिका (सम्पादकीया) 
१. आगमसामान्यविवेचनम्‌ 


२. वैष्णवागममीमांसा 
वैष्णवागमस्य त्रैविध्यम्‌, 
वैखानसागम-परिचयः 
भागवतागम-परिचयः 
पाञ्चरात्रागम-परिचयः 
पाञ्च रात्रपदप्रवृत्तिनिमित्तम्‌, 
पाञ्च रात्रीयं वाडमयम्‌ 
पाञ्चरात्रीयं दर्शनम्‌ 


त्रिविधं परब्रह्म 
परश्रह्मलक्षणम्‌ 


परब्रह्मणो दशाद्वयम्‌ 


व्यूहान्तरम्‌ 


एकोनचत्वार्रिशद्विभवाः 
शक्तीशस्तस्य शक्तयश्च] 
शक्तीशस्य मन्त्र रूपा तनुः 
प्राणधिपतयः सत्यादयः 


भवोपकरणम्‌ 
शब्दब्रह्म 
सात्वतीयो योगः 
उपसंहारः 


३. शैवागममीमांसा 


द्विविधः शिवागमः 
लकुलीशपाशुपतमतम्‌ 


पञ्च स्रोतांसि 


विषयानुक्रमणिका 


Slo मण्डनमिश्रः, प्राचार्यः 


डॉ० रुद्रदेवत्रिपाठी, आचार्यः 

` चतुविधाः शैवाः ३१ 
शैवागमग्रन्थाः R 
प्रकरणग्रन्था: ३५ 
शैवागमप्रादुर्भावः प्रसारश्च ` ३५ 
लकुलीशपाशुपतदर्शनम्‌ es aS 
पाशुपतो योग: ३६ 
'मोक्षस्वरूपम्‌ ३६ 
सिद्धान्तशैवदर्शनम्‌ Ke 
पतिः ` bs 
पञ्चक्ृत्यानि] tf) 
पशुः i 
पाशाः SR 
मलः . ” 
तिरोधानशक्तिः - ४६ 
महामाया (बिन्दुः) ११ 
माया xo 
कर्म o 
मोक्षः | ५१ 
उपसंहारः श्र 

४. शाक्तागममीमांसा ५४-७९ 
ऐतिहासिक विवेचनम्‌ ` ५४ 
शाक्तागमव्यापृतिः ६२ 
शाक्तागमवाङमयम्‌ 2 fei 
उपायचतुष्टयम्‌ ८ 3 ६३-६६ 
(अनुपायः) 
शाक्त-दर्शनम्‌ ` j ६६ 
कौलं दर्शनम्‌ i | ६८ 
शाक्तो योगः ६६ 
कौलिकोयोगविधिः-तान्त्रिको योग विधिः ६६-७२ 
पीठस्वरूप विमर्शः ७४, 
उपसंहारः ७९ 

प्रधान-सम्पादकोयम्‌ 


` “श्रीलालबहादुरशास्त्रीकेन्द्रीयसंस्कृतविद्यापी5 | भारतस्य राजधान्यां 
दिल्लीमहानगर्या विराजमानं भारतीयसंस्कृतिसंस्कृत पुरातनं गौरवं रक्षितुक्रामं 
कामं सचेष्टं विद्यत इति विदन्त्येव विपरिचिदपरिचिमाः। अस्य नानाविधासु गौरव- 
वर्धिकासु प्रवृत्तिषु 'शारद-व्याख्यानमाला'-समायोजनःप्रवृत्तिरपि चिरात्‌ 
स्वस्तिमती विद्योततेतमाम्‌। अस्यां व्याख्यानमालायांन केवलं स्वदेशीया एव 
विद्वांसः, अपितु वैदेशिका अपि संस्कृतसाहित्यानुसन्धानपरायणाः पण्डितप्रवरा अपि 
स्वीयैः प्रमुखगवेषणात्मकेरभिभाषणेरस्मानुपाकार्षः। इति सत्यमेव महद्गौरवात्मकं 
सौभाग्यं विद्यापीठस्य । 


अस्यामेव परम्परायां वर्षऽस्मिन्‌ महामहोपाध्याय-पण्डित-श्रीगिरिधरशर्म- 
चलुवदमहाभागानां जन्म-शताब्दमभिलक्ष्य समायोजितायां विशिष्टव्याख्यान- 
मालायां वाराणसेय-सम्पूर्णानन्दसंस्कृतविइवविद्यालयस्य' सांख्ययोगतन्त्र- 
विभागाध्यक्षचरेः पण्डितवर्य-श्रीब्रजवल्लभद्विवेदमहाभागैः आगममीमांसाविषय- 
मधिकृत्य व्याख्यानत्रमी वितरिता। सैव भाषणत्रथी विद्यापीठात्‌ प्रकाशनं 
्राप्नुवत्यास्त्रेमासिकानुसन्धानपत्रिकायाः शोध-प्रभाया; षष्ठवर्षस्य द्वितीयेऽङ्के 
प्रकाश्य प्रसिद्धिमानीता कालान्तरेपिं पत्रिकेतर-ग्रन्थाध्ययनरसिका आगम- 
मीमांसाया ज्ञानामृतं पायं पायममन्दानन्दतुन्दिलतामनुविन्देयुरिति भावनया 
लघुग्रन्थरूपेण प्रकाशितेयम्‌ 'आगम-मीमांसा' सर्वेभ्यः पाठकेम्यः रुचिकरी 
भविष्यतीति निरन्तरं विश्वसिमि | 


शोधंप्रभायाः सम्पादने प्रकाशने च दत्तावधानेन डॉ० रुद्रदेवत्रिपाठिना 
अस्या पुस्तिकायाः सृसम्पादने मनोयोगपूर्वकं यः श्रम आहितः सतितरां इलाघनीयो ` 
धन्यवादाहुश्चेति विज्ञाप्य व्याख्यातृभ्यः कृतज्ञतां ज्ञापयन्‌ भूयोभूयः संस्कृतसा हित्य- 
` सेवानुष्ठाने सवेषां सुधियां सहयोगं कामये । 


३१ जुलाई, १९८२ go ः न ¬ Sto मण्डनमिश्रः 
१ 1 प्रधानसम्पादक; 

विमशे-वेदिका 
[ सम्पादकीया | 


आगमाः किल भारतीयसंस्कृतेः कुञ्चिकारूपाः सन्ति । आगमज्ञानं विना निगमानां 
वास्तविकं ज्ञानमपि न सम्भवमिति तत्त्वज्ञानां विपश्चिद्वराणां- स्वानुभव: । यतो हि तन्त्रेषु 
आगमेष च समागताः पारिभाषिकाः शब्दा वेदेभ्यो यथावद्‌ गृहीताः afer । आगमशास्त्रं 
तरूपत्वात सर्वेष्वपि सम्प्रदायेषु quiet लोकप्रियतां प्राप्नोत्‌ । किन्तु साम्प्रतं शब्दोऽयं 
केवलं केषुचिदेव क्षेत्रेषु परिचितो विलोक्यते तस्मादेवास्य पठन पाठनञ्च निरन्तरमुपेक्षा- 
पदवीं गतमस्ति | आगमातां शुद्धं सैद्धान्तिक पक्षं यावत्‌ जना नावगच्छन्ति तावत्‌ वेदानां 
तत्त्व हृदयङ्गमं कर्तृं न पारयन्ति। इदानीमागमानां शुद्धां वैदिकीं साधनापद्धति विस्मृत्य 
जनाः प्रायेणासुरीं तन्त्र-पद्धतिमेव परिचिन्वन्ति सात्त्विकांश्च भावान्‌ धारयन्तो भक्ताः साधका 
वा तत्र-तत्र वैमत्यमपि तस्मादेव प्रकटयन्ति। इति हन्त ! 
` आगमानां परिभाषिकाः शब्दाः लौकिक्या दृष्ट्या भ्रममुत्पादयन्तो दुष्यन्ते, ऐतेषाम- 
विवेकपूर्ण उपयोगः पथो भ्र'शयितुं शक्तोति परं यथार्थरूपेण यदि ज्ञानं सम्पादयेत तदा लौकिक- 
पारलौकिक-कल्याणसिद्धये समुपकल्मेत | आगमा निगमाश्‍्च परस्परं पूरकाः। कलौ प्राणि- 
नामभ्युदय-निश्रेयससिद्धिर्यादृशी सरला ae: फलदायिनी चागमेभ्यो लभ्यते न तथान्येभ्यः 
साधनेभ्यः | यथोच्यते प्रपञ्चसा रतन्त्रेण— 
sage कृते ध्मस्त्रेतायां स्मृतिसम्भवः | 
द्वापरे तु पुराणोक्तः कलावागम-सम्भवः॥' इति 
आगमोक्ता समाराधना सद्य: सिद्धयति इति प्रसिद्धिः सत्यमेव हितावहा | आगमाना- 
मुद्देश्यमपि सर्वसाधारणेभ्यस्तेषां क्षमतानुसारं स्वल्पेन्‌ समयेनाभ्युदय--निश्रयसयोः पथो विशदी- 
करणं विद्यते | अत एवं ह्यागमानां कर्मोपासनाज्ञानकाण्ड सम्बन्धिनो विषया वैज्ञानिका 
दार्शनिकाएच सन्तोपि षट्कर्मसाधन-ध्यानयोगचतुष्टयःप्रभृतिकान्‌ व्यावहारिकान्‌ . विषयानपि 
निरूपयन्ति। एवं .सत्यपि सर्व॑मप्यागमशास्त्रीयं ज्ञानमन्तदंष्ट्याऽध्ययनस्यापेक्षां धारयति | 
आगमेषु स्वनाम्नो व्युत्त्पत्त्यनुसारं सृष्टिप्रलयादि-सम्बद्धानि शुद्धानि दार्शनिकानि तत्त्वानि 
बहुधा प्रकाशितानि वतंन्ते । निगमागमयोः कर्ता एक एव परमेश्वरः, अत आगमा अपि 
निगमानामिव स्वतन्त्राः सनत्ति। “ऋषयो मन्त्रद्रष्टार’ इति वाक्ये यथा .ऋषयो मन्त्राणां 
साक्षात्कर्तारः प्रतिपादितास्तथैव 'शिवादि ऋषिपर्यन्ताः स्मर्तारोऽस्य न कारकाः' इति वचनानु- 
सारमागमा अपि साक्षात्कृता एव न तु निर्मिताः। यथा च 'मन्त्रब्राह्मणयोर्वेद-इति नामधेयं'-इति 
वेदानां लक्षणं मीमांसक; स्पृष्ट व्यधायि तथव FART अपि 'अविगीता प्रसिद्धिरागम 

इति कथनेनागमानां लक्षणं व्याचरूयुँ: | 
प्रसिद्धिरागमो लोके युक्तिमानथवेतरः | 
विद्यायामथाविद्यायां प्रमाणमवियानतः ॥, 
प्रसिद्धिरविगीता हि सत्या वागइवरी मता। 
तथा तत्र यथासिद्धं तद्ग्राह्ममविर्शाङ्क्तेः॥ 
आगम-- शब्दोऽत्यन्तं व्यापक: । प्रायः सर्वेषु शास्त्रेषु प्रमाणिकसिद्धये आगम शब्दो 
व्यर्वाह्मयते । 'त्रिपुरा-रहस्ये' वेदो ह्याग मभागः स्यांदू शब्दराशिरथागमः प्रोक्तं वचनमिदं 
समस्तः शब्दराशिरेव आगम इति प्रतिपादयति किञ्चाभिनवगुप्तपादाचार्यास्तु--“'आग मस्तु 
अनवच्छिन्नमाहेश्वरप्रकाशपरमाथं' इति संलक्ष्य आगमानां प्रामाण्यमनवच्छिन्नं घोषयन्ति | 
आगमा एव सर्वविद्यानां जन्मभूरित्यपि बहुत्र प्रोक्तम्‌ । मनुस्मृतेः कुल्लूकभट्टक्ृतायां टीकायां 
“वेदिकी तान्त्रिकी चेति द्विविधा श्रुतिरुच्यते” इति वचनेन आगमाः श्रुतिसंज्ञयाऽपि सम्बोधि ताः। 
इत्थं 'आसमन्ताद्‌ अर्थ गमयति’ इति व्युत्पत्त्या तथा-- 
आगतं शिव-वकत्रेभ्यो गतं च गिरिजाश्रुतौ 
तदागम इति प्रोक्तं शास्त्रं परमपावनम्‌॥ 
इति शारदातिलकीय-परिभाषया तथा महषिहारीतवचनानुसारं 'आगमः पञ्चमो वेदः 
कोलस्तु पञ्चमाश्रसः' इत्यादिनाऽनवच्छिच्नधारया “सम्प्रदायाविच्छेदे सति अस्मर्यमाणकतृं- 
mean” निगमस्वरूपमिव आगमा अपि अपौरुषेया एवेति स्वीकरणे नास्ति कश्चन - 
शङ्कावकाशः । 
आत्मसाक्षातृकारः सहजतया यद्‌ उपदिश्यते तत एव आगमा इत्यपि न विस्मतंव्यम्‌ । 
यथा वैज्ञानिकः स्वीयायां प्रयोगशालायां स्वकीयध्येयस्यापुतंये निरन्तरं प्रयस्यन्‌ सांसारिकानि 
सर्वाण्याकर्षणानि पराकृत्य दुस्साध्यमपि परिश्रमं संसाधयति तर्थवागमोक्तदिशा- 
ऽप्याध्यात्मिक्यां प्रयोगशालायां ब्रह्मनिष्ठस्य गुरोः साहाय्येन साधकः सन्ततं प्रयस्यात्मज्चानं 
` सारल्येन प्राप्तुमहतीति निश्चप्रचम्‌ । आगमोवतेन योगेन मन्त्रशबत्या च ब्रह्मविद्यास्वरूपिणीं 
कुण्डलिनीं प्रबोध्य जीवात्मानं परमात्मना सहैकत्व-बोधस्य-मार्गो दशितः। किवाऽन्येषु शब्देषु 
जीवात्मानं जन्मबोधात्‌ समुत्पन्नाहंका रात्‌ पूर्णतया विमोच्य शुद्ध-बुद्ध-सुक्त-नित्यस्य परमात्मनः 
स्वाभाविकैशवरयेण सम्पन्न ज्ञानस्वरूपं भवितुं तस्मै मार्गो दशितः। वस्तुत आगमानां विषयो 
` गहनो जटिलश्च विद्यते । साधारणा जनाः शास्त्राणां रहस्यमविज्ञायैव तानि निन्दनीयानि 
मन्वते | आगमोकतायाः साधनायाः Teta विद्यते (१) विश्वविज्ञानं तथा (२) वैश्वबन्धनात्‌ 
णम्‌ । प्रथमं विना द्वितीयं नोपपद्यते, एतद्ज्ञानं विना साधना सिद्धेः पदं यावत्‌ न प्राप्तोति 1 
प्रणवः, बीजं, कूटः, अक्षरं चंतेषां विशिष्टं संयोजनं तथा पत्लवादयो मन्त्रस्य स्थूलाच्यङ्गानि 
सन्ति परं तस्य स्वरूपं ध्यानं शवितर्गतिः क्रियाकारित्वं चेत्यादीनि ताति सूक्ष्माणि सशक्तानि 
च तत्त्वानि सन्ति येभ्योऽभिव्यक्ता शक्तिविश्वरहस्यमुद्घाट्यति | अस्य निश्चितपरिणामस्यो- 
पलब्धय एवागमणशास्त्राणां विधिनिषेधा अस्माकं मागेदर्शनाय दीपस्तम्भसदृशाः सन्ति 1 
इत्यं बहुधा बिचारसञ्चार-सम्पन्तायामागमशास्त्रपरम्परायां प्रवर्तमाना विभिन्ना 
धारा अपि विमर्शणीया भवन्ति । कस्तावदागमानामितिहासः ? कीदृशश्च विकासः ? कास्का 
धारा: के के सम्प्र दायविशेषाः ? पुराणस्मृतिसा हित्यधर्मशासत्रस्थापत्यमूतिचित्रकलासंगीतादिषु 

कियतांशेन कुत्र-कुत्र सहयोग इति सवषां प्रश्नानां समाधानाय सत्यमेवागमानां मीमांसाऽत्यां- 
वश्यकी ada इति कृत्वा प्रस्तुता “आगम-मीमांसा” अतीवोपयोगिनी सामयिकी सारल्येन 
सम्बोधयित्री च भविष्यतीति “दिललीस्थ-श्रीलालबहादुरशास्त्री-फेरद्रीय-संरक्ृत-विद्यापीठद्वारा 
प्रतिवर्ष सम्पाद्यमानायां 'शारदव्याख्यानमालायां' विद्वद्वर-श्रीत्रजवल्ल भद्विवेदशारित्र-महाभागैः 
समभिभाषितानां त्रयाणां व्याख्यानानां संकलनरूपा पुस्तिकेयं प्रकाशनपदवीमानीता | 

अस्यां क्रमशो १. वँष्णबागममीमांसा २. शैवागम-मीमांसा ३. शाक्तागममीमांसारूपेण 
त्रिधा विभज्यागमानां सामान्यविवेचनेन सह प्रत्येकमागमस्य स्थितिः, भेदाः, प्रभेदाः, प्रवतँकाः 
संहिताग्रन्थाः (मुद्रिता अमुद्रिताः) प्रमाणपुरस्सरं स्वदेशीयानां वैदेशिकानां च विचारश्रेण्या 
परिचायिताः। एते आगमाः कुत्र कथे केत चिताः केषु कष ग्रन्थेषु पुराणेषु भक्तिशास्त्रेषु 
वा सम्प्रदोयविशेषेण सम्मानिताः संसूचिताः समुपोद्‌बलिताश्चेति मीमांसमानेन विदुषा 


` स्वीयस्य दीर्घकालिकागमतन्त्र-मन्त्रयन्त्रसम्वद्धानां प्रकाशिताप्रकाशितानां ग्रन्थानामालोडन- 


विलोडनपूर्वकं स्वाध्यायाध्यवसायस्य सारः समुपस्थापितः। अत्रैव तेपु तेष्वागमेपु कीदुशं 
वाङ्मयं सम्प्रति प्राप्यते कुत्र,च तेषां प्रचारः प्रसारः पुजापद्धतौ समाराधने च व्यवहार इति 
विवेच्येदमपि निदशितं यद्‌ भारतीयाः कान्‌ कान्‌ सम्प्रदायाननुतिष्ठन्तीति । 

प्रत्येकमागमस्य स्वतन्त्रं दर्शनं विद्यते । प्राचीना आचार्याः सवंदैवोपासनाकाण्डं 
ज्ञानकाण्डेन समन्वेत्येव स्वीयामा राधनां समपादयन्‌ तत्र च बाह्ययागान्तर्यागयो: साधनां विभज्य 
सोपानपरम्परया सिद्धये प्रायतन्त । तदिदं दर्शनदर्शनं विधाय तेषामेवागमानां यौगिक्र्य 
परम्परा धारणा: क्रमः प्रक्रमो मन्त्रात्मिका साधना च स्पष्टमुपपादिताः | 

इतिहासः साम्प्रतं गवेषकेभ्यो गव्यमिव परमप्रियः। अनुसन्धानविधौ धुरि कीर्तनीयानां 
Fo Ho पं० गोपीनाथकविराजमहाभागानां सान्निध्येन प्रावीण्यमुपगतानां, श्रीद्विवेदमहोदयानां 
कोशलमत एवात्र साधु प्रकटितम्‌ । प्रायः प्रतिपृष्ठं विद्यमानाष्टिप्पण्योस्य निदशंनतामावहुन्ति तत्‌ 
सुधीभिस्तत एवावगन्तव्यम्‌ | 

आगमानामानन्त्यं लुप्तागमसंग्रहूविविधतन्त्रागमग्रन्थ-सम्प्रदायविशेष-परम्पराभिरव- 


' गम्यैव सामस्त्येन कथयितुं शक्यते यत्‌ पूर्णतयाऽगमानां परिचायनमतीवदुष्करं कम विद्यत इति । 


अत एव विपुलाथंविज्ञानसम्पन्नेनापि विदुषा श्रीमता शास्त्रिवरेण सौरागमगाणपत्यागमयोः 
संक्षिप्तापि चर्चा नात्र समुत्थापिता। उंपासकस्य चित्तावतरणसिद्धये कर्मकाण्डसंवलिताया 
उपासनापद्धतेः पुजाप्रयोगविधानस्य च विवरणं नाङ्गीकृतम्‌। यद्यपि बहवः प्रज्ञावन्तः प्रथमं 
बाह्ययागविधानेन साधकस्याग मोक्तान्तर्यागप्रवेशयोग्यतां साध्वीं प्रतिपादयन्ति किञ्च तामेव 
पूर्व साधयितुं प्रेरयन्ति तथापि तद्विषये स्वल्पसङ्केतं दत्त्वैवात्र यत्‌ संक्षेपितं तत्र समयाभावमेव 
कारणं मन्ये | एतदर्थ कदाचिद्‌-'आगम-प्रयोग-मीमांसा' अपि व्याख्यातव्या प्रकाश्या च विद्यत 
एव | एवमेव जंनागमानां' बोद्धागमानां मीमांसे अपि विद्वदिभः स्वतन्त्ररूपेण विमर्शणीये स्तः 
अस्तु आगम-मीमांसेयं सर्वानापि पाठकान्‌ ज्ञानप्रदानेन सन्तोषयेदिति सम्भाव्य 
लेखकमहानुभावं च धन्यवादैरभिनन्दयामि। 
—z {o रुद्रदेदत्रिपाठौ 


~ OTS 
१, एंतद्विंषये 'जेन आगम और तत्सम्बन्धी AAT, तथा मन्त्रशक्ति-तन्त्रशक्ति-यन्त्र+ 


शक्तिग्रन्थानां भमिका: पाठक: डॉ० रुद्रदेवत्रिपाठिलिखिता अवश्यमवलोकनीयाः | 

आगमसामान्यविवेचनम्‌ 


आगमतन्त्रशब्दयोर्व्यत्पत्ति AAS A चालक्ष्य तत्सम्बद्धेषु ग्रन्थेषु प्राचीनेष्वाधुनिकेषु च 
भरिशो विचारितम्‌ | वयमेतावदेव वच्मो यदिमौ शब्दौ भारतीयवाङ्मयस्य शाखाविशेषे रूढौ 
या हि शाखा प्रथममागमपदेन पश्चाच्च तन्त्रशब्देन परिचीयते स्म | अत्र प्राध्यापको Sto विण्ट- 
रनित्जो! भाषते--“वस्तुतः संहिताग्रन्था वैष्णवानाम्‌, आगमग्रन्याः शवानाम्‌, तन्त्रग्रन्थाइच 
शाक्तानां पवित्राणि शास्त्राणि” इति । आगमशब्देन यथा शैववैष्णवागमौ गृह्येते, न तथा 
संहितापदेन केवल वेण्णवागमाः। संहिताशब्दोऽयं वेद-पुराण-आयुर्वेद-ज्यौतिषादिविषयसम्वद्धेषु 
ग्रन्थेष्वपि प्रवर्तत इति वचनमिदमतिव्याप्तिदोषदुष्टं मन्तव्यम्‌ । अपि च, शैवेषु शाक्तेष्वपि 
ग्रन्थेप संहितापदस्य, शैवेषु वष्णवेपु चागमेपु तन्त्रपदस्य प्रवृत्तिरबाधा दुश्यते। अत एवास्वार- 
स्थात्‌ पुनः स` वक्ति-“वस्तुतः शब्दानामेषां विभाजकं निमित्तं नोपलभामहे, तन्त्रशब्ददच 
बाहुल्पेन सम्पूर्णस्य वाङ्मयस्य बोधकोऽभिमन्यते । न केवलं द्विजातीनाम्‌, शद्राणां स्त्रीणां 
च कल्याणाय प्रवर्तन्ते सर्वाणीमाति शास्त्राणीति समानं वंशिष्ट्यमेतेषाम्‌ इति | 


gio चाल्स-ईलियटमहोदयेन स्वकीये. “हिन्दुइज्म एण्ड बुद्धिज्म”' इत्याख्ये ग्रन्थे 
भागवतानां पाशुपतानां च प्रकरणे प्रोक्तम्‌--“तन्त्रागमसंहिताग्रन्थेषु पादचतुष्टयेषु ज्ञान-योग- 
क्रिया चर्याख्याइचत्वारो विषयाः प्रतिपाद्यन्ने। बोधतन्तरेषु च ज्ञानपदस्य स्थानेऽनुत्तरपदं प्रयुज्यते 
इति। केवलं शैवागमेपु कासुचित्‌ पाञ्चरात्रसंहितासु चायं विभागो दृश्यत इति सत्यम्‌, 
अथापि-विनैव पादविभागं विषया इमे सम्पूर्णऽप्यस्मिन्‌ वाङ्मये व्याख्यायन्ते | एवं च आगमतन्त्र- 
शब्दाभ्यां समानभ्रकृतिकस्य विशालतमस्य भारतीयवाङ्मयस्य बोधो भवति । 

eto विण्टरनित्जो“ यद्यपि sto ईलियटप्रदत्तां परिभाषामिमां मानयति, तदनुरूपमेव 


१. “प्राचीन भारतीय साहित्य” इत्यस्य हिग्दीसंस्करणं ष्टव्यम्‌ (भा० १, खण्ड २, To २४५) । ` एतच्च 
“मोतीलाल बनारसीदास” इत्यने १६६६ ई० वर्षे प्रकाशितम्‌ | 


_ २- तन्नैव २४५ पृष्ठं द्रष्टव्यम्‌, टिप्पणी च तत्रत्या-“एवमेव वैष्णवानां पाझसंहिता पाझ्तन्त्रपदेनापि 
सम्बोध्यते । भागवते (१/३/८५) निदिष्टं सात्वतं aa सात्वतसंहितैव स्यात्‌ | लकषमीतन्त्रमिति पञ्चरात्रः 
संहिते” इति । इदं चावधेयमत्न । हयशीषे पाञ्चरात्रे (afko प०३), अग्निपुराणे (अ०३६) च 
पाञ्चरात्रसंहितास्तनत्रशंब्देनैव सकेरता:, न संहितापदेन | 


३. “हिन्दुइज्म एण्ड वृद्धिज्म” इत्याख्यो ग्रन्थो द्रष्टव्यः (भा०२, To १८५-१८६) | अत्रत्या टिप्पणी 
चावलोकनीया । 


४. प्राचीन भारतीय साहित्य, To २४५-९४६ 

2 / आगममौमांसा 


च शैवागमानां पाञ्चरात्रसंहितानां च परिचयमुपस्थापयति, अथापि at वदति--“तन्त्र- 
शब्दोऽस्मान्‌ शाक्तानां पवित्राणि शास्त्राणि स्मारयति” इति । एवं वदन्‌ स Sto ईलियटस्य 
वचनमिमं' विस्मरति--“सर्वाणि मतानि तास्त्रिकाणीत्यस्य नायमभिप्रायो यत्‌ सर्वाणि 
शाक्तानि, किन्तु शाक्तं मतं तान्त्रिकान्‌ सिद्धान्तान्‌ सार्वात्म्यिन पालयत्येव” इति । तदनु डॉ० 
बिण्टरनित्जः' शाक्तमतस्य परिचयमुपस्थापयन्‌ निष्कर्षयति--“पुराणानां तम्त्रशास्त्राणां 
चाध्ययनं नानन्ददायि, तन्त्राणां कृते तत्‌ सार्वात्म्येन घटते। सर्वाणीमानि व्याकरणनियमाऽ- 
नियम्त्रितायामसंस्कृतायां भाषायामुपनिबद्धानि” इति । ईदृशा आक्षेपा भारतरत्न Ho Ho पी० 
वी० काणेमहोदथैः* साटोपं प्रत्याख्याताः | 

किन्तु Sto काणेमहोदयेन* तन्त्रशन्दस्य तात्पर्यं वर्णयता यत्‌ प्रोच्यते--“शक्ति- 
(काली) पुजाया:, मुद्रा-मन्त्र-मण्डल-पञ्चमकार-दक्षिणवाममागे-ऐन्द्रजा लिकक्रियाप्रभृतीनां 
च विधायकमलौकिकसिद्धिप्रदं शास्त्रं तन्त्रपदेनोच्यते” इति, “अनेन शास्त्रेण किथतांऽन्ञेन 
पुराणानि प्रत्यक्षतः पुराणमाध्यमेन वा मध्यकालिक--भारतीया आचारविचारा धार्मिकाः 
सिद्धान्ताइच प्राभाव्यन्त”' इति च, तदत्र तेन तन्त्रशब्दास्तस्मिन्नेवार्थ प्रयुज्यते, यो हि डॉ० 
विण्टरनित्जमहोदयस्याभिश्रेतः | एवं कुर्वन्नपि स “जयाख्यसंहिता-अहिरवुध्न्यसं हिता-प्रपञ्चसार- 
शारदातिलक-ईशान शिवगुरु-देवपद्धतिसदृशान्‌ शैव वैष्णवागमग्रन्थान्‌ प्रमाणयति, ये हि न सन्ति 
शाक्ततन्त्रान्तर्गताः। 

एवं प्रतीयते यत्‌ सर चाल्सं-ईलियटप्रदशितया पद्धत्याऽस्य शास्त्रस्याध्ययनं नेव 
सम्पन्नम्‌ । तद्विपरीतं सरजानवुडरफग्रन्थाः अतिशयं प्रमाणपदवीमनीयन्त | विदुषोऽस्य 
तान्त्रिकवाङ्मयस्य सेवाकार्यं मानयन्तोऽपि वयं भणामो यदस्य मनीषिणः सम्पूर्णमध्ययनं 
परवतिकाले प्रादुर्भूतं वाङ्मयं क्रोडीकरोति | डा० विण्टरनित्जो" वदति यत्‌ ' तन्त्राणामुद्भवो 
बंगदेशे सञ्जातः | प्रथममसमप्रान्ते नेपाल राज्ये च, तदणु भारताद्‌ बहिवौद्धधर्ममाध्यमेन तिब्बत- 
चीनप्रभृतिदेशेषु तानि प्रावर्तन्त” इति । सत्यमिदं यत्‌ परवतिकाले प्रादुर्भूतं वाङ्मयं वंगीयमेर, 


१. तत्रेव, To २४९ 

२, हिन्दुइज्म०, भा०२, To १६१ 
३. प्राचीन भारतीय०, To २६२. 
४ 


» "हिस्ट्री आफ धर्मशास्त्र” (धर्मशास्त्र का इतिहास) इत्यस्य हिन्दीसंस्करणम्‌ (TeX, अ०२६, पृ०४६ ), 
उत्तरप्रदेशप्रशासनहिन्दीस मितिद्वारा प्रकाशितम्‌, लखनऊ, सन्‌ १६७ ३ ति 


४. तत्रेव, पृ० १ 
६. तत्रेव, Jo १ 
७. TAT, To ५५-५८, ७८-८३ 
5. हिन्दुइज्म० इत्यस्य “भागवताज एण्ड पाशुपताजू " इति शीपंकैऽध्यायै, भा० २, To १६७ 
& प्राचीन भारतीय ०, पृ० २४९ i 
१०. तत्व, To २५० 

किन्तु असम-नेपाल-तिब्त्रतादिषु प्रसृतं वाङ्मयं तन्वास्ति । - तद्धि ज्ञानमभिनवगुप्ततः पूर्व 
भारतस्य विभिन्नेषु क्षेत्रेषु प्रादर्भूतमा सीत्‌ | परवतिकाले प्रादर्भूतं च सम्पूर्णं वाङ्मयं मोहम्मदीया- 
क्रमणानन्तरं विनष्टस्य वाङ्मग्रस्य पुनरुद्धतिरूपं मन्तव्यम्‌ । नेपालतिव्त्रतादिषु सुरक्षितस्य 
वाङ्मयस्य साहाय्येन वंगप्रदेशे कार्यमिदं सम्पन्नम्‌ । अत एव केचन विचारका' भारतीये 
तान्त्रिके वाङ्मये बैदेशिक प्रभावमङ्कीकुवं न्ति तदनुपदमेव समालो चयिष्यते | 

आगमेषु हि तादृशी पूजापद्धतिराविर्भूता, यया आराधक आराध्येन सह आन्तरया 
वरिवस्यया तादात्म्यं स्थापयन्‌ भूतिशुद्धिप्राणप्रतिष्ठा-न्यास-मुद्रादिमुखेन स्वयं देवो भूत्वा देवं 
यजते । स्वयं देवस्वरूपः सन्‌ स स्वेष्टदेवतामनयैव पद्धत्या मूति- पट-यन्त्र-मण्डलादिपु प्र तिष्ठा- 
पयति; तस्य वाह्मवरिवस्यां च सम्पादयति | बाह्यवरिवस्यापूर्णंतायै ब्रतोपवासोत्सवपर्वादीनां 
वर्ततेऽत्र विधानम्‌, आन्तरवरिवस्या च कुण्डलिनीप्रबोधमुखेन योगेन सम्पाद्यते। वैदिककर्मकाण्डतो 
विलक्षणस्यास्य कर्मकाण्डस्य निष्पत्तये किल यस्य शास्त्रस्य प्रादुर्भावः सञ्जातः, तदेवागम- 
शास्त्रमिति वा तन्त्रशास्त्रामिति वा नाम्ना प्रथते । इष्टदेवताया आन्तरवरिवस्थायै स्वीयां 
बिलक्षणां दार्शनिकीं दृष्टि योगपद्धति चैतद्‌ विभति, वाह्यवरिवस्यायै चात्र मन्दिराणां मूर्तीनां 
निर्माणस्य तदाराधनस्य च विशिष्टा विधयो वाताः । तदाधृता एव विद्या (ज्ञान)-योग-क्रिया- 
चर्याख्या: पादाश्चत्वार आगमेषु दृश्यन्ते । शिव-विष्णु-शकिति-सू्य-गणेशस्कन्दप्र भृतीनां देवाना- 
माराधनमनयैव पद्धत्या भवति स्म । शैववैष्णवागमानां शाक्ततन्त्राणां चाराधनविधिषु नैव 
किञ्चिदन्तरं विद्यते । भारतीये arena’ कुत्रचित्‌ श्रुतिसमकक्षमन्यत्र च पुराणधर्म- 
शास्त्रसदृशं प्रामाण्यमेतेषाम ङ्गी क्रियते । EA 

aa’ डॉ० ईलियटमहोदयस्योक्तिरियमवश्यं तथ्यपूर्णा यत्‌ तन्त्रशास्त्राणि मानवमात्रस्य 
कल्पाणाय प्रवर्तन्ते । अत्रत्यं विधिविधानं दीक्षाप्राप्त्यनन्तरं गुरुमात्रगम्यम्‌ | संस्का रयुक्तानां 

मन्त्राणां मातृकाणां च रहस्यं गुरुरेव विज्ञापयति । नात्र साधको भगवत्सन्निधौ गन्तुं कामयते 

किन्तु स स्वेष्टदेवतामेव स्वसन्तिधावाह्नयते । अपरं चेदं वंशिष्टयमस्य शास्त्रस्य यदत्र 
साधकः स्वात्मानं मन्त्रदेवतारूपेण परिणमयति, स विश्वातीतः सन्नपि जागतिक व्यवहारं 
सम्पादयति | मानवशरीरं व्यापकानां स्पन्दात्मकातां शक्तीनां प्रतिरूपमिव काशते । शक्तीनाँ 
स्पन्दनमिदं विश्वत्र समानख्पेणाव्याहतं प्रसरति | ; 

आगमतन्त्रपदाभिलप्ये सम्पूर्णेपि वाङ्मये तदेतदव शष्ट द्वयं राजते, आगमपदाभिलप्यस्य 
वाङ्मयस्य प्राक्‌ तन्त्रपदाभिलप्यस्य च पश्चादाविर्भावः संजात इत्येवानयोभेंदकं तत्वमिन्यामनन्ति 


q. Howe भारतरत्न पी० वी० काणेमहोदयैः स्वकीये wer पूर्वोक्‍ते खण्डे (Te २-३, मूले टिप्पण्यां च) 
मतानीदृशानि समुपस्थापितानि खण्डितानि च | 

२. प्रो० चिन्ताहरणचक्रवतिना “दि तन्त्राज्‌ : स्टडीज ऑन देयर रिलीजन एण्ड लिटरेचर” इत्याख्प , 
ग्रन्थस्य कलिकातातः १६६३ ई० वर्पे प्रकाशितस्य “प्लेस आफ दि तन्त्राज अमोंग अदर शास्त्राज्‌ 
इत्याख्येब्ध्याये (To २६-३७) भागवत-वायु-पंहिता-मनुस्मृतिव्याख्याकार--कुल्लू कभट्ट-भास्क र राय- 
मित्रमिश्र-मधुसूदन-सरस्वती प्रभूतीनां प्रामाण्येन विषय एप प्रस्थापितः | 


३. हिन्दुइज्म ० Glo २, To १९० 

विमशंका इतिहासज्ना:। आश्चर्यमिदं aq sto ईलियटसदृशविद्वद्धि राविष्कृतायामप्यनयो र- 
नुस्युततायां नावहितं भारतीयविद्यानुशीलनतत्परैर्मनीपिभिः। अत एव तन्त्रशास्त्रानुशीलनप्रसङ्ग 
ह्यागमशास्त्ं सर्वथोपेक्षितम्‌, अथ चासम्मतकल्पनाना मेन्द्र जालिकेनावरणेनाच्छादितं तच्छास्त्रम्‌ । 
वस्तुतो न केवलं तन्त्रशास्त्रेग मध्यकालीना भारतीया आचारविचारा धामिकाः सिद्धान्ताश्च 
प्रभाविता अभूवन्‌, प्रत्युत ततोऽपि पुवेभागमशास्त्रेण बुद्धोत्त रकालीना भारतीया चिन्तनपद्ध तिः 
प्रत्यक्षतया प्रभाविता5भवत्‌ | . 

uga भारते वर्ष अधिकाराय Aaa: पोठोपपोठक्षेत्रष्‌ कुरु सुष्टिसनेकधा ॥”` 
इत्यस्य श्लोकस्य प्रामाण्येन केचन विद्वांसो वैदेशिक प्रभावमत्र सूचयन्ति। पीठोपपीठाद- 
यस्तान्त्रिका इमे शब्दा एव तत्सिद्धान्तखण्डनायालम्‌। एते हि शब्दा भारते वर्षे पूर्वत एव 
तान्त्रिकसिद्धान्तानां प्रसारं सूचयन्ति । ; 

"डॉ प्रबोधचन्द्रवागची महोदयो विभागद्वयमत्र सम्पादयति--आगमयामलादीन्यास्तिक- 
तन्त्राणि, कुलाचार-वामाचार-सहजयान-वञ्त्रयानादीनि च नास्तिकतम्त्राणीति | अनयोर्नास्तिक- 
तन्त्रेषु स वैदेशिक प्रभावमञङ्गीकरोति । सम्मोहनतन्त्रं शक्तिसंगमतन्त्रादभिन्नम्‌, नहि तत्‌ 
कम्बुजशिलालेखस्मृतं सम्मोह्तन्त्रमित्यस्माभिरन्यत्ररः साधितम्‌। अभिनवंगुप्तपूर्ववर्तिनां 
परवतिनां च तन्त्रग्रन्थानां स्वरूपं नितान्तं भिद्यते। तन्त्राणां प्राचीनार्वाचीनत्वविभागोऽस्माभिः 
शक्तिसंगमतन्त्रस्य उपोद्धाते (Jo २०-२१) प्रदशितः। एवं च परवतिग्रन्थसाहय्येन पुर्ववतिनां 
तन्त्राणां स्वरूप नैव निर्धारयितुं शक्यते । तादृशा आक्षेपाः परवतिनि काले प्रादुर्भूते _तान्त्रिके 
वाङमय CT TAL: । ` 


१. म०म० हरश्रसादशास्त्रिसंदृब्धे नेपालदरवारपुस्तकालयतालपत्रीयपाण्डुलिपिसूचीपद्ने कलिकातातः १६०५ 
$o वर्षे प्रकाशिते प्रथमभागस्य भूमिका (To ८६) द्रष्टव्या | 
२. “स्टडीज इन दि तन्त्राज्‌” इत्यख्यस्य डॉ० प्रवोधचन्रवागचीसंदृव्धस्य ग्रन्थस्य “आन फोरेन एलिमेण्ट 
इन दि तन्ताज्‌” इत्याख्यं प्रकरणं द्रष्टव्यम्‌ (To ४५-५५) | 
है. डॉ प्रवोधचन्द्रवागचीमहोदयेन पूर्वोक्ते ग्रन्थे (To १-२) कम्वुजशिलालेखस्मृतानां प्राचीनानां चतुर्णा 
तनतरग्रन्थानां परिचयः प्रदत्त: । तत्र स्मृतं सम्मोहनतन्त्र ते विष्णुकान्ताविभागे स्मृतात्‌ सम्मोहनतन्त्राद- 
भिन्तंमन्वते, तद्ग्रन्थमातृकाधारेण च स्वकीयं निष्कर्ष प्रस्तुवन्ति aa स्मरणीयमेतद्‌ यत्‌ तन्त्राणां 
सरजानबुडरफप्र तिपादितोश्वक्रान्ता-रथक्रान्ता-विष्णृक्रात्ताविभागः परवतिनस्तन्त्गरन्थानक्रोडीकरोति | 
कम्बुजशिलालेखे स्मृतानां शिरशच्छेद-वीणाशिख-संमोहतन्त्राणां यथार्थ: परिचयो नागरीप्रचारिणीसभातः 
प्रकाशितस्य विशवकोशस्य पञ्चमे खण्डे तन्त्रसा हित्य-शब्दविवरणे, नयोत्तरस्य च नित्याषोडशिकाणं- 
are (१० २५) द्रष्टव्यः। वीणाशिख इति तत्तन्त्रस्य नाम, न तु विनाशिख इति चावधेय ।त्नर। ' 
पाल राजधानीकाष्ठमण्डपनगरतः वैक्र) वैरोचर्न 
> Gist नगरतः २०२३ वैक्रमे वत्सरे प्रकाशिते वैरोचनीये प्रतिष्डालक्षणसारसमुच्चयेऽपि 
ततर amag पठ्यते । ग्रन्य एप विक्रमनवमभवेन वैरोचनशिवाचार्येण रचित: । एवंच 
Earned स्मृतास्त्रयो war दक्षिगस्नोताविनिग्ता:, नयोत्तरं च वामस्त्रोतो विनि:सृतमिति तेन 
ae डा० वागचीप्रतिपादितेन विवरणोनस्थ न मनागपि सम्वन्ध' | विशेषजिज्ञासुभिस्तन्त्रयात्रायां 
गृहीतोऽस्मदीयः “सम्मोहनतन्त्र शक्तिसंगमतन्त्रादभिन्नम” इति शीर्षको 
तह दुनतन्त्र शाक्तसंगमतन्त्रादभिन्नम्‌” इति शीर्षको निबन्धो द्रष्टव्यः (पृ० १०६- 

शाक्ततन्त्राणां वौद्धहिन्दूविभागं परिकल्प्य sto विनयतोषभट्टाचार्यमहोदयो' हिन्दूतन्त्रेपु 
बौद्धतन्त्राणां प्रभावं साधयति | स बौद्ध महायानधर्मे पौराणिकं प्रभावं पश्यति ।¦ वस्तुतो नेप 
पौराणिकः प्रभावः, किन्त्वागमिक इत्यनुपदमेव चर्चेथिष्यते । 


पङतीनामासां लेखकः स्पष्ट्मुद्धोपयति यद्‌ भारतीयस्य तत्वज्ञानस्य ब्राह्मण-वौद्ध- 
जैन-हिन्दूनाम्ना कल्पितेषु कालविभागेषु कृतमनुशीलनमसीदिति। सम्पूर्णस्य भारतीयतत्त्वज्ञानस्य 
दैशिकं कालिकं च क्रमिक विकासं सम्परीक्ष्य तौलनिक घातप्रतिषातात्मक्ं चानुशीलनं विधेयम्‌ | 
पावनेऽस्मिन्‌ कर्मणि च ब्राह्मण-वौद्ध-जैनसदृशाः कल्पिता विभागाः सत्यान्वेषणे बाधका न स्युः | 
" एतादृशस्यानुशीलनस्याभावादेवानेका भ्रान्तयः प्रसृता दृश्यन्ते | 


पाञ्चरात्रपाशुपतमतयोः प्राचीनता गैकविद्वऱ्िः साधिता । ‘ete हेमचन्द्ररायचौधुरी- 
सहोदयश्छाम्दोग्योपनिपदि पाञ्च रात्रप्रभावं पश्यति । शुक्लयजुर्वेदीये शतरुद्रियाध्याये कृष्ण- 
यजुर्वेदीयसंहितासु च पाणुपतं मतं स्पप्टमभिलक्ष्यते । महाभारते वेद-सांख्य-योग-पाशुपत- 
पाङ्चरात्रशास्त्राणां समातं प्रामाप्यमभिप्रेयते ।” बहुधा ह्यागमेभिन्नाः पन्थानः सिद्धिहेतवः । 
त्वय्पेव निपतन्त्योघा जाह्नवीया इवाणंवे ॥”* इति कालिदासः, “त्रयी सांख्यं योगः पशुपतिमतं 
वैष्णवमिति प्रभिन्ते प्रस्थाने ` “नृणामेको गम्यस्त्वमसि पयसामर्णव इव” इति पुष्पदन्तः, 
ननु सांख्ययोगपाङ्चरात्रपाशुपताद्यागमाः कि धर्मे प्रमाणमुत न”” इति च वीरमित्रोदयकारः 
शास्त्राणामेतेषां प्रामाण्यं साधयति। वैदिकपौराणिकवाङमययोः परिदृश्यमानं महदन्तरं कि 
निमित्तकमिति प्रवर्तते प्रश्‍न: । “प्लवा ह्येते अदृढा यज्ञरूपाः”ˆ इति न केव लमुपनिर्षङ्भिरद्धोषितम्‌, 
किन्तु तदैव सांख्य-योग-पाञ्चरात्रपाशुपतसिद्धान्ता अपि प्रसिद्धि लेभिरे। भगवता बुद्धेन 
महावीरेण च यदा वैदिको धर्मः समालोचितस्तदा प्रबुद्धर्भारतीयैश्चिन्तक्नूतना दुगुन्मौलिता 
आगमपदाभिलप्या, यस्याः पूर्णः प्रतिबिम्बो महाभारते पुराणेषु च दरष्टुं शक्यते । एतेषु हि न 


१. “एन इण्ड्रोडक्शन टु बुद्धिष्ट इसोटेरिज्म” इत्याख्यस्य ग्रन्थस्य “चौखम्बा संस्कृत सिरीज, वाराणसी” 
इत्यतः १६६४ $o वर्षे प्रकाशितस्य “इन्फ्लुएंस आफ बुद्धिष्ट तान्विसिज्म ऑन fega” इति 
शीर्षक प्रकरणं द्रष्टव्यम्‌ (Jo १४७-१६४) । Sto पी» do काणेमहोदयेन मतमेतद्विस्तरेण 
समालोचितमिति तद्‌ धर्मशास्त्र भा० ५, To ७-८ इत्यत्र द्रष्टव्यम्‌ | 


२. Maa, To ५० 


३. “अली हिस्ट्री आफ दि वैष्णव सेक्ट” इत्याख्यः कलिकाताविश्व वद्यालयज: १६२० ई० वर्ष प्रकाशितो 
ग्रन्थो द्रष्टव्यः (To ३६-५४) | 


४. शान्तिपर्वणि नारायणीयोपाख्याने (३४६/६८) गीता प्रेसगो रखपुरसंस्करणे । 

५. रघुवंशे (१०/२६) निर्णयसागरवम्वईसंस्करणे, सन्‌ १६३२ 

६. शिवमहिम्नः स्तोत्रे ७ श्लोके | 

७. वीरमित्रोदये परिभापाप्रकरणे (Fo २०) वाराणकीसंस्करणे, सन्‌ १६०६ 
मुण्डकोपनिषदि (१/२/७) द्रष्टव्यम्‌ । ; 


रा 

केवलं कृतान्तपञ्चकस्य, बुद्धमहावीरयोरुपदेशसारो5पि संगृहीतो वर्तते | अत्र हि वैदिकयज्ञीय- 
कर्मकाण्डतो विलक्षणस्य भक्तिप्रधानस्य पौराणिकधर्मस्य साक्षात्कारो भवति, स्त्रीणां शूद्राणां 
च समानोऽधिकारः स्वीकृतः | नवीनस्य पौराणिकधर्मस्यँव न, भक्तिप्रधानस्य वौद्धमहायान- 
धर्मस्यापि प्रादुर्भावस्तत एव संजातः | पौराणिकः किल धर्मो वौद्धमहायानधर्मस्य सहोदरो न तु 
जनकः। 
सांख्ययोगयोः पाञ्चरात्रपाशुपतमतयोश्च प्राचीनं वाङमयं साम्प्रतं नोपलभ्यते, किन्तु 
तस्य सत्ताऽवश्यम ङ्गीकतंव्या। ' छान्दोग्योपनिषदि एकायनशब्दः श्रूयते । शब्द एष पाञ्चरात्र- 
श्रुति निदिशति । श्वेताश्वतरोपनिषदि पाशुपतसिद्धान्ता व्याकृता इव लक्ष्यन्ते। एवं च 
कृतान्तपञ्चकेन न केवलं वैदिके, बौद्धेऽपि धमे परिवर्तनमकारि, येन हि पौ राणिकस्य वौद्धमहायान- 
धर्मस्य च प्रादुर्भावः समजायत | आगमिकस्य. महायानधर्मस्य च तौलनिकमशीलनमपेक्षितम्‌ । 
यद्यपि प्राचीनमागमिक साहित्यं स्वल्पमात्रयेव समुपलभ्यते, तथापि पुराणेषु तस्य पर्याप्ता अंशाः 
सुरक्षिताः सन्ति | अग्निपुराणीयाः केचनाध्यायाः (३९-७०) हयशीर्षपाञ्च रात्रस्यः आदिकाण्डेन, 
अन्ये (७१-१०६) च सोमशम्भुकृतकर्मकाण्डक्रमावलीप्रमाणतो' लीलावतीशिवागमेन सदृशाः 
सन्ति । पुराणेषु परवतिकाले प्रादुर्भूतानां शाक्ततन्त्राणां प्रभावः स्वीक्रियतेः, किन्तु वैष्णवानां 
शवानां चागमानां प्रभावो नावधारितोऽद्यावधि । ; 


zio ईलियटमहोदयो' रामायणमहाभारतम्‌, पुराणानि, आगमतन्त्राणि, सन्तसा हित्यं 
चेत्येवं भारतीयसा हित्यविकासक्रममङ्गीक रोति । अत्र तन्त्रागमसा हित्यं तृतीये स्थाने संनिवेश्यते । 
किन्तु तस्य प्रथमं स्थानं परिकल्पनीयम्‌ । कृतान्तपञ्चकाश्रित इतिहासपुराणसाहित्यविकास 
इत्यनुपदमेवोवतम्‌ | आगमतन्त्रापेक्षया पुराणवाङमयस्य वै शिष्टयमिदं यदत्र वेदानां सर्वातिशायि 
प्रामाण्यमङ्गी क्रियते वर्णाश्रमव्यवस्था च यथावद्‌ रक्ष्यते। परस्परविरुद्धदष्टीनां समन्वयापादनं 


१. “ऋग्वेदं भगवोऽध्येमि ``" वाकोवाक्यमेकायनम्‌” (७/१/२) इत्यत्र । 

२. हदयशीषंपाञ्चरात्रस्य आदिकाण्डस्य १/१४ पटलात्मकः प्रथमो भागः १९५२ Fo वर्षे, १५-४४ पटलात्मफो 
द्वितीयो भागश्च १६५६ fo ad “वारेन्द्र रिसर्च सोसाइटी” इति संस्थया साम्प्रतं वंगदेशीयराजशाही- 
नगरस्थितया प्रकाशितौ । अग्निपुराणस्य ३६-७० - अध्यायानां प्रवक्ता हयग्रीवो भगवान्‌ । एतच्च-- 
“हयशीर्षः प्रतिष्ठार्थं देवाना ब्रह्मणेऽद्रवीत्‌” (३८/५१) इति तत्रत्यवचनतो ज्ञायते । अतत्ये ३६ 
अध्यायारम्भे पठितानि २५ पाञ्चरात्रसंहितानामानि हयशीषंतन्त्रानृसारीण्येव | अत्न हयशीर्षं afar 
भागवतसंहिताः सामान्यसंहिताश्च न परिगणिताः । i 


३. काइभीरग्रम्थावल्यां १६४७ ई० वर्ष प्रकाशितायां कर्मेकाण्डक्रमावल्याम्‌ (पृ०३१-१८६ ) अग्निपुराणस्य 
SEN अध्यायास्तथेव दृश्यन्ते | “स्वन्धायेशो यथा प्राह॒ प्रतिष्ठार्थं तथा शृणु” (७०/६) इत्युक्तिपुरस्सरं 
चेतत्‌ प्रकरणं प्रारभ्यते | कर्मकाण्डक्रमावलो ११३० वैक्रमे वत्सरे रचिता । अन्न च “अथ संक्षेपतो दृष्टं 
लीलावत्यां शिवागमे” (qo ३५) इत्येवं लीलावती{शवागमः स्मर्यते प्रकरणा रम्भे । एवंच तदागममा- 
fra कमंकाण्डक्रमावल्यामग्निपुराणे चेतत्सवे प्रतिपादितमिति वक्तुं शक्यते । 

४. धर्मशास्त्र, भा० ५, अ० २६, पृ० १, ४८-४९ इतन द्रष्टव्यम्‌ । 


५. हित्दुइज्म०, भा० २, To १५६-१९१ इत्यत | 

द्वितौयमस्य वैशिष्ट्यम्‌ | अनेनेतिहासपुराणवाङमयस्य परवतिता स्पष्टं सिद्ध ति | सन्तसाहित्यं 
स्पष्टमागमतन्त्रधारया प्र भावितं सदपि पौराणिकीं समन्वयदृष्टि न जहाति । 


अत्र स्वाभाविकोऽयं प्रश्नः समुदेति यन्महत्त्वपूर्णेमिदं प्राचीन वाङमयं साम्प्रतं कर्थं 
नोपलभ्यते ? पातञ्जलमहाभाष्य-शाबरभाष्य-युक्तिदीपिकासदृशेषु प्राचीनेषु ग्रन्थेपूद्धृतं 
विशालं भारतीयं साहित्यमद्य नामशेष वतंते, यस्य हि प्रादुर्भावो वैक्रमादा रम्भपूर्वोत्तरशताब्दीपु 
समजायत | किमत्र कारणम्‌ ? ऐतिहासिका एव प्रश्‍नमेनं सम्यगुत्त रयेयुः | 


बादरायणेन! FAGAN तर्कपादे सांख्ययोग-वैशेषिकदर्शनानि, वौद्धजैनदर्शने, पाञ्च- 
रात्रपाशुपतमते' चेति सर्वाणीमान्यर्वैदिकानीति कृत्वा खण्डितानि । वौद्धजैनमताभ्यामपि 
पाञ्च रात्र राशुपतमतयोः प्रतियोगिता सम्भाव्यते। अस्यामुभयतः पाशारज्जुसदृश्यां दुःस्थितौ, 
इतिहासपुराणयोः संग्राहिकायां प्रवृत्तौ च जागरूकायां पाञ्चरात्रपाशुपतमतयोः प्राचीनं वाङमयं 
लृप्तमिति वयमुत्पश्यामः | 


अस्यां स्थितौ पाञ्चरात्र पाशुपतमताभ्यां बौद्धमहायानधर्मे जँनपौराणिकधर्मयोः, 
न्यायवैशेषिकदर्शनयोएच कियान्‌ परिष्कारः कृत इत्यस्य विश्लेषणं दुःशकमिव प्रतीयते । किन्तु 
यावानंशोऽस्याव शिष्टस्तेनापि कथञ्चित्‌ कार्यमेतत्‌ सम्पादयितुं शक्यते। खेदावहमेततू यद्‌ 
विशालमेतदागमवाङमयमप्रकाशितमुपेक्षितं च विद्यतेऽद्यापि। कुमारिलभट्टपादेन भगवता 
शङ्कराचार्येण च प्रत्याख्याता अपि पाञ्चरात्पाशुपतसिद्धान्ता धमं शास्त्रतिवन्धकारंति- 
श्चितेंऽशे' प्रमाणत्वेनाङ्गीकृताः । आश्चर्यमेतद्‌ येषामागमतन्त्रग्रन्थानां साहाय्येन पुराणस्मृति- 
साहित्ययोर्धेमंशास्त्रीयनिवन्धानां स्थापत्यमूतिचित्रकलानां संगीतकामशास्त्रयोश्चादृभुतो 
विकासः समजायत, ते नितान्तमुपेक्षिता अभूवन्‌ । शैववैष्णवागमयोः क्रियतांऽशेन संरक्षणं 
दक्षिणभारते सम्पन्नम्‌ | तदधुना तदेतस्य विशालस्य वाङमयस्य परिचयाय प्रयत्यते । 


१. ` वेदान्तसूत्राणां द्वितीयाध्यायस्य द्वितीयः पादस्तर्कपादनाम्ना प्रख्यायते । 


२. वेदान्तसून्नीयं पाञ्चरात्राधिकरणं विभिन्न राचाये विभिन्नया पद्धत्या व्याख्यायते। शद्धूराचार्यभगवत्पादा 
अत्न पाञ्चरात्रागमानामांशिक प्रामाण्यमूरीकुर्वेन्ति। रामानुजा चार्यास्तिषां सार्वातम्येन प्रामाण्यं साधयन्ति । 
मध्वाचार्ये-निम्वार्काचायंबलदेवविद्याभूषणा अधिकरणेऽस्मिन्‌ शाक्तं मतं समालोच्यत इति ब्रुवते 
एतदर्थमस्मदीयः “पाञ्चरात्राधिकरण' इति शीर्षको हिन्दीनिवन्धो द्रष्टव्यः | i 


१. अपराकंकंतयाज्ञवल्वयस्मृतिदीकायां १६०३ o वर्षे पुण्यपत्तनस्थ-आनन्दाश्रमसंस्कृतग्रन्थमालायां 
प्रकाशितायां (भा० १, To १०-१६) द्रष्ठव्यमेतत्‌ | 

` वैष्णवागमंमीमांसा 


रघुनाथौ नमस्कृत्य गोपीनाथौ च मे गुरू । 
नर्मदां मातरं नत्वा वेष्णवागममाश्रये ॥ 


इदमत्रावधेयम्‌-“इह तावत्‌ समस्तोऽयं व्यवहारः पुरातनः । प्रसिद्धिमनुसन्धाय संव 
आगम उच्यते u” (३५/१-२) इति तन्त्रालोकादिशा लोके प्रवृत्तानां व्यवहाराणां प्रसिद्धीनां च 
समाहार आगमशास्त्रमिति । तदत्र प्रथमं वैष्णवागममी मांसा प्रस्तूयते | 


वैष्णवागमस्य त्रैविध्यम्‌ 


बैष्णवागमा विशेषेण विभागत्रयवन्तो वतेन्ते | वैखानसाः, भागवताः पाञ्चरात्राश्चेति । 
ama: सम्प्रदायः साम्प्रतमान्ध्रश्रदेशे प्रचलति। तिरुपति निकपा श्रीशैलवसतेर्भगवतो 
वे क्ुटनायस्य समाराधनं वैखानसागमपद्धत्या भवति पाञ्चरात्रः सम्प्रदायस्तमिलनाड्प्र देशे 
प्राधान्येन प्रवतेते । श्री रङ्गवसतेर्भगवतो रङ्गनायक्रस्थोपासा पाञ्चरातमद्धत्या सम्माद्यते | 
वाणमट्टस्य. महाकवेहँ्पेचरिते गद्यकाव्पे भागवताः? . पाञ्चरात्राशच पृथक्तया वणिताः। 
“पाञवरात्र भागवतं तथा वेखातसाभिधम्‌ इति वचनमुद्धरन्‌' भास्कररायोऽपि भागवतमतस्य 
पार्थक्यं सूचयति | उत्तरे भारते विष्णुपुराणश्रीम द्भागत्रतंपुराणा दिप्रतिपादितो भागवतः 
सम्प्रदायोऽपं sada इति वक्तुं शक्यते । शक्तिसंगमतन्त्रे तु दशविधा वैष्णवा afore: | 


तद्यथा--- 


tage भवेदादो श्रौराघावल्लभस्तथा । 
गोकुलेशो महेशानि ! तथा वृन्दावनी भवेत्‌ ॥ 
पाञ्चरात्रः पञ्चमः स्यात्‌ षष्ठः श्रीवीरवष्णव: | 
रामानन्दी हरिव्यासी निम्बाकंशच महेइवरि॥ 
ततो भागवतो देवि दशभेदाः प्रकोतिताः ॥” 


(१/८/३८-४०) इति। 


१, निणंयसागंरप्रेसमुग्रिते पञ्चेमे संस्करंणे २३६-२३७ पृंष्ठयो रेतदवंलोकनौयंम्‌ 1 
२ नित्यापोडशिकाणेवभेतुबन्धे पुण्यपत्तनर्य-आनन्दाश्रमग्रन्थावलीमुद्रिते प्रथमे संस्कंरणे Go ३ द्रष्टव्यम्‌ | 

आगममीमांसा / € 


अत्रं राधावह्लभगौकुलेश-वृन्दावनी-वी रवै्णव-रामानन्दी-हरिव्यासी-निम्वार्काख्याः 
सम्प्रदायाः स्पष्टं परवतिभिराचा्येः प्रवतिता इति वैखानस-भागवत-पाञ्चरात्राख्यं सम्प्रदाय- 
त्रयमेव प्राचीनं मन्तव्यम्‌ । तदत्र वैखानसभागवतसम्प्रदायथोः संक्षेपेण पाञ्चरात्रस्य च 
विस्तरेण परिचय उपस्थाप्यते । 


o 
वेखानसागमपरिचय: 

वैखानसश्रौतसूत्रादयः, केचन संहिताग्रन्थाश्च वैखानसागमस्य प्रकाशिता उपलभ्यन्ते । 
प्राधान्येन तिरुपतिनगरतस्तेषां प्रकाशनं सञ्जातम्‌। विभिन्नासु संहितासु षष्टिपरिमितानां 
संहिताग्रम्थानां नामावली दृश्यते। एतेषु सप्तदशग्रन्थाः समुपलभ्यन्ते । तत्राष्टौ मुद्रिताः । 
अमुद्रितावपि द्वौ सम्पूर्णौ । अन्ये च सप्त ग्रन्था आंशिकरूपेणावशिष्टाः सर्ति। अत्र वैदिकं 
वाङमयं प्रति भूयानादरः | विष्णु-पुरुष-सत्य-अच्युत-अनिरुद्धा ख्यपञ्चव्यूहरूपेण च भगवानच्यंते । 
तत्र विष्णुरादिमूतिपदेन, पुरुषादयश्च चतुर्मूतिपदेनाभिधीयन्ते | पञ्चमूर्तय एताः पञ्चवीर- 
पदेनाप्युच्यन्ते | वैखानसाः पद्मकोशप्रतीकाशे महति विश्वस्थायतने हृदये विज्वलद्वेश्वानरशि- 
खामध्यस्थं परमात्मानं नारायणापराभिधं श्रीविष्णुमेवाक्षरं ब्रह्मेति fag । तदेतद्‌ ब्रह्म 
निष्कलेन सकलेन च स्वरूपेण राजते । श्रीश्च भवति तस्य शक्तिः । सा च नित्या आद्यन्तरहिता- 
ऽव्यक्तरूपिणी विष्णोः संकल्पाच्च प्रवर्तते । 


भागवतागमपरिचयः 


हयशीर्षपञ्च रात्रे आदिकाण्डे (२/२-६) पञ्चविशतिपाञ्चरात्रागमानां दशभागवता- 
गमाना च नामावली वर्तते | sto ओटोश्रादरमहोदयेन अहिर्ुध्यसंहिताभूमिकायां (पृ०५-११) 
सर्वे इमे पाञ्च रात्रसंहितासु परिगणिताः । अग्निपुराणे (३९/२-५) अत्रत्यानामेव पञ्चविशति- 
पाञ्च रात्रागमानां नामाबली वतंते । यदि शिष्टा अपि संहिताः पाञ्चुरात्रीया एव स्युस्तहि 
तासामपि नामावली तत्र संगृहीता भवेत्‌ ? अग्निपुराणे तासामसंग्रहात्‌, “अमी भागवतानां च” 
(२/६) इति तत्र स्पष्टं निर्देशाच्च भागवतसम्प्रदायस्येमाः संहिता इति निश्चप्रचम्‌ । अत्र 
तन्द्रभागवतं परिगण्यते । मध्वाचार्येण' तन्त्रमेतत्‌ प्रमाणरंवेनोदिधियते। विष्णुपुराणम्‌, 
श्रीमङ्भागवतमित्यादीनि पुराणानि भागवतसम्प्र दायस्यैव प्रातिनिध्यमाच रर्तीत्यामनन्ति मनी- 
षिणः। नारदभक्तिसूत्नादयः, भगव ड्रक्ति रसा यन-भक्तिचन्द्रिका-हरिभक्तिरसायनसिन्धु- 
बिष्णुभक्तिकल्पलताप्रभृतयो भक्तिशास्त्रग्र न्थाश्च भागवतसम्प्रदायमेवोद्वलयन्ति | छूपगोस्व[मि- 
जीवगोस्वामिप्रभृतीनां वंगीयानां विदुषामुज्ज्वलतीलमणि-षट्सन्दर्भेप्रभृतयो ग्रन्था विष्णुभक्तेगे री- 
यस्त्वं रसरूपत्वं पञ्चमपुरुषार्थत्वं च साधयन्ति । विष्णुपुराण-भागवत-भकितिशास्त्रादिभिः प्रति- 
पादितैः सिद्धान्तैः परिचिता एव afa भवन्तः। न चोपलभ्यत्ते भागवततन्त्प्रभृतीति 
स्वतन्त्राणि तन्त्राण्यस्य सम्प्रदायस्य। तेषामभावे च शास्त्राणामेषां तौलनिकमध्ययन न कतुं 
शक्यत इति शास्त्राणामेषामन्वेषणे प्रथमं प्रयत्तो विधेयः । 


१. भागवततात्प्येनिणंये, To २-३ द्रष्टव्ये । 

१० । आगंसमीमांसां 


पाञ्चरात्रागमपरिचरये: 


छान्दोग्योपनिषदि (७/१/२) श्रुता एकायनविद्या । पाञ्च रात्रश्नुति: शब्देनानेन वोध्यत 


इति तिविवादं स्वीक्रियते। एकायनश्रुतिमधीयाना औपगायन-कौशिक-शाण्डिल्य-भरद्वाज- 
[ण्वशाखामहिमसंग्रहका रेण 


मौञ्जायनाख्पाः पञ्च आचार्या शास्त्रमेनं प्रवर्तयामासु । क ai 
नागेशेनः पाण्ड्रद्धपुरवास्तठ्येन “शुक्लयजुर्वेदीया काण्वशाखैवेयमिति प्रतिपाद्यते |” काण 
शाखामधीयानावौपगायनकौशिको । प्रपत्तिशास्त्रनिष्णातौ” (१/१०६) इति वदन्ती जयाख्य- 
संहिता तमिमं विषयं पोषयति।' डॉ० हेमचन्द्ररायचौधुरी Sto आर० Slo भाण्डारकर- 
प्रभति भिश्छान्दोग्योपतिपत्‌-पाणि निसूत्र-पातञ्जलमहाभाष्यःशिलाशासनादिप्रामाण्येनास्य च । 
शास्त्रस्य प्राचीनत्वं साधितम्‌ । वेदान्तसूत्रे तर्कपादे पाञ्च रात्रमतं खण्डयते। भगवद्गीता- 
पाञ्चरात्रसम्मतं प्रपत्तिसिद्धान्तं मानयति | नारायणीयोपाख्याने महाभारतीये च व्यते 
पाञ्चरात्रमतमहिमा । उत्पलवेष्णवकृतायां स्पन्दप्रदीपिकायां पाञ्च रात्रश्चुतिः, पाञ्च रात्रोप- 
निषत्‌, कालपरा-चिच्छनितसंस्तुति-जयाख्यसंहिता-जाबालिसुत्र-ज्ञानसम्बोध-धातुसमीक्षा- नारद- 


9 ग्रहबौधायतसं हिता-मायावामनसं हिता-मायावैभवांगम-लकष्मीसं हिता-विश्वसं हिता-विष्णुयामल- 


बैहायसीसंहिता-पड्धातुसमीक्षा-षाड्गुण्य विवेकं-स ङ्कषंणसूत्र-सात्वतसंहितासदृशाश्चागमग्रन्था- 
उद्धता विद्यन्ते । सर्वैरेतैः प्रमाणैः पाञ्च रात्रशास्त्रस्य प्राचीनत्वं सुतरां सिद्धयति | 


पाञ्चरात्रपदप्रवृत्तिनिमित्तम्‌ 


पाञ्चरात्रपदध्रवृत्तिनिमित्तविषये तेषु तेषु ग्रन्थेषु प्राचीनेष्वर्वाचीननेषु च विविधा . 
gran वाणिता विद्यन्ते । अभिगमनम्‌, उपादानम्‌, इज्या, स्वाध्यायः, योग इति पञ्चानां 
भगवत्कैड्क्यूपाणां कर्मणां प्रत्यहमनुष्ठानार्थं प्रतिनियताः पञ्च कालाः शास्त्रेऽस्मिन्‌ यतः 
सन्ति संविभक्ता:, अतः पञ्च रात्राह्नयमिदं. शास्त्रमिति मन्तव्यम्‌ । “तैरिष्टः पञ्चकालज्ञैः 
हं रिरेकान्तिभिर्नरैः” (१२/३३६/४६), “ततापि पञ्चभिर्यज्ञैः पञ्चकालानरिन्दम'(१२/३३७/ 
३२) इत्येवं नाराग्रणीयेऽपि स्मर्यन्ते पञ्चकालाः पञ्चयज्ञाश्चेमे । श्रूयते च शतपथव्राह्मणे 
(१३/६/१) पाञ्चरात्रसत्रम्‌ । वैदिके वाङमये रात्रिशब्दो वतंतेऽहो रात्रस्य वाचकः। तदनुसार 
पाञ्चरात्रसत्रमिदं पञ्चभिरहोरात्नैः सम्पादनीयं स्यात्‌। अत्र चैकमेवाहो रात्रं पञ्चसु कालेषु 


१. "काण्व्रीं शाखामधीयानावौपगायनकोशिको । शाण्डिल्यश्च भरद्वाजो मुनिमोङ्जायनस्तथा ।। इमौ च 
पञ्चगोत्रस्था मुख्याः काण्वीमुपाश्चिताः।” (To १५) इति जयाख्यायामधिके पाठे दृश्यते । ईश्वर- 
संहितायां तु--“पुरा तोताड्रिशिखरे शाण्डिल्योऽपि महामुनिः॥ ¬ सुमन्तुं जैमिनि चैव भृगुं चैवौप॒गायनम्‌ । 
मौञ्ज्यायनं च त वेदं सम्यगध्यापयत्‌ पुरा ॥'"'एष एकायनो वेदः प्रख्यातः सर्वतो भुवि i” (१/३५, 
४१, ४३) । ` ट 

२. “इये शुबलयजुःशाखा प्रथमेत्यभिधीयते । मूलशाखेति चाप्युक्ता तथा चैकायनीति a” इति । ARTE 
राजकीयग्रन्यालयसुची (पृ० ३३००) द्रष्टव्या | अस्या मातृकायाः संख्या २३५९ वर्तते । 


३. “अर्ली हिस्ट्री आफ दि वेष्णव सेक्ट” इत्याब्ये, “वैष्णविज्म शैविज्म एण्ड अदर माइनर रिलीजसे 
सिस्टम्स्‌ ' इत्याख्ये च ग्रन्थे क्रमशो द्रष्टव्यमेतत्‌ | 

विभज्य तत्र भगवानिज्यते । कालसंकोचे$स्मिन्‌ कि कारणमिति न जानीमः | पाञ्च रात; 
संज्ञाप्रवृत्ति निमित्तं aAa -निहितामिति वयं भणामः। “पञ्चकालरतएचैव पञ्चरात्रार्थवित्तथा 
(१६/९) इति जयाख्यवचने पञ्चकालपञ्च रात्रयोः पृथङनिर्देशान्तैतत्‌ सम्भवतीति पाञ्चरात्र- 
रक्षासम्पादकः श्रीदुरैस्वामिमहोदयः स्वकीये संस्कृतो पोद्धाते (१० ३६) प्रतिपादयति । तन्न 
विचारचाए, पञ्च रात्रार्थेविदेव पञ्चकालरतो भगवतीत्येतन्प्रदर्शनाय तत्रोभयोरप्येतयोः पदयोः 
प्रयोगस्य सार्थक्यात्‌, पञ्च रात्रशास्तरं जानाति तदनुरूपमाच रतीति जयाख्यवच नस्याभिप्राय- 
स्वात्‌ | Sto श्रादरमहोदयस्तु' पर-व्यूह-विभवादीनां पञ्चस्वरूपाणां प्रतिपादकत्वादिदं शास्त्र 
पाञ्च रात्राभिधया प्रथितमिति प्रतीयते इत्याह्‌ | तन्न। सात्वतसंहितायां पर-व्यूह-विभवाख्यस्य 
परब्रह्मणो रूपत्रयस्यैव प्रतिपादनदर्शेनात्‌ । 


पाञ्चरात्रीयं वाङ मयम्‌ 


सात्वतं पौष्करं जयाख्यं चेति संहितात्रयं पाञ्च रात्रागमेषु रत्नत्रयनाम्ता प्रसिद्धघति | 
“ब्राह्मणे: क्षत्रियैवेश्यैः शूद्रैश्च कुतलक्षणे: | अचंनीयश्च सेव्यश्त् कीर्तेनीयश्च सवेदा ।” सात्वतं 
विधिमास्थाय गीतः सङ्कर्षणेन यः । द्वापरस्य युगस्यान्ते आदौ कलियुगस्य च ॥” (६६/३६४०). 
इति महाभा रतीयभीष्मपव॑ वचने सात्वतसंहिता स्मर्यत इति तत्सम्पादकः श्रीमान्‌ अनन्ताचार्यः 
कथयति | Sto श्रादरमहोदयस्तन्नाज्ञीकरोति' । “द्वापरवेलायाम्‌” (१/७१), "द्वापरसन्ध्यंशे” 
(१/७३), “प्राप्तं aging” (२/४) इत्य हिर्ुध्न्यसंहिताव चनै स्तत्राप्येतद्‌ महाभा रतवचनं 
संगमयितुं शक्यत इति स वदति। अपि च, सद्धुर्षैणसंहिता$पि स्वतन्त्रा समुपलभ्यते, या हि 
वेदान्तदेशिकेन पाञ्चरात्ररक्षायाँ (To ११ ५) स्मृतेति। अत्रोच्यते--सात्वतसंहिता हि हलिना 
प्राथितेन भगवता चक्रपाणिना साक्षात्‌ तस्मै समुपदिष्टा, तेन सा लोके घ्रचारितेत्यस्या एव 
प्राधान्यं मन्तव्यम्‌ । अहिर्वुध्त्यसंहिता तु न भगवता साक्षादुपदिष्टा, अपि तु सङ्कुषेणादहिर्वृन्ध्येनो- 
पलब्धा । अत्र (५/५९) सात्त्रतसंहिता स्मर्यत इति हि स्वयमेव स्त्रीकरोति sto श्रादर- 
महोदय: । सात्वतविधीनां सर्वाङ्गपूर्ण संक्षिप्तं चः विवेचनं सात्वतसंहितायां विहितम्‌ | 
तेनापि तस्या एव प्राचीनत्वं वैशिष्ट्यं चापि ख्याप्यते । 

सात्वतायां (९/१३३) पौष्करं वाराहं प्राजापत्यं (ब्राह्मं) चेति संहितात्रयं स्मर्यत 
इत्यपि न साधु, अयं हि वर्तते तत्रत्यः पाठः यः स्थितस्त्रिविधे सगे विभवः पारमेश्वरः | 
पौष्कराख्ये च वाराहे प्राजापत्ये महामते ॥९$ इति । एवं चात्र त्रिविधः सर्ग: प्रतिपादितः, न 
ME SEO INS EE 
१. “इण्ट्रोडकशन दू दि पांचरात्र एण्ड दि अहिर्वुध्त्यसंहिता' इत्माख्यस्तस्य ग्रन्थो द्रष्टव्यः (To २५-२६) | 
२. तत्रैव, To १५-१६ 
३. त्रैव, To २० 
४, “सर्बसंहितासारभूते श्रीसात्वते” (To ४३), “'अगवच्छास्त्रसारभूते श्रीसात्वते” (To ७६) इति 

सच्चरित्ररक्षायां वेदान्तदेशिकाचार्यः प्रतिपादयति । - 
५. इण्ट्रोडकशन०, To २०; डॉ० एच० डेनियलस्मिथमहोदयो$प्येवमेवाह (ए डिस्क्रिप्टिव विब्लिओग्राफी 
आफ दि पांचरात्रागम, भा० १, Te ५३५) | 

६. सात्वतसंहिता (९/१३२-१३३) Tai भाष्यं च प्रष्टव्यम्‌ । 

संहितात्रयम्‌ । एष त्रिविधः सर्गो भागवतोद्धरणपुरस्सरं व्याख्यातो भाष्यकारेणालशिङ्गभट्टेन 
(पृ. १९८-१६६) | तथा च प्राचीनसंहिताकालक्रमनिर्धारणवेलायां'  स्थापितमेतन्नामत्रयम- 
लीकप्रायमिति सात्वतसंहितँव प्राचीनतमा सिद्धघति। 

रत्नत्रयनाम्ना प्रसिद्धासु संहितासु सात्वतं पौष्करं जयाख्यं चेति क्रमः संदृश्यते । 
यादवाचले? सात्वतविधिना, श्रीरङ्गे पौष्करपद्धत्या हस्तिशेले च जयाख्यानुसारं हरिः सम्पुज्यत 
इति स्थानभेदेन सर्वासामासामप्रतिहतं समानं च प्रामाण्यम्‌ ।- कालपर्ययात्‌ सात्वतनिष्ठेरीशवर- 
संहिता, पोष्करनिष्ठैः पारमेशवरसंहिता जयानिष्ठैश्च naafgat सबहुमानमादृता । लक्ष्मी- 
तन्त्रम हिर्वध्न्यसं हिता च सात्वतोपबुंहकतया' स्वीक्रियेते। पाञ्चरात्रसंहितासु नव रत्नपञ्च- 
रत्नादिविभागोऽपि दृश्यते | तत्र परमसंहिता मुख्या श्रीभाष्यकारेण रामानुजेन श्रीभाष्ये (२/२) 
सादरं स्मयंते | यामुनाचार्य रामानुज-वेदान्तदेशिकादिस्मृतानाम्‌, तासु तासु पाञ्च रात्रसंहितासु 
चचितानां च त्रिशतप्रायागां संहितानां परिचयो वंशद्येन भारतीय: पाशचात्यैश्च विद्वाद्धिविहित 
इति चात्र प्रयत्यते । अत्र विशेषजिज्ञायुभि रहिरवुध्न्यसंहिता-लक्ष्मीतन्त्र-अनिरुद्वसं हिताभूमिका 
पेनारोमा आफ पाञ्चरात्र लिटरेचर, ए डिस्क्रिप्रटिव बिब्लिओग्राफी आफ दी प्रिण्टेड टेवस्ट 
आफ दी पाञ्चरात्रागम'--इत्यादयो ग्रन्थाशच द्रष्टव्याः | 


पाञ्चरात्रीयं दर्शनम्‌ 


जयाख्यसंहितायाम्‌„ अहिर्वृध्न्यसंहितायाम्‌, लक्ष्मीतन्त्रे च यथा ग्रन्थारम्भे साटोपं 
दार्शनिक विवेचनं add, न तथा दृश्यते सात्वतायाम्‌। तदीयमेव च पाञ्चरात्रीयं दर्शनं सर्वत्र 
Tadd | तत्र च दर्शेनयोगयोः प्रतिपादका अंशाः प्रायः सम्पूर्णे ग्रन्थे विप्रकीर्णाः सन्ति । 
अतोऽत्र तान्‌ संगृह्य किमप्युच्यते । 

त्रिविधं परं ब्रह्म 

“त्रिविधेन प्रकारेण परमं ब्रह्म शाश्वतम्‌ । आराधयन्ति ये तेषां रागस्तिष्ठति दरतः ।।” 
(१/२३) इति परब्रह्मणस्त्रिविधां सत्तां संसूच्य---“षाड्गुण्यविग्रह देवं भास्वज्ञ्वलनतेजसम | 
सर्वतः पाणिपादं तत्‌ सरवंतोऽक्षिशिरोमुखम्‌ ॥ परमेतत्‌ समाख्यातमेकं सर्वाश्रयं प्रभम | 
(१/२५-२६) इत्येवं परब्रह्मणः स्वरूपमत्र वणितम | तदनु--“एतत्पूवं त्रयं चान्यज्ज्ञानाद्चैभे दितं- 


गुण: ॥ विद्धि cadets सन्निःश्रेयसफलप्रदम्‌ ।” (१/२६-२ ७) इत्येवं वासुदेवस ङ्कुर्षणप्रद्य॒म्नाऽ- 
निरुद्धाख्यस्य व्यूहूचतुष्टयस्य स्वरूपं निरूप्य, ' 'गुणानुवृत्तिभेदेन युक्त ज्ञाना दिकेर्गुण: । नानाकृति 


१. इष्ट्रोडक्शन०, To २० 
तथा चेशवरसंहितायाम्‌-' एतत्तनत्त्रयोक्तेन विधिना यादवाचले । श्रीरङ्गे हस्तिशैले च क्रमात्‌ सम्पूज्यते 
afe u” (१/६७) इति । १ 

३. सात्वतसंहिताया अलशिङ्ग भट्टविरचित भाष्यं द्रष्टव्यम (To ७१, १२८, १५२, २५९५) । 

४. जयाख्ययाया दार्शनिक विवेचनं sto सुरेन्द्रनाथदासगुप्तकृ ते दर्शनेतिहासे तृतीये खण्डे अहिर्वुध्न्यसंहिताया 


Slo श्रादरकृते भूमिकाग्रन्थे, लक्ष्मीतन्त्रस्य च sto अशोककुमा 
रकालियाकृते “लक्ष्मीत 
दर्शन” इत्याल्ये ने द्रष्टव्यम्‌ | oe 

च afafa वैभवं भुक्तिमुक्तिदम्‌॥” (१/२७) इति संक्षेपेण विभवस्वरूप॑ व्याख्यातम्‌ । 
अत्र पराशरभट्टपादा विष्णुसह्रनामभाष्येऽमुमेवं ग्रन्थं व्याकुवं न्त एवमाहुः /परव्यूह- 
विभवात्मना त्रिविधं परब्रह्मेति भागवतसिद्धान्तः। तत्र परं नामाकार्य कार्या(दन)वच्छिऱ्त- 
पूरण षाड्गुण्यमहाणंवोत्कलिकेकातपत्रीक्ृतनिस्समनित्यभोगविभूतिकं मुक्तोपसुप्यमनौपाधिकम- 
स्थानम्‌ । व्यूहश्च मुमुक्षुसिसृक्षया प्रदेयसृष्टिस्थितिलयाः शास्त्रतदर्थंतत्फलानि ध्यानाराधने 
लीला चेतीदृशकार्योपभुक्तिविभवप रगुणख्पव्यापा रशीकरव्यूहनिर्वाहितलीलाविभूतिक मुक्ति- 
साधकं चतुर्धावस्थानम्‌ | विभवृश्च तच्छायः सुरन्‌ रतिर्यंगादिः स्वविभवसजातीय ऐच्छ; प्रादु- 
भाववर्ग इति roaa प्रादुर्भावा: के चित्‌ साक्षात्‌, यथा मत्स्यकूर्मादयः | अन्ये तु ऋष्यादि- 
विशिष्टपुरुषाधिष्ठानेन, यथा भार्गवरामकृष्णद्वैपायनादय: । अपरे काले शक्त्यावेशेन, यथा' 
पुरञ्जयादिपु । इतरे च व्यक्तिषु स्वयमेवावतीर्य, यथार्चावतार इति चतुर्धा” (qo १८२) इति । 
- अत्र पराशरभट्टारकेण विभवानां चातुविध्यं प्रदर्श्यार्चावतारस्य तत्रैवान्तर्भावः 
प्रदशित: । लक्ष्मीतन्त्रे तु--“अर्चापि लौकिकी :या सा भगवद्भावितात्मनाम्‌ । मन्त्रमन्तेश्वर- 
न्यासात्‌ सापि षाड्गुण्यविग्रहा ॥ पराद्यर्चावतारे$स्मिन्‌ मम रूपचतुष्टये ।” (२/५६-६०) इत्येवं 
चातुविध्यं परब्रह्मणः प्रतन्यते | अत्रार्चावतारस्य स्पष्टं पृथङनिर्देशो विद्यते | वस्तुतस्तु--गुण- 
कल्पनयाऽध्यस्तो गुणोन्मेषळृतश्रम: । मूर्तीभूतगुणश्चेति त्रिधा मार्गोऽयम-द्भतः ॥” (२/३६) 
इत्येवं लक्ष्मीतन्त्रेऽपि त्ैविध्यमेव परत्रह्मणो वर्ण्यते ।” व्याप्तिनमात्रं गुणोन्मेषो मूर्तीकार इति 
त्रिधा “(५/२०) इत्यहिर्वुध्न्यवचनस्यैव व्याख्यानमेतत्‌ | तथापि” मूर्तीभूतगृणत्वरूपं विभवत्वं 
विभवार्चावता रयोसभयत्रापि” समानम्‌ (पृ. ११) इति भाष्यकारदिशा लक्ष्मीतन्त्रोक्तं 
परन्रह्मणश्चातुविध्यमपिः समर्थनीयम्‌ । : 
तत्त्वत्रयव्याख्यानधृतविष्वक्सेनसंहितायां तु परब्रह्मणः `पर-व्यूह-विभव-अन्तर्यामि- 
अर्चावतारभेदेन पञ्चप्रकारत्वमुपदिश्यते। तथैवोपपादितमेतत्‌ तत्त्वत्रये तद्व्याख्याने च' | 
यतीन्द्रमतदीपिकाका रश्रीनिवासदासादयो' रामानुजसम्प्रदायानुयायिनः श्रीवैष्णवास्तदेतत्‌ पञ्च- 
विधं परं ब्रह्मैवोपासते । एवं चातुविध्ये पाञ्चविध्ये वा सत्यपि सात्वतनिष्ठस्त्रिविधं परब्रह्म 
उपास्यते । विभवावतारस्य पराशरभट्टारकदिशा चातुविध्ये स्वीकृते न कोऽपि विरोधोऽत्राव- 
{शिष्यते । “ईश्वरः सर्वभूतानां हृददशेऽ्जुन तिष्ठति । भ्रामयन्‌ सर्वभूतानि यन्त्रारूढानि मायया N” 
(१८/६१) इति भगवद्गीतोक्त्याःन्तर्यामिस्वरूपस्य TAT: सत्त्वं सिद्ध्यत्येव । अत्रापि-- 
MF MD सक न्न 
१. शक्त्याविष्टस्य पुरञ्जनस्य कथानकमेतत्‌--“तेजसाऽऽप्यायितो विष्णोः पुरुषस्य महात्मनः” (६/६/१३) 
इत्येवं श्रीमःद्भागवते वण्यंते । 
२. वरवरमुनिविरचितव्याख्यानसहितस्य तत्वत्रयस्य वाराणसीमुद्रितं द्वितीयं संस्करणमवलोकनीयम्‌ 
(Te १०१-१०२) | 
तत्रैव १०१-१२० पृष्ठानि द्रष्टव्यानि । | 
४. यतीन्द्रमतदीपिका पुण्यपत्तनस्थानन्दाश्रमग्रम्थावलिप्रकाशिता (१६३४ ई० वर्षीयं द्वितीयं संस्करणम्‌, 
पृ० ५३-८६) द्रष्टव्या | Slo श्रादरमहोदयेनापि स्वकीये भूमिकाग्रन्ये शुद्धसृष्टिनिरूपणप्रकरणे तत्त्वत्रय-- 
यतीन्द्रमतदीपिकासाहास्येन तदेतद्‌ पञ्चविधं परं ब्रह्म व्याख्यातम्‌ | 

'१४ / आगममीमांसा 
“परमेश्वर: ॥ स्थितोऽन्तर्यामिभावेन रूपमासाद्य निष्कलम्‌” (९/९६-९७) इत्येवं ब्रह्मणो- 
ऽन्तर्यामित्वं निष्कलत्वं च प्रतिपाद्यते । एवं सत्यपि सात्वतायाँ -त्रिविधस्य प रब्रह्मण एवोपासना 
सविस्तरं वणिता-। Ei 
परञ्रह्मलक्षणम्‌ Eo 
‘aad परमं ज्योतिरमूर्तममलं हि यत्‌ ॥ स एव वासुदेवेति” (६/५२-५३), “ARE 


सततोदितम्‌ (८/५६) इति सततोदितं वासुदेवाख्यं परं ब्रह्म भूतावास (८/१५१) पदेन, “नारा- 


यणः परं ब्रह्म”. (१७/४१९) इति' नारायणपदेन च प्रोच्यते 1” चिदानन्दघनः शान्तः” (६/२१३) 
इति चिच्छक्तिलक्षणं ब्रह्मत्वा ह्वादानन्दलक्षणम्‌” (२०/१३) इति चर तस्य चिदानन्दलक्षणत्वं 
बोध्यते | “सद्‌ ब्रह्मवासुदेवाख्य०” (२/४) इति सदात्मकत्वं च तस्य प्रोच्यते । एवं च सच्चिदा- 

नन्दलक्षणत्वं ब्रह्मणोऽत्रापि स्वीक्रियते | तदेतस्य परस्य ब्रह्मण आराधनाय द्वितीयपरिच्छेदे “3% 
शान्तो दितविज्ञानप्राणाय०' (o १७) इत्यादिकं मन्त्रभुद्ध रन्त्या सात्वतया दशाद्वयमुररी- 
क्रियते | तत्र प्रथमा सततोदिता नित्योदिता वा, अपरा च शान्तोदिता संगीयते । . 


परब्रह्मणो दशाद्वयम्‌ 


तत्र सततोदितया नित्योदिताऽपरनामधेयया दशया युक्त: परवासुदेव इति, शान्तोदितया 
च दशया युक्तो व्यूहवासुदेव इत्युच्यते | परवासुदेवे षाड्गुण्यं स्तिमितं व्यूहवासुदेवे च प्रबुद्ध- 
मवतिष्ठते | शाम्तोदितो व्यूहवासुदेव: षाड्गुण्यमहिम्ना यथायथं शान्तेषु चतुर्ष गुणेषु प्रबुद्धयोश्च 
AAA: साहाय्येन क्रमशः सद्भूष॑ण-प्र द्युम्त-अनिरुद्धाख्यानि त्रीणि रूपाणि धत्ते। एवं च 
परब्रह्मणश्चातुरात्म्यं निष्पन्नं भवति व्यूहाख्यम्‌ | व्यूहदीक्षावसरे तदेतत्‌ “'चतुरात्मानमव्यक्तं 
शब्दमूति निराकृतिम्‌ । गुणमात्रैविभिन्नं च” (१८/२०७-२११)- इत्यादिषु श्लोकेषु व्यते | 
चातुरात्म्यं चं तज्जाग्रतसवप्नसुषुप्तितर्याख्येषु चतुर्षु पदेष्ववतिष्ठते । तत्र तुर्यपदस्थिते परब्रह्मणि 
चातुरात्म्यं स्तिमितं भवतीत्येकमूर्तिपदेन तदुच्यते, एकेनैव च मन्त्रेण तदाराधनं क्रियते । 
सुषुप्तिस्वप्नजाग्रत्पदेषु च चातुरात्म्यस्य प्रबुद्धत्वात्‌ तदाराधनाय पृथक्‌ पृथक्‌ चत्वारो मन्त्रा 


विनियुज्यन्ते । तदेतच्चातुरात्म्यचतुष्टयसमाराधनमस्माभिः सात्वतसंहिताया उपोद्धात. (qo 


१. ३. ब्रह्मणो निष्कलं सकलं च स्वरूप तन ब्रह्मणो निष्कलं सकलं च स्वरूपं तन्त्रागमेषु प्रतिपाद्यते । अत्रापि विभव१रिच्छेदे तत्प्रद शितम्‌ । 
अन्तर्यामितया निष्कलात्मना च स्थित आप्तकामो भगवान्‌ स्वव्यापारवशेन स्वां शक्तिमवलम्ब्य 
पद्धानाभा्यात्मना सकलं स्वरूपं धत्ते (९/६७/६८) विभवात्मकोऽयं भगवानत्र निष्कलात्मना 
सकलात्मना चार्च्यत्वेन वणितः (६/११४/११ ५) । 

२. "वसन्ति त्वयि भूतानि भूतावासस्ततो हरे” इत्येवं विष्णुसहत्ननामभाष्ये पराशरभट्टेन भूतावास शब्दो 
व्याख्यातः | एवं च भूतावासपदं वासुदेवस्यैव पर्यायान्तरम्‌ । 

३. “आपो नारा इति प्रोकता आपो बै नरसूनवः | अयनं मम तत्‌ पूर्वमतो नारायणो ह्यहम्‌ ॥” (महाभारते 

शान्तिपवणि, (३४१/४०) “ता यदस्यायनं पुवं तेन नारायणः स्मृतः” (१/१० ) इति मनुस्मृतौ 

पाठान्तरम्‌ । नारायणीयोपाख्यानेऽज्न वासुदेव एव नारायणो निदिष्ट: | रामान्‌जीये च दर्शने 

लक्ष्मीवारायणाहयं मह्‌ एव परत्र ह्मत्वेनोपास्यते | तथेव च प्रतिपाद्यते लक्ष्मीतन्ले$पि ( १/१; २२/५) 

इत्यादिपु स्यलेषु । | i+ 

आगममीमासा | १५ 
२२-२६) विस्तरेण विवेचितमिति ततं एवावलोकनीयम्‌ | 


व्यहान्तरम्‌ 

जीवानां संसारखेदनिवत्त्यथ॑वासुदेवादिचतुष्टयमेव प्रत्येकं त्रिधा विभक्तं भवति । 
तद्यथा--वासदेवः केशव-ना रायण-माधवरूपेण, सङ्कर्षणो गोविन्द-विष्णु-मधुसूदनरूपेण, IAT- 
स्त्रविक्रम-वामन-श्रीध रूपेण, अनिरुद्धश्व हृषीकेश-पद्मनाभ-दामोदररूपेण व्यक्तचक्रादि- 
arsed: सह भगवदेकार्तिनां पोषकत्वेन शाशवतीमभिव्यक्तिमभ्येतीति सप्तमे परिच्छेदे 
“परं ब्रह्म परं धाम” (७/३) इत्यादिना ग्रन्थेन प्रतिपाद्यते | एतच्च द्वादशविधं स्वरूपम हिवुध्च्ये 
व्युहान्तरपदेन निरुक्तम्‌ --“व्युहान्तर दश ह च केशवाद्याः प्रकीतिताः” (५/४६) इति । 
सात्वतास्थमर्त्यन्तर पदेन (२५-३२२) व्यूहान्त रमेवोच्यत इति भाष्यकारः (Fo ५४१ ) । द्वादश 
व्यूहान्तराणीमानि द्वादशमासाधिपतित्वेन व्याख्यायन्त पुराणष्वागमपु च | इमा व्यूहान्तरा- 
ख्यामभिव्यक्ति समवलम्ब्य' सुप्रबुद्धः साधको दानधर्मब्रतादीनामाचरणेन संसा रानलादस्माद- 
चिरादेव मुक्तः सन्‌ शाश्वतीं शान्तिमधिगच्छति | 


एकोनचत्वार्ररशद्विभवा 

ब्रह्मणो विभवात्मनस्तृतीयस्य स्वरूपस्य वर्ण॑तमन्तर्यामबिधिमुखंन सात्वतायां नवमे 

परिच्छेदे निरुच्यते | तथाहि--विभवावता रस्य स्थूलसूक्ष्मपरत्वेन प्रथमं त्रैविध्यं भवति । काम- 

रूपधरो देवः कार्यारम्भे मध्येऽत्रसाने च सृष्टिस्थितिसंहारकालेष्वेक एवानेकधा रूपे सन्धत्ते | 

सष्टिकाले रकतं रूपम्‌, रक्षणकाले शुक्लं रूपम्‌, संहारकाले च कृष्णं रूपं विभति | एतदेव वभव 

स्थलं रूपम | समाधिनिरतानां सम्मार्गप्रकाशकं रूपं सूक्ष्मसंज्ञम्‌ । तेजोमयं च वभवं रूप 
परात्मकमितिः मन्तव्यम्‌ (६/४-११) 

अस्य विभवरूपस्याराधनार्थं ` संज्ञा-पद-पिण्ड-वीज भेद-भिन्नश्चतुविधो वाचकोऽत्र 

निर्दिष्टः | तत्र बीजपिण्डमन्त्रयोरन्यतरेण, संज्ञापदमन्त्रयोरन्यतरेण, उभयेनाप्यभिन्नरूपेण वा 

एकस्यैव वाच्यात्मकस्य भगवतोऽचेनं क्रियते । तत्र संज्ञामन्त्रा नाममन्त्रा इत्यप्युच्यन्ते। मूल- 

मनत्राङ्गमन्त्रादिभेदैरेते बहुविधा भवन्ति । वैभवाः पिण्डमच्त्राः पदमन्त्राश्च सात्वताना त्रयो- 


१. शब्दोऽयं शैवेषु शावतेपु च तन्त्रेषु योगवासिष्ठा दिग्रन्थेपु च बहुधा प्रयक्तो दृश्यते | तत्र विरूपाक्षपञ्चा- 
. शिकायां पञ्चविधा जीवाः प्रतिपादयन्ते-बप्रबद्धः, प्रबुद्धकल्पः, प्रवुद्ध, सुप्रवुद्धकल्प:, सुप्रबुद्ध इति । 

. एतेषां लक्षणानि तत्रैष ४१-४४ श्लोकेषु द्रष्टव्यानि । 

२.  सात्वतसंहिताभाष्यकारेणालशिङ्गभट्टेनास्मिन्‌ प्रकरणे स्थूलःसूक्ष्म-पररूपलक्षका जयाख्यश्लोकाः (४/२३- 
२५) समुद्धृताः। नवमें परिच्छेदे सात्वताथां वेभवीयं रूपं व्याख्यायते, तस्यव च भेदा प्रदश्यंन्ते-“वेभ- 
बीयो महाबुद्धे देवतानिचयो महान्‌ । य उक्तस्ते मया पूर्वमेकैक विद्धि तत्‌ त्रिधा u” (९/४) इति। 
अयाख्यायां चोषते प्रकरणे ब्रह्माणस्तरंविध्यं प्रतिपाधते । एवं चात्तत्ये वेभवीये प्रकरणे तेषां श्लोकाना- 

-मुद्धारोऽनुचित इवाभाति | 

३. पञ्च व्यापकमन्त्रा एव वासुदेवादीनां पदमन्त्ना इति भाष्यकारेणात (To १०१, २७) लक्ष्मीतन्क्नः 
प्रामाण्येन प्रतिपादितम्‌ . वासुदेवादीनां पिण्डमन्त्राश्चाष्ठमे परिच्छेदे (mo १ ०-१४) समुद्धृता 
दृश्यन्ते | 

विशे परिच्छेदे विवृता: | “स्वरोत्यं व्यञ्जनोत्यं वा बीजमेकाक्षेर स्मृतम्‌ं ॥ स्वरव्यञ्जनसंयौ- 
गाद्‌ agt: पिण्डमन्त्रराट्‌ 1” (९/१८-१६) इत्यत्र च बीजपिण्डयोः स्वरूपं वण्यंते । एतेषु 
पदात्मनो मन्त्रस्य जाग्नदुवृत्तित्वम्‌, संज्ञात्मनः स्वप्नवृत्तित्वम्‌, पिण्डाख्यस्य सुपुप्पिवृत्ति त्वम्‌, 
बीजान्मनश्च तुर्यवृत्तित्वमवसेयम्‌ । 

विशाखयूपो भगवान्‌ स्वयं विश्वसिसृक्षया आद्यपदस्थस्य चातुरात्म्यस्य तुर्यव्यरहस्य 
शुद्धसंवित्पुरस्सरं महिमानमादाय व्युहृविभवावतारसाधनोपकरणं सर्वं संगृह्य वासुदेवाद्यं मूति- 
शाखाचतुष्टयं विहाय तर्थैव वैभवीयस्य यूथस्य पतित्वेनावतिष्ठते, यथा किल अर्ककिरणत्रातं 
त्यक्त्वा महान्‌ तेजःकणः स्वकारणं विना सर्वं गोचरमापुरयति | स एव सम्भूति-स्थिति-संहार- 
भोग-कॅवल्यलक्षणं' पञ्चारमिदं संसारचक्र स्त्रधिया प्रेरयति | भगवतो विशाखयूपादेव पद्म ना- 
भादीनामष्टत्रि शद्विभवदेवानामाविर्भावो जायते । एतेषां विभवदेवानामाराधनाय तेषां बीजा- 
नि द्वितीयपरिच्छेदोक्तवर्णंचत्रापेक्षया किञ्चिद्विलक्षणेन शब्दब्रह्ममयेन वर्णचक्रेण (९/६२-७६) 
समुद्धृतानि | एषां बीजानां वाच्याः सर्वेश्वरो विशाखयूगः पद्मनाभादयो देवाश्च सन्ति। अन्त- 
ागविधौ बीजात्मनेव ते समाराध्यन्त इति भावः। 

अहिर्वुध्न्यसंहितायामेकोनचत्वारिशद्विभवदेत्राः प्रतिपादिताः--“त्िशच्च नव चैवैते 
पझ्मनाभादय़ो मताः” (५/५७) इति | अत भाष्यकारेण--पद्मनाभादयोऽष्टत्रिशद्विभवदेवाः, तेषा- 
मधिपतिविशाखयूपर'वेकः, तेन सहैकोनचत्वारिशद्देवा इत्यभिप्रापेण “त्रिशच्च नव चैवैते 
इत्युक्तम्‌ (Jo १८८) इति व्यवस्था दत्ता | डॉ० श्रादरमहोदयेन तु स्वकीये ग्रन्थे (प० ४२- 
४६) विशाखयूपं विहाय पद्म नाभादिष्वेकोनचलारिशत्संब्यापूर्तवे शान्तात्मा (२५) पृथग्‌ देव- 
त्वेन वणितः। अहिर्बुषत्यसं हितासंस्क्ररणेऽपि (५६/३३) शान्तात्मनः पृथगुह्लेखो वि हितस्तेन। 
सात्वतसंहितायां (१२/११०) शान्तात्मनो ध्यानं विद्यत इति च स वदति (तत्रैष, ४६ पृ० 
टिप्पण्याम्‌) | एतच्च सर्वमसदिति विभावनीयं सुधीभिः | - 

तथा हि--विभवदेत्रेषु “लोकनाथस्तु शान्तात्मा” (६/८१) इत्येवं सविशेषणं लोकनाथो 
वण्यते । “शान्तात्मेति लोकनाथस्य विशेषणम्‌ (qo १५४) इति हि भाष्यकारः | द्वादशे परि-. 
च्छदेऽस्य ध्यानमेत्रं वरण्यते-''लोकनाथं विशालाक्षं सर्वेदेवनमस्क्ृतम्‌ ॥ व रसिंहासनारूढं ध्याये-` 


१, सम्भूतिः स्थिति-संहार-भोग-क॑वल्यलक्षणं पञ्चारमिदं संसारचक्रमत्न (९/१७) प्रतिपाद्यते nama- 
Taq बणितेन सू.ष्ट-त्यिति-संहार-निग्नहू-अनुग्रहाख्येन कत्यपञ्चकेन चेतत्‌ तुलयित्‌ं शक्यते । 
प्रवृत्तिमार्गोपदेशकेपु वेष्णवागमेषु हि कर्मणामेव ` भोगमोक्षप्रदत्त्वं निदिष्टमिति भोगमोक्षपदाभ्यामेवा- 

बशिष्टं कृत्यद्वयं निदिष्टमन्न। ऐहिका: पारलौकिकाश्च भोगा अपि भगवन्स्वरूपा एवेति तेषां निरोधकत्बं 
तिरोधायकत्वं वा नाङ्गीक्रियते । निग्रहानुग्रही शाङ्कुरवेदान्तसंम्मताम्यामध्या रोपापवादाभ्यां gated 
शक्येते । नाहि वेष्णवागमेषु are रमतप्रभाव इति सर्वत्न सद्‌व्रह्मावलोकयतां मते$स्मिन maraa 
भोग कैवल्यलक्षणमुपदिश्यते | शावते च क्रमदर्शने तदेतदनाख्याभासांगदांभ्यां तिदिष्टम्‌ । ; 

२. प्ररस्य ag चतुष्टयस्य च वीजमन्त्राः पञ्चब्रह्य-ब्रह्म॑पञ्चक्-त्रह्मवीजचतुष्टयप दे लक्ष्मी तनत्रप्रभतिध 
(१९/१६-१७, ३०-३३) विता द्रष्टव्याः । सात्वतसंहितामाष्ये १४४-१४८ पृष्ठेपु व्यहानां पडङ्गानां 
व्यूहान्तराणां seat च वीजान्युद्धतानि सन्ति। एतेषां पिण्डमन्त्ेष्वर्भावः कतं शयते । विभवदे- 
वानां वीजप्नन्ता: सात्वतभाष्ये (To १ ५३-१५४) द्रष्टव्याः | 

न्मीलितलोचनम्‌ । पद्मासनेनोपविष्टं पदम गर्भोपमद्युतिम्‌ ॥ करणाविमष्टबुद्धि च शद्धपप्नकरा- 
ङ्कितम्‌ । ज्ञानवै राग्यसद्धर्ममाग त्रयनिदर्शकम्‌ ॥” (१२/१०८-११०) इति॥ “अस्य रूपान्तर 
बुद्धावतार इति बोध्यम्‌” (To २३६) इत्युकत्वा भाष्यकारः पौष्क रसं हितावचनमेवं समुद्धरति 
“लोकेश्वरः शान्ततनुवौद्वं यस्यापरं वपुः । नियन्ता बुद्धिधर्माणां हिसादोषस्य दूषक: ॥” [३६/ 
२२६] इति । अस्य स्थानं च पौष्करप्रामाण्येनेव प्रदर्शयति--''मगधामण्डले विप्र महोबोधधरा- 
श्रितः । संस्थितो लोकनाथात्मा देवदेवो जनार्दनः” (३६/३५९-३६०) इति | 


ततो भाष्यकारः --“तत्त्वत्रयव्याख्याने (To ११०) बुद्धस्य साक्षादवतारत्वमाचार्यहृदये 
प्रतिपादितम्‌ | विष्वक्सेनसंहितादिषु तस्यावेशावता रत्वमुक्तम्‌ | उभयोविरोधः कल्पभेदेन परि- 
हरणीग्रः” (qo १८७) इति वदत्यस्मिन्‌ प्रसङ्ग । तत्व त्रयव्याख्यानधृत विष्वक्सेनसं हितायामन- 
च्येप्रादुर्भावप्रसजे--“मोहनाख्परस्तथा बुद्धः (To ११ ०) इत्युच्यते | तत्रैवोद्धृतसंहितान्तरेऽपि 
बुद्धाचा अनुपास्या उक्ताः (To ११०) | अलशिङ्गभट्टमतानुसारं च बुद्धस्य साक्षादवतारत्वमा- 
चार्यहृदये प्रतिपाद्यते । “स्वेन रूपेणावतीर्णवान्‌” इति तत्त्वत्रयव्याख्यानस्थं (To ११०) वचन- 
माचार्यहृदयस्यैव स्यात्‌। न केवलमाचारय हृदये, विष्वक्सेनसं हिताप्रतिपादितेषु षट्त्रिशद्विभ- 
ष्वपि लोक्रनाथः परिगण्यत एव । एवं च वचनयोरनयोविरोधः कल्पभेदेन परिहरणीय इति 
शास्त्रानुसारी पन्थाः | ऐतिहासिकास्तु सात्वतायां पौष्करायां च लोकनाथो विभवेषु परिगण्यते । 
तामनुसरन्त्यपि विष्वक्सेनसंहिता बुद्धावतारस्यानच्यंत्वं मोहनात्मकत्वं चाहेति कालस्यैवायं 
महिमा मन्तव्य इत्याचक्षी रन्‌ । 


“नरो नारायणश्चैव हरिः कृष्णस्तथैव च” (8/८२) इत्यत्र विभवावतारचतुष्टयं व्यते | 
अत्र भाष्यकार:---“श्रीकृष्णस्य पारिजातहरशब्देनोक्तत्वात्‌ तदनुक्तिर्न शङ्कुनीया । ननु “नरो 
नारायणश्चैव हरिः कृष्णस्तथैव च” (६/८२) इति कृष्णस्तूच्यत एव, तदनुक्तिः केनोच्यत इति 
चेन्न, यतोऽत्र प्रतिपादितः कृष्णो न वसुदेवात्मजः, अपि तु धर्मात्मज इति बोध्यम्‌ । तथा च 
पौष्करे- -“धर्मात्मा भगवान्‌ विष्णुः प्रादुर्भावं च शाश्वतम्‌ । प्रादुर्भूतं हि वै यस्मान्तराषद्यं कृष्ण- 
पश्चिमम्‌ ॥” (३६/२०७) इति । ननु चात्र केवलकृष्णशब्दस्योक्तत्वाद्‌ वसुदेवपुत्रः प्रसिद्धः कृष्ण 
एव स्यादिति चेन्न, साहचर्यविरोधाद्‌ वक्ष्यमाण (१२/१४५-१४६) ध्यानविरोधाच्च' (To 
१८६) इति व्याचष्टे । न केवलं कृष्णः, नराद्यं कृष्णपश्‍चिमं विभवावतारचतुष्टयमपि धर्मात्मज- 
तेन पूर्वोद्धतायाँ पौष्करायां प्रतिपाद्यते। एतच्च समर्थ्यते महाभारतवचनेनापि-“नरो नारा- 
यणएचव हरिः कृष्णः स्वयम्भुवः”` (१२/३३४/), “एका मतिरियं पूर्वं जाता भूयश्चतुविधा | 
धर्मस्य कुलसन्ताने" "`॥। नरनारायणाभ्यां च कृष्णेन हरिणा तथा ।” (१२/३३४/१ ६-१८) इति | 
पौष्क रायामप्युच्यते-चतुर्मूतिमयो विप्र नरो नारायणो हरिः। कृष्णसंज्श भगवान्‌” (३६/ 
oe) इति। एतेषां ध्यानानि सात्वतायां (१२/१३६-१४ ८) द्रष्टव्यानि | अत्र च नर-नारायण- 
हरि-कृष्णानां क्रमेण जप-योग-क्रिया-तपःपरिरक्ष-कत्वं वर्ण्यते ।; 


१. “स्वयम्भुव इत्यनेन वासुदेवस्यैवेते चत्वारो व्यूहा अजन्मानः” इति तट्टीकाकारो नीलकण्ठ; | 

शक्‍तीशस्तस्य शक्तयश्च 

यद्यपि सर्बेषां देवानां कामरूपधरत्वमव्याहतम्‌, तथापि सर्वे देवा युगपत्‌ कामरूपधरा न 
भवन्ति। जाग्रद्व्यूहवासुदेवादीनां मध्ये, पद्मनाभादिविभवदेवानां मध्ये वा एको जगद्रक्षणार्थ 
वक्त्रभुजास्त्रशक्तिवाहनभैदैबैँहुधा' रूपं धारयन्‌ः शकत्यात्मसंज्ञां लभते (१२/१७३-१७६) । 
एतच्च स्वरूपं विभवान्तर्गतशक्त्यात्मस्वरूपाद्‌ भिद्यते | सोऽयं शक्त्यात्मा (शक्तीशः) भगवानेका- 
चेन कान्तागणेन सह षोढा स्वात्मानं विभजते। लक्ष्म्या समेतमेकं रूपम्‌, श्रीपुष्टयो मध्यस्थं 
द्वितीयं रूपम्‌, श्रियादिमायानिष्ठेन चतुष्केणावृतं तृतीयम्‌, शुद्धघादिकेन पद्केन संवृतं चतुर्थम्‌. 
क्रियाद्येन पुष्टयन्तकेन संवलितं पञ्चमम्‌, लक्षम्याद्येन द्विपट्केन समन्वितं च पष्ठ स्वरूपं भवति 
(१२/२०५-२०९) । कान्तागणोऽयं शक्तिसंघपदेनाप्यत्र (९/८४) प्रोच्यते। सर्वगस्य भगवतो य 
आद्योऽनीषोमात्मको देहो विद्यते, तत्रामिश्रं' भिन्तलक्षणं शक्तिद्वयं राजते । भोगार्थं लोकानु- 
कम्पयाऽवतीर्णस्य तस्यः भोक्तृशक्तिलंक्ष्मीः स्मृता, पुष्टिश्च कर्तृशक्तिः कथ्यते | एतच्चाव्ययं 
शक्तिद्वितयं तेनैव सह उदितम्‌, यस्य हि नानात्वेन शक्तिसंघरूपेण परिणामो लोकानुकम्पार्थं 
भवति (१३/४८-५१) 1 


शक्तीशस्य HAET तनुः 
परमं ब्रह्म सर्वंशबितिमयेन स्वकेन स्वभावेन सहैवाभ्युदेति । यथा ओजो वलात्मना,* 
गन्धो द्रव्यात्मना, बीजं तरुस्वरूपेण, समुद्रो बुद्बुदात्मना परिणमते, एवमव्यपदेश्यायाः शवतेः 
स्वे शबितदपंणे स्वातन्त्यात्‌' स्वेच्छया स्थितिमादाय शक्तीशो भन्त्ररूपां तनु धत्ते (२५-१४८- 
१५१) | यथा हि सर्वगतो वायुव्यंजनेन विभाव्यते, तथैव भगवानाहूतो मन्त्र-विम्व-कुम्भ-मण्डल- 
अग्निप्रभृतिषु: व्यज्यते (६/१६-१७)। एतेपु तस्य मन्त्रशेरीरमेव मुख्यं भवति। तेनैव हि 


=e 


१. वक्त्रःभुज-अस्त्र-शवित-वाहनमेदेभेंगवदवताराणां स्वरूपं भिद्यत ` इति तत्तद्देवताध्यानावलोकनेन 
स्फुटीभवति । सात्वतायामस्त्राणां शवतीनां वाहनानां च वर्णनं पृथगूरुपेणापि वर्दते। aa शक्तीनां 
वाहनानां च स्वरूपं मनागस्माभिवेण्यंते मूले । भूपणलाञ्छनादीनाँ नामानि सात्वतायां * वमे (श्लो० 
८६-८९), तेपां ध्यानादिकं च त्रयोदशे परिच्छेदे (श्लो० १-३४) द्रष्टव्यानि | 

२: अमिश्रं भिन्नलक्षणमिति विशेषणद्वयेन स्पप्टमत्र शवित शवितमतोभेदः प्रतिपाद्यते ¦ अहिर्वुधः्यसंहितायां 

[ठु तृतीयेऽध्याये प्रथमं शक्तिमतः शवतेरपृथक्‌सिद्धत्वं aera प्रतिपादितम्‌ (३/२/६) 1 अनन्यर्‌ं 
च--“देवाच्छक्तिमतो भिन्ना ब्रह्मणः परमेग्द्रिनः” (३/२५) इति भिन्नत्वं च निरूप्यते । भेदश्चायं धर्म- 
घमिस्वरूपोऽभिमतः | एवं चाहिर्वध्न्यसंदितास्थं शवितस्वरूप प्राय शव: MARIAM: स्वीकृतस्य 
तस्यानुकृतिरूपं प्रतीयते । 


३. भोक्तशवितः कतँशक्तिएचेति शक्तिद्दयमेवा हिवृंध्त्यसंहितायां भतिशवितः क्रियाशवितरिति च नाम्न 
निदिष्टम्‌ । तत्र क्रियाशक्तिः शद्धसप्टिम भतिशवितश्च,शद्धेतरसप्ट जनयति । शेवागमेप mza- 
विन्दूपादानत्वम्‌, अशुद्धसृष्टेश्च मायोपादानत्वं प्रतिपाद्य ते। नात्र शैवशावतागमबच्छवित्तद्वयं रवीक्रियत 


इति वैशिष्ट्यं सात्वतायाः प्राचीनताद्योतकम । naa तु शब्तित्नयमप्यद्धीकृतम 1 तत्र 
शवशाक्ततन्त्राणां स्पप्ट: प्रभावः परिलक्ष्यते । 


४, गन्धपदमत तन्मात्रपर्यायतया उन्नेयम्‌ 

भगवानन्तर्यागविधिना समा राध्यतै, वाच्यवाचकभावेन च तत्र सन्तिष्ठते (६/१३३-१३४)। अत 
एव--“भवितरः्नौ गुरौ मन्त्रे शास्त्रे तदधिकारिणि” (२१/६२) इति समयपञ्चकेपु मन्त्रभक्ति- 
रपि समावेश्यते । एप च विभलदीधितिंमंन्त्रो हृदयादवतार्यते (१७/६१) । नाभिचक्रे, हृत्पद्मे 
HHA, गलावटे, भ्रूमध्ये, ब्रह्मरन्ध्रे च तस्य ध्यानं विधीयते (२१/५१ )1 


प्राणाधिपतयः सत्यादयः 

शक्त्यात्मा (शवतीशः) भगवान्‌ यदा वाहनरूपं धारयति, तदा सत्य-सुपर्ण-गरुड-ताक्ष्य- 
विहगेशव ररूपेण विवर्तते । “पञ्चात्मवस्य प्राणस्य विका रम्त्वेप पञ्चधा” (१२/१७5), “अपा- 
नादि-समी राणामाधिपत्येन संस्थिताः” (१२/१०८४) इति हि प्रोच्यते सात्वतायाम्‌। सत्यादीनां 
स्वरूपध्यानादिकं तत्रैव (१२/१७८-२०२) RAT | अल्लैव वाहनारूढस्य द्विभुजस्य शक्ती शस्य 
स्वरूपमप्यवलोकनीयम्‌ (१२/२०३-२०५)। भुजवकत्रवर्णे भिन्तस्य शक्तीशस्याशीत्युत्तरचतुः- 
शताधिकसहन्नभेदा भंबन्तीति--“पुनश्चतुर्भजस्यैवम्‌” (१२/२१३-२३६) इत्यादिना प्रति- 
पाद्यते | सोऽयं शबतीशो विहगेश्‍वरारूढो राजते (१२/२०२-२०३) । अनिरद्वः्दयुम्त-स ङ्कर्षण- 
वासुदेवाश्च क्रमशस्ताक्ष्य-गरुड-सुपर्ण-सत्यारूढा भवन्ति (१२/२४०-२४१) i आदिमूतर्वासु- 
देवस्य शकत्यात्ममूर्तेशच वर्णलाङ्छनतुल्यत्तरेऽपि तद्ध्वजद्वयमनयोभेदकृद्‌ भवति (१ २/२४३) । 
वासुदेवादीनां हस्तस्थितपञ्यादिलाञ्छनानि प्रक्कतकार्यानुसारेण कदाचित्‌ शान्तरूपमङ्गीकृत्या- ` 
मूर्तानि भवन्ति, कदाचिदिच्छारूपमज्लीकृत्य मूतिमन्ति भवन्ति । तस्माल्लाञ्छनैभेदो न ज्ञायते, 
तत्तदृध्वजेनैव तत्तन्मूतिभेदो ज्ञातव्यः (१२/२४५) | 

| भवोपकरणम्‌ 

शक्तिसंघ-किरीटा दिप्रधानभूपणचतुष्टय-व; हून-चक्रा दिसप्तदशप्रधानायुध-अङ्भमन्त्रगणा- 
न्वितमेतत्‌ पद्मनाभादिविभवदेवताचक्र देवदेवस्य विशाखयूपस्य विग्रहे संलीनमवतिष्ठते 
(६/८४-८९) । नानाविभवमूर्तीनां शासनेऽव्रस्थितं भवोपक रणाख्यं गीर्वाणगणं चतुविशतिसंख्या- 
कमप्यत्र (६/६०-९५) AMA । एतच्च प्रकरणं Sto श्रादरमहोदयेन सटिप्पणीकं व्याख्यातम्‌ | 
तदानीन्तने सात्वतसं हितासंस्क रणे “समुद्राः सगणाः शिवाः' (६/६१) इति पाठो दृश्यते । एष 
चाशुद्धः पाठ इति तेन सम्भावितमासीत्‌ । सम्भावनेय सत्या तावद्‌ दृश्यते। “सरुद्रः सगणः शिवः' 
इति हि शुद्धः पाठः। भाष्यकारेण चैवं व्याख्यातः--“सरुद्रः सगण इति च शिवस्य विशेषणम्‌ । 
रुद्रेरेकादशभि: सह वर्तत इति तथोबतः” (To १६२) इति | भवशब्द: स्वयं संहितायामेवं 
विवृत:--“भव: साक्षात्‌ प्रधानं ठु व्यापको जडलक्षणः॥ मन्त्रमन्त्रेशव रन्यासात्‌' सोऽपि पूज्यत्व- 
मेति च (६/६५-६६) । इति । भाष्यकारेण चेवं व्याख्यातः--“भवत्यस्मात्‌ सर्वमिति भवः, 


१. RÅT ग्रन्थस्य १४६-१५० पृष्ठे द्रष्टव्ये । 


२. मन्त्रस्य mawa च न्यासाज्जडमपि प्रधानं यदा पूज्यत्वमेति, तदा साधको मन्त्रमन्त्रेश्वरन्यासाद 
ब्रह्म सम्पद्यत इत्यत्र किमु नाम ववतव्यम्‌ ? 

प्रकृतिरित्यर्थ: । प्रधानं प्रधानशब्दवाच्य:” (To १६२) इति । एवं च भवोपकरणमेतद्‌ गीर्वाण- 
गणं प्राकृतिकजगन्निर्माणे सहायकं मन्तव्यम्‌ । ध्यानमेषां त्रयोदशे परिच्छेदे (एलो० ६०-६१) 
दृश्यते | त एते सर्वे देवा: सिद्धदशकसमन्विता दशमपरिच्छेदोक्ते मण्डले यथायथं' समच्यंन्ते । 


एवमत्र परव्यूहाविभवाख्यं त्रिविधं ब्रह्म सपरिकरं व्याख्यातम्‌ । सर्वमन्त्रमयी 
परा वागृभ्रमरी शान्तात्मनः सूक्ष्मस्य विभोः शक्तिरिति सापि तथैव सूक्ष्मा निदिष्टा । परा वाग्‌- 
भ्रमरी AT तैलधारावदविच्छेदेनाकारादिहकारान्तं शब्दब्रह्माख्यं नादं नदन्ती राजते । नादो 
हि नाम नादविन्दुमध्यमा वेखर्याख्ये शब्दब्रह्मणोऽवस्थाचतुष्टये प्रथमावस्था । ' द्वे ब्रह्मणी वेदितव्ये 
शब्द ब्रह्म परं च यत्‌”' इति च श्रूयते तदधुना परब्रह्मविवेचनानम्तरं शब्दब्रह्म विविच्यते | 


शब्दब्रह्म 


द्वादशे परिच्छेदे विभवावतारान्तर्गतस्य वेदव्यासस्य ध्यानप्र स द्गे-“वाग्वेदमण्डलं 
यो वै स्वरूपद्युतिलक्षणम्‌ । स्वयं स्वोत्थं विभजति नित्यं पश्थस्ति पूर्वकम्‌ ॥ बोधमारुतह॒त्पूर्व- 
स्थानेष्वभ्युदितं क्रमात्‌ ।” (१५/१५३-१५४) इत्यत्र शब्दब्रह्म व्याख्यायते | '“स्वरूपद्युति लक्षणम्‌ 
अन्तः स्थितज्योतिः स्वरूपमित्यर्थः, “स्वरूपज्योतिरेवान्तर्भावयन्‌ संस्थितं हृदि” (३४/६३) 
इति पौष्करोक्तेः । केवलशान्तरूपमिति यावत्‌ | वाग्तेदमण्डलं शब्दब्रह्मत्यथ: । “पश्यन्ती पूर्वकं 
त्रिधा विभजति पश्यन्तीमध्यमा-बैख री भेदैस्तेधा विभक्तं करोतीत्यर्थः । ` ` ` वोधमारुतहृपूर्वस्था- 
नेष्वभ्युदितं क्रमादिति पश्यन्त्याद्यवस्थात्रयस्य विशेषणं बोध्यम्‌” (go २४५) इत्येवं भाष्यकारः 
साधंमेतत्‌ श्लोक व्याचख्यौ । ; 


अत्र मूले स्पष्टं वाक्‌वयं तदुत्पत्तिस्थानत्रयं च प्रतिपाद्यते । भाष्यका रस्तु--“एताः 
शब्दब्रह्मणोऽवस्थाः सुव्यक्तमुक्ता लक्ष्मीतन्त्रे” (To २४५) इत्युकत्वा, वाकूचतुष्टयप्रतिपादकान्‌ 
तत्रत्यान्‌ श्लोकान्‌, “वंखरी शब्दनिष्पत्तिमंध्यमा०” इत्युक्तिं च क्वचित्कां समुदाजहार | 


१. सात्वतायां नवमे aiar परिदेवताभिः सह (एलो० ११८, १३५) मानसार्चनम्‌; मता, मण्डलमध्ये, 
अग्नौ, जलाशये, चार्चनमेषा भवोपकरणदेवानां विहितम्‌ । पञ्चविशे (mto २२७, ३०१) च 
प्रासादपीठादिषु तेषां स्थापनार्चनादिविषयको विचारः कृत: | 

र. मैत्रायण्युपनिर्षाद (६/२२), महाभारते (१२/२३२/३०, १२। २७०/१-२), विष्णुपुराणे 
(६/५/६४) चोपलभ्यतेऽयं इलोकः | पुराणेष्वन्येषु च॑ बहुषु अन्थेपु परिदश्यते | 

३. “ज्योतिरान्तरमासाद्य छिन्नग्नन्थिपरिग्रहः । परेण ज्यौतिषेकत्वं छित्त्वा ग्रन्थीन्‌ प्रपद्यते ।” 


(१० २०३) “स्वस्पज्योतिरेवान्तः सूक्ष्मा वागनपायिनी” 
A $ w” (To aa- 
टीकायाम्‌ । (Jo २१६) इति वावयपदीयस्वं 


४, 'वेखर्या मध्यमायाश्च चे भै 
न पणयन्त्याश्चेदददृभुतम्‌ । अनेकतीथंभेदायारत्रथ्या . वाच: परं पदम्‌ ।” 


(१/१३४) इत्यत्र वाक्यपदीये q त्रिविधैः 
पा ee की वाक्‌ प्रपञ्चिता, किन्तु स्वोपज्ञव्याख्यायां 
[र गनपायिनी” (पृ०२१६) इत्यन्न परा वागपि परामृष्टैव । 

कंथमेतत्‌ सङ्गगच्छेत ? इति चेत्‌, सात्वतसंहितायामेव--“परा वागूश्र मरी स्थिता” (२/६७) 
इत्येनं पराया वाचोऽपि वर्णनदर्शनात्‌ तत्‌ समाधेयम्‌ । तथा च वाग्वेदमण्डलं परावागात्मकं 
शब्दब्रह्म पश्यन्तीपूर्वंकं त्रिधा विभजतीति व्याख्येयम्‌ । बोधमारुतहत्पूर्वेत्यत्त पूर्वपदेन कण्ठादिस्था- 
नानामध्याहारो विधेयः | तथा च बोध-मारुत-हृदय-कण्ठस्थानेषु तदभिव्यक्तमित्यर्थः करणीयः। 
एवं चार्थे कृते सति पूर्वापरविरोधः परिहृतो भवति । 


शब्दब्रह्मणि निष्णातः कथं नाम' परं ब्रह्माधिगच्छतीत्ययं विषयो$त्र' दीक्षाप्रकरणे 
प्रतिपाद्यते । तथा हि-वेद्यवेदकनिर्मुक्तमच्युतं` यत्परं ब्रह्म तत्‌ स्वशक्त्या स्वयमेवाखिलजीवानां 
मुक्तये शब्दब्र ह्मभावेनोदेति | तन्त्रीशब्दवदव्यक्ताक्षरं तच्छब्दब्रह्म अका रादिक्षका रान्तवर्णरूपेण 
पुनर्व्यक्ततां याति। तदस्याव्यक्ताक्षरस्य शब्दब्रह्मणः प्रथम ख्पस्य परिज्ञानं चातुरात्म्यस्य 
भगवतोऽनुग्रहं विना वेदविदां विदुषामपि दुर्लभम्‌ । पञ्चाध्वकोशमुक्तस्य लब्धशुद्धस्वात्म- 
स्वरूपस्य साधकस्य योऽनुभूतिपदं याति, स धा रासन्तानरूपधुग्‌ भिन्नवर्णमयः शब्द एव वर्णाध्वा 
कथ्यते' | सोऽयं वर्णाध्वा प्रभवक्रमेऽ्कारात्‌ सकारान्तम्‌, अप्ययक्रमे च हकाराद्‌, आका रान्तं 
चातुरात्म्यसमूहरूपेण भावनीयः | तस्यायं क्रमः 


प्रभवे द्वादशान्तस्तु हकारश्चतुरात्मनाम्‌ ॥ 
अकारस्त्वप्यये चव तुल्यताऽतोऽनयोः स्मृता । (१९/१५४-१५५) इति । 


TH हकारश्चतुरात्मनां द्वादशान्तः', AAT च अकारश्चतुरात्मनां द्वादशान्त इत्यन्वयः | 
द्वादशाग्तो धारणाद्‌ द्विषट्कान्त* इत्यर्थः | अत्राका रा दिहका रान्तेषु एकोनपञ्चाशद्वर्णष्वका रादि- 
TeL ll मिकी. नस सनम 

१. स्वोपज्ञटीकायां भतु हरिरपि--“ज्योतिरान्तरमासाद्य छिन्नग्रन्थिपरिग्रहः । परेण ज्योतिपेकत्वं 
(छित्वा ग्रन्थीन्‌ प्रपद्यते ॥” (To २०३) इत्येवं तदेनं fara वक्ति । 

२. एतच्च प्रकरणं सात्वदायां १९/१२७ श्लोकात्‌ प्रवतंते । 

३. “बंष्णवेषु तदितरेपु चागमेषु पडध्वविमर्शः' इति शीर्षकेश्स्मदीये निबन्धे विषयोऽयं विस्तरेण 
“ च्याख्यातोऽवलोकनीयः तन्त्रयात्रा, (To १४-३४) । 

४, प्रभवे हकारः, अप्ययेऽकारोऽवशिष्यतेऽनया प्रक्रियया । नानाशाक्तग्नन्थोद्धतसंकेतपद्धत्याम्‌ “अकारः 
स्ववर्णाग्रथः प्रकाशः परमः शिवः” इति, “हकारोऽन्त्यः कलारूपो यिमर्शाख्यः प्रकीतितः" 
इति, “चाकारहकारयोः प्रकाशविमर्शात्मकतवं ख्याप्यते । अत्राप्यकारहकारौ घ्येयौ, तत्रापि च । 
प्रक्रिया तु भिद्यते 1 

५.  द्वादशान्तपदमस्माभिविज्ञानभैरवोपोद्धाते व्याख्यातम्‌ (पू०२६-२७) अन्न तु हकारस्य अकारस्य 
च द्वादशान्तत्वं प्रतिपाद्यते । धारणानां द्विषद्कं (द्वादशकम्‌) अत्न चातेरात्म्यत्नयं चतुर्धा 
बिभज्य व्याख्यायते । तदन्ते च परवासुदेव एवावाशिष्यत इति द्वादशान्तपदेत तस्यव 
परिग्रहो मन्तब्य: । ; 

६. द्विपट्कपदस्य प्रयोगो विज्ञातर्भरवादिष्वपि (श्लो० २८) दृश्यते । धारणानां दिषद्कमन्‌- 
पदमेवाज्न व्याख्यायते । एतदेवोपबु हितं लक्ष्मीतन्ते्शप (२०/१३.२३ ) 

सकारान्तं वर्णचतुष्टयक्रमेण द्वादश व्यूहा भवन्ति | तदुपर्यवशिष्टस्य हकें रस्य द्वांदशॉन्तत्वम्‌, 
एवमप्ययक्रमे हकारमारभ्याऽका रान्तं व्यूह द्विपट्कानन्तरमवशिष्टस्याऽकारस्य द्वादशान्तत्वमिति 
भावः | i 


वणेमये व्यूहसमूहेऽस्मिन्‌' ज्ञानसमाधिना साधकेन वासुदेवमारभ्य एकैका मूर्तिविश्वाम: , 
उदयः, व्याप्तिः, व्यक्तिरिति स्वरूपेण भावनीया । विश्रामो नाम वर्णानां सूक्ष्मा (परा) वस्था , 
उदयः पश्यन्त्यवस्था, व्याप्ि्मध्यरमाऽवस्था, व्यकितर्वेखर्यवस्था। एवं वासुदेवाद्येकँकमूतिरपि 
विश्रामादिचतुष्टयेन युक्ता ज्ञेया। तत्र विश्रामस्तुरीयव्युहावस्था । उदयः सुपुप्तिव्यू हावस्था । 
`व्याष्तिः स्वप्नव्यूहावस्था | व्यक्तिर्जाग्रदवस्था | एवं विश्रामादिशब्दवाच्यतुरीयव्यूहावस्थादि- 
चतुष्टयविशिष्टा वासुदेवादिमूतिविश्वामादिशव्दवाच्यसूक्ष्मावस्थादिचतुष्टयवि शिष्टेप्वका रादि- 
वर्णेषु दण्डवत्‌ संनिवेशेन संस्थिता | एवं चाकारादिषोडशवर्णानां चतुष्टयचतुप्के जाग्रदव्यूह- 
बासुदेवादयश्चतस्नो मूर्तयः, कका रादिषोडशवर्णानां चतुष्टयचतुप्के स्वप्नव्यूहवासुदेवादयश्चतस्रो 
मूर्तयः, थकारादिसका रान्तषोडशवर्णानां चतुष्टयचतुप्के सुषुप्तिव्यूहमूतंयः, एतद्द्वादशान्ते 
हकारे “अभेदेना दिमूर्तवे शुद्धसंविन्मयं महत्‌” (५/८१) इत्युक्तलक्षणा तुरीयव्यूहमूतिरित्यर्थो 
ज्ञेयः | एवं हृकाराद्यकारान्तं प्रातिलोम्येनापि ज्ञेयम्‌ | 


एवं वर्णाध्वानं विचार्यं प्रकरणमिदमेवमुपसं हियते सात्वतायाम्‌--“द्विष्ट्कं धारणानां 
च द्वादशाध्यात्मलक्षणम्‌ | सोपानभूतं यत्‌ क्रान्त्वा द्वादशान्तं विशेत्‌ परम्‌ ॥” (१६/१५८) 
इति। एवं वर्णाध्वनः शब्दब्रह्माभिधस्य स्वरूपपरिचयाद्‌ हृत्पद्योदरसंस्थितम्‌ ` “तत्राव्जं 
चाकंमालस्व्य परा वागृभ्रमरी स्थिता” (२/६७) इत्याद्युक्तप्रकारेण हुदयकमलान्तः स्थितं 
शब्दब्रह्म, तदनु च सुशान्तं भगवत्पदं (परं ब्रह्म) व्यक्तिभावमेतीति सृष्ठूच्यते--“शब्दब्रह्मणि 
निष्णातः परं ब्रह्मा धिगच्छति”* इति । 


अन्तर्यजनविधौ वर्णात्मक्रेन मन्त्रात्मकेन स्वरूपेण भगवानत्रार्च्यते | मन्त्रप्रसादात्‌ 
साधको भगवतः स्ररूपसाक्षात्काराय ईष्टे। तदेवं चित्तशुद्धेः, जीवात्मनः परमात्मना सह 
संयोगस्य च प्रमुखं साधनं मन्त्र एवात्र समुपदिश्यत इति सात्वतसंहिता प्राधान्येन मन्त्रयोगस्य 
प्रतिपादिका । अथापि प्रसङ्गतोऽत्र तदितरस्यापि योगस्य वर्णनं दृश्यते | तदेव संगृह्य साम्प्रतमत्र 
समुपस्थाप्यते | ५ 
AEN 
१. ज्ञानभावना-ब्रह्मसमाधिपदाभ्यां व्याख्यातोऽयं ज्ञानसमाधि: सात्वतायां द्वितीये परिच्छेदे (एलो० ६०) 
तदुभाष्ये (TRY, २६) Fi 
१. विश्राम ( विशान्ति )--उदय--व्या प्तिशव्दा नित्यापोडशिकार्ण वे (४/२) तदव्याख्ययोएच 
ऋजुविमशिनी- अर्थरत्नावली (पृ०१९१, २०५, २३१, ३४७) प्रायोऽस्मिन्नेवारथे : प्रयुवताः । 
रै. परावागियमत्न शान्तरूपा सूक्ष्मा चोपवर्णिता (To २७, २४५, २४६, ४०३) । : 


४. iadi To २०/२ संख्याका टिप्पणी द्रष्टव्या | तत्नत्यस्य श्लोकस्य उत्तरार्धो्यम्‌ । 

सात्वतीयो योग: 

“वासुदेवेन सङ्घर्षणायोपदिष्टमेकायनथुतेः FAST भगवत्प़ाप्त्येकोपायभूताभिगमनो- 
पादानेज्यास्वाब्याययोगरूपकर्म विचा रे! परव्यूडविमत्रह्मत्रह्मविचारैश्व गितं पञ्वविश ति- 
लक्षणं सात्वतं तन्त्रम्‌” (go १) इति हि भाष्यरकारो ग्रन्थारम्भ एव वदति । सात्वतोऽयरं 
क्रिपामार्ग:* शद्धमार्ग इत्यपि स प्रतिपादयति (qo ३) एतञ्च “पाञचक्रालिकधर्मानुष्ठानं 

maaa जिहितम्‌” (go १०७) शुद्धक्रिप्रामार्गो हि कमज्ञानभक्तिप्रपत्तिनाम्नां चतुविधानां 
भगवत्प्राप्त्युयायानां मध्ये प्रथमः क्मयोगनाम्नाऽप्यभिधीग्रते (To Yo) । तदेतस्य पञ्चा ङ्भस्य 
शुद्धस्य famae वित्ररणमत्र ood परिच्छेदे विस्तरेगोलभ्यते। योगस्तध्यान्तिममङ्गं 
भवति | dist योगोऽब्र “समुत्यायाइथरे Asa” (६/१६३) इत्यादिना, “ब्रह्म सम्पद्यते तदा” 
(६/२१४) इत्यन्तेन ग्रन्थेन षष्ठे, “मन््रमाराधयेद्‌ येन fafaa- (१७/१५) इत्यादिना 
“हुदि विन्यसेत्‌” (२७/२७) इत्यन्तेन च ग्रन्थेन सप्तदशेऽन्यत्र च यथाप्रसर्जु वाणितः । 


तद्यथा--अर्धरात्रे समुत्थाय जितनिद्रो जितेन्द्रियः साधकः कमण्डलुस्थितेन वारिणा 
समाचम्य गुरुं देवं च नमस्कृत्य 'अजिनासने समुपविश्य मन्त्रचतुष्केण संहारलक्षणं व्यासं कुर्यात्‌ । 


BPC PIS SSIES SO 

१. कर्मपञ्चकविचारस्त्रविधब्रह्मविचारश्च पूर्वमेवात्र विवृतः । 

२. “तान्‌ सात्वते क्रियामार्ग मद्वाक्याद याहि योजय।” (१/७) इति सात्वतवचनस्य अद्यावधि 
निवत्तिपरायणान्‌ मनीन सात्वतशास्त्रोदिते शुद्धे क्रिपामार्गे प्रवृत्तिप्रवणे योजयेत्यभिप्रायो ज्ञेयः । 
सात्वतो हि क्रियामार्ग: प्रबृत्तिप्रवणः । "प्रवुत्तिलक्षणश्चैव धर्मो नारायणात्मकः” (३४७/८३) 
इत्येवं किल महाभारते नारायणीयोपाख्याने प्रतिपाद्यते । कियामार्गोऽयं ज्ञानस्य भवतश्च साहाय्येन 
gray परिणमते, भोगमोक्षयोशच सम्पादक इति हि एकान्तिनो भागवता मन्यन्ते । यद्यपि 
“क्रियायोगाः सर्वे संसृतिहेतवः” इति भावार्थेदीपिकाकारवंशीधरो दुतवचनानुसारं सर्वे क्रियायोगा 
संसृतिहेतयो भवन्ति, किन्तु “तृतीयं ऋपिसगं च देवपित्वमुपेत्य . सः । तन्त्रं सात्वतमाचष्ट 
नैष्कर्म्यम्‌ कर्मणां यतः ॥” ¢9/3/s) इति नारदावतारनिरुकते भागवतपद्य कर्मणामपि मोक्ष- 
qaa sat । तथा हि श्रीधरः -“कर्मणामेव मोचकत्वं यतो waft तदाचष्टत्यथ 
इत्येवमिदं वचनं व्याख्याति । “कर्मणां मोक्षसाधनत्वम्‌ ' इति पदरत्नावलीकारो विजयध्वजः | 
“भंगवत्सेवापरत्वेन मोचकत्वमेव भवति? इति च गिरिधरो वालप्रवोधिनीकारः । 
famia पातञ्जलयोगसूत्नेपि क्रियायोगपदेन व्याध्यात: । “तप स्वाध्यायेश्वरप्रणि- 
घानानि क्रियायोगः” (२/१) ति । अयम -“समाधिभावनार्थः वलेशतनूकरणाथंश्च ' (२/२) 
भवति । सात्वतप्रद्ितोऽनतर्यागः समाधिभावनयैव निष्पद्यत इति खलु विभावनीयम्‌ | 

. ३. 'अजिनासने? इति “चेलाजिनकुशोत्तरं” (६/११) इति श्रीभगवद्गीता वचनं स्मारयति | 

अङ्ग न्यास-करन्यासादय AMAT TAT च सवत्र व्याख्यायन्ते । सात्वतविवरणावसरे 
भाष्यकारोऽलशिङ्गभट्रः--“ब्शपारो मानसो T न्यासाख्यो यद्यपि स्मृतः । न वध्नाति 
स्थिति सम्यक तथापि क्रिग्रया विना ॥ कराधीना पुनः सा (४/४-५), नाडीदशक- 
माश्चित्य ता एवाङ्गुलयो मताः” (४/२२) इत्येवं पारमेश्वरसंहितावचनमाश्चित्य न्यासविपये वेशिष्ट्यं 
किञ्चित ख्यापितवान । शास्त्रेप व्यासानां महान्‌ प्रपञ्चो विद्यते। मन्त्राक्षराणां पदानां AEA 
मन्त्रस्य च भावनाख्येन मानसेन व्यापारेण सह कराङ्गूलीनां यथायथं निदिष्टेषवज्गंपु योजनां विदधता 
साधकेन fra स्तकीयस्य देहस्य दिव्यत्वमापाद्यते । 

आ पादाज्जानुपर्यन्तमनिरुद्धाख्यम्‌, जानुमण्डलान्नाभ्यन्तं श्रद्युम्ताख्यम्‌, नाभेरा कर्णदेशं 
संकर्षणम्‌, आ कणंदेशाद्‌ ब्रह्मरस्धरान्तं च वासुदेवाख्यमित्ययं वर्तते मन्त्रचतुष्टयस्य संहा रक्रमेण 
न्यासविधिः। ततोऽभिमतेन पद्मासनादिनाऽसीनः स्वात्मनि चातुरात्मीयमभिमानं समाश्रयेत्‌ । 
वक्षसा समं कायशिरोग्रीवं सन्धाय साधकेन स्वीया विनिमीलितप्राया दृग्‌ नासाग्रगता, जिह्वा- 
तालुतलस्था, दशनावली सान्तरे, ओष्ठपुटावीषल्लग्नी च विधेयौ | द्वे वाहुकूर्परे नाभो, हस्तौ च 
ऊरुमध्यप्रदेशयोर्वामदक्षिणक्रमेणाधरोत्तरयोगेन स्थापनीयौ । एवं स्वविग्रहं 'योगपट्टेनाचलं 

सन्धाय, अपानदेशं संकोच्य, अवर्णहीनेनालक्ष्यमृतिना, हार्णेन तमुपरिष्टाद्‌ विकासयेत्‌ । तेन च 
विषयान्तनिविष्टं चित्तं समाहृत्य बुद्धिलीनं कुर्यात्‌ | ततो मन्त्नः सहात्मानमात्मना समादधीत । 


तत्रायं क्रमः-स्वहृदयकमलं तत्तत्पदभेदेन चातु रात्म्यै रधिष्ठितं स्मृत्वा जाग्रत्पदस्थेना- 
निरुद्धेन सह आत्मानमेकीभूतं ध्यायन्‌ प्रत्यहं तन्मन्त्रं शतवारं जपेत्‌ । एवं तन्मन्त्रजपसामर्थ्यात्‌ 
तदीयं ज्ञानं माहात्म्यं च स्वस्मिन्‌ भावयेत्‌ | एवमेकं संवत्सरं योगाभ्यासे कृतेऽनिरुद्धतादात्म्य- 
समन्वितो भवति योगी | तदनन्तरमनिरुद्धं मन्त्रेण सह प्रद्युम्ने संहृत्य प्रद्युम्नोऽहमिति तादात्म्य- 
भावनां कुर्वन्‌ प्रत्यहं तन्मन्त्रं शतद्वयं जपन्‌ पुनरेकं संवत्सरं नयेत्‌ | एतेन प्रय म्नप्रभावो 
भवति | एवंरीत्या संकषंणमन्त्नं वासुदेवमन्त्रं स्वप्नव्यूहानिरुद्धादिवासुदेवान्तमन्त्रचतुष्टयं तथा 
सुष॒प्तिव्यूहचतुष्टयं च प्रत्येकमेककं संवत्सरं जपवृद्धिक्रमेण तत्तादात्म्यभावनया सहाऽभ्यसन्‌ 
तत्तन्मत्रं तत्तदुत्त रमन्व्रे उपसंहरन्‌ सुषुप्तिव्यूहृदेवमपि पूर्वोक्तलक्षणतुर्यस्थाने स्थिते परात्पर- 
वासुदेवे उपसंहरन्‌ तत्तादात्म्यभावनया तन्मन्त्रम्‌ ध्यातृध्येयाविभागेन यावत्तन्मयत्वं 
ब्रजेत्‌ तावदन्तं जपन्‌ ततो' जपक्रिया त्यजेत्‌ । एवमभ्यासाद्‌ भगवद्योगी वेद्यवेदकभाव रहिते 


१. योगस्य पट्ट वसनृविशेषः, योगार्थं पट्टमिति वा। यद्वस्तेण पृष्ठजानुवन्धनं भवति तत्‌ । तल्लक्षणं यथा-- 
“पृष्ठजान्वोः समायोगे वस्त्रं वलयवद्‌ दृढम्‌ । परिवेष्टय यदू्ध्वचक्षस्तिष्ठत्तद्‌ योगपट्टकम्‌ ॥” इति पाझे 
कातिकमाहात्मये द्वितीयेऽध्याये (शब्द०, भा० ४, Jo ५६) योगाभ्यासार्थं पट्टम्‌ । योगिधायें पट्टसुत्भेदे । 
योगपदकमन्यन्र-“त्रिविधं योगपदकमाद्यं व्याघाजिनोद्भवम्‌ | दवितीयं मृगचर्माढय' तृतीयं तन्तुनिमितम्‌ ॥ 
agaa प्रविस्तारं देध्येंण यज्ञसून्रवत्‌ ।” सिद्धान्तशेखरः। चतुर्मात् चएुरङ्गलमात्रम्‌ । वीरमि० 
(वाचस्पत्ये, भा० ६, To ४७८०) | 

२. “मध्यजिह्वे स्फारितास्ये मध्ये निक्षिप्य चेतनाम्‌ । होच्चारं मनसा कुवंस्तत: शान्ते प्रलीयते ।” (एलो०८० ) 
इति विज्ञानभैरवश्लोकेऽप्यनच्कहकारमान्नोच्चारणमुप दिश्यते | अस्य स्वरूपादिकं ततैव व्याख्यानेऽस्मामिः 
कृते तदुपोद्धाते (पृ० २७-३०) च द्रष्टव्यम्‌ । 

३, जयाख्यायां (३३/११) योगाख्यानपटले, मृगेनद्रादिषु च शेवागमेषु योगपादे (ito ३) जपो योगाङ्ग- 
तया निर्दिश्यते। वाचिकः, उपांशुः, मानस इति त्रिविध एव जपः ada प्रतिपाद्यते । अत्र तु-- 
“वाचिक क्षुद्रकमा्थंमुपांशुः सिद्धिकमंणि । मानसो मोक्षलक्ष्मीदो ध्यानात्मा सर्वंसिद्धिकृत 17 (३९/३५) 
इत्येवं लक्ष्मीतन्त्रप्रामाण्येन ध्यानात्मा चतुर्थ: प्रकारोऽपि भाष्यकारेण जपस्य प्रदर्शित: (qe ८५), तस्य 

ल च निदशिता (१० १११) । जयाड्यायां जयविधानास्ये चतुर्दशे पटलेऽपि सोऽयं विषयो विस्तरेण 
TANTS ATT । 

समाधौ यदा स्थिति लभते, तदा ब्रह्म सम्पद्यते | aaa’ भवतीत्यर्थः । परमसाम्यं भजतीति 
यावत्‌ । तदुक्तम्‌--“अनेत क्रमयोगेन जपवृद्धत्राऽन्वितेन तु ॥ निखिलं चाप्यधी कुरप्रन्मिन्त्रवृन्दं 
पुरोदितम्‌ । यावदाभाति भगवान्‌ स्थाने पूर्वोक््तलक्षणे॥ प्रलीनमूतिरमलो ह्यनन्तस्तेजसां- 
निधिः | चिदानन्दघतः शान्तो ह्यनौमम्यो MARA: ॥ समाधायात्मनात्मानं तत्र त्यकत्वा 
जपक्रिप्राम्‌ । ध्यातृध्येयाविभागेन यावत्‌ तन्मयतां ब्रजेत्‌ ॥ यदा संवेद्यनिर्मुक्तेः समाधौ लभते 
स्थितिम्‌ । अभ्यासाद्‌ भगवद्योगी ब्रह्म सम्पद्यते तदा” (६/२१०-२१४) इति । 


मन्त्रात्मकस्य भगवत आराधनं चैवं विधीयते --स्नातोबद्धकचो मौनी शुद्धवासोध्येपुष्पधुक 
साधक आसने उपविश्य 'दहनाप्यायनात्मिकाभ्यां “धा रणाभ्यां-प्राणायामात्मिका भूतशुद्धि कुर्यात्‌। 
तद्यथा केवलेन भावनासहितेन वा मन्त्रेण नाभिदेशस्थितं देवं ध्यात्वा कल्मषं संगृह्य वायुमार्गेण 
प्रथमप्राणायामान्त्यरेचकवायुमार्गेण निस्सृतं तं द्वादशान्तावधौ क्षिपेत्‌ | निरस्तपापं मन्त्नेशं 
वातचक्रसमम्वितं द्वितीयप्राणायामपूरकवायुसहितं नासाग्रेण देहे सम्पूरयेत्‌ | गतिछद्धेन वायुना 
तुतीथप्राणायामक्रुम्भकेन च तं मन्त्रेशं हृदयस्थं ध्यायेत्‌ । चित्तोपशमनार्थं वायुजयाय चायं 
प्राणायामोऽभ्यस्यते। अथ बहिः शनैः शनैः केवलं मारुतं क्षिपेत्‌ | अन्त्यं रेचकं विनाऽन्येषा- 
मुत्तरोत्तरं यथाशक्ति कालह्लासं नित्यमेव समाचरेत्‌ । अथ सप्तहाटकसन्तिभं सहस्र रश्मि- 
संकाशं मन्त्रेशं द्वादशान्ते वृत्तमण्डलमध्यगं स्मृत्वा पञ्चतन्मात्र मुक्तं स्वकं विग्रह freed, 
'दक्षिणाङ्घे रङ्गुष्ठप्रान्तप्रदेशे युगान्तहुतभुक्‌स्वरूपं ज्वालाशतसमावृतं' शिखाक्षरं ध्यात्वा 
TS 
१. अस्यां स्पष्टोक्ती सत्यामपि, “मुद्रां बद्ध्वा स्मरेद्‌ घ्यानं देवोऽहमिति भावयेत्‌” (१७/३६) इति सात्वः।व- 
चनोपवृ हके--''अहं स भगवान्‌ विष्णुरहं नारायणो हरिः । वासुदेवो ह्यहं व्यापी भूतावासो निरञ्जनः ॥ 
एवं रूपमहङ्कारमासाद्य सुदृढं मुने ।” (११/४१४२) इति जथाख्यावचने जागरूके सत्यपि, भाष्यकार:-7 
“नैतावता जीवात्मप रमात्मनोः स्वूयैवयं शङ्कनीयम्‌” (To २९६) इति वदति, पाञ्च राव्ररक्षाप्रामाण्येन 
च तत्समर्थयति। तदेतच्चिन्त्यम्‌, “शान्तात्मन्येरतां गतम्‌” (98/992) इत्यत् तयोरेकत्वस्य स्पष्टं 
प्रतिपादनात्‌ | सात्वतमंहिताया उगोद्धाते भोगमोक्ष प्रक रणेऽस्य विस्तरो द्रष्टव्यः | 
२ dahi: समाधिरयं सात्वतायां पडध्यप्रकरगेऽपि (१९/११३) स्मर्यते | स च योगसूतरप्रतिपादि- 
तादसम्प्रज्ञातसमाधेरभिन्न इति विभावनीयम्‌ । 2 
३. TATA भूतशृद्धिप्रकरणे प्राणायामसाहाय्येन शोषदाहाप्याया उपदिश्यन्ते । अत्र तु दाहाप्यायात्मकं 
धारणाद्दयमेव ait (Fo ३५६) । एवं चात्र शोषस्य दाह एवान्तर्भावो मन्तव्यः | 
४. धारणाद्वयमत्न वणितम्‌ ] धारणानां द्विषट्क च शब्दब्रह्मप्रकरणे निदिष्टम्‌ । “पञ्चभिर्धारणाभिर्वा द्वाभ्यां 
वा शोधयेतनुम्‌” (३/१४३), “धारणापञ्चकं चैव संक्षिप्त fafai द्यम्‌” (३/२२३) इत्येवं च धारणा- 
पञ्चकं पारमेश्वरे स्मर्यते । धारणाविषयकः प्रपञ्च; पारमेश्वरे तृतीयाध्याये, जयाख्यायां च समाधिख्यापने 
दशमे पटले द्रष्टव्य; | 
५. एप विषय:--“कालाग्निना कालपदादुत्थितेन स्थक पुरम्‌ । प्लुष्टं विचिन्तयेदन्ते शान्ताभासस्तदा भवेत्‌ ।' 
(o ५१) इति विज्ञातभरवे$पि “aude । कालपदाद्‌ दक्षिणपादाङ्गुष्ठात्‌, स्वकं पुरम्‌ आत्मीयं 
पाञ्चभौतिकं शरीरमित्यर्थः | 


३. शिखाक्षरं वह्लिबीजमित्यर्थः | 

तेन समन्ततः प्रज्त्रलन्तं स्वविग्रहं ध्यायेदिति भावः। तदनु देहजां ज्वालां मन्त्रताथे लयं गतां 
भावयेत्‌ | दिव्यं प्रशान्ताकारं तं मन्त्रनार्थं च चेतसोऽधिष्ठाय स्वमन्त्रात्‌ उत्मच्मप्रतिपाच- 
द्वादशान्तस्थितभगवतः सकाशान्निस्सृतेनामृतौधेन स्वक विग्रहमासिञ्चेत्‌ | ततः समन्त्रं तद्विम्बं 
द्वादशाङ्गुलोपरि वृत्तमण्डलमध्यस्थं हृदि विन्यसेदिति । 


अयं परमात्मा ईदृशः, अयं जीवात्मा ईदृश इत्येवं तयोः सम्बन्धानुसन्धानमेव योग इति 
शाण्डिल्यः । वष्मैरिन्द्रियैः सम्पन्ता बुद्धेत्रह्मणि संस्थितिरपि योगपदेनाभिधीयते । पराशर- 
मतेन आत्मप्रयत्तसापेक्षाया विशिष्टाया मनोगते्वेह्मणि संयोगो योग इत्यभिधीयते। सर्वेभाव- 
विनिर्मक्तस्य क्षेत्रज्ञस्य' ब्रह्मणि न्यास एव ध्यानं योगश्चेति दक्षः। मनो बाह्यवृत्तिरहितं कृत्वा 
नपा ब्रह्मणि न्यास एव योग इति च याज्ञवल्क्यः । अत्र शाण्डिल्यस्य द्वितीयं पराशरीयं च 
लक्षणमेकविधम | एवमेव दक्षस्य याज्ञवल्क्यस्य च लक्षणं समानमिति त्रिविधमत्र योगस्य 
लक्षणं प्रतिपादितं भवति --जीवात्मपरमात्मनोः सम्यन्धानुसन्धानं प्रथमम्‌, शुद्धस्य मनसो 
ब्रह्मणि संयोगात्मकं द्वितीयं, वाह्यवृत्ति रहितस्य क्षेत्रज्ञस्य ब्रह्मणि योजनं च तृतीयमिति । 
अन्ततः परिष्कृतचित्तवृत्तेजीवात्मन: परमात्मनि योजनमित्येकमेव सर्वलक्षणसमुच्चायकं योगस्य 
लक्षणं निष्पद्यते | 


परस्य भगवतोऽचनेऽष्टा ङ्गयोगंयुक्तानां हृद्यागनि रतात्मनां योगिनामेवाधिका रोऽत्र सात्वतायां 
(२।७-८) निदिष्टः । तेन संहितेयमष्टा ङ्गयोगस्य समर्थिकेति ज्ञायते। कानि तदङ्गानीति तु 
नात्र दृशयते | जयाख्यायां तु योगाखपनि त्रप्रस्त्रिशे पटले प्रणायाम-प्रत्याहा र-ध्यान-धा रणा-जप-योग- 
ऊह-समाधिभेदैरष्टाङ्गो योगो वणितः । एष च पातञ्जलादष्टाङ्गयोगाद्‌ भिद्यते । विष्णु- 
संहितायां च प्राणायामोऽन्र पुर्वं तु, प्रत्याहारोऽथ धारणा | ततस्तर्कः समाधिश्च ध्यानं 
चाङ्गानि षट्‌ क्रमात्‌ ॥” (३०।५७-५८) इत्येवं षडङ्गो योगः प्रतिपाद्यते | अष्टाङ्गस्य षडङ्गस्य 
चास्यागमिकस्य तान्त्रिकश्य च योगस्य वित्ररणं शाक्तागममीमांक्ायां योगप्रकरणे समुपस्थाप- 
यिष्यते । 


उपसंहारः 
एवमत्र त्रिविधेषु वैष्णवागमेषु वैखानसभागवतौ संक्षेपेण, पाञ्चरात्रागमस्तहर्शनयोगो च 
विस्तरेण व्याख्यायन्त। भारतीये वाङ्मये. उपनिषदः, ब्रह्मसूत्राणि, भगवद्गीता चेति त्रयं 
प्रस्थानत्रयीति नाम्ना परिचीयते । प्रस्थानत्रय्यां श्रौती, दाशनिकी स्मार्ती च धाराः समन्वय- 
मुखेतेकाकारतामापादिताः । तत्र ब्रह्मसूत्रं श्रुतिषु भगवद्गीता च कृतान्तपञ्चकेषु 


१. द्वादशान्ते स्वमूध्नों द्वादशाङ्गुलोपरीत्यर्थं इति भाष्यकारः (To २६४) द्वादशान्तोऽयं द्विष ट्कपदेनांप्यत 
(१८/१४) निदिश्यते “fares धारणानां च” (१९/११८) इत्यत्र तु द्विपट्कशब्दो द्वादशसंख्यापरामर्शकः | 


२. dada: स्वरूपं भगवद्गीतायां त्रयोदशाध्याये निदिष्टमत्न स्वीकतंव्यम्‌, न तु सा(वतायां नवमे 
पृरिच्छेदे (शनो० ३०) पिण्डवीजादिप्रकरणे भ्रोक्तम्‌ | ट 

हे आगममौमांसा / २७ 
समैन्वयमादधाति । वल्लभाचार्यो भागवतं चतु्थप्रस्थानत्वेनाङ्गीकरोति । अन्ये वैष्णवाचार्याः 
पाञ्चरात्रागमानामव्याहतं प्रामाण्यमूरीकुबेन्ति । तदेतत्‌ पाञ्चरात्रोपजीव्यत्वमेव सर्वाणि 
वैष्णवदर्शनानि परस्परमनुवध्नाति । शतपथब्राह्मणीये पाञ्चरात्रसत्रे, छान्दोग्योपनिषदि, 
भगवद्गीतासु च पाञ्च रात्रागमस्य प्राचीनं स्वरूपमुपलभ्यते | भगवद्गीता पाञ्च रात्रागमग्रन्थ 
इति केचन वदन्ति | न केवलं भगवद्गीता, सम्पूर्णं महाभारतं कृतान्तपञ्चकसमन्वयमुखेन 
प्रवर्तेत इति तु सत्यम्‌ । शान्तिपर्वणि विद्यमानं नारायणीयोपाख्यानं स्पष्टं पाञ्च रात्रमतमुप- 
जीवति । साम्प्रतमुपलब्धे पाञ्च रात्रागमसा हित्ये प्राचीनतममेतदिति वक्तु शक्यते । महाभारते 
भीष्मपर्वणि (६६।३६-४०) वर्तंते सङ्कर्षणोपदिण्टस्य सात्वतविधेरुल्लेखः | तत्रैव शान्तिपर्वणि 
(२१८।११-१२) पञ्चशिख आसुरिशिष्यः पञ्चरात्रविशारद इत्यनेन विशेषणेन भूषितः। 
स्मन्दप्रदीपिकायां च पाञ्चरात्रश्षुति-पाञ्च रात्रोपनिषदः संहिताग्रन्थाः स्वतन्त्रा निबन्धग्रन्थाश्च 
स्मर्यन्ते । प्रस्थानत्रयीवत्‌ सम्पूर्णमेतदागमवाङमयमुपजीव्यं वैष्णवाचार्याणाम्‌, दाक्षिणात्यानां 
बैंष्णवभक्तानामालबाराणाँ च । अत एव वर्तंते विभिन्नेषु वैष्णवदशं नेषु महत्साम्यम्‌ । ब्रह्मणः 
सगुणता साकारता च, जीवाणुत्ववादः, मुक्तिसाधनेपु भक्तेः प्राधान्यम्‌--इत्येते विषयाः सर्वत्र 
समानाः श्रूयन्ते । न च कोऽपि शाङ्कररि द्वान्तमनुमन्यते । प्रस्थानत्रयीप्रामाण्येन व्याख्यातस्य 
ब्रह्मसूत्रस्य शाङ्करभाष्येऽन्येपु वैष्णवाचायंप्रणीतेपु भाष्येषु च विभिन्नेषु विषयेषु स्पष्टो 
मतभेदो दरीदृश्यते | दक्षिणे भारते वतते साम्प्रतमपि वेदवत्‌ प्रामाण्यं पांञ्चरात्रागमानाम्‌। 
वेदै: साकं द्रविडवेदानां विद्वांसश्चात्र बहु मान्यन्ते । उत्तरे तु भारते तदध्यथनमवसितप्रायम्‌ | 
न च वैऽ्णववेदान्तानां भवितशास्त्रस्य चाध्ययनं तेन विना सम्यग्‌ भवति, न च भारतीयासु 
प्रादेशिकभाषासु निवद्धस्य वैण्णवभक्तिसा हित्यस्यानुस्यूतता सम्यग्‌ ज्ञाउुम्‌ शक्यते, न चाहिसा- 
धर्मस्य सार्वत्रिकः प्रचारः सम्यग्‌ व्याख्यातुं शक्यते | अत्रावधातव्यमुत्त रमा रतीयैर्मनीषि- 
भिरित्येवोक्त्वा विरम्यते | 

शेवागममीमांसा 


रघुनाथौ नमस्कृत्य गोपीनाथौ च मे गुरू । 
नमंदां मातरं नत्वा शवागसमुपास्महे ॥ 


कृष्णशुक्ल यजुर्वेदयोः 'शतरुद्रियाध्याये वरयते रुद्रस्य महान्‌ महिमा | अत्र रुद्र: स्तेनानां 
तस्कराणां शूद्राणामतिशूद्राणां चाप्याराध्यतया वर्णित: । 'कृष्णयजुर्वेदसंहिता रण्यकयो स्द्रस्या- 
घोरवामदेवादिपञ्चस्वरूपाणाँ भस्मोद्धूलनादिविधेश्च ज्ञायते तादृगेव स्वरूपं यादृशं हि प्रति- 
पादितं पाशुपतसूत्रकारेण । बौद्धग्रन्थेष्वपि तदेतस्य मतस्य स्थितिसूचकं प्रमाणमुपलभामहे | 
उमापतिर्भूतपतिः श्रीकण्ठो ब्रह्मणः सुतः । उक्तवानिदमव्यग्नो ज्ञानं पाशुपतं शिव:॥” 
(१२।३४६।६७) इति महाभारतवचनेन श्रीकण्ठः पाशुपतमतस्याद्यः प्रवक्तेति ज्ञायते । “भूखननो- 
पलब्धस्य प्रागैतिहासिकसंस्कृतिसूचकस्य वस्तुजातस्योपरि दृष्टिनिक्षेपे कृते एवं निश्चयो जायते 
यच्छैबागमपरम्परायाः सत्ताऽस्मात्‌ कालात्‌ पञ्चसहृ्नवपंपूर्वं 'हरप्पा-मोहेंजोदड़ो' सरद्धतीनां 
समये आसीदिति | 


द्विविधः शिवागमः 
शिवपुराणे द्विविधः शिवागमः प्रद्शित:--श्रौत: स्वतन्त्रश्चेति | तत्र स्वतन्त्रः शिवा- - 
गमो दशधाऽऽ्टादशधा 'च विभक्तः कामिकादिसमाख्याभिः परिचीयते । स्वतन्त्रोऽयं शिवागमः 
सिद्धान्तपदवाच्यः। “सिद्धान्तशब्दशच पङ्कजादिशब्दवद्‌ योगरूढथा शिवप्रणीतेषु कामिकादिषु 
दशाष्टादशसु तन्त्रेषु प्रसिद्धः इति रत्नत्रयोल्लेखिन्यां (go ५) घोरशिवाचार्यः, “प्रायश्च 


१. तैत्तिरीयसंहितायां चतुर्थकाण्डे पञ्चम प्रपाठकः, माध्यन्दिनसंहितायां पोडशाध्यायश्च | 
२. म॑त्रायणीसंहितायां २/९/१; २/९/१०; तैत्तिरीयारण्यके (०/४३-४७ च द्रष्टव्यम्‌ | 
° धम्मपदे १४१ गाथा द्रष्टव्या | 


०८ w. 


Sto कान्तिचन्द्रपाण्डेयकृते शैबदर्शनविन्दौ परिवधिते संस्करणे वारांणसेयसंस्कृतविश्वविद्यालप्रका शिते 
(Jo २) द्रष्टव्यम्‌ | 


“छर 


वायुसंहिताया: पुवंखण्डस्य द्वा विशत्तमो$््यायो द्रष्टव्यः (एलो० ११-१७) | 


६ eee शेवरौद्रागमार्ना तधुपागमानां च २०७ संख्याकानां नांमानि पाठभेदपुरस्सेर 
कामुखन स्थापितानि पाण्डिचेरीत: प्रकाशिते रौरवागमप्रथमभागे द्रष्टव्यानि । 


r r 


Public Domain. https://archive.org/details/muthulakshmiacademy 


Giti Thadani Collection, Delhi Muthulakshmi Research Academy. Funded by IKS-MoE 

सिद्धान्तप्रियो लोकः” (स्वच्छन्दो० २/२५), “शैवशब्देन अतुत्तीणेपदप्रापकं करणादिसिद्धान्त- 
शास्त्रमुच्यते” (स्वच्छन्दो०, ११/७४) इति च क्षेमराजो तिःक्ति | श्रौतस्तु शतकोटिप्रविस्त रः, 
यत्र पाशुपतं व्रतं ज्ञानं चोच्यते | त्रि्रातपोजपध्यातदानात्मकानि पञ्चपर्वाणि भवन्ति तत्र । 
तदिदं शास्त्रं चत्वार ऋपयः संक्षिप्योपदिशन्ति रुरु-दधीचि-अगस्त्य-उपमन्युनामानः । धौम्या- 
ग्रजेनोपमन्युना श्रीकृष्णायोपदिष्टं पाशुपतं ज्ञानं महाभारते' वायुसंहिताया उत्तरभागे च 
संगृहीतो विद्यते । 


पागुपतशास्त्रस्य न कोऽप्यागमग्रन्थः साम्प्रतमुपलभ्यते । किन्तु विशुद्ध 
मुनिकृते आत्मसमर्पण इवेतादिलकुलीशान्तानामष्टाविशतिपाशुपतयोगाचार्याणां नामावली 
दृश्यते । अष्टाविशतियोगाचार्याणां प्रत्येकं चत्वारः शिष्याः थूयन्ते। संहत्य द्वादशोत्त रशतं 
(११२) शिष्या भवन्ति । सर्वेषामेषां नामानि शित्रपुराणे स्थलद्वये दुश्यन्ते | एका नामावली 
तृतीयस्याः शतरुद्रसं हितायाश्चतुर्थे पळ्चमे चाध्याये अपरा च सप्तम्या वायुसंहिताया उत्तर- 
खण्डस्य नवमेऽध्याये वर्तते । तत्र प्रथमा वायुषुराणीयत्र योविशतितमाध्यायानुसारिणी, अपरा 


` च लिङ्गपुराणीयसप्तमाध्यायस्थां नामावलीमनुसरति । योगाचार्यंनामावली कूर्मपुराणस्य 


निपञ्चाशत्तमेऽध्याये, स्कन्दपुराणस्य माहेश्वरखण्डान्तरगेत-कौमारिक्यखण्डस्य चत्वारिश- 
ततमेऽघ्यायेऽपि च दृश्यते । अत्र प्रथमेऽन्तिमे च नामनि नास्ति विसंवाद: | अन्य त्रत्वेप दृश्यते | 
अत्रावधातव्यं मनीषिभिः । अत्र कपिल-आसुरि-पज्चशिख्-पराशर-वृहृस्पति-कुणि-एवेतकेतु- 
शालिहोत्र-अग्निवेश-अक्षपाद-कणादश्रभूतीनि नामानि विशेपतोऽवधेयानि सन्ति। 


श्रीकण्ठप्रवतितस्य श्रौतस्यास्य पाशुपतमतस्य सिद्धान्ताः स्वतन्त्रात्‌ सिद्धान्ताख्यात्‌ 


` शिवागमात्‌ किग्रतांऽशेन भिन्ना आस न्नित्यस्य परिचयः साम्प्रतं दु.शक इव प्रतीयते । यतो 


हि लकुलीशात्‌ पूर्वंवतिनोऽस्य महाभांरतस्मृत-श्रीकण्ठीयपाशुपतमतस्य ग्रन्थादिकं साम्प्रतं 
नोपलभ्यते । क्कष्णणुक्लयजुर्वेदयो: सहिता ब्राह्मणा रण्यकेषु रामायणमहाभारतयोः, पुराणस्मृति- 
WAG, योगग्रन्थेषु च प्राचीनेष्वर्वाचीनेषु च तत्र तत्र प्राचीनस्यं पाशुपतभतस्य योगस्य च चर्चा 
विद्यते | साम्प्रतमुपलभ्यमानेषु शवशाक्तागमतत्त्रग्रल्थेषु पुर्वेपक्षतयोपन्यस्तानाँ पाशुपतदर्शन- 
सिद्धान्तानां केषाञ्चन परिचयमुपलभामहे। तदाधारेणास्य मतस्य प्राचीनं स्वरूपं ज्ञातुं 
शक्येत | 


लकुलीशपाशुपतमतम्‌ . 
ब्रह्मणो मानसं: gafa, तस्य पुत्र आत्रेयः, आत्रेयादरिनिशर्मा, अग्निशर्मसुतः 
सोमशर्मा, तस्य पुत्रो विश्वरूपः, विश्वरूपाच्च लकुलीशो जात इति कारवणमाहात्म्ये TTA । 
लकुलीश एव तन्नाम्ना प्रसिद्धस्य पाशुपतमतस्य प्रवर्तको मन्तव्यः | लकुलीशादिविद्यागुर्वेन्ताना- 


१. अनृशासनपर्वंणि (१४/६४-३७७), शिवपुराणे च वायूसंहिताया उत्तरभागे सम्पूर्णे विषयोऽयं विस्तरे- 
णोपदिष्ठः | s 

३० / आगममी मांस - 

मष्टादशगुरूणां नामावली गुणरत्नक्ृतषड्दर्शनसमुच्चयटी काया मथ a राजशेखरसूरिकृते 
षड॒दर्शनसमुच्चये' दृश्यते। तद्यया-लकुलीशः, कौशिकः, गाग्यं:, मैत्र्यः, कोरुषः, ईशानः, 
पारगाय, कपिलाण्डः, मनुष्यकः, (अपर) कुशिकः, अत्रिः; पिङ्गलः (पिङ्गलाक्षः), 
पुष्पकः, बृहदार्यः (वृहदाचार्य:), अगस्ति, सन्तानः, राशिकरः,; विद्यागुरुश्चेति । अत्र प्रथमो 
लकुलीशः पञ्चाध्यायात्मकस्य पाणुपतसुत्रस्य रचयिता, सप्तदशो राशिकरश्च पञ्चाध्यायी- 
भाष्यस्य। अस्येपामाचार्याणां कापि कृतिः साम्प्रतं नोपलभ्यते । विद्याधिपतेरनुभवस्तोत्रस्य । 
प्रमाणस्तुतेशच केचन श्लोका विभिन्नेषु ग्रन्थेषु समुपल भ्यन्ते। विद्याधिपतिरेप विद्यागुरुरेव स्यात्‌। 


बटोदर(बड़ौदा) नगरसमीपवतिनि कायावरोहण-(का रवण)-नाम्नि तीर्थे विश्वरूपस्य 
जायायां लकुलीशस्य जन्म ईशवीयद्वितीयशताब््या समभूदित्यंतिहासिकाः शिलाशासनादि- 
प्रामाण्येन साधयन्ति । _ कोशिक-(कुशिक)गर्ग-मित्र-कौरुष्याभिधास्तस्य चत्वारः शिष्या 
आसन्नित्यपि शिलाशासनादिना ज्ञायते । लकुलीशभ्रणीतं पाशुपतसूत्रं कोण्डिन्थाप रपर्याय राशी- 
करकृतं तद्भाष्यं च साम्प्रतं मुद्रितं समुपलभ्यते | विशुद्ध मुनिकृते यमप्रकरणात्मसमपंणे 
अज्ञातकतू कः कारणपदार्थः, हृरदत्ताचार्यक्ृता गणकारिका, भासवंज्ञकृता तट्टीका च-इत्येते 
सर्वे ग्रन्थाः कारवणमाहात्म्यं च वटोदरस्थगायकवाइशोधसंस्थानतः प्रकाशिते गणकारिकासंस्क रणे 
समावेशमलभन्त । सत्कार्यविचारण्टीकान्तरं चेत द्वौ ग्रन्थौ स्वकीयो भासवंज्ञेन गणकारिकाटी- 
कायां स्मृतौ । भासबंज्ञः प्रसिद्धो नैयायिको न्यायसारग्रन्थस्य न्यायभूपणाख्यायास्तट्टीकायाश्च कर्ता 
विद्यते ॥ स एवास्या गणकारिका्याख्याया रत्रयिता मन्तव्यः। तेन गणकारिकाटीकायां संस्कार- 
कारिका कश्चन टीकाका रश्च CHA | एतेन ज्ञायते यदन्यैरपि गणकारिकेयं भासवंज्ञात्‌ पूर्वमपि 
व्याख्यातेति। अज्ञातकतृ कः कारणपदार्थः, पञ्चार्थभाप्यदीपिका, आदर्शका रः इत्येते ग्रन्थाः 
कानिचन वचनानि च माधवादिद्रन्थेषु प्रमाणत्वेनोदिध्रयन्ते तेनानुमीयते यदन्येऽपि बहवो ग्रन्था 
एतद्शेनप्रतिपादकाः पुर्वमासन्निति । सर्वेषामेषां ग्रन्थग्रन्थका राणां समयदेशादिनिर्णयो Sto 
कान्तिचन्द्रपाण्डेयविरचिते शँवदर्शनविन्दुसमाख्ये (Jo २७-३३) ग्रन्थे द्रष्टव्यः | “शेषमाकर 
एवावगन्तव्यम्‌” इति स्वंदर्शनसंग्रहवचने माधवेनाकेरनामा कश्चन ग्रन्थः स्मृत इति वचनं तु 
तत्रत्यं चिन्त्यम्‌, आकरपदस्य सामान्यतस्तत्तच्छास्त्रीयप्रमाणभूतग्रन्थनिर्देश कत्वात्‌ । क्षेम राजेन 
स्वच्छन्दोद्योते (१1४३) पज्चार्थप्रमाणवचनानि स्मर्यन्ते | कार्यकारणादिपञ्चार्थानां प्रतिपादकं 
शास्त्रं पाशुपतमिति नूनमेष ग्रन्थः पाशुपतमतस्यैव स्यात्‌ । 


एबं च ईशवीयद्वितीयशतकादारभ्य यदा लकुलीश: समभूत्‌, चतुर्दशशतकपयंन्तं यदाऽचलः 


१. गणकारिकापरिशिष्टे उभयोरपि ग्रन्थयोः mate 


का अंशा: संगृहीता इति तत्र (To २६, ३५) द्रष्टव्या 
नामावली 1 = ०२७१४. 


२. लुप्तागमसंग्रहद्रितीयभागरय उपोद्धाते विषयोध्यं विस्तरेण व्याख्यास्यते I 
३. गणकारिकाबतृंदिपये तद्ध्यास्याद 


विपये च मतभेदः शैवदशनबिगदौ (qo ३१), डॉ० सरेद्रनाथदा 
9 i , डॉ० सुरेःद्रनाथदास- 
गुप्तक्कते ' हिस्ट्री आफ इण्डियन पि. eee ae 


TER (भा० ५, Fo ११-१२) इस्यास्थे गर्थे च द्रष्टव्यः L 

आगममीमांसा / ३१ 


गढशिलालेखः समुत्कीणेः, अस्य मतस्य प्रचारो गुर्जरे मथुरायां दक्षिणभारते चाविच्छिन्त 
आसीदित्यत्र नास्ति सन्देहः । साम्प्रतमपि नाथद्वारा-उदयपुरमध्यवतिनि 'एकलिङ्गंजी' इत्याख्ये 
पावने तीर्थे भगवान्‌ पञ्चत्रक्तः पणुपतिनाथः पूज्पते । पश्चिमोदधितटस्थितस्य गोकर्णतीर्थस्य 
पाशुपतत्रतिनां वंशजा एव साम्प्रतं नेपालदेशे काष्ठमण्डपवसतेः पशुपतिनाथस्य समर्चका 
भवन्ति । 


पञ्च स्रोतांसि 


पशुपतेः शिवस्य पञ्चवक्ब्नेभ्यः प्रसृतः स्रोतोभिः सिद्धान्तगा रुड-भूत-दक्ष वामाख्यानि शास्त्राणि 
प्रवृत्तानि । तदेतेषां चतुष्षष्ट्युत्त रशतसंख्याकानां शैवतन्त्राणां नामावली वैरोचनकृते प्र तिष्ठा- 
लक्षणसारसमुच्चयाख्ये' ग्रन्थे दृश्यते । तत्रोध्वं मुखतो विनिःसुतानि कामिकादीनि दश 
शैवतन्त्राणि, विजयादीन्यष्टादश च रौद्रतन्त्राणि । एतेषु शिवागमा इँतवादिनः, रुद्रागमाश्च 
saaat इति जयरथः श्रीकण्ठीप्रामाण्येनाह्‌ | Sto कान्तिचन्द्रपाण्डेयमहोदयेन तु सिद्धान्तः 
शैवसंज्ञया प्रथितमिदं सम्पूर्णं वाङ्मयं दवैतदर्शतपरतयैव, लकुलीशपाशुपतदर्शनं च acted 
परकतया व्याख्यातम्‌ | अष्टाविशतिसंख्यकानां सिद्धान्तशैवागमानाभुपागमाः सप्तोत्त रद्चिशत- 
संख्याकाः (२०७)किरणकारणसुप्रभेदाजितादिष्वागमेषु वण्यंन्ते। गारुडतन्त्राणि विषनिहरणप्रयी- 
जनान्यष्टाविशतिविधानि, भूतग्रहनिवारकभूततन्त्राणि विशतिप्रकाराणि, WHATS रभे रव- 
संज्ञकानि दक्षतन्त्राणि चतुष्षष्टिभेदवन्ति,सवेवशीकरणानि च वामतन्त्राणि चतुर्विशतिसंख्याकानि 
सन्ति । आहत्य शिवस्य पञ्चवक्त्रेभ्यो विनिःसृतानि चतुष्षष्ट्युत्तरं शतं शैवतन्त्राणीमानि 
भवन्ति | उपागमानामत्न समावेशो नास्ति । 


चतुविधाः शैवाः 


gaa: शैवाः शिवपुराणे, वामनपुराणे, षड्दर्शनसमुच्चयटीकायाँ गुणरत्नकृतार्या 
ब्रह्वासूत्रशा छू रभाष्यभामत्याम्‌, ब्रह्मसूत्रभास्करभाष्ये, रामानुजीये श्रीभाष्ये, यामुनाचायकृते 
ee मि म स क स 
१. नेपालराजघानीकाष्ठमण्डपनगरतो मुद्रिते$ स्मन्‌ mea प्रयमे भागे (२]११२-१२८) एषा "a 
. 11 रि वर 
zeari qanaat संगृहीते “सम्मोहनतन्त शक्तिसंगमतन्त्रादभिन्नम्‌” इत्यस्मिन्‌ निबन्ध 
श्लोकाः संगृहीताः । ह 
i विभोः” कवचन i ४---“भेद- 
२. “दशाष्टादशवस्तरष्टभिन्नं यच्छासनं विभोः (१/१८) इति तन्त्रालोकव च्या pis = 
प्रधाना am शिवभेदा:” (To ३७) ईति, अष्टादश नेदाभेदप्रधाना रुद्रभेदा:”, (To ३९) इति च 
श्रीकण्ठीपठितानि तेषां नामान्याह (To ४०) । 


३: araararat मुद्रिते “शिवपुराणीयं दर्शनम्‌” इत्याख्ये, “कालवदनः कालदमनो वा” si शीपके जाल 
` कीने निवन्ध विवृतोऽयं विषय: । lo ato एस० पाठकनिमिते “हिस्ट्री आफ शव Bee इन नादन 
इण्डिया caret ग्न्य (To ३-४), डॉ० डेविड एन० लोरेंजननिमिते “fe कापालिक्स एण्ड काला- 


मुख्स” इति नामधेये च wà (qe १-१२) विस्तरेणायं विषयो विवृतोऽवलोकनीयः | 

३२ / आगममीमांसा 


आगमप्रामाण्ये चेत्यादिषु WAT वर्ण्यन्ते | यद्यपि कापालिका एत्र महात्रतथरा भवन्ति, तथापि 
शिवपुराणे कालामुखा अत्र महाब्रतधरा उत्ता इति मन्तव्यम्‌ | | शैवपरिभापायामपि 
मोक्षस्त्रूपनिङूपणप्रसङ्गो कालामुखा एवानेन शब्देन बोश्ग्रन्ते। भामत्यां afar: कारणिक- 
सिद्धान्तिनः, भास्करवशिताः काठक्रसिद्धान्तिनश्चापि कालामुखा एव प्रतीयन्ते । वामन- 
पुराणमुद्रितं कालदमनमिति नाम मुद्रणाशुद्धिजम्‌ | कालवदनमित्येव वास्तवं नाम । तच्च 
कालामुखसम्प्रदायमेव बोधयति | एवं च कालवदन इति, कालास्य इति, कालमुख इति, 
कालामुख इति चेकस्यैव मतस्य बोधकानि पदानीति ज्ञेयम्‌ | तथा च सिद्धान्तशैवा:, पाशुपता:, 
कालामुखाः, कापालिकाश्चेति शैवानां चत्वारो भेदा भवन्ति | त्रामनपुराण-- 


ततडचकार भगवांश्चातुर्वण्यं हरार्धने । 
शास्त्राणि चेषां मुख्यानि नानोक्तिविदितानि च ॥ 
ari चैवं परिस्यातमन्यत्‌ पाशुपतं मुने ' 

तृतीयं कालवदनं चतुर्थ च कपालिकम्‌ ॥ 
शैवस्त्वासीत्‌ स्वयं शर्क्तिर्वसिष्ठस्य प्रियः सुत: । 
तस्य शिष्यो बभूवाथ गोपायन इति श्रुतः ॥ 
महापाशुपतस्त्वासीद्‌ ˆ भारद्वाजस्तपोधनः । 
तस्य शिष्योऽप्यभूद्‌ राजा ऋषभः सोमकेइवरः॥ 
कालास्यो भगवानासीदापस्तम्बस्तपोधनः । 
तस्य शिष्योडभवद्वेश्यो नाम्ना क्राथेइवरो मुने ॥ 
महाव्रती च धनदस्तस्य शिष्यइच वीर्यवान्‌ । 
ऊर्णोदर इति ख्यातो जात्या शूद्रो महातपाः॥ (६1८६-९१) 


इत्यत्र चतुर्गामेषां सम्प्रदायानां चातुर्वर्ण्येन सम्बन्धः, प्रवर्तका आचार्यास्तिषां शिष्याश्च 
fear । चतुर्णा वर्णानामत्र प्रतिपादितैशचतुभिर्मतैः सह यथाक्रममन्वथे कृते ब्राह्मण: शैवमतेन, 
क्षत्रियः पाशुपतमतेन, वैश्यः कालामुखमतेन, शूद्रः कापालिकमतेन शिवं समर्चयेदिति तदर्थः 
प्रतीयते | अत्र आपस्तम्वः कालास्य इत्युक्तः | स च कृष्णयजुर्वेदाध्यायीति क्राठकसिद्धान्तिनोऽपि 
कालामुखा एव भवन्ति । जैनधर्मवद्ैश्यास्तदनुयाथिनो भवन्तीति ते कारुणिकसिद्धान्तिन' 
उच्यन्ते । महाव्रती च धनद इति वचनेन कापालिका एव महाब्रतिनः सिद्धयन्ति | 


way सिद्धान्तशैवानां पाशुपतानां च परिचयः प्रदत्तः । यामुनाचार्येण 'आगमप्रामाण्ये' 
कापालिकाः कालामुखाश्चैवं वणिताः — ey 


४: कारुकसिद्धान्तिन इति पाठान्तरं दृश्यते | स्वच्छन्दतन्त्रे (११॥७१-७२). पाशपतानां लाकुल-मौयुल- 
कारुक-वैमलाख्याएचत्वारो भेदा वर्ण्येन्ते | कारकसिद्धात्तिन एते काएकमतानुयायिनः स्युः । कारुकमतस्य 
कालामुबसप्प्र UAT AFA गवेगगायोग्यः । 


Public Domain. https://archive.org/details/muthulakshmiacademy 


Giti Thadani Collection, Delhi Muthulakshmi Research Academy. Funded by IKS-MoE 


आगममीमांसा / ३३ 


१०००००००"""""०'कापाले सतमेवं प्रचक्षते | 
मुद्रिताषट्कविज्ञानात्‌ पुनस्तस्यैव धारणात्‌ । 
अपवर्गफलप्राप्तिने ब्रह्मावगमादिति ॥ ˆ 
मुद्रिकाषट्कतर्वज्ञः परमुद्राविशारदः । 
भगासनस्थमात्मानं ध्यात्वा निर्वाणमृच्छति॥ 
कणिका रकं चेव कुण्डलं च रिखामणिम्‌। 
भस्स यज्ञोपवीतं च मुद्रापट्कं प्रचक्षते॥ 
कपालमथ खद्वाङ्गमुपमुद्रे प्रकीतिते । 
आभिसृंद्रितदेहस्तु न भूय इह्‌ जायते ॥ इति, 


“एवं कालामुखा अपि समस्तशास्त्रप्रतिषिद्धकपालपात्रभोजनशवभस्मस्तान-तत््राशन- 
लगुडधारण-सुराकुभ्भस्थापन-तत्स्थदेत्ताचेनादेरेव दृष्टादुष्टाभीष्टसिद्धिमभिदधानाः श्रुति- 
बहिष्कृता एव” (qo ६३-६४) इति च। रामानुजाचार्येण श्रीभाष्ये (२।२।३५) कापालाः 
कालामुखाश्चेत्थमेव वणिता: | 


कर्णाटकप्रदेशे प्रवृत्तस्य कालामुखसम्प्रदायस्य परिचयस्तत्रोपलब्धेषु शिलाशासनादिषु 
प्राप्यते । साम्प्रतमेष सम्प्रदायस्तत्र -वीरशवनाम्ना प्रवर्तते। यामुनाचार्यप्रदशितेन कालामुख- 
स्वरूपेण तादून्नमिव प्रतीयते। कालपर्यथात्तस्य स्वरूपे परिवर्तनं सञ्जातं स्यात्‌ । अथवा 
शैवकालामुखसम्प्रदायस्व रूपवर्णेने साम्प्रदायिकः प्रभावोऽपि वैष्णवस्तदानीन्तनः कार्यं रतः स्यात्‌ | 
कापालिकानां चर्या प्रसङ्गतो' वाणभट्टरचितयोः कादम्तरीहरषंचरितयोः, भवभूतिविरचिते 
मालतीमाधवनाटके राजशेख रक्षते कर्पूरगञ्जरीसट्टके--इत्येवमादिषु ग्रन्थेषु वप्यते | प्रवोध- 
चन्द्रोदयनाटके वणितः सोमसिद्धान्तोऽपि कापालिकमतमनुसरति। अमरकोशटीकाकारः 
क्षीरस्वामी कपाली महाब्रती सोमसिद्धान्ती तान्व्रिकश्चेति शब्दानिमान्‌ पर्यायान्‌ मनुते | 


भरुणरत्नेन नैयायिकाः शैवाः, वेशेषिकाः पाशुपता इत्युक्तम्‌ । योगाचार्यपरम्परासु 
वर्तेते न्थायदशनध्रवर्तकस्याक्षपादस्य वैशेषिकशास्त्रप्रवक्तुः कणादस्य च नामनी । न्याय- 
वातिककार आत्मानं महापाशुपतं ख्यापयति । नैयायिकस्य भासवं ज्ञस्य पाशुपतशास्त्रव्या ख्यातृत्वं 
प्रसिद्धमेव । एवं च नैयायिका, शैवाः, वैशेषिकाः, पाशुपता इति भेदध्रदशंने न किमपि प्रमाणमुप- 
लभ्यते । “इदं मय़ा यथाश्रुतं यथादृष्टं चात्रमाभिदधे” (qo ५१) इत्युकतवता गुणरत्नेन, 


REESE EIS Sf he es 

१. “गायकवाड़ ओरियण्टल सिरीज” इत्यत्र १९७६ ई० वर्ष प्रकाशितं नूतनं परिष्कृतं संस्करणमवलोक- 
नीयम्‌ । 

२. कापालिक्स० gaa (To १६-२४) तदेतेषां विस्तृतं विवरणं द्रष्टव्यम्‌ 1. 

३. आचार्यहरिभद्रक्ृतपड्दर्शनसमुच्चयस्य व्याख्याकारो गुणरत्तस्तद्वैव मतमिदं प्रतिपादयति | तस्य प्रस्तुतों 
ऽशो गणकारिकापरिशिष्टे संगृहीत इति तत्र (To ३०) द्रष्टब्यम्‌ । 

प्रमाणाभावोऽनुमोदित एव। वस्तुतस्तु पाशुपतमतवदीशवरस्य निमित्तकारणत्वं मोक्षस्य 
दुःखाभावमात्रत्वं चाभ्युपगच्छन्तौ सैयायिकवैशेषिकौ नातीव भिन्नौ | अत एव तयो: समानतन्त्रत्वं 
प्रसिद्धम । अथवा न्यायवातिकका रभासवंज्ञप्रामाण्येन नैयायिकाः पाशुपताः व्योमशिवप्रामाण्येन 


च वैशेषिकाः शेवा इत्येव सुवचम्‌ | 


कापालिकानां कालामुखानां च विपये पाश्चात्येन fagar श्रीमता डेविड एन. लोरंजन- 
महोदयेन सपरिश्रमं निवद्धे “कापालिक्स एण्ड कालामुखस्‌” इत्याख्ये ग्रन्थे प्रमाणपुरस्सरं 
बहु विवेचितम्‌ । तत्सर्वमस्माभिः सुपरीक्ष्यैव ग्राह्मम्‌। लकुलौशात्‌ पूर्वतनस्य पाशुपतमतस्य 
सत्ता सन्दिग्धा, लकुलीशोऽपि न तावान्‌ प्राचीनो यावान्‌ हि भाण्डारकरभ्रभृतिभिर्भारतीयै- 
गॅनीपीभिः प्रतिपाद्यते--इत्यादिकास्तस्योकतयो लकुलीशपःशुपतन्यायरवैशेपिकादिदर्शनेषु 
यूनानदेशीयप्रभावसाधनैकप्रयोजनिकाः प्रतीयन्ते । लकुलीशपाशृपत इति पदमेव हि प्राचीन- 
पाशुपतमतापेक्षया तस्य पार्थक्यं प्रमाणयति । पाशुपतशास्त्रप्रवृत्तिविषये, तत्प्राचीनताविषये, 
ततो लकुलीशपाशुपतमतत्रवृत्तिविषये च यथाऽस्माभिः प्रमाणपुरस्सरं वक्तुं शक्यते, तथा शवानां 
कालामुखानां कापालिकानां च प्रादुर्भावविषये किमपि श्रृङ्कलावद्धं संकलनं कर्तृ नेव पार्यते | 
स्वच्छन्दतन्त्रे (११/७१-७२) पाशुपतानां लाकुल-मौसुल-कारुभ-वेमलाख्याश्चत्वारो भेदा 
वयन्ते | त्रिपष्टिसमधिकाः शतत्रयं दार्शनिकवादाः स्वच्छन्दतन्त्रे(१०/६८०-६८१), जेनग्रन्थेषुः 
च निदिश्यन्ते | सावहितं दीर्घकाले रन्तर्यसत्कारासेविते प्रयत्ने कृते तदेतेषां शेवमतानां 
विकासत्रमो ज्ञातुं शक्येत | एतदर्थं च प्राचीनानामागमग्रन्थानां प्रकाशनमनुशीलनं च प्राथमिकं 
कतंव्यमङ्गी कार्यम्‌ | 


एवमत्र शिवशासनस्य श्रौतस्य, पञ्चस्रोतोविभकतस्य शाखाचतुष्टयभिन्नस्य स्वतन्त्रस्य 
च परिचयः समुपस्थापितः। अत्र गारुडभूततन्त्रे चिकित्साशास्त्रसम्बद्धे, दक्ष (भैरव) वामतन्ते 
च प्राधान्येन शाक्तेन साम्म्रदायेन सम्बद्धयते । अन्तिमयोः परिचयः शाक्तागममीमांसायां 
भविष्यतीति साम्प्रतमत्र सिद्धान्तशैवागमानां तदनुवतिनां प्रकाशितानां मातृकारूपेणोपलब्धानां 
च ग्रन्थानां परिचयः समुपस्थाप्यते संक्षेपेण । 


a 

शवागमग्रच्थाः 
अष्टाविशतिभेदभिन्तानां शिवरुद्रागमानां तदुपागमानां च सप्तोत्त रद्विशतसंख्याकानां 
नामावली कामिककारणपुप्र भेदाजिताद्यागमपठिता पाठभेदपुरस्सरं सारणीमुखेन समुपस्थापिता 
पाण्डिचेरीमुद्रिते 'रौरवागम' प्रथमभागे द्रष्टव्या | एतेषु मतङ्ग(विद्यापाद)-मृगेन्द्र-रौरवभजिता- 

= 

१. पड्दर्शनसमुच्चयटीकार्या गुणरत्नकृतायां--० 
त्रिषष्ट्यधिकानि परिसंब्यायन्ते” (qo १० 


“अणीत्यधिक शतं क्रि यावादिनामक्रियावा 
द्वात्रिशत्‌ 11” इति | 


सुवकृदाख्ये द्वितीयेऽङ्गे परप्रावादुकांनां त्रीणि शतानि 
) इत्युक्तवा प्राकृगाधा स्मृता । तस्या इयं संस्क्ृतच्छाया-- 
faai भवति चतुरशी तिः | अज्ञानिना सप्तषप्टि वेनयिकानां च 

देवीकालोत्तर-वातुलशुद्वाख्या आगमा देवनागराक्षरेपु, कामिक-कारण-किरण-पौष्कर-सुप्र भे- 
दागमाः कुमारतन्त्ं च ग्रन्थाक्षरेषु मुद्रिताः समुपलभ्यन्ते | स्वेज्ञानोत्तरमपि मुद्रितमुपलभ्यते। 
अपि च, ' अंशुमत्काश्यप-अंशुम ङ्भेद-अचिन्त्यविश्वसादाख्य-उमासंहिता-कालोत्त र-काश्यपोत्तर- 
चन्द्रज्ञान-चिन्त्यदीप्त-निशवासका रिका-भी मसं हिता--मकुट-यो गज-वातुल--विजय--विनायकतन्त्र- 
बिमल-वी र-शिवधर्म-शिवधर्मोत्त र-सन्तानसं हिता-सह्र--सिद्धतन्त्र--सूकष्म-स्वायम्भुवागमानां 
मातृकाः समुपलभ्यन्ते | मतङ्गपारमेशवरागमस्य विद्यापादस्य रामकण्ठकृता वृत्तिः मूगेन्द्रा- 
गमस्य च सम्पूर्णस्य नारायणकण्ठक्ृता वृत्ति देवनाग राक्षरेषु, पौष्करागमस्य च ज्ञानपादस्योमा- 
पतिशिवाचार्यकृतं भाष्यं ग्रन्थलिप्यां मुद्रितानि सन्ति। किरण।गमवृत्तः सार्धेत्रिशतिककालोत्त र- 
व्याख्यानस्य च मातृकारूपेणोप लब्धिः सञ्जाता | 


प्रकरणग्रन्था- 

अष्टप्रकरणेषु सद्योज्योतिशिवाचार्यकृतास्तत्त्वसंग्रह-तत्त्वनिण॑य-भोगका रिका- 
मोक्षकारिका-परमोक्षनिरासकारिकाख्याः पञ्च ग्रन्था रामकण्ठकृतयाऽघो रशिवाचार्यकृतया 
वा टीकया समुपेता देवनागराक्षरेषु मुद्रिताः। अत्र भोजदेवकृता तत्त्वप्रकाशिका, श्रीकण्ठविरचितं 
रत्नत्रयम्‌, रामकण्ठविरचिता नादकारिका च सटीकाः समाविष्टाः सन्ति। तत्त्वप्रकाशिका 
विस्तृतया कुमारकृतया टीकया संवलिता त्रिवेन्द्रम्‌ नगरतो देवनागराक्षरेषु मुद्रिता। नरेश्वर- 
परीक्षा सद्योज्योतिशिवाचार्यक्ृता रामकण्ठक्कतवृत्या सहितो काश्मी रश्रीनगरतः प्रकाशिता 
विद्यते | इंशानशिवगुरुदेवपद्ध ति-कर्मेकाण्डक्रमावली-(सोमशम्भुपद्धति) -क्रियासा र-वे रोचनकृत- 
प्रतिष्ठालक्ष णसारसमुच्चय---उमापतिशिवाचायेकृतशतरत्नसंग्रह--अप्पयदीक्षितकृतशिवार्चन- 
चन्द्रिका-शिवाग्रयोगी न्द्रकृतशैवप रिभा पा नसू्यंभंट्रकृतशैवसिद्धान्तपरिभाषा-शिव रहस्याख्या ग्रन्था 
अपि देवनागराक्षरेषु मुद्रिता विद्यन्ते | अघो रशिवकृत क्रियाक्रमद्योतिका-क्रियादीपिका- 
नित्यपूजालक्षणसंग्र ह--पराथ-नित्यपुजाक्रम--पवितोत्सवविधि-प्रतिष्ठाष्टादशक्रियापाद-अघोर- 
शिवकृतप्राय शचित्तविधि--वर्णाश्रमचन्द्रिका-शिवज्ञानबोधभाष्य --शिवयोगसा र--शिवाग मशेख र- 
शिवमात्रसा र--शिवधर्मविवेक--शैवसंन्यास--पद्धति-सकलागमसा रसंग् ह-सिद्धान्तशिखामणि- 
. त्रिलोचनकृतसिद्धान्तसा रावलिप्र भूतयो ग्रन्था ग्रन्थलिप्यां [मुद्रिताः सन्ति। क्रियाक्रमदीपिका- 
क्रियाक्रमप्रकाशिक[-क्रिया निर्ण य-क्रियासा र--क्रियासा रसंग्रह- ज्ञान रत्नावली-देवज्ञ [नशिवाचार्य- 
कृतदीक्षादर्श-जिलोचनशिवाचार्यकृतप्रायशचित्तसमुच्चय--वरुणपद्धति-देवज्ञानशिवाचायेकृतशेव- 
परिभाषामञजरी--शैवसिद्धान्तसंग्र ह-- सा ररत्नाव ली--सिद्धान्तप्रकाशिका--सिद्धान्तणेखर- 
o अनन्तशिवकृत-सिद्धान्तसा रावलिव्याख्या-सोमशम्भुपद्धतिव्याख्या इत्येते ग्रन्थाः केचन पद्ध ति- 
प्रायश्चित्त--पवित्रोत्सवादिग्रन्थाश्व हृस्तलिपिषु समुपलभ्यन्ते । सद्योज्योतिबुहस्पतिभ्यां 
निमितानि वत्तिवातिकभाष्यादीति भूयांसश्च पद्ध तिग्रन्था ग्र न्थक्ृतश्च विविधेषु ग्रन्थेषु समुद्धता 
बतं न्ते | समेषामेषां पर्‌चयोऽस्मदीयस्य लुप्ताग्रमसंग्रहद्धितीयभागस्य उपोद्धाते द्रष्टव्यः | 


शेवागमप्रादूर्भावः प्रसारश्च 
लकुलीशपाशुपतमतस्य गुर्जरप्रदेशे परादुर्भावस्तस्य राजस्थान-कर्णाटक-मथुरादिप्रदेशेषु 

३६ | आगममीमांसा 


प्रसारश्च पूर्व मस्माभि: प्रदर्शित: । “निश्शेपशास्त्रसदनं किल मध्यदेश:” (तन्त्रा० ३७/२ ८) 
इत्यभिनवगुप्तो वदति | “तदा श्रीकण्ठनाथाञ्ञावशात्‌ सिद्धा अवातरन्‌ ॥ त्र्यम्वकामदेका भिख्य- 
श्रीनाथा अद्वये ex । द्वयाद्वये च निपुणाः क्रमेण शिवशासने ॥ [३६/११-१२ ] इत्यपि स एव 
वदति | कदम्बगुहावासी, शद्ध मठिकानाथः, तेरम्बिपालाख्यश्चेति त्रय आचार्याः, आमर्देक- 
तीर्थम्‌, पुरन्दर-कवचशिवप्रभूतयश्च शैवाचार्याः पतङ्गशम्भुशिलालेखे' स्मर्यन्ते | आमर्दकतपो- 
वनविनिर्गतसदाशिवाचार्यो लाटदेशक्रृतवसतिरिति च सप्तमशतकीयेशवीये शिलालेखे वर्ण्यते | 
सर्वाण्येतानि स्थानानि मध्यदेशेऽन्वेषणीयाति।' तत्र कदम्वमठिका आमर्दकतीर्थं वा द्वैतागमानाम्‌, 
शङ्कमठिका हैताद्वैतागमानाम्‌, तेरम्विमठिका चाद्वैतागमानां प्रादुर्भावस्थली ज्ञायते | 
आमर्दक-भ्ीनाथ-त्र्यम्बकाख्य़ा: सिद्धाः क्रमेण तदेतेपां शास्त्राणां प्रवक्तारः सन्ति। धाराधिपते- 
भोंजनृपते्गुरर्लाटदेशीयस्य उत्तुङ्गशिवस्य' कनीयान्‌ भ्राताऽऽसीत्‌ | एप उत्तुङ्गशिव आमर्दकतपो- 
बनविनिर्गतस्य सदाशिवाचार्यस्य वंशजः स्यात्‌ ! अघोरशिवाचार्योऽप्येतेषामेवाचार्याणां शिष्य- 
पम्परायां वर्तमानः स्यात्‌ !' अमिनवगुप्तवचनात्‌ तत्यूवंजा मध्यदेशत एव काश्मी रान्‌ जग्मुरिति 
ज्ञायते | एवं च मध्यदेशतः शैवशास्त्रमेतत्‌ सर्वत्र प्रसृति जगामेति सुष्ठूक्तमभिनवगुप्तेन 
“निइशेषशास्त्रसदनं किल मध्यदेशः” [३७/३८] इति । 


शैवभूषणेऽष्टादश पद्धतिका रा: शैवागमीयाः श्रूयन्ते । तद्यथा-- 


उग्रोत्तरज्योतिरयोपसद्यः श्रीरामकण्ठोऽपि च वेद्यकण्ठ: | 
नारायणशचापि विभूतिकरण्ठः श्रीनीलकण्ठोऽपि च सोमशम्भुः॥ 
ईशानशम्भुद्व॑यमादिना स्याद्‌ विरञ्चिवैराग्यकयुग्मवाच्यौ | 
ज्ञानस्त्रिणत्रो वरुणेशवरो तावित्यादयस्ते स्युरघोरश्ञम्भुः॥ 


“उग्रज्योतिर्गुरः श्रीमान्‌ “(श्लो १५७) इति . मोक्षकारिकावचनेनोग्रज्योतिः 


. १. डॉ वासुदेवविष्णुमिराशीसंदृव्धे प्राच्यविद्या निवन्धावल्याएचतुर्थे खण्डे संगृहीते “पत ङ्गशम्भु का ग्वालियर 
संग्रहालय शिलालेख” इति wilds निबन्धे (qo १७४-१७५) सर्वमेतत्‌ प्रतिपाद्यते । आमदेकतीर्थम्‌ 
उज्जयिनीति aaa (To १७५) प्रोबतम्‌ । परीक्षणीथमेतत्‌ । 

२. सप्तमशताब्याः पुर्वाधीयि शिवगप्तवालार्जुनस्य सेनकपाटशिलालेखे आमर्दकतपोवन निर्गतस्य सदाशिवा- 
चार्यस्योल्लेखो वत॑ते | लाटदेशीयेन नृपतिनाऽहूतस्तत्र जगाम स: । 


३. "निश्शेपशास्त्रसदनं किल मध्यदेशः” (३७/३८) इति तन्त्रालोकवचनात्‌, ada मटिकात्रयस्य वर्णन- 
दर्शनाच्च तदेतन्निशचीयते। Sto मिराशीसंदृब्धे qaia निवन्धेऽपि तथैव प्रतिपाद्यते । 


` ४. अघोरशिवाचार्यक्ृतपद्धतिवाक्यप्रामाण्येन शौवदर्शनविन्दौ (To ११-१२ ) तदेतद्‌ वर्ष्यते । 
व्विलोचनशिवाचायंस्य सिंद्धान्तसारावल्याम्‌ “राजेन्द्र चोल इत्या स्यश्चोलभपो महीं वसन्‌। गङ्गा- 
स्नाना्ंमागत्य दृष्ट्वा शैवान्‌ वरांस्तदा ॥ स्नात्वा प्रतिनिवृत्तः सन्‌ तान्‌ समादाय शैवकान । स्वराज्ये 
स्थापयामास शैवाचार्यंवरांस्तदा | काञ्चीमध्ये चौल,मौ adda प्रविस्तराः 11” इति वचनदर्शनाद- 


घोराशिवाचार्यश्चोलदेशीय एषामेवाचार्याणां परम्परायां समुदभूदिति चिन्त्यते । अत्न “शैव कल्ट०”, 
(Jo ३८ स्थिता २) टिप्पणी द्रष्टव्या | 

आगममीमांसा / ३७ 


सद्योज्योतिगुरु: ।” गुरूणामपि तौ वन्दौ सद्योज्योतिबृहस्पती “(To १) इति च तद्‌वृत्तिक्रारेण 
रामकण्ठेन सद्योज्योतिवृहस्पतिपादो शिवागमस्याद्यावाचायौं स्मृतौ । अत्र सद्योज्योतिनँ 
केवलमभिनवगुप्तेन, प्रत्युत प्रत्यभिज्ञादर्शनप्रवतकेन सोमानन्देनापि शिवदृष्टौ स्मृतस्ततः प्राचीन 
आचार्य: | वृहस्पतिपादस्य शिवतनुशास्त्रं रौरववातिकं चेति ग्रन्थद्वयमुद्धरणमुखेन ज्ञायते । 
मुगेन्द्रागमवृत्तिकारो भट्टुनारायणकण्ठो विद्याकण्ठपुत्रत्वेन शङ्करकण्ठपो त्रत्वेन चात्मानं, 
स्वपितरं च विद्याकण्ठं रामकण्ठशिष्यरत्वेन वर्णयति । रामकण्ठस्य सदृवृत्तिमनुकुर्वता श्री कण्ठेन 
रत्नत्रयं नाम प्रकरणं.रचितम्‌ । सद्वृत्तिकारो' रामकण्ठः प्रथमो विद्याकण्ठगुररथवा नारायण- 
कण्ठस्य पुत्रों नानाशास्त्रव्याख्याता द्वितीयो रामकण्ठ इति साम्प्रतं परीक्षणीयं वतेते । 
स्पन्दवृत्तिव्याख्याता रामकण्ठस्तु द्वाम्यामप्याभ्यां भिन्न एव स्यात्‌ / तत्र नारायणकण्ठः 
क्षेमराजेन स्मर्यते ।* सर्वे एते ग्रन्थकाराः काश्मीराभिजनाः सन्ति। सप्तमशताब्दीतो द्वादश 
शताब्दीपर्यन्तं वर्तमानानां शैवाचार्याणां *शिवान्तनाम्नां प्रथमं मध्यदेश-मालव-गु्े रा दिप्रदेशेषु 
तदनु च दक्षिणभारते प्रसारो दृश्यते | अण्टादशपद्धतिकारेपु काश्मीरा मध्यदेशीया दाक्षिः 
णात्याश्च आचार्याः परिगणिता इत्यनेन स्पष्टं विज्ञायते । हन्त ! साम्प्रतं तु केवलं दक्षिणमारत 
एव शैवागमप्रसारो विद्यते। यद्यपि काश्चन प्राचीता' मातृका नेपालदेशे उदयपुरादिषु च 
समुपलभ्यन्ते। अधुना नेपालराजधानीतः काष्ठमण्डपनगराद्‌ वैरोचनकृतेः प्रतिष्ठालक्षणसार- 
संग्रहस्य प्रकाशनं सञ्जातम्‌। विशालमेतद्‌ वाङमयम्‌। नात्र सम्पूर्णस्य वाङमयस्य परिचयः 
समुपस्थापयितुं शक्यत इत्यधुनैताबदेवोच्यते । 
ES ह. स क्स 
१. “शाद्धुरकण्ठश्रीमद्वि्याकण्ठादनुग्रहं लब्ध्वा । नारायणकण्ड इमां तत्पुत्रो व्यरचयद्‌ वृत्तिम्‌ ।” (पृ० ३६३) 
इति मुगेन्द्रवत्तिविद्यापादसमाप्तिवचनोत्तस्य शङ्कुरकण्ठपीत्रत्वमेव सिद्धयति, न ्रपौत्नत्वमिति fana- 
नीथम्‌ । 
२. “ाक्षाच्छीकण्ठनाथादिव सुकृतिजनानुम्रहायावतीर्णाच्छु, त्वा श्री रामकण्ठाच्छिवमतकमलोन्मीलनप्रौढ- 
भास्वान्‌ । श्री विद्याकण्ठमट्टः” (पुऽ २) इति मुगेन्द्रवृत्तिसमा रम्मपद्यतो विद्याकण्ठगुरः श्रीरामकण्ठ इति 


` 


ज्ञायते नूनम्‌, किन्तु--“रामकण्ठकृतालोकनिर्मलीङृतचेतसा । रत्नत्रयपरीक्षेयं कृता श्रीकण्ठसूरिणा॥ 
श्रीरामकण्ठसद्वृत्ति मयैवमनुकुर्वंता ॥ रत्नत्नयपरीक्षार्थः संक्षेपेण प्रकाशितः।।” (qe १०७) इति 
रत्नत्रयसमाप्तिपद्याभ्यां सद्दृत्तिकर्ता प्रथमो रामकण्ठ: नारायणकण्ठपुल्नो रामकण्ठः, अन्यो वा कश्चिदिति 
न निश्चेतुं शक्यते । 


३. स्पन्दशास्त्रव्पाख्याता रामकण्ठः, भगवद्गीताव्याख्याता च रामकण्ठः कश्मीरेपु श्रूयते । एतच्च तन्त्रः 
यात्रायां मुद्वितेऽस्मदीये 'काश्मीरेतिहास-' इत्याख्ये निवन्धे प्रपञ्चितम्‌। चतुर्णामप्येपां रामकण्ठानां 
विषये साम्प्रतमिदमित्यन्तया स्वल्पमेव ज्ञायते | 


४, “श्रीमृगेनद्ववाक्यटीकायाम्‌ -यद्भट्रनारायणकण्टेनोक्तम्‌” (४/२०८) इत्यन्न स्वच्छन्दोद्योतेऽन्यस्य कस्य- 
चन टीकाकारस्य मतसमालोचनावसरे तदेतद्‌ द्रष्टव्यम्‌ । एतेन नारायणकण्ठः क्षेमराजात्‌, यस्य च टीका- 
कारस्य मतं क्षेमराजेन समालोच्यते, ततोऽपि प्राचीन इति fagata | स च टीकाकारो भुल्लकः स्यात्‌ | 
तस्य हि मतं क्षेमराजेन नामग्राहं THT स्थलेपु खण्ड्यते | 

५, sto मिराशीसंदृव्धे yaha निबन्धे (Te १७२-१५९ ), Sto dto एस० पाठकनिमिते ग्रन्थे (To ४६० 
५०) च राजगुरूणामेपां सिद्धान्तशैवाचार्याणां परिचयो द्रष्टव्य; | 

३८ / आगममीमांसा 

नकुलीशपाशुपतदर्शनं सिद्धान्तशेवदर्शनं च सायगमाधवक्कते सर्वदर्शनसंग्रहे व्याख्यायते | 
डॉ० कान्तिचन्द्रपाण्डेयमहोदयेनापि शैवदर्शनबिन्दौ द्वैताद्वेतदर्शनपरतया द्वैतदर्शनपरतया च 
तद्‌ व्याख्यातम्‌ । अथापि भङग्यन्तरेणागमप्रामाण्यशत रत्नसंग्रहृशैवपरिभाषादिपद्धत्या सुगमाव- 
बोधाय तदत्रोपन्यस्यते | 


AHA ATTA MTT 


लकुलीशपाशुपतदर्शनं पच्चधा नवधा च ज्ञातव्यम्‌ । तत्र यामुनाचार्येणागमप्रामाण्ये 
कारणं कार्य विधिप्रोगो दुःखान्त इति पञ्चजा भिन्ता पाशुपतप्रक्रिया संक्षेपेणैवं व्याख्याता 


“उपादानं निमित्तं च व्याख्यातं कारणं द्विधा | 
निमित्तकारणं रुद्रस्तत्कला कारणान्तरम्‌ ॥ 
aga महदादि कार्यमुदितं तद्वद्विधिर्गीयते, 
गूढाचारमुखइमशान भसितस्नानावसानः परः । 
योगो घारणमुच्यते हृदि घियामोङ्कारपुवँ तथा, 
garat हि aastat इति ते पञ्चापि संकेतिताः n 


आत्यन्तिक्री दुःखनिवृत्तिदुं;खान्तशब्देनोक्ता। तामेव निएशेषवैशे षिकात्मगुणोच्छेद- 
लक्षणां मुक्ति मन्यन्ते (qo ६५-६६) इति ।' सर्वदर्शनसंग्रह, शैवदशंतविन्दौ, पाशुपत ga- 
पञ्चार्थंभास्ययोश्चास्य विस्तरो द्रष्टव्यः | 


नवधा भिन्ना च पाशुपतप्रक्रिया गणकारिकायामष्टश्लोकात्मिकायां वणिता--- 
“पङ्चकास्त्वष्ट विज्ञेया गणश्चेकस्त्रिकात्मकः” इत्यादिना | तत्र लाभाः, मलाः, उपायाः, 
देशाः, अवस्थाः, विशुद्धय:, दीक्षाकारीणि, वलानि चेत्यष्टानां पञ्च पञ्च भेदा भवन्ति, नवमी 
वृत्तिशच भेदत्रयवती विज्ञेया | नवगणस्यास्य वेत्ता आचार्योऽपवर्गमधिगच्छति | 


तत्न विधीयमानमुपायफलं लाभः । ज्ञानम्‌, तपः, नित्यत्वम्‌, स्थितिः सिद्धिश्चेति तस्य 
पञ्च भेदा भवन्ति। आत्माश्रितो दुष्टभावो मल: | स च मिथ्याज्ञानम्‌, अधर्मः, सक्तिहेतुः 
च्युतिः, पशुत्त्रमूलमिति भेदात्‌ पञ्चविधो भवति । साधकस्य शुदिहेतुरुपाय: । वासः =a 
जपध्यानम्‌, सदा रुद्रस्मृति: प्रसाद इत्येते पञ्चभेदा भवन्ति तस्य । प्रसाद डा स्थाने 


e 


प्रपत्तिरिति पाठान्तरं सवंदर्शनसंग्रहे | येनार्थानुसन्धानपुर्वक ज्ञानतपोवद्धी: प्राप्नोति स देशो 


t 3 ~Y 
वृ. ral ओरियण्टल सिरीज' इत्यतः १६७६ ई० वर्ष प्रकाशितं'संस्करणं द्रष्टव्यम | इदमत्वावधेयम्‌-- 
हे त्यं क युक्तिलक्षणं च न्यायवेशेषिकमतयो: प्रातिनिध्यमाचरति, न लकुलीशपाशुपत- 
य । सर्वेदर्शनसंग्रहे हि--“अन्यत्न दुःबनिवृत्तिरेव दु:बान्तः, इह तु पाएमैशवर्यप्राप्तिश्व” (पृ० ६४ ) 
इत्येवं तदव्याब्र्यानदशनातु । ब 

आंगममीमांसा / ३९ 


गुंरुजन-गुहादेश-श्मशान-रुद्रभेदात्‌ पञ्चधा। शेवदर्शनविन्दो गुरुपदेन शिवमन्दिरं जनपदेन 
च शिवभक्ताकीणं स्थानं गृह्यते । आ लाभप्राप्तेरेकमर्यादावस्थितस्य यदवस्थानं साऽवस्था, 
व्यक्त-अव्यक्त-जय-छेद-निष्ठाभेदात्‌ पञ्चविधा। छेदपदस्य स्थाने दानमित्ति पाठान्तरं 
सर्वदर्शनसंग्रहे। मिथ्याज्ञानादीनामत्यन्तमपोहो विशुद्धिः। सा च अज्ञानहानिः अधर्महानिः, 
सङ्गकरस्य हानिः, च्युतिहानिः, पशुत्वहानिरीति प्रतियोगिभेदात्‌ पञ्चविधा। द्रव्यम्‌, कालः, 
क्रिया, मतिः, गुरुश्चेति पञ्च दीक्षाकारीणि दीक्षानिमित्तानि भवन्ति। गुरुभवितः, मतेः प्रसादः, 
ृन्द्रजयः, धर्मः, अप्रमादश्चेति बलं पञ्चविधं परिगण्यते। आगमाविरोधिनोऽन्तार्जनोपाया 
qaa उच्यन्ते । ताश्च भैक्षोत्सृष्टयथालब्धसंज्ञिका भर्वान्त । गणकारिकारत्टीकायां भास्वंज्ञ- 
कृतायां पदान्ामेपां पारिभाषिकोऽर्थो ज्ञातव्यः । 


पाशुपतो योगः 

चित्तद्वारेणाऽऽत्मेश्व रसम्बन््हेतुर्योगः । स च द्विविध:--क्रियालक्षण: {क्रियोपरम- 
लक्षणश्चेति । प्रथमो योगः शारीरिकक्ियाप्रधानतया क्रियालक्षण इत्युच्यते । क्रियोपरमलक्षणो 
द्वितीयो योगो नापेक्षते कामपि शारीरिकीं क्रियाम्‌ । अयं केवलं मनोनियोगसाध्यः। तत्र 
जपध्यानादिरूपः क्रियालक्षणः। क्रियोपरमलक्षणस्तु निष्ठासंविद्‌गत्यादिसंज्ञितः।' वैष्णबेषु 
शैवेषु चागमेषु जपस्यापि 'योगाङ्गत्व वण्यते | इदम्प्रथमतया तदेतस्य योगा ङ्ग्व पाशुपतागमेष्वेव 
बणितं स्यात्‌ । नहि पातञ्जले योगे जपस्य योगा ङ्गेंषु परिगणनमिति जानन्त्येव दर्शनेषु 
कृतभूरिपरिश्रमा विद्वांस: । सोऽयं पाशुपतो योगः--“पशुपतेः पाशुपतं योगविधि व्याख्यास्यामः ' 
(१/१) इत्यादिना पाशुपतरू्रेषु तद्भाष्ये च कौण्डिन्यङृते व्याख्यातो द्रष्टव्यः | 


मोक्षस्वरूपम्‌ 


सर्वेषामाधिदैविकाधिभौतिकाध्यार्मिकानां दुःखानामात्यन्तिकप्रध्वंसोऽत्र मोक्षपदेनोच्यते | 
नायं ज्ञानवै राग्यलभ्यः, प्रत्युत ईश्व रानुग्रहेण प्राप्यते। स च द्विविधः अनात्मकः सात्मकश्चेति । 
अनात्मक: केवलं दुःखान्तस्वरूपः। अयमेव न्यायवैशेषिकाभ्युपगतो मोक्षः । सात्मको दुःखान्तो 
न केवलमाधिभौतिकादिदुःखातामात्यन्तिको विनाशः, अपि तु सर्वज्ञत्व-सर्वकतृ त्वप्राप्तिरपि । 
लकुलीशपाशुपतदुशंने न केवलं बन्धमोक्ष एव मोक्षः, अपि तुपतिसायुज्यमपि । सायुज्यस्यास्मिन्‌ 
दशेनेऽतीवमहत्त्वम्‌ । यत इदं सांख्य-योय-न्याय-वैशेषिक-बौद्ध-वेदान्तादिदर्शनाभ्युपगतमोक्ष- ` 
स्वरूपेभ्यो लाकुलीशं मोक्षस्वरूपं विभेदयति। एवं च यामुनाचार्यव्याख्यातो दुःखान्तो नैव 
लकुलीशपाशुपतीयं मोक्षस्वरूपं निदिशति । अत एव- अन्यत्र दुःखनिवृत्तिरेव दुःखान्तः, 
CTs he sc आळ 


१. “अव्यभिचारिणी महेश्वरे भक्तिनिष्ठा : तत्वज्ञानं संवित्‌। शरणगमनं गतिः।” इति सर्वेदर्शनसंग्रह 
व्याख्याकारा अभ्यंकरोपाह्वा Ho Ao वासुदेवशास्त्रिणः। 


२. aa वेष्णवागममीमांसारिथता ६२ संस्याका टिप्पणी, शाक्तागममीमांसाव्याख्यातस्ताग्त्रिको योगविधिश्च 
द्रष्टव्यः | 

४० / आगममौम सं 
इह तु पारमेश्व्यप्राप्तिश्च'' (पृ०६४) इति सायणमाधवौ वक्ति । अत एव शैवपरिभाषायां 
शिवंकीभावेन शिवानन्दानुभव एव मोक्ष इति प्रतिपादितम्‌ (go १ ५६) । 


तत्र हि शिवसाम्यं मोक्ष इति पक्षः पराक्रियते । तथाहि--“शिवसाम्यमपि न मोक्षः । 
तच्च साम्यमुत्पत्तिसंक्रान्तिस भावेशा भिव्यक्तिभिशचतुर्धा सम्भवति | तत्र महाब्रतिनः (कालामुखाः) 
उत्पत्त्या साम्यमुपगच्छन्ति। मुक्तौ तावच्छिवसाम्यमस्ति | तत्र सर्वज्ञत्वादिरूपम्‌ । तच्च 
तदैवोत्पद्यते । तस्माच्छिवगुणसदुशगुणोःपत््यैव शिवसाम्यमिति । पाशुपताः संक्रान्त्या साम्यमुप- 
गच्छन्ति | कस्तूरिकाद्यामोदः पटादाविवेशवरस्थं सावंज्यादिक मुक्तपुरुषे संक्रामति | तस्माच्छि- 
वगुणसंक्रान्त्या साम्यमिति । कापालिकाः समावेशेन . साम्यमुपगच्छन्ति । यथा ग्रहाः 
पुरुषेष्वाविशन्ति तथेश्वरगुणा मुक्तेष्वाविशन्ति । तस्माच्छिवगुणसमावेशेन साम्यमिति । 
शैवैकदेशिनोऽभिव्यक्त्या साम्यमुपगच्छन्ति। शिवस्येव जीवानामपि सार्वञ्यादिकं पूर्वमेवास्ति। 
किन्तु संसारदशायां, मलरुद्धं न प्रकाशते। मुक्तौ तु मलविगमेनाभिव्यज्यते । तस्मात्‌ 
स्वीयग्ुणा भिव्यकत्या शिवसाम्यमिति” (go १४६-१५७) । अत्रत्योऽन्तिमः पक्षः सिद्धान्तशैवानां 
हवतवादिनामित्यनुपदमेव प्रतिपादयिष्यते । 


एवमत्र विशेषतो द्वँताद्वैतवादिनां लकुलीशपाशुपतानां सामान्यतश्च चतुविधानामपि 
शैवानां समस्तं मोक्षस्वरूपं विवेचितम्‌ । अथ द्वैतवादिनां सिद्धान्तशैवानां ana नातिविस्तरेण 
प्रतिपाद्यते | 


, सिद्धान्तशैवदर्शनम्‌ 

परा चैवापरा विद्या उपनिपत्सु श्रूयते । शैवं ज्ञानमपि परापरभेदाद्‌ द्विविधं भवति । 
तत्र परमवबोधरूपम्‌, अपरं च कामिकादितन्त्रस्वरूपम्‌\.। अववोधरूपं च ज्ञानं शिवस्य 
शक्तिरेव | सा च द्विविधा-समवायवतिनी, परिग्रहवतिनी च । तत्र समवायवतिन्यपि द्विविधा- 
बोधरूपा, क्रियारूपा चेति। तत्र बोधरूपा सर्वॉर्थपरिच्छेत्त्री । क्रियारूपा च द्विविध्रा--अनुग्रहरूपा 
तिरोधानरूपा चेति | पराव्रबोधरूपं ज्ञानमपरज्ञानरूपशन्दा रूढमेवार्थेषु प्रवर्तते' | निष्कलाच्छि- 
वादवबोधरूपं ज्ञानमेव प्रथमं, नादरूपत्वेन प्रसृतम्‌। पश्चात्‌ सदाशिवरूपात्‌ तन्त्राकारतां 
प्राप्तमपरं ज्ञानमेव सिद्धान्तनाम्ना प्रथते“ । एतच्च त्रिपदार्थ चतुष्पादं भवति । 


१. “R विद्ये वेदितव्ये’ परा चेवापरा च। तत्रापरा ऋग्वेदो यजुर्वेदः"*'। अथ परा यया तदक्षरमधि-. 
गम्यते ॥” (१/१/४-५) इति मृण्डकोपनिपदत्न द्रष्टव्या | 


२. “ज्ञानं द्विविधमाब्यातं परं चापरे स्मृतम्‌ । परं चवाववोधाख्यमपरं शास्त्रमुत्तमम्‌ n” इति देव्या naga 
शतरत्नसंग्रहसंगृहीतम्‌ (To ६) अत द्रग्टव्यम्‌ | - 


३. “अदृष्टाविभवाच्छाम्ताच्छिवात्‌ परमकारणात्‌ | नादरूपं वि निष्क्रान्तं शास्त्रम्‌” (qo ७) इति शंतरत्नों- 


ल्लेखिनी घृते न तदेतत्प्रतिपाद्यते । स्वच्छन्दे (५/२७-३२) स्वच्छन्दोद्योतस्मृतध्षीकण्टीसंहिता- 
वचने (पू० १९) चेतत्‌ तर्थेव प्रतिपाद्यते । 


४. “त्तिपदार्थं चतुष्पादं महातन्तरम्‌” (२/२) इति yay विद्यापादै । 

आशम मीमांसा / ४१ 


पतिपशुपाशाख्यास्त्रयः पदार्था यस्मिन्‌ सन्ति प्रतिपादितास्तत्त्रिपदार्थम्‌, 'विद्याक्रिया- 
योगचर्चारूपाश्चत्वारः पादा यस्मिस्तच्चतुश्चरणं तदेतच्छितशास्त्रं भवति । तत्र पशूनाम- 
स्वतन्त्रत्वात्‌ पाशानामचैतन्यात्‌ तद्विलक्षणस्य पत्युः प्रथममुद्देशः | चेतनसाधर्म्यात्‌ पशूनां 
तदानन्तर्यम्‌ । अवशिष्टानां पाशानामन्ते विनिवेश इति । दीक्षायाः परमपुरुषार्थहेतुत्वात्‌ 
तस्याश्च पणुपाशेशवरस्वरूपनिर्णयोपायभूतेन मन्त्रमन्त्रेशव रादिमाहात्म्यनिश्चायकेन . ज्ञानेन 
विना तिष्पादयितुमशक्यत्वात्‌ तदववोधकस्य विद्यापादस्य प्राथम्यम्‌ | अनेकविधसाङ्गदीक्षा- 
विधिप्रदर्शकस्य त्रियापादस्य तदानन्तर्येम्‌ | योगेन विना नाभिमतप्राप्तिरिति साङ्गयोगज्ञापकस्य 
योगपादस्य तदुत्तरत्वम्‌ | विहिताच रणनिपिद्धवर्जनर्पां चर्यां विना योगोऽपि न निर्वहतीति 
तत्प्रतिपादितस्य चर्यापादस्य चरमत्वमिति विवेकः । तदत्र सर्वप्रथममुहिष्टः पतिपदार्थः 
प्रतिपाद्यते | 


पतिः 


सर्वज्ञः सर्वकर्ता सर्वव्यापी सततोदितो नित्यमुक्तः पत्तिरचेतनस्य जडस्य मायादेमंहामाया- 
प्रमुखस्य जगतः प्रवृत्तिजनकतया सिद्धयति । `यस्य दृक्‌क्रियात्मकमैश्वर्यं स्वाभाविकं राजते 
स ज्ञानक्रियात्मकशकितद्वययुतः स्वतन्त्रः प्रभुः शिवः पतिरित्युच्यते । अस्य पत्युः शरीरं 
स्वशक्तिकिरणात्मकमेव भवति । यथा चास्यां दिवि सविता दाहकभ्रकाशकस्वभाव एव तथा 
तस्यां स्त्रशक्तिकिरणात्मिकायां परस्यां दिवि क्रीडास्थाने सुदीप्तात्मा पतिरवभासते | स च 
निष्कम्पोऽचलमृतिमान्‌ । द्विधा हि आत्मनां मूतिः -- चला, अचला चेति। तत्र चला 
तत्त्वभौवनश री रात्मिका, अचला तु ज्ञानक्रियास्वभावा । तत्रायं पतिरचलमूतिमान्‌, न तु 


१- “पशुपाशपतिज्ञानं ज्ञानमित्याभिधीयते | पडध्वशुद्धिबिधिना गृवंधीना क्रियोच्यते ॥ वर्णाअममयुकतस्प 

naa विहितस्य च । ममाचेनादिधर्मस्य चर्या चर्येति कथ्यते ॥ मढुक्तेनैव मार्गेण मय्यवस्थितचेतसः | 

वत्त्यन्तरनिरोधो हि योग इत्यभिधीयते ॥” (७/२/१०/३१-३३) इत्येवं शिवपुराणे तेषां लक्षणानि 

“विवेको यत्न तत्त्वानां कार्यकारणभेदतः | यथावदुचितं वस्तु हेयं चेवोपचयंते ॥ विद्यापादः a 

| विज्ञेयः” (२/५-९), “मुद्रामण्डलमन्त्राणां लक्षणं साधकात्मनाम्‌ । आचार्याणां T ig स॒ 

विज्ञेयः” (२/१०-११), “यत्रोपायो विरक्तानां ˆ षडङ्गः सुमहात्मनाम्‌ ॥ रागिणामपि भोगार्थं योगपादः 

स उच्यते ।” (२/११-१२), “समयाचारसद्वादस्थितिः स्वाम्नायलक्षणः | चर्यापादः समुद्दिष्टः* (२/१ ३) 

इति च मतङ्गपारमेश्वरे । अत्र ज्ञानं विद्येत्यनर्थान्तरम्‌ । विभिन्नेष्वागमेपु लक्षणानामेतेपां संकरोऽपि 

दृश्यत इत्यजितागमप्रथमभागसस्कृतोपोद्घाते (To १०-११) पाण्डचे रीमुद्रिते द्रष्टव्यम्‌ । 

“अचेतनस्य मायादेः प्रवर्तकतया पतिः। सिद्धः सर्वार्थवित्‌ कर्ता व्यापकः सततोदितः 11” इति विश्वसारो- 

त्तरसूत्रमत्र पराम्रष्टव्यं शतरल्नसंग्रहे धृतम्‌ । हे ८ 

३. दृकक्रियात्मकर्मश्वर्य यस्य तद्‌ दान्नपर्वबम्‌ | ईश्वर; सोध्न मन्तव्यः शक्तिद्वययुतः A ॥ इति पराख्य- 
सूत्रस्य शतरत्नसंग्रहोद्धृतस्य व्याख्यानमेतत्‌ | ; 

४. - “अंथ पत्यरधिष्ठानं स्वणक्तिकिरणात्मकम्‌ । तस्यां दिवि सुदीप्तात्मा निप्कम्पोऽचलमूतिमान्‌॥ (३/१) 
इति मतङ्कपारमेण्वरविद्यापादौयं सूत्रमत्रावधगर्यंताम्‌ | 

भोवनशरी रयुक्त इत्यर्थः । 'सैपाऽचलमूतिलक्षणा शक्ति: सर्वोत्कृष्ट T 
सर्वेदिग्गता अमृतात्मिका प्रध्वस्तावरणा शान्ता आद्यन्तशून्या PETAI TF: शरीरत्वे- 
नोपचर्यते । नहि मुख्यतया पतिव्यतिरिक्ता सा मूर्त्यात्मिका शक्तिरिति भाव: । स पतिवंपुपो 
हस्तपादादिशरी रस्याविद्यमानत्वाद्‌ यद्‌ यत्‌ कृत्यं सृष्टिस्थितिसंहा रनिग्रहानुग्रहात्मक॑ करोति, 
तस्मिन्‌ कृत्ये$स्य पत्युः शरीरं पञ्चक्रत्योपयोगिना वपुपा पञ्चब्रह्म रूपेण शाक्तेन शरीरेण 
कल्पितं भवति | तदुक्तं मृगेन्द्रे 

तद्वपुः पञ्चभिमंन्त्रेः पञचक्वत्योपयोगिभिः । ` 

ईशतत्पुरुषाघोरवामाद्येमंस्तक्कादिकम्‌ ॥ (वि० ३८) इति । 


पत्युरस्य च शक्तिरेव करणम्‌, तथैव तत्तत्तक्रियानिष्पादनात्‌ । चित्सम्वन्धिनी सा शक्ति- 
शचाचेतनस्वरूपा न भवति | तदुक्तं सिद्धान्तसारावल्याम्‌ — 


र झक्तिरिचित्तनुरीश्वरस्य करणं शेयेषु कायषु तद्‌, 
भेदैः सोपहिता प्रयाति गुणतो भेदं क्रियाज्ञानतः। 
नित्यं तत्‌सकलान्यकर्तृनिहिता वत्मन्यशुद्ध ad, 
कृत्यं संव करोति पत्यनुगता वामादिशक्त्यात्मिका ॥ इति । 


यथा लोकेऽमूर्तोऽपि कालः क्षणमूहुर्तादिकः षड्ऋतुरूपः स्थस्वोचितपुष्पफलादीनां प्रतिक्षणं 
्रव्यपरिपाकस्य वाल्ययौवनादेश्च साधकः कर्ता प्रख्यायते, एवममूर्तोऽपि शिवः कार्य क्षित्यादिकं 
जगत्‌ स्वकीययेच्छाशक्त्या निष्पादयति। 


‘ga च पतिः शिवः शक्तोद्युवतत्रवृत्ति भेदात्‌ त्रिविधो भवति। पत्युरेष भेदः शक्तेश्चि- 
च्छवतेः प्रवृत्तिभेदेन औदासीव्योद्योग-प्रवृत्तिरूपव्यापारभेदेन भवति । अत्र यच्छक्तत्वं कार्य 
प्रति योग्यत्वम्‌,भसौ निष्कलावस्था | तद्वान्‌ शान्त इत्युच्यते | यदुयुक्तत्वं तत्‌ सकलनिष्कलावस्था 
सदाशिवः कथ्यते । प्रवत्तत्रियत्वं तु स्थूलत्वादीश्वरः सकल इति । कृत्याविषयोऽयमवस्था भेदः 
तेनोपचारादेतत्‌ तत्त्वत्रयं भिन्नमित्युच्यते, न परमार्थत्वात्‌ । कार्योपसंहार-कार्योद्योग- 
कार्यसम्पत्तिरूपा इमा निष्कलनिष्कल-सकल-सकलावस्था लयभोगाधिका रात्मना शास्त्रेष 
व्याख्यायन्ते | एतच्च सर्वं किरण-पत ङ्ग-पोष्कराषद्यागमेषु प्रतिपादितं द्रष्टव्यम्‌ | 4 


१: ' काष्ठा सव परा सुक्ष्मा सर्वदिवकाध्मृतात्मिका । प्रध्वस्तावरणा शान्ता व 
आधचन्तोपरता साध्वी मूदित्वेनोपचर्यंते ।” (३/२-३) इति च तत्रव द्रष्टव्यम | 

२- “वपुपोऽविद्यमानत्वाद्‌ यद्‌ यत्‌ कृत्यं करोति प: | तत्र तत्रास्य 
मुगेन्द्रागमे क्रियापादे द्रष्टव्यमेतत | 


स्तुमात्राऽतिलालसा ॥ 
तत्कतृ वपुषा$नुकृतं वपु: 11” (३1४१) इति 


“शक्तो ते 
३. mawaa कर्ता त्रिविध guà । शते: प्रवृत्ति भेदेन भेदस्तस्योपचारत: ॥ इति मृगेन्द्रसुतत्वेन 
शतरत्नसग्रह स्मृतः एलोकस्तत्र गवेपणीय: | र 

आगममीमांसा / ४३ 


'अन्न प्रपञ्चस्य ईश्वरो निमित्तकारणं, शक्तयः सहकारिकारणं, विन्दुर्पादानकारणं 
भवति। तत्रापि gasai शित्रस्य निमित्तत्वं विन्दोर्पादानत्वम्‌, अशुद्धे्वनि तु अनन्तस्य 
निमित्तत्वं मायायाश्च उपादानत्वं वेदितव्यम्‌ । शिवशक्तिसदाशिवेश्व रशुद्धविद्याख्यानि 
पञ्चतत्त्वानि शुद्धानि, मायादिपृथिव्यन्तानि चैकत्रिशत्त तत्वान्यशुद्धान्यभिधीयन्ते | स चेश्वरो 
जगज्जन्मस्थितिध्वंसति रोधानविमुक्त्याख्य़ानि पञ्चकृत्यानि सम्पादयति । 


पञ्च कृत्यानि 


अत्र जगच्छन्देन जन्मवज्जन्तुचक्रमृच्यते | तस्य जन्म शिवस्मैकं कृत्यम्‌ | स्थितिस्तदिच्छा- 
निरुद्धस्य स्वदुष्टस्य सर्वलोकस्य पुरुषार्थप्रसि द्वये व्यापारप्रसिद्धये नियोजनं स्थापनं दवितीयं 
कृत्यम्‌ | ध्वंसः स्थित्यन्ते शुद्धाशुद्धाध्व-भोगसाधन-तनुकरणभुवनादीनां विन्दुमायात्मककारणे 
बिलयनद्वारा भवाध्प्रश्रमणश्रान्तानां संसारिणां विश्रामायावस्थापनं तृतीयं कृत्यम्‌ । अयमेव 
च ध्वंसः प्रलय इत्युच्यते । स च त्रिविधः-अधम-मध्थम-उत्तमभेदेन । ब्रह्मणो दिनान्तस्वापे 
कालाग्निस्द्रोर्ध्वावलोकनवल्विना भूर्भुवःस्वर्लोकानां त्रयाणां लयोऽधमः प्रलयः । श्रीकण्ठस्य 
दिनान्तस्वापे भूततस्त्रादिगुणतत्त्वान्तलयो मध्यमः TAA: | कालाग्निभुबनादिनानान्तलय उत्तमः 
प्रलयः । एतत्सर्वं मतङ्गपारमेश्वरेः विस्तरेण प्रतिपादितं द्रष्टव्यम्‌ । अस्मिन्‌ महाप्रलये 
माया-पुरुष-शिवव्यतिरेकेण सर्वेषामुपसंहारो भवति | तदुक्तं तत्त्वप्रकाशे--- 


माया पुरुषः शिव इत्येत्‌ त्रितयं महार्थसंहारे । 
अवशिष्यते पुनस्तत्‌ प्रवर्तते पूर्ववत्‌ सृष्टौ (इलो० ६६) 


तिरोभावः पाशानुग्रहेण पशूनां यथानुरूपाद्‌ भोगादप्रच्युतिश्चतुर्थ कृत्यम्‌ | अयमेव संरक्षणा- 

ख्योऽन्यत्रोक्तः | विमुक्तिश्चानुध्यानमनुग्रहः पाशतिरोधानेनाणूनां परापरमोक्षदानम्‌ । तत्रा- 

परमोक्षः षड्विधः, परस्त्वेकविध इति सप्तप्रकारोऽयं मोक्षो मतङ्गपारमेश्वरे' विस्तरेण 

afra: | इदमनुग्रहरूपं कृत्य शिवः सृष्टिकाले संहा रकाले$पि च करोतीति मृगेन्द्रे (वि. ५।२-३) 

प्रतिपाद्यते । पौष्करे तु प्रलयकालेऽपि शिवस्य“ पञ्चङृत्यानि प्रवतेन्त इति निदिष्टम्‌ | एवं- 

प्रका रकस्य पतिस्वरूपस्यावबोधेन पाशेभ्यो विमुच्यन्ते पशव इति पशुस्वरूपमधुना विविच्यते | 

१. “निमित्तमीश्वराख्यं तद्‌ यद्‌ दृष्टं सहकारणम्‌ | उपादानं च यत्‌ सूक्ष्मं सर्वेकार्येपु संहितम्‌ ॥” इति 
शतरत्नसंग्रहस्थित्ं पराख्यसूत्रम्‌, “शुद्धेश्वनि शिवः कर्ता प्रोक्तोऽनन्तोऽसितो प्रभुः” इति च तत्रैव (पृ०२५) 
स्मृतं किरणवचनं चात्वानुसन्धेयम्‌ | 

२. विद्यापादे सकलाध्वसंहारप्रकरणे प॒ञ्चविशे पटले द्रष्टव्यमेतत्‌ | 

३. मुद्रिते मतङ्गपारमेरव रविद्यापादै ्रकरणमेतन्न दृश्यते । शतरल्नसंग्रहप्रामाण्येनान्येपु पादेष्वप्रकाशितेषु 
सप्तविधमोक्षप्रतिपादकं प्रकरणं स्यात्‌ | 

४. “प्रलयेऽप्यनुगृह्णाति सृजत्यवति हन्ति च। तिरोदधाति भगवान्‌ न कालापेक्षया सदा ।” इति पौष्कर्‌- 
वचनं शत रत्नसंग्रहोद्धृत मत्न प्रमाणत्वेन area (T° ३१) । 

पशुः 


ध्शरीरव्यतिरिक्तः, अनश्वरो नित्यो न तु क्षणिकः, व्यापी न तु शरीरमात्रपरिमाणः 
विभिन्नोऽतेको न तु वेदान्तवादिनामिवैकः, समलो मलेन सहितोऽजञानेनावृतः, अजडो 
ज्ञानक्रियास्वभावः, स्वाजितस्य धर्माधर्मात्मकस्य कर्मणः फलभोक्ता, धर्माधर्मात्मकस्य कर्मणः 
सम्पादयिता, अल्पञ्ञो न तु सर्वज्ञः, ईश्वरेण प्रेरितश्च भोगं मोक्षं वा Toa पुरुषो जीवात्मा 
पशुरित्युच्यते शैवशास्त्रेषु । विज्ञानाकलप्र लयाकलसकलभेदात्‌' पशुरयं त्रिविध आख्यायते । 
तत्र प्रथमो विज्ञानयोगसंन्यासैभोगेन वा कर्मक्षये सति कर्मक्ष यार्थस्य कलादिभोगबन्धस्या- 
भावात्‌ केवलमलमात्रयुक्तो विज्ञानाकल इति व्यपदिश्यते । द्वितीयस्तु प्रलयेन कलादेरुपसंहारा- 
न्मलकर्मयुक्तः प्रलयाकल इति व्यवह्मियते । तृतीयश्च मलमायाकर्मात्मकबन्धत्रयसहितः 
सकल इति संलप्यते | तत्र. विज्ञानाकलो द्वि प्रकारो भवति, समाप्तकलुषासमाप्तकलुषभेदात्‌ 
तत्राऽद्यान्‌ कालुष्यादिपाकवतः पुरुषधौरेयानधिका रयोग्याननुगृह्यानन्ता दिविद्योश्व राष्टकपदं 


प्रापयति । तद्दिद्येशवराष्टकं च-- 


amaria सूक्ष्मश्च ada च शिवोत्तमः 
एकनेमस्तथेवैकरुद्रचापि न्निम्‌तिकः। 
श्रीकण्ळ्च शिखण्डी च प्रोता विद्येवरा इभे । 


इत्येवं शास्त्रेषु प्रतिपाद्यते | अन्त्यान्‌ सप्तकोटिसंख्यातान्‌ मन्त्रान्‌ अनुग्र हकरणान्‌ विधत्ते | 
प्रलयाकलोऽपि द्विविधः- पववपाशद्वयस्तद्विलक्षणश्चेति । तत्र प्रथमो मोक्षम्‌ प्राप्नोति । 
द्वितीयस्तु' perga: कर्मवशान्नानाविधजन्मभाग्‌ भवति । तत्र पुर्यष्टकयुतान्‌ विशिष्टपुण्य- 
सम्पन्नान्‌ कांश्चिदनुगृह्य भुवनपतित्वमत्र महेशोऽनन्तः प्रयच्छति । सकलोऽपि द्विविधः, 
पक्वकलुषापक्वकलुषभेदात्‌ । तत्राद्यान्‌ परमेश्वरस्तत्परिपाकपरिपाटया तदनुगुणशक्तिपातेन 
मण्डल्यादष्टादशोत्तरशतं मन्व्रेश्वरपदं प्रापयति | तत्परिपाकाधिक्यानि रोधेन शक्त्युपसंहारेण 
दीक्षाकरणेन मोक्षप्रदश्च भवत्याचायंमूतिमास्थाय परमेश्वरः । अपक्वकलुषान्‌ वद्धानणून्‌ 
भोगभाजो विधत्ते परमेश्वर एव तत्कमंणामनुगमात्‌ | एतच्च सम्‌ तत्त्वप्रकाशतद्वथाख्यानादिषु 


१" "देहान्योऽनश्त्ररो व्यापी विभिन्न: समलोऽजडः | स्वकमंफलभुक्‌ कर्ता किञ्चिज्ज्ञः सेश्वर: प्रभ: ॥” इति 
शतरत्तसंग्रहसंग॒हीतं पराख्यसूत्रमल्न स्मतंव्यम | 


>. J fo z a^ 
भायाकमयुतः सकलः' (श्लो० ८-६) इत्यादिना तत्त्वप्रकाशे तट्टीकयोश्च अघोरशिव-कुमारक्कतयोबिषयोध्यं 
विस्तरेण प्रतिपाद्यते । 


२. “पशवस्त्रिविधा ज्ञेया विज्ञानप्रलयकवलौ सकलः | मलयुक्तस्तत्राययो मलकर्मयूतो द्वितीयः स्यात ॥ मल- 


३.. “स्यात्‌ पुर्येष्टकमन्त्रः करणं धीकर्मकरणानि” (श्लो० १२ 


पुं टर ) इति तत्त्वप्रकाशकारिकायां तद्व्याख्ययोश्च 
यप्टकमेतन्मतान्तरनिदशनपुरस्सरं व्याख्यायते | i 

'मोन्द्रागमतद्वृत््ादिषु च व्याख्यातं द्रष्टव्पम्‌ । अयान्तिमः पाशयदार्थो वण्णंते । 
पाशा: 


मल-ति रोधानशक्ति-महामाया (विन्दु)-माया-कर्माङ्याः asa पाशा भवन्ति । तत्र पाशत्वं 
नाम शिवानन्दाभिव्यक्तिविरोधित्वम्‌ । तच्चाणवमलस्याच्छादकतया, तिरोधायकशक्तेस्तु 
तत्रेरकत्वेन, विन्दुमायाकर्मणामपि भोगभोग्यसम्पादनद्वारा वैपयिकसुखादिजनकत्वेन च 
बोब्यम्‌ | तत्न चत्वारः पदार्था जडखूपाः, तिरोधायकशक्तिस्तु चिद्रूपापि पाशानुग्राहकत्वात्‌ 
पाश इत्युप चर्यते । प्रथमो मलाख्यः पाश आणवनाम्नापि प्रसिद्धघत्ति । अस्य चाणवत्वोक्ति- 
बिभो रात्मनोऽणुत्वसम्पादनात्‌ । अथ पाशपञ्चकमेतदुदेशक्रमेण व्याख्यायते । 


१. मलः 


अनादिकालात्‌ {प्रवृत्तोऽयं मलाख्यः प्रथम: पाशो मलिनीकरोति पशो क्‌क्रियात्मकं 
, तेजः प्रच्छादयतीति मल इत्युच्यते । अयं मलः पुरुषाणां पशुत्वमाणवत्वं सम्पादयति। यथा हि 
तुषकम्बुक्रः शालितण्डुलानामावापस्य उच्छूनतायाः प्रसवाभिमुखीभावस्याङ्कुरोत्पत्तेनिमित्तम्‌, 
एवं मायायाः शिवेच्छावशादावापस्य प्रसवाभिमुखीभावस्य कलादिकार्यादेश्च तन्निमित्तं भवति । 
अर्थाद्‌ यस्येदं भवति तं प्रति माया प्रसवाभिमुखीभवति कलादीश्चोत्पादयति । अत्र तुषकम्बुक- 
दष्टान्तेन ता म्रकालिकादुष्टाम्तोऽप्युपलक्षणीयः | यथा हि ताञ्रस्य कालिका रसशकत्या निवतंते 
तथा मलः शिवशकत्या निवर्तत इति तस्याभिप्रायः। एवं चानेन दृष्टान्तद्वयेन मलस्य प्रवृत्ति- 
निवत्तिप्रकारौ प्रदशितौ । अज्ञानम्‌, तमः, अज्ञत्वम्‌, अविद्या-इत्यादीनि तस्य नामान्तराणि 
सन्ति | 


"एतच्च मलाख्यमावरणं सर्वभूतानां सांख्योक्तचतुर्दशविधानामपि पघ्राणिनामेकमेव । 
22202: 555 ee SEIS ~ 
"पशत्रस्त्िविधा ज्ञेयाः***इत्येवं कीतिताः पशवः” (श्लो० ८-१६) इत्येतेषु तत्त्वप्रकाशश्लोकेपु, “पूर्व- 


व्यत्यासितस्याणोः पाशजालमपोहति” (२/१) इत्यादिकेपु मृगेन्द्रागमविद्यापादीयभ्रकरणपु तदूवृत्तौ 
दीपिकायां चावलोकनीयमेतत्‌ । 


-9 


२. “अर्थपञ्चकं पाशाः” (एलो० ५) aA पाशानां पञ्चकम्‌, “पाशाश्चतुविधाः स्युः” (श्लो० १७) इत्यत्र 
च पाशचतुष्टयं तत्त्वप्रकाशका रेगैव प्रतिपाद्यते | विरोधोऽयरं तत्रेव ब्याख्याका रेः परिहृतो द्रष्टव्यः । सव- 
दर्शनसंग्रहेऽपि (To ७१-७२) विरोधोऽयं प्रमाणपुरस्सर परिह्रियते | 

३. ' अयाऽनादिमलः पृंसां पशुत्वे परिकीतितम्‌ । तुपकम्वुकवद्‌ ज्ञेयं मायावापाङकुरस्य तत्‌ | ॥४ इति स्वाय- 
म्मुवमुन्नेग शत रत्मंग्रहधृतेन तदेतत्मतिपाद्यते | 

४. ०मलोज्ज्ञानं तमो$शत्वं तिरस्कारकरस्तया । पतिः पशुरविद्येति मलपर्यायवाचकाः ॥” इति सुप्रभेदागम- 
वचने शतरत्नसंग्रहस्थे पर्याया इमे श्रूयन्ते । 

५, तदेकं सर्वभूतानामनादि निविडं महत्‌ । ्र्यात्मस्यस्वकालान्तापायिशक्तिसमूहूवत ॥' (७/८) इति 
मुगेन्द्रबिद्यापादीयं व च नमत्नानुसस्धेयम्‌ | 

एतच्च मायीयबन्धनवदागन्तुक न भवति, किन्त्वनादिकालात्‌ प्रवृत्तम्‌ । एतच्च निविडं 
घनम्‌ अभेद्यमिति यावत्‌ । व्यापकानामात्मनामावरकत्वान्महत्‌ । प्रत्यात्मस्वस्वकालान्ता- 
पायिशक्तिसमूहवच्च ।प्रत्यात्मस्थाः प्रतिपुरुषं वर्तमानाः स्वकालान्तापायिन्यः स्वस्वपरिणाम- 
कालापसारिण्य्रो या शक्तयस्तासां समूहः सोऽस्यास्तीति तद्वत्‌। एवं च सति मलस्यैकत्वेऽपि 
तदीयावरकशक्तीनामानन्त्यात्‌ तदावार्याणामपि भेदान्मैकमुक्तौ सवंमुक्तिप्रसङ्गः। अस्य च 


मलस्य मोहादीनि सप्तविधाति कार्याणि भवन्ति। तदु्रतम्‌ मतङ्गपारमेश्वरे — 


मोहो मदश्च रागश्च विषादः शोष एव च । 
वैचित्यं चेव हर्षाख्यः सप्तेते सहजा मलाः॥ (८६।१०३) इति । 


एतेषां स्वरूपं तत्रैव द्रष्टव्य म्‌ । 


२. तिरोधानशक्तिः 


'तिरोधानशकितिद्वितीयः पाशः । मलस्य शक्तयो न स्वान्त्र्येण रुन्धन्ति, अपसरन्ति वा 
किन्तु पारमेश्वर रोधशक्त्यधीना भवन्ति। माहेश्वरी शैवी शक्तिस्तासां मलशक्तीनां धर्मानुवतँ- 
नाद्‌ धर्मस्य दृकूक्रियासंनि रोधकत्वलक्षणस्यानुवर्तनादेव पाशतया उपचयंते । न चात्र मुख्यं 
पाशत्वम्‌, यतो हि सा सर्वानुग्राहिका सकलजगदनुग्रहस्वभावा शिवा तच्छेयः प्रसाधिका च 
भवति | रोधशक्तेहि मलपरिपाकान्तमेव तिरोधानैकस्वभावत्वम्‌, तदनन्तरं चाणुवर्गाणामाशय- 
विकासनहेतुत्वादनुग्राहकत्वं भवति । तथा चेयमेव पतिशकितिर्यावन्मलपरिपाकमचिद्रूपाणि मल- 
कर्मे-माया तत्कार्याण्यनुगृह्णाति, चिद्रूपतामात्मनस्ति रोदधाति। पाकानन्त रमात्मनोऽनुगह्ाति । 
पाशं तिरोदधातीति चिदचितां सर्वेपामनुग्र हकारित्वात्‌ सर्वानुग्राहिकेत्यपि सिद्धम्‌ । $ 


३. महामाया (विन्दुः) 


'शुद्धस्याध्वनो मूलभूतमुपादानकारणं वागीश्वरी महामाया । “परा वागीश्वरी विद्या 
याऽवि = 31 
मायार्वद्याऽपरा स्मृता ' इति पोष्करवचने वागीश्वर्या: परात्वं विद्यात्वं च, मायायाशचापरा- 


त्वमविद्यात्वं च वर्ष्यते । महामायाया नादादीनि बहुनि पर्यायनामानि सन्ति । तद्यथा नाद- 
कारिकायाम्‌ 


m T 


० “तासां : ह hs 
i 1 माहेश्वरी शक्ति: सर्वानुग्राहिका शिवा । धर्मानुवर्तनादेव पाश इत्यूपचर्यते ॥ परिणामयत्येताएच 


७ © चरि यदं गोर ` 
रोधान्तं कार्कचित्त्विपा। यदोन्मीलनमा धत्ते तदानुग्राहिकोच्यते ॥” (७/११-१२ ) इति मृगेन्द्रागम- 
विद्यापादीयश्लोकाभ्यां विपयोधपरं प्रतिपाद्यते | : 
२. “वागीश्वरी च शुद्धाध्वमलोपादानकारणम i 
शुद्धाध्वमू गरणम्‌ । नोपाद i 
न el पादाने विना कार्य कदाचिदुपलभ्यते 1” इति विश्व- 
gan शत रत्नसंग्रहघधृतेन महामायास्वरूपं प्रदश्यते । 


३. राम कण्ठकृतनादकरारिकायामध्टप्रकरणमुद्रितायां चैतत्‌ पडत्तित्रयमपि देय 

सिद्धो नादः परसुमङ्गला मालिनी महामाया । 


समनाऽनाहताबिन्दुरघोषा वाग्‌ ब्रह्मकुण्डलिनी तत्त्वम्‌ ॥ 
विद्याख्यं चेत्युक्तस्तैस्तः शब्दस्तदागमेष्वित्थम्‌ । 


अनेन महामायायाः शुद्धाध्ोपादानत्वरूपं लक्षणं प्रदर्श्यते । न चात्र समवेतशक्तेरेवोपादानत्वेत 
सिद्धिरस्त्विति वाच्यम्‌, तस्या उपादानकारणःवेऽचितनत्वापत्या चेतनशिवसमवायायोगात्‌ । 
एवं च समवायिशकतेरधो वर्तमाना सैपा महामाया मायाकर्मानुसारिणी प्रवर्तमाना शिवस्य 
परिग्रहशक्तिरित्युदीर्यते | सैव कुण्डलिनी शक्तिरित्यप्यभिधीयते । “अत्र कुण्डलिनीशब्दवाच्या 
तु भुजङ्गकुटिलाकारेण नादात्मना स्त्रकार्येण प्रतिपुरुषं भेदेनाऽव्रस्थिता, न तु स्वरूपेण 
प्रतिपुरुषमवस्थितेत्यर्थ: ” इति सर्वंज्ञानोत्तरवृत्तिकारः । तस्या महामायाया: सकाशाच्नाद- 
बिन्द्वादिक कार्य निष्पद्यते | अत्रायमाशयः — 


१शिवेन समवायिशक्त्या क्षुब्धाया महामायायाः कुण्डलिन्याः सकाशान्तादाभिधानं तत्त्वं 
प्रथममुत्पद्चते | इदमेव शिवाधारतया शिवतत्त्वमित्यपि वदन्ति । ततो विन्दुसंञ्चक तत्त्वमुत्पद्यते, 
इदं च तत्त्वं शक्त्याधारतया शक्तितत्त्वमू। aa: शविततत्त्वात्‌ सादाख्यं तत्त्वम्‌। ततः 
सादाख्यादीशाख्यं तत्त्वम्‌ | ईशाख्याच्च विद्याख्यं तत्त्वमिति त्रमेण शुद्धोनि पञ्चतत्त्वानि 
जायन्ते | तत्र विद्यातत्त्वे विद्यातत्वाधिपतिश्च, भुगुष्यादय: सप्त विद्याराञ्यश्च, तदधीनाः 
सप्तकोटिमहामन्त्राश्च, वाचकशब्दा व्योमव्याप्यक्ष रादयश्च, वैस्टर्यादयश्च, कामिकाद्यष्टा- 
विशतितन्त्राणि च वर्तन्ते । ईश्व रतत्वेऽनन्तादयोऽष्टौ विद्येशाः, तदधिष्ठात्र्यस्त्वष्टो वामादि- 
शक्तयः, तद्विलासिन्यः शक्तयोऽण्टौ भानुमत्यादथः, उच्छुष्मादयः पञ्च स्द्राः, सिद्धान्तशास्त्रैः 
प्रपूजिता नन्द्याद्यष्टौ गणेश्व रः, इन्द्रादयो लोकपालास्तेषामायुधानि च, शिवासनभूता धर्मादयोऽष्टौ 
च स्थिताः। सदाशिवतत्तवे तु तदधिकारावस्थः सदाशिवः, प्रणवाद्या दश अणवः, पञ्च ब्रह्म, 
षडङ्गानि च, अक्षरविन्दुस्थूलध्व्रनिरूपो नादश्च वर्तते | विन्दुतत्त्वे तु भुवनरूपो निवृत्तिमदादि- 
संज्ञः सद्योजातादिसंज्ञः सकलनिष्कलाख्यः शिवः, अक्षरविन्ुहेतुस्वख्पः सूक्ष्मनादश्च वर्तते | 
नादतत्त्वे तु ध्वनिपतिरिन्धिका वा दीपिका वा रेचिका वा निवृत्त्यादिभुवनपतिसंज्ञोःनुत्तरः 
शिवो वर्तते | चिच्छक्तौ शक्तिमद्ृरिष्ठः परमेश्वर: सकलजगत्परमकारणं कुण्डलिनी च वागीशां 
पतयश्च राजन्ते | aged केवलः शिव” इति | 


इदं नादतत्त्वमेव परमकारणं नित्यम्‌। तदेव महामायेति केचिदाचार्या वदन्ति । तेषाँ 
मते चत्वार्येव कार्याणि शुद्धतत्त्वानि | श्रीमत्पौष्करे तु नादाभिधातं शिवतत््वमपि कार्यमेव, 
किन्तु तत्र शबिततत्वान्तर्भावेण चत्वार्येव कार्याणि शुद्धानीत्युक्तम्‌ | सर्वज्ञानोत्तरे तु शक्त्य- 


ra es BESSON BSS 
१. “याऽथ कुण्डलिनी शक्तिर्मायाकर्मानुसारिणी | नादविन्द्रादिकं कार्यं तस्या इति जगरिस्थतिः ॥ इति 
स्वतन्त्रीयसूत्मत्र प्रमाणत्वेनावधार्यं शतरत्नसंग्रहस्थग्‌ (To ४९) | 


0 ह i 
२. “पञ्चविशतितत्त्वं हि शिवतत्त्वाद विनिगतंम्‌ । तत्र स्थितिश्च वृद्धिश्च daa च लयो भवेत्‌ ॥ इति 
कालोत्तरसूत्रव्या्य।नमुखेन शतरत्नसंग्रहे प्रतिपादितोऽयं विषय: : 

भिधानं विन्दुतत्त्वमेव परमका रणमित्युक्तम्‌ | 


वागरूपा वँखर्यादयश्चतस्रस्तस्या महामायाया वृत्तयः कार्याणि। एका वृत्तिर्नाम्ना 


वैखरीत्युच्यते, अन्या मध्यमा, अपरा पश्यन्ती, चतुर्थी च सूक्ष्म(परा) संज्ञिता। अनेन शब्द- 
सृष्टिरपि बिन्दूपादानेत्युक्तं भवति। अत्रायं सृष्टिक्रमः शिवेच्छया प्रथमं क्षु ब्धाया महामायायाः 
सकाशान्नाद उत्पद्यते, नादाद्‌ बिन्दुः, बिम्दोरक्षरम्‌, अक्षरान्मातृकेति । 


‘erat चतसणामपि वृत्तीनामाश्रयभूता निवृत्त्यादयः पञ्च कलाश्च बिन्दोरेव कार्याणि । 


‘eg महामाया शब्दवस्तुभयात्मिका भवति, शब्दात्मकानां वर्णपदमन्त्राणां वस्त्वात्मकानां 
कलातत्त्वभुवनानां चोत्पादनात्‌ | अत्र शब्दब्रह्मवादिन आत्मन एव नादादिक्रमेणावस्थानमिति 
वदन्ति | तदयुक्तम्‌, अविकारिणस्तस्य नादाद्याकारेण परिणामानुपपत्ते। नापि च तच्छक्तेः, 
तस्या अपि परिणामायोगात्‌ | द्वयोरपि विकारित्वाभ्युपगमेऽचेतनत्वप्रसङ्गात्‌ । तस्मात्‌ शब्दो- 
पादानत्वं विन्दोरेवाभ्युपगन्तव्यम्‌ i बिन्दुशचायं महामायापदभागिति प्रागेव प्रतिपादितम्‌ । 


४. माया 


“मात्यस्यां प्रलये सर्वं जगत्‌, मयति जगदिति वा माया | यथा पौष्करे ''मयत्यस्मा- 


4, 


२. 


“तस्थाश्चतस्ो वागूरूपा वृत्तयो वेखर्यादयः। वैखरी मध्यमा चान्या पश्यन्ती सूक्ष्मसंज्ञिता ॥” इति 
तत्नेवोदृधृतं (पृ० ४५) स्वतन्ततन्तीयं वचनान्त रं प्रमाणत्वेन ग्राह्यम्‌ । 
“सुषा चतुविधा वृत्तिनिवृत््यादिकलाश्चयात्‌ | पञ्चधा भिद्यते भूयः कलास्ता विन्दुवृत्तयः 1” (श्लो०८५) 
इत्यत्र रत्नत्रये श्रीकण्ठेन प्रतिपादितोऽयमर्थः | 
तया च पौष्करे-“शब्दवस्तुभयात्मानौ बिन्दुर्नान्यतरात्मकः” इति, “मन्त्राध्वा च पदाध्वा च वर्णाध्वा 
“चेति शब्दतः | भुवनाध्वा च तत्त्वाध्वा कलाध्वा चार्थतः क्रमात्‌ 1” इति च । शतरत्नसंग्रहे द्रष्टव्य मेतत्‌ 
(पुर ४६) | 


“निमित्तमीश्वरस्तेपामुपादानं स fargue” (८/१७) इति पौष्करवचने शुद्धेऽध्वनि , विन्दोरुपादानत्वं 


प्रतिपाद्यते । एतच्च प्रकरणारम्भे निदिष्टमेव। श्रीकण्ठेन रत्नत्नये सिद्धान्तसागरात्‌ शिवशक्तिविन्द्वा- 
ena त्रीणि रत्नानि समुद्धतानि (शलो०२) । सवंप्रथमं च--“जायतेळ्या यतः शुद्धो वतरते यत्न 
लीयते | स विन्दुः परनाद।ख्यो नादाविन्द्र्णकारणम्‌ 1” (श्लो० २२ ) इत्यादिना प्रकरणेन विन्दुस्वरूपा- 
दिकं वर्णितम्‌ । अनेन च परनादाख्यो बिन्दुरयं चादविद्दुप्रभृतीनाँ कारणतयाऽभिम्रेयते । अत एव स--- 
“शब्दतत्त्वमधोषा वागू ब्रह्मकुण्डलिनी धुवम्‌ । विद्या शक्तिः परा नादो महामायेति देशिकः i fargta 
समाब्यातो व्योमानाहतमित्यपि।” (एलो० ७१-७२, To ३०) इत्यादीनि पर्यायनामानि तस्य वक्ति । 
एवं च शुद्धाध्वनि विन्दोरेवोपादानत्वम्‌, विन्दुरेव महामायापदेनाप्यभिलप्यत इति च सिद्धान्ते शैवागम- 

सम्मतो निष्प्रत्यूहः TAT: | - ; 
“मायातत्त्व जगद्बीजमविनाश्यशिवात्मकम्‌ । विश्वेकमकलं सुक्ष्ममनाद्यव्पयमीशवरम्‌ ॥” इति शतरत्न- 


संग्रह (To ४६) धृतरवायम्भुदबुतेणायं विषय: प्रतिपाच्चयते | शुद्धा माया महामायापदेन, अशद्धा च 
केवलं मायापदेनात्नाभिधीयत इति त्र. विभावनीयम्‌। 

ज्जगत्सर्व तेन माया प्रकीतिता” इति । मायारूपं तत्त्वं मायातत्त्वम्‌। इदमेव तत्त्वं ग्रन्थ्यादि- 
नामभिवँहुभिर्गीयते । एतञ्च तत्त्वं जगद्वीजं जगतः सर्वस्य कलादेर्वीजमुपादानकारणम्‌ ।. 
अविनाशि नित्यम्‌ । जगत्संहारे यद्यूपादानकारणस्य मायाख्यस्यापि विनाशः स्यात्‌, तत्पुनः 
सर्गादौ कस्मादुपादानाज्जगदुत्पद्येत | अतो नास्या अनित्यत्वम्‌ । अशिवात्मकमणुद्धम्‌, शिवात्मकं 
चेतनं न भवतीत्यशिवात्मकम्‌। अचेतनमिति यावत्‌ । विभु व्यापि। सववंकार्योत्पादकत्वात्‌ । 
एवं पक्षतुण्डादिभेदानामपि भोगाधिष्ठानत्ववत्‌ कलादिकार्यभेदानामपि भोगाधिष्ठानतया 
भेदरहितमेकम्‌ । भिन्नत्वेऽनेकत्वे सत्यचेतनस्य घटपटादिवदुत्पत्तिमत्त्वप्रसङ्घात्‌ । इदं तु 
नोत्पत्तिमन्न कारणजन्यम्‌, परमकारणत्त्रात्‌। नहि परमकारणानि बहुनि भवन्ति। अकलं, 
कलारहितम्‌। सूक्ष्मम्‌, न स्थूलम्‌ | अव्यक्तवुद्धघादिवत्‌ स्थूलं न भवतीत्यर्थः | सूक्ष्मतारतम्य- 
विश्रान्तिभूमित्वादिदमे सूक्ष्मम्‌, “यत्र सोक्ष्म्यपराकाष्ठा सा मायेत्यभिधीयते” इति 
पौष्क रोक्तेः | अनादि, परमकारणत्वात्‌ | यच्चानादि न तत्‌ सर्वात्मना परिणमते, किन्तु घृतकीट- 
न्यायेन एकदेशतयेव । अव्ययम्‌ । न तस्या विकारशबतयो व्ययं विनाशं गच्छन्तीत्यव्ययम्‌, 
शक्तिव्यय रहितमित्यथं : | इत्थं सर्वविकाराणामुपादानतयाऽऽपु रकत्वेन ईश्वरवत्‌ पुरुपार्थसाधना- 
दीश्वरत्वमप्यस्य मायातत्त्वस्य सिद्धयति | 


अस्य मायातत्त्वस्य एकत्वेऽप्यनेकाका रकार्योत्पादकत्वं सहकारिसापेक्षत्वं च मुगेःद्रागमे 
प्रतिपाद्यते । तद्यया--“तदेकमशिवं बीजं जगतश्चित्रशक्तिमत्‌ । सहकार्यधिका रान्तसंरोधि 
व्याप्यनश्वरम्‌ ॥ (१/६/२) इति | अस्यार्थः--तन्मायातत्त्रमेकम्‌ | अशिवमशुद्धम्‌, मोहकत्वातू | 
जगतो वीजम्‌ । चित्रशक्तिमत्‌ चित्रा विचित्राः शक्तयो यस्य तत्‌ तथोक्तम्‌ । तथा चास्य 
एकत्वेऽपि तच्छक्तीनामनेकत्वात्‌ विचित्र कार्यजनकत्वं सिद्धघति। सहकार्यधिका रान्तसं रोधीत्यनेन 
कर्मसहका रीत्युक्तम्‌, कर्माभावे मायाख्यस्य ग्रन्थितत्त्वस्पाप्रवृत्तेः । व्यापि अनएवरम्‌ । तदेनां 
मायामुपादायानन्तेशोऽशुद्धां सृष्टि कला-काल-विद्या-रागाद्यात्मिकां तनुते | 


बिन्दूपादाना मायोपादाना चैषा शुद्धा अशुद्धा च सृष्टिः प्रेरककाण्डत्वेन, भोक्तृकाण्डत्वेन 


१. “णुद्धे&्वनि शिवः कर्ता प्रोक्तोऽन्तोऽसिते प्रभुः” इति किरणसूत्रमु, “मायाविक्षोभकोऽनन्तो महेश्वरसमन्व- 

ra” इति कैलाससंहितावचनं शतरत्नसंग्नहस्थम्‌ (To ५०) “क्षोभितोष्नन्तनाथेन ग्रन्थिर्मायात्मक्को 
यदा । तदा स्वेन विकारेण तनोति विपुलं जगत्‌ ॥” (8/2) इति मतङ्गपारमेश्वरवचनं चात स्मतं 
व्यम्‌ । 

२. अचित्त्य सिद्धान्तरहस्यसारादिप्रामाण्येन तदेतत्‌ शतरत्नसंग्रहोल्लेखिन्यां (To ५३-५४) प्रतिपाद्यते । 
शद्ध-शद्धाणद्ध-अशुद्धभेदेन तत्त्वानां विभागो नित्यापोडशिकार्णवव्याख्यायामथरत्नावल्या (To Ros- 
२०६) दृश्यते । एतेपां त्रयो विभागाः शिव विद्या-आत्मनामानो यीगिनीहृदयदीपिकायामुदधते (To २४२) 
स्वच्छन्दसंग्रहवचने, सौभाग्यसुधोदये (१/४६) च गण्यन्ते । तत्र चाविनाभावेनावस्थितौ शक्तिशिवौ 
शिवाख्यं प्रथमं तत्त्वम्‌, सदाशिवतः शुद्धऽविद्यापर्यततं शद्धाशद्धतत्वानिवि द्याख्यानि, मायातः पृथिवी- 
पर्येन्तमशुद्धतत्त्वान्यात्मनामधैयानि । योगिनी हृदये AFAR कतप्रकरण पड्विधमन्त्रार्थनिरूपणावसरे त्रीणी- 


मानि तत्त्वानि व्याख्यातापि। 

ko / आगममौमांसां SA 
भोग्यकाण्डत्वेन च क्वचिद्‌ वि ॥ 
वैखर्यादिप्रेरकत्वात्‌, तद्भुवनवासिनां सर्वज्ञत्वात्‌ 
भोक्तृक्ाण्डंशुद्धाशुद्धम्‌ । तद्वासिनां किञ्चित्सवज्ञत्वे 
भोग्यकाण्डमशुद्धम्‌, तद्वासिनां सदाकिञ्चिञ्ञञत्वात्‌, 
-त्तत्त्वात्मकस्य जगतः समाहारो भवति | तद्यथा-- 
अशुद्धं तु चतुिशच्छुद्वाशुद्धं च सप्तधा । 
नित्यशुद्धं च पञ्चते Talat तत्वरूपकम्‌ ॥ afa । 


भज्यते | तत्र प्रेरककाण्डं शृद्धम्‌, नादादिपञ्चतत्त्वात्मकेत्वांत्‌, 

सवेकर्तृत्वाद्‌ दुःखादिरहितत्वाच्च । 
न शुद्धत्वम्‌, दुःखादियोगेनाशुद्धत्वं च | 
दुःखादियुक्तत्वाच्च । एवमत्र qafa- 


५. कर्म 

कर्माख्य: पञ्चमः पाशोश्धुनात्र निरूप्यते-- युगपत्सेवाकृष्यादिप्रवृत्तयोद्दंयो: पुरुषयो- 
रेकस्य फलसिद्धेरितरस्यादर्शनाच्च तत्र धर्माधर्मात्मकस्य स्वोपाजितस्य कर्मणः का रणत्वम ङ्गी- 
क्रियते । धर्माधमत्मिकमिदं कर्मं विश्‍वसारोत्तरसूतरपद्धत्या जातिप्रदमायुःप्रदं भोगप्रदं चेति 
त्रिविधं भवति । “सति मूले तद्विपाको जात्यायुर्भोगा:” (२/१३) इति योगसूत्रेऽपि तत्‌ पठयते | 
तत्र जातिर्देवत्वादिः। आयुः शतवर्षेष्वपि जीवनादि । भोगः सुखदुःखानुभवः । एते जात्यादयो- 
युत्तमादिक्रमेण त्रिविधा भवन्तीति मतङ्ग धमधिमंनिर्णयपटले निरूप्यन्ते 'दृष्टमदुष्टं चेति 
द्विविधं कर्मः मृगेन्द्रमत ङ्गयोरव्यते | क्रियावसानिकं दृष्टम्‌, तस्य संक्षये फलप्रवणं कर्म चादृष्ट- 
मित्युच्यते। तत्रादृष्टं कर्म देहेन्दियभुवनादेजनकधा रकं भोग्यमध्यात्मादित्रिसाधनं च भवति। 
तत्राध्यात्मशब्देनान्तःक रणसन्तिकर्षेण आत्मानमधिकृत्य यद्‌ वतंते तन्मतिरित्युच्यते। आदि- 
ग्रहणाद्‌ वाक्‌ कायक्तिये च गृह्येते । “एवं च मनोवाक्कायक्रियाः साधनं यस्य तद्‌ यथाक्रममिष्ट- 
देवतानुध्यान-नमस्कार-स्तोत्रपाठ-यजनादिरूपं धर्मात्मकं कर्म । परस्वहरणेच्छा-तत्प्रवाद- 
तदुपघातादयो यथासंख्यं मतोवाक्कायत्रियासाधनं यस्य तद्धर्मात्मक॑ कर्म । 'सत्यानृतयोनित्वादेतत्‌ 
कर्म धर्माधर्मात्मकं भवति। एतच्च स्वापे विपाकमेति, सृष्टावृपयोगमेति, संहारकाले च मायायां 
तिष्ठति | न चैतदभुक्तं क्षीयते | पौष्करेऽप्येवमुक्तम्‌--“नाभुक्तं क्षीयते कर्म कल्पकोटि-शतै रपि” 
इति । दीक्षाप्रायश्चित्तादिना तु तस्य क्षयो भवत्येव । 


१. "“धर्माधर्मात्मक कर्म तत्र व्विविधमर्थतः । जात्यायुरभोगदं येन नामिश्रं पच्यते कवित्‌ ॥” इति विश्वसारो- 
त्तरसूत्रं शतररनसंग्रहधृतमत्न स्मरणीयण्‌ (To ५४) | 

३. मतङ्गपारमेशवरे विद्यापादे (२६/६-५) द्रप्टव्यमेतत्‌ । 

३. “कर्मव्यापारजन्यत्वाददृष्ट सुक्ष्मभावतः” (८/१) इत्यादिना मुगेन्द्रे विद्यापादे,” लोकेऽपि सुप्रतीतं स्याद्‌ 


द्विविधं कमे कमिणाम्‌। क्रियावसानिकं दृष्टमदृष्टं ततन संक्षये 11” (७/६१-६२) इत्यत्र च मतङ्गे faen- 
पादे तदेतत्‌ प्रतिपाद्यते । 


४. शतरत्नमंग्रहे (१० ५५-५६) अचिन्त्यादिप्रामाण्येन विषयोऽयं प्रतिपादितः, “जनकं धारकं भोग्यमध्या- 
त्मादित्रिसाधनम्‌'' (८/४) इत्यत्र विद्यापादे मृगेनद्रागमवृत्तौ नारायणकण्ठेन च व्याख्यातः । 


५. “तत्सत्यानृतयो नित्वाद्‌ धर्माधमंस्वरूपकम्‌ ।। स्वापे विपाकमभ्येति तत्‌ मृष्टावृपयुज्यते। मायायां वतंते 
चात्ते नाभुक्तं लयमेति च ॥” (८/४-५) इति मृगेद्रागमविद्यापादवंचनमत्रानुसन्धेयम्‌ l 

आगममीमांसा / ५१ 

अनेकजन्मसंचितं हि कर्म दीक्षापुरश्चरणादिना साधितैर्मन्त्रैदेग्धं फलदानाय तथैवासमर्थ 

भवति, यथा हि afaa aa वीजमङकुरदानाय न क्षमते । किरणागमे सुप्रभेदागमे चैतत्‌ 
प्रतिपाद्यते । मन्त्रोपहितशक्तिकं हि संचितं कर्म फलदानाय न क्रमते, आगामिकर्मापि च 
मन्त्रशक्त्या प्रतिबद्ध भवति । येन कर्मणा पुनरिदं शरीरं निष्पादितं तत्‌ प्रारब्धकर्म भोगत 
उपशमं याति । तथा च प्रा रुधकमंव्यतिरिकतकर्मणामेव दीक्षादिनां निरोध: | एतच्च प्रारब्धं 


कर्मे त्रिविधम्‌-इच्छाप्रारब्धम्‌, अनिच्छाप्रारव्धम्‌, परेच्छाप्रारव्धं चेति। एतेषां लक्षणानि 
'पञ्चदश्यादिग्रन्थेषु द्रष्टव्यानि | 


'घटफलाभिव्य्रक्तये तावत्‌ कुम्भकारश्चक्रं ˆ भ्रामयति। घटनिष्पत्तौ जातायामपि 
पूर्ववद्‌ यथा तच्चक्रं भ्रमत्येव, तथैव पूर्वसंस्कारानुविद्धमिदं शरीरमर्थनिष्पत्तौ जातायामप्यव- 
तिष्ठते। "हिङगुत्यवते ora यथा गन्धो न नश्यति, तथा कुलालचक्रं कर्मान्तिऽपि भ्रमति । 
अवस्थितवेगाख्यसंस्काराद्‌ यथा चक्रस्य भ्रमणं घटकार्य च निष्पद्यते, तथा धर्माधर्मलक्षणात्‌ 
कारणात्‌ संस्का रविशेषो जायते । तस्माच्च संस्कारविशेषादिदं शरीरमवतिष्ठते | 


एवं क्रमेणोक्तानि मल-तिरोधानशक्ति-महामाया-मायाकर्माणि पञ्चापि पुरुषबन्धक- 
तयाऽस्मिन्‌ शास्त्रे पाशपञ्चकत्वेन प्रसिद्धानि । 


मोक्षः 


एतेषां पाशानामसंस्पशं शिवसाम्यरूपं मोक्षं क्रमेणायमात्मा प्राप्नोति। अस्यां स्थितावपि 
स शिवात्‌ पृथगेव सन्तिष्ठते। अतो मोक्षेऽपि पशोः शिवात्‌ पृथक्‌ सत्तास्वीका राद्‌ द्वैतमिदं 'दर्शनम्‌। 
आत्मा यदा कर्मसाम्यमलपरिपाकाभ्यां युज्यते, तदा तस्मिन्ननुग्रहाख्या पारमेश्वरी शक्तिः 
पतति । 'शक्तिपात इति समाख्यया तदागमेषु परिचीयते। तत्र कमंसाम्यं नाम समवेतयो- 


१. “अनेकभविक कर्म दग्धं बीजमिवाणूभिः | भविष्यदपि aed येनेदं तद्धि भोगतः ॥” इति शतरत्नसंग्रह्‌- 
गृहीतं (To ९१) किरणागमवचनमत द्रष्टव्यम्‌ । 


२. “इच्छाऽनिच्छा परेच्छा च प्रारब्धं त्रिविधं स्मृतम्‌” (७/१५२) इत्यादिना पञ्च दश्यां विद्यारण्यमुनिभिस्त- 
देतत्‌ प्रतिपाद्यते । एतेपां लक्षणानि पञ्चदश्याम्‌ (७/१५३), भगवदगीतायाम्‌ (१८/६०), पञ्चदश्यां 
(७/१६२) च क्रमशो द्रष्टव्यानि | शतरत्नसंग्रहे (पू० ६१-६२) सर्वमेतत्‌ संगृहीतम्‌ | 


३. “जातायां घटनिष्पत्तौ यथा चक्रं भ्रमत्यपि । पूवेसंस्कारसंसिद्धं तथा वपुरिदं स्मृतम्‌॥' ' इति किरणागम- 
सूत्रंशतरत्नसंग्रहोद्घृतं (To ६२) द्रष्टव्यमत्र | 


४. “हिडगुत्यक्‍्ते तु तत्पात्रे गन्धस्तत्न न नश्यति । कुलालचक्रं कर्मन्ति यथा भ्रमति वे तथा ॥” इति सुप्रभेदा- 
गमवचनं शतरत्नोल्लेखनीस्थमत्न स्मतंव्यम्‌ । 


५. sto कान्तिचन्द्रपाण्डेयविरचिते शैवदर्शनाविन्दौ (Jo २५) | 

५२ | आगमसीमांसा 


विरुद्धफलयो: पुण्यरूपयोरपुण्यरूपयोः पुण्यापुण्यरूपयोर्वा युगपत्‌ फलोन्मुख्पम्‌ । 5 cee 
शक्तिनिवर्तनद्वा राऽनुग्रहशकिति निपाते हेतुः | अस्य q शक्तिपातस्य ; a बेद्वेषमुमुक्षा 
शिवभक्त्यादीनि चिल्वानि। एतैश्चिह्वैरञ्चितं संजातशक्तिपात॑ शिष्य तिल क्य गुरुस्तं 
दीक्षयति, पडध्वशुद्धिमुखेन क्रियाकलापेन तस्य मलान्‌ विशोधयति | शैवेषु वैष्णवेषु चागमेषु 
कर्मणां भोगहेतुत्ववत्‌ कर्मसाम्यावस्थायां? मोक्षहेतुत्वमपि स्वीक्रियते | आचार्य शिष्ययोरभयोरपि 
सम्बन्धसम्पादकोऽत्र शिवस्वरूपो मन्त्र एवाभिमन्यते | शक्तिपातसमन्बितो हि शिष्यो 
देशिकमनुप्राप्य दीक्षाक्षपितकल्मषो निर्मलः सन्‌ शिवसाम्यं लभते । शिवस्येव जीवानामपि 
सार्वयादिकं पूर्वमेवास्ति | किन्तु संसारदशायां मलरुद्ध न प्रकाशते l मुक्तो तु मलविग- 
मेनाभिव्यज्यते ।* तस्मात्‌ स्वीयगुणाभिव्यक्त्या शिवसाम्यमिति सिद्धान्तशैवा अभिव्यक्त्या 


शिवसाम्यमङ्गीकुवते | 
क निर "उपसंहारः 


qana द्विविधः, चतुविधः, पञ्चस्रोतोभिन्नश्च शिवागमस्तद्वैशिष्ट्यं च मनागिव वणितम्‌। 
प्रतिपादितौ लकुलीशपाशुपतदर्शनयोगौ, निदशितं च पतिपशुपाशस्वरूपनिरूपकं सिद्धान्त- 
शैवीयं दर्शनम्‌ । शैवागमनिूपितो योगस्तु शाक्तागममीमांसायां विवेचयिष्यते, पुनरुक्ति- 
परिहाराय साम्यवेषम्यप्रदर्शनाय च। 


बैष्णवागमेषु स्त्रीशूद्रादयोऽपि दीक्षाधिकारिणोऽभिमताः, किन्तु प्राचीनासु पाञ्चरात्र- 
संहितासु सच्छूद्रा एवार्चादिष्वधिक्रियन्ते । “यथोक्तं कालपादायां दीक्ष येच्छ्वपचानपि' 
(मा० ato, go २०), “एकैव सा स्मृता जातिर्भेरवीया शिवाव्यया। ``'पराग्जात्युदी रणाद्‌ 
देवि प्रायश्चित्ती भवेन्नरः ॥” (स्वच्छन्द० ४।५४३-५४४) इत्युदीरयन्तः शैवा आगमास्तु 


१. शिवाग्रयोगीद्रज्ञानशिवाचार्येविरचितायां शेवपरिभाषायां (To १३४) तदेतद्‌ द्रष्टव्यम्‌ । मृगेन्द्रागमवृत्तौ 
विद्यापादे नारायणकण्ठेनापि--“समे कर्मेणि संजाते कालान्तरवशात्‌ ततः । तीन्रशक्तिनिपातेन गुरुणा 
दीक्षितो यदा ॥ was: स शिवो यद्वत्‌ ॥ (To १८५) इति किरणागमवचनमुद्धरता तदेतत्‌ प्रति- 
पाद्यते | 

` २. वंप्णवागमानुसारिणी पडध्वशुद्धिप्रत्रिया सात्त्वतसंहिताया उपोद्धाते (qo ३८), “वेष्णवेषु तदितरेषु 

डमये CET : = र्मः > निबन्ध प्र हि 

ME इति शोपंके तन्त्रयात्रायां पुनर्मुद्रिति (To १४-३४) निबन्धे, भुवनाध्वादिरूपेण 
चन्तथेत्‌ ' (श्लो० ५५) इति विज्ञानभे रवश्लोकव्याख्यानावसरे च शेवशाक्तागमानुसारिण्यपि सा प्रक्रिया 
व्याख्याता द्रष्टव्या | 

३. कर्मणो मोक्षसम्पादकत्वं वेष्णवागममीमांसाया: ८७ संख्याकायाँ टिप्पण्यां 
कांणि तत्सास्यान्मुक्तेराम्तातत्वात्‌” ( 
अनृपदमेवोक्तं किरणागमवचनं च | 


प्रतिपादितं द्रष्टव्यम्‌ । “सत्यपि 
Yo १५५) इति मुगेन्धवृत्तिविद्यापादीयवचनमत्रानूसम्धेयमु, 


शिवाग्रयोगीन्द्रनान शिवाचार्यविरचिता शैवपरिभाषा (To १५७) द्रष्टव्या । 

amana दीक्षाधिकारिणं मन्वते । स्वतन्त्राश्च शिवागमाः कामिकादयः स्वीयं वेदनिरपेक्ष 
स्वतन्त्रं प्रामाण्यमङ्गीकुवेन्ति । वैरोचनीयस्य प्रतिष्ठालक्षणसारसमुच्चयस्य--“शूद्रे चैव 


भवेद्‌ वृत्तं ब्राह्मणे च न विद्यते । मन्तव्यो विभ्रवच्छूद्रः शूद्रात्‌ पापतरस्तु सः ॥ *--संस्कृतानां 
यतस्तेषां नश्यन्ति पूर्वेजातयः। ये ब्राह्मणा न ते शैवा ये च शैवा न ते द्विजाः । ` “द्विजबौद्धादि- 


यागेषु मन्त्राः शैवा यथेह न। तथैव शिवयागेपु न मन्त्रा बैदिकादयः॥ न वेदे त्रिविधं लिङ्गं 
न च प्रासादलक्षणम्‌ | न द्वारं मण्डपादिश्च स्थापनं न शिवादिके । ```न वेदे शैवसंस्कारो नापि 
वेदे शिवद्रतम्‌। न च शैवी क्रिया वेदे न च खड्गादिसिद्धयः 1” (२।१४४, १५३, १५५, १५६, 
१६०) इत्येतानि वचनानि तमिमं विषयं समर्थयन्ति | 


पाञ्चरात्रागमंषु विभवावतारेषु लोकनाथः शान्तात्मा बुद्धावतारत्वेन स्वीक्रियते । 
श्रीमद्भागवते च विष्णोश्चतुविंशत्यवतारेषु तस्य परिगणनं भवति । वैरोचनीये पूर्वोक्ते लक्षण- 
समुच्चये तु भगवान्‌ बुद्धो दशावतारेषु सादरं स्मर्यते | सर्वधर्मसमभावप्रयुक्ता एव “यं wat: 
समुपासते शिव इति' इत्यादयः सुभाषितश्लोकाः प्रावतंन्त, संकल्पवाक्येषु च बौद्धावतारे 
इति पदस्थ समावेशः समजायत । 


शैवागमानामुत्पत्तिस्थलं मध्यदेश इति, शिवनामान्ताश्च शैवाचार्या बहवो राजगुरवः 
समभूवन्निति शास्त्रेभ्यः शिलाशासतेभ्यश्च ज्ञायते । व्योमशिवः प्रशस्तपादभाष्यटीकां 
व्योमवतीं जग्रन्थ । हन्त ! तदेतच्छिवशासनं साम्प्रतं दक्षिणभारत एव कथञ्चित्‌ प्राणिति | 
अत्रावधातव्यमधुना विद्वद्धिरुत्त रभा रतीयैरपि प्रतिष्ठालक्षणसारसमुच्चयकारो वैरोचनः 
शिवाचायों Sarat नवम्यां दशम्यां वा शताव्द्यामुत्तरभारत एव समजायत । परतन्त्रतावेलायां 
तदेष आगममागेण प्रवृत्तो वैचारिको विकासक्रम: समवरुद्धः साम्प्रतमस्माभिः पुनरुज्जीव- 
यितव्यः | 

तदेनां सवधर्मसमभाव-सर्वमानवसमभावात्मिकां शैवीं दृष्टिमवलम्व्यास्माभिः साम्प्र- 
Ran दुःखव्याधिकलहनिमग्नायाः सम्पूर्णाया मानवजातेः कल्याणाय नूतनः कोऽवि पन्था 
निर्देष्टुं शक्यते । अत्र च शाक्तागमप्रतिपादितः समताष्टकमागोऽस्माकं साहायकमाचरिप्यति । 
समताष्टकमार्गेः शक्तिसंगमतंत्रे (२।१८।२१) निदिश्यते, व्याख्यायते च तन्त्रालोकविवेकधृते 
र (४।२७४-२७५) भट्टार्थमञ्जरीपरिमलस्मृते (Tok ks) च न्रिकशासनस्य तदेतस्मिन्‌ वचने-- 
समता स्वभावानां वृत्तीनां चेव सर्वशः | 
समता सवंदृष्टीनां द्रव्याणां चेव सर्देश: ॥ 
भूमिकानां च सर्वासामोवल्लीनां तथेव च । 
समता सर्वदेवानां वर्णानां चेव AAR N 


॥ इति शम्‌ ॥ 

रघनाथौ नमस्कृत्य गोपीनाथौ च मे गुरू। 
नर्मदां मातरं नत्वा शाक्तागममुपाश्रये॥ 


ऐतिहासिक विवेचनम्‌ 


भूखननोपलब्धस्य प्रागैतिहासिकसंस्क्रतिसूचकस्य वस्तुजातस्योपरि दृष्टिनिक्षेपे कृते एवं 
निश्चयो जायते यच्छैवागमपरम्परायाः सत्ताऽस्मात्‌ कालात्‌ पञ्चसहस्नवर्षपुर्वं 'हरप्पा-मोहें 
जोदड़ो“संस्क्रतीनां समये आसीदिति । शैवागमप्रसङ्गे समुद्धृतं तदेतन्मतं शाक्तागमविषयेऽपि 
संगमयितुं शक्यते, शकितिपुजासम्वन्धिनामुपादानानामपि तत्रोपलब्धेः | ऊध्वमेढा भगाङ्किताएच 
मृण्मू्तयः, प्रस्तरमूर्तयशच भगवतः शिवस्य, तदवतारस्य लकुलीशस्य चोध्वंमेढाः समवलोक्यन्ते । 
“न्‌ पद्माङ्का न चक्राङ्का न वज्राङ्का यतः TST: | लिङ्गाङ्का च भगाङ्का च तस्मान्माहेश्वरी 
प्रजाः॥ (१४/२३३) इति च महाभारतेऽनुशासनपर्वेणि श्रूयते | माहेश्वरपदमत्र शिवशक्त्योः 
सामरस्यं सूचयति, भगलि ङ्गयोरभयोरुपादानात्‌। श्रूयन्ते च शिश्नदेवा A अत्रापि शिश्नपदं 
भगस्याप्युपलक्षकम्‌' । सौत्रामण्यां सुरां पिवेत्‌," “न काञ्चन परिहरेत्‌ तद्‌ aag,” यदेतत्‌ 
स्त्रियां लोहितं भवत्यन्नेस्तद्ूपम्‌, तस्मात्‌ तस्मान्त बीभत्सेत | अथ यदेतत्‌ पुरुषे रेतो भवति 
भादित्यस्य तद्रूपम्‌, तस्मात्‌ तस्मान्न बीभत्सेत” इत्यादीनि विधिवचांसि सुरापान-दूतीयाग- 
अघ्यनिष्पादनप्रभृतीन्‌ शाक्तागमविधीन्‌ समुपोद्वलयन्ति ।” “अकारो वै सर्वा वाक्‌”, “अ इति 
ब्रह्म TAMA, “छन्दःपुरुष इति यमवोचामाक्षरसमाम्ताथ एवं तस्यैतस्याकारो रस 


इत्यादीनि च श्रुतिवचांसि शाक्तसम्प्रदायव्याख्यातस्यानुत्त राका रस्य मातकायाश्च स्व छूप मुन्मी- 
लयन्ति । ; 


=r NR 
ऋग्वेदे, ७/२१/५; १०/६९/३ इति मन्त्रय द्रष्टव्यम्‌ | 


वचनमिदमूपलब्धे वेदिकवाङ्मयेऽ्वेपणीयम्‌ । सौत्ामणीप्रसङ्गे सोमपानसुरापानशब्दाववश्यं दृश्येते | 
छान्दोग्योपनिपदि, २/१३/२। : 


ऐतरेयारण्यके, २/३/७ । 
. TAT, २/३/६। 

तन्नेव, 3/3/51 

तत्रेव, ३/२/३। 


E mM SS 

अथ ये चान्यै ह वृथा कपायकुण्डलिनः कापालिनः” 'शिरःकपाली ध्वजवान्‌ भिक्षाशी 
कर्म वेदयन्‌,” “अङ्गा रधातुकषायतरिदण्डमुण्डिककुण्डिकपालखट्वाङ्गधा रणैश्च शुद्धि प्रत्यव- 
गच्छन्ति,” “जारश्मशानसमुःद्धवभूतिसुखस्पर्शस्वेदशीलाङ्गचाः । न समाप्यते नवकापालिक्या 
उदूलनारम्भः ॥” इत्येतानि मैतर्युपनिषत्‌-याज्ञवल्क्यस्मृति-ललितविस्तर-मायासप्तशतीवचांसि 
कापालिकसम्प्रदायस्य प्राचीनतां द्योतयन्ति | अत्र कषायवस्त्रत्रिदण्डखट्वाङ्गधारणादयो 
भस्मोदूलनादयश्च पाशुपतसाधारणा विधयः। एतानि वचांसि लकुलीशप्रादुर्भावात्‌ पूर्वमपि 
पाशुपतसत्तां महाभारतप्रतिपादितां साधयन्ति । पाशुपतशब्दो ह्यत्र परवतिनि काले प्रवृत्तानाँ 
सर्वेषामेव शैवसम्प्रदायानां प्रतीकभूतोऽभिप्रेतव्यः । कापालिकदीक्षायां स्त्रियोध्प्पभिषिक्ता 
भवन्ति स्मेति तु विशेषो गाथासप्तशतीवचनतो ज्ञायते। वराहमिहिरक्ृतबृहत्संहितावृहज्जात- 
कयोस्तट्टीकादिषु हषं चरित-कादम्व री-दशकुमा रचररित-मालती-माधव-कथासरित्यागर-यशस्तिल- 
कचम्पु-मत्तविलासप्रहसन-कर्पू-मञ्ज रीसट्टक-नल चम्पू-प्रवोधचन्द्रोदयनाटकप्रभृ रपु वर्णितस्य 
कापालिकमतस्य यद्धि स्वरूपमुपलभ्यते तत्‌ कुल-कोौल-क्रम-मत-त्रिकादिमतेषु प्रतिपादितेन 
स्वरूपेण नातीव भिन्तम्‌* “शिवाम्वु रेतो रक्तं च नालाज्यं-विश्वनिर्गम:” इति रत्नपञ्चकात्मकं 
कुण्डगोलकात्मकं च चरुद्रव्यं बौद्धेषु, शैवेषु, शाक्तेपु च कौलतन्त्रेषु कापालिकेषु च सममेवा द्रि- 
यते । एवं च डॉ० भाण्डारकरवणितानि शाक्तागमानां त्रीणि तत्वानि न केवलं तत्रैव, शैवेषु 
aaaf दृश्यन्ते । घ्राचीनतमाभ्यामाभ्यां पाशुपतकापालिकमताभ्यां समेपामेषां शैवानां 
शाक्तानां च सम्प्रदायानां विकासः कथं नाम संजात इत्यधुनापि गवेषणाया विषयों वतते | 


‘gio भाण्डारकरमहोदयैः शाक्तः सम्प्रदायः प्रायोऽसामग्र्येण विवेचितः । न केवलमत्रैव 
अन्यत्रापि शाक्तमतस्य विवेचनं प्रायः परवतिनि काले प्रादुर्भूतान्‌ ग्रन्थानाधुत्यैव कृतमिति 
प्रतीयते । शिवदृष्टिकारेण सोमानन्देन तृतीयाह्मिकारम्भे शक्तिपारम्यपक्षः प्रतिक्षिप्तः । 
तदेतन्मतं पूर्वपक्षरूपेणोपस्थापयता तद्वृत्तिकारेण भट्टोत्पलेन प्रद्युम्नभट्टरचितस्य तत्त्वगर्भस्तोत्र- 
स्यैष श्लोक उपस्थापितः-- 


यस्या निरुपधिज्योतीरूपायाः शिवसंज्ञया | 
व्यपदेशः परां तां त्वामम्बां नित्यमुपास्महे ॥ इति । 


मैल्युपनिपदि आनन्दाश्चमसंस्करणे, ७/५ | 

याज्ञवल्क्यस्मृतौ, To २४३। 

ललितविस्तरे ite एल० वंद्यसंस्करणे, To १५३। 

गाथासप्तशत्यां निर्णयसागरसंस्करणे, Mo You | 

५, तन्त्रालोकविवेके, २९/२०० | 

६. “बैष्णविज्म, शैविज्म एण्ड अदर माइनर रिलीजियसू सिस्टम्स्‌" इत्याख्ये ग्रन्थे । i 

७. “भट्टप्रधुम्नेन तत्त्वगर्भे” (शि० qo, To १६) इति भट्टोत्सलोक्त्या ज्ञायते श्लोकोऽयं भट्टप्रधुम्नरचितरय 
तत्त्वगर्भस्येति । एप श्लोकोऽत्ये च केचन एलोकास्तत्त्वगर्भस्था रामकण्ठकृतस्पन्दका रिकाविवृती 
(To १२६-१३३) दुए्यन्ते । ते च लुप्तागमंगरहद्वितीयभागेऽस्माभिः रांगृहीताः। 


GS Ga स्ट 

तदेतस्या: शाक्ताया अद्दयदृष्टेस्तदीयप्राचीनवाङमयस्य q स्वरूपमभिनवगुप्तकृते तन्त्रालोके 
प्रतं शकपते। प्रत्यभिज्ञादर्शनं MEAT: शाक्ताया शच 


जयरथकृतायां तट्टीकायां च स्थाने स्थानेश्वलोकयितु 
दृष्टेः समन्वयमुखेनैव प्रादुर्भूतमिति वक्तुं शक्यते | 
नित्यापोडशिकार्णवस्य उपोद्धाते$स्माभिः पूर्वादिस्रोतोभेदेन, अनुस्नोतोभेदेन, आम्नाय- 

भेदेन, पीठभेदेन, दैत-दैताद्वैत-अद्वैतभेदेन च भिन्नानां सिद्धान्तगारुङ-भूततन्त्र-वाम-दक्षिण-भै रब- 
कापाल-पाशुपत-लाकुल-विष्णुतन्त्र-पाञ्चरात्र-वौद्धतनत्रदिक्माल दर्शन आहंत--सोम-यामल- 
एकवी र-नवक-समभेद- देवया ख्य-विन्ध्यवासिनी-चण्डिका-दुर्ग-आक-~गाणपत्य-इन्डुसम्भन-कुल- 
कौल-क्रम-मत-त्रिकादिशास्त्राणाम्‌, मान्त्रेश्‍व र-दिव्य-आर्ष-गौ ह्यक-योगिनीकौल-सिद्धकौला- 
दीनामनुस्रोतसाम्‌, विद्यापीठे-मन्त्रपीठ-मुद्रापीठ-मण्डलपीठान्तर्गंतानां च तन्त्राणां परिचयो- 
$जितागम-कामिकागम-पूर्वकारणागम-नेत्र तन्त्र-मृगेन्द्रागम-ब्रह्मयामलादि-प्रामाण्येन समुपस्था- 
पित: | देशकाल-आम्नाय-विद्या-दर्शन-आयतन-भागमाख्येषु पर्यायसप्तकेषु तन्त्र-उपतन्त्र-संहिता- 
चडामणि-अर्णव-डामर-यामल--सुक्त-कक्षपुटी-विमशिनी-कल्प-कल्पलता--चिन्तामणि-उड्डालक- 
उड्डीश-अवता र-बोध-कल्पद्रुम-कामधेनु सख्भाव-तत्त्व-क्रम-अमृत-तर्पण-दप ण-सागरादिप्रविभाग- 
भिन्नानां पर:सहल्लाणां तन्त्राणामुल्लेखश्च शक्तिसंगमतन्त्रसमुपदिष्टस्तत्रत्ये छिन्नमस्ताख्य 
चतुर्थखण्डीये उपोडातेऽसमदीये द्रष्टव्यः । 

सवेभ्यशचोत्तमा वेदा वेदेभ्यो वेष्णवं परम्‌ । 

AMAIA शेवं Tag दक्षिणमुत्तमम्‌॥ 

दक्षिणादुत्तमं वामं वामात्‌ सिद्धान्तमृत्तमम्‌ | 

Raraga कोलं कौलात्‌ परतरं नहि ॥ (२।७-७) 


-इति कुलार्णववचने, 


वेदाच्छेबं ततो वामं ततो दक्षं ततः कुलम्‌ । 
ततो मतं ततश्चापि त्रिकं सर्वोत्तमं परम्‌॥ (To ९२) 


इति परात्रिशिकाव्याख्योद्धृतवचने च तेषां प्रमाणतारतम्यं श्रूयते । तदेतदेकप्रकृतिकं विशालं 
शैवं शाक्तं च वाङमयं कदा कथं च प्रसृति लेभे इति परीक्षणीयम । 


तदेनं प्रश्नं नैव साधुतया समादधत्यैतिहासिकाः'। इदमवधेयमत्न यदधुनैव' मथुरानगरस्थे 
पुरातत्त्वसंग्रहालये प्रायः २३०० वर्षप्राचीना मौयं-शुङ्गकालीना यक्षीप्रतिमा (मनसादेव्या:) 


१. डॉ० भाण्डारकर-वुडरफ-वागची-भट्टोचायंप्रभूतीनां मतान्यस्मदीये 
मराठी निबन्धे “प्राचीन भारतीय विद्येचे yada” 
प्रकाशिते समालोचितानि । 


“आगम आणि तन्त्रशास्त्र” शीर्षके 
इत्याख्ये ग्रन्थे पुण्यपत्तनीयवेदशास्त्रोत्तेजकसभा- 


२. (आज वाराणसी, दि० ५-२-७२ qa विवरणमस्य व्यम्‌ | 

संगृहीता मथुरानगरं निकषा वर्तमाने 'झांग का नगला' इत्याख्ये स्थाने समुपलब्धा । 
महाभारते भगवत्या दुर्गायाः स्तोत्रद्वयमुपलभ्यते--प्रथमं विराटपर्वण (६ अध्याये), द्वितीयं 
च भीष्मपर्वणि (२३ अध्याये) । स्तोत्रद्वयमपि प्रक्षिप्तमित्यामनन्ति' इतिहासज्ञाः। किन्तु 
महाभारतीये भाण्डारकरशोधसंस्थानसंस्करणेऽपिः श्रीपर्वतःशाकम्भरी-धूमावतीप्रभृतिशब्दा- 
नामुपस्थितिर्नूनं तदा शैवानां शाक्तानां च सम्प्रदायानां सत्तां साधयत्येव । हरिवंशे 
विष्णुपवंणस्तृतीयेऽध्याये दृश्यते आर्यास्तवः, यत्र देवी “maida पुलिन्देश्च 
सुपूजिता” (३/।७) इति “विन्ध्यवासिन्यभिश्रुता” (३/८) इति च awit उदयपुरनगरस्थे 
पुरातत्त्वसंग्रहालये संरक्षितस्य ४६० $o वर्ष समुत्कीर्णस्य पूवेमुदयपुरमण्डलान्तर्गेते 
“छोटी सादड़ी-- स्थानसमीपवतिनि गिरौ भ्रमराम्वा (भंवर माता) मंदि रस्य गर्भगृहे स्थापितस्य 
१शिलाशासनस्य वर्ततेऽयमाद्यः श्लोकः — 


देवी जयत्यसुरदारणतीकणशूला 
प्रोद्गो्णरत्नमकुटांशुचलप्रवाहा । 

सिहोग्रयुक्तरथमास्थितचण्डवेगा 
श्रूभङ्गदृष्टिविनिपातनिविष्टरोषा ॥ इति । 


वैरोचनीये प्रतिष्ठालक्षणसारसंग्रहे सिद्धान्तशैव-गारुड-भूत-वाम-दक्षिणतन्त्राणां चतुष्पष्ट्‌- 
युत्तरशतसंख्याकानाम्‌, तन्त्रालोकविवेकधृतश्रीकण्ठयां संहितायाम्‌, नित्यापोडशिकाणंवे च पर- 
स्परं भिन्नानां प्राचीनानां चतुष्षष्टितंन्त्राणां नामावली श्रूयते | Sto प्रबोधचन्द्रवागचीविवते' 
कम्बुजशिलालेखे विन्यस्तानां शिरश्छेइ-वीणाशिख-संमोह्‌-तयोत्तराख्यानां चतुर्णामपि तन्त्राणां 
नामान्यत्रैव समुपलभ्यन्ते | अपरा च नामावली वतते नूतना सर्वोल्लासतंत्रे तोडलतन्त्रानु- 
सारिणी । एताभ्यो विलक्षणा च दृश्यते विष्णुक्रान्ता-रथक्रान्ता-अश्वक्रान्ताविभागेपु विभक्तातां 
चतुष्षष्टितन्त्राणां त्रिविधा नामावली महासिद्धसारतन्त्रस्था । विशालतमस्यास्य समानः 
प्रकृतिकस्य विलक्षणस्य च शैवस्य शाक्तस्य च वाङ्मयस्य सहस्राधिका मातृकाः समुपलभ्यन्ते | 


१. “हिस्ट्री आफ धमंशास्त्र” इत्यस्य हिन्दीसंस्करणम्‌, भा० ५, To १२। | 

२. श्रीपते महादेवो देव्या सह महाद्युतिः” (बन० ५३/१७), “ततो गच्छेत राजेद्र देव्या: स्थानं सुदुलेभम्‌ | 
शाकम्भरीति विख्याता fag लोकेपु विरुता ॥” (ate ५२/११), “धूमावतीं ततो गच्छेत्‌ (aTe 
G ०/२ ० ) इति । 

३. शिलाशासनस्यास्य परिचयः “एपिग्राफिया इण्डिका पल्षिकायां २० adit चतुर्थेऽङ्के १२०-१२७ पृष्ठेषु 
प्राप्तव्यः | 

४. नित्यापोडणिकार्णवस्य उपोदाते संस्कृत विश्वविद्यालयप्रकाशिते, पृ० २३-३१ विवरणमस्य द्रप्टन्यम, । 
विषय एप लुप्तागमसंग्रहद्वितीयभागस्य उपोद्धातेऽपि परीक्षिष्यते | 

५. तदीयः "स्टडीज इन दी तम्त्नाज्‌” (To १-२) इत्याख्यो ग्रन्थो द्रष्टव्यः । अस्य कालस्तत्र न निदिष्ट:, 
किन्तु ६७४ शकसंवत्सरीय (६० १०५२) एप इत्यत्र प्रमाणान्यपलभ्यन्ते | तत्रेदं निदिश्यते यत्‌ ७२४ शक 
संवत्सरे (ई० ८०२) जयवर्म द्विती यराज्यकाले हिरण्यदाम्ना शिवर्केबल्याय तन्त्राणीमान्यपदिष्टानीति । 

तास्वभिनवगुप्तपूर्ववर्तिनां ग्रन्थानां प्रकाशनं नूनं नैव वाहुल्येन जातम्‌ | ET be 
प्रायः प्रकाशिता इति तदाधारेण कृतं शाक्तमतस्यानुशीलनं नेव याथातथ्यं प्रकटयितुमलम्‌ । 


परबरतिनि काले प्रादुर्भूते तास्त्रिके वाङ्मये दार्शनिकसिद्धान्तानां योगविधीनां चापेक्षया 


दारुणस्य षट्कमंबहुलस्य वाह्यक्रियाकाण्डस्य विस्तर एव स हेतुर्यन वेदिककर्मकाण्डमिव 
aaa कर्मकाण्डमपि हेयमिवोपेक्षितमिव संजातम्‌ | 


प्राचीनानां तन्त्राणामुपलब्धिसमनुकालमेव विविधशाखाप्रशाखाविभक्तानामेषां तन्त्रा- 
णामाविर्भावकालविषये किमप्युच्येत । साम्प्रतं किल नैव वक्तुं शक्यते यदेतेषां सर्वेषामाविर्भाव- 
कालः समान एवेति। यावदुपलब्धातां प्राचीनतन्त्रग्रन्थानामवलोकनेन तन्त्राणामेषां स्वरूपं 
बैषणवशैवागमापेक्षया किमपि विलक्षणमिव प्रतिभाति। किन्तु तत्र तेषां कामात्मकानां 
तत्त्वानां समावेशो नास्ति, येन किल कारणेन तन्त्रशास्त्रं कैश्चित्‌ पाश्चा त््यविद्व दूभिभर्त्सना- 
पदवीमानीयते । अर्थात्‌ कौलतन्त्रेभ्यो विलक्षणं स्वरूपमस्य वाङ्मयस्य स्पष्टं प्रतीयते | 
परिष्कृतायां च भाषायां निवद्धान्येतानि। 


आगमिकस्य तास्त्रिकस्य चोपासनविधेलक्ष्यं भोगो मोक्षJ्चेत्युभयमपि भवति । भोग- 
शब्दोऽत्र ऐहिकविषयोपभोगमुपलक्षयति, न पारलौकिकम्‌ ।' इहैकभविको मोक्ष इति हि किल 
उद्घोषो वतंते आगभिकानाम्‌।` “रुरुसिद्धान्तसंसिद्धौ भोगमोक्षौ ससाधनौ”,` “शिवापदाम्भोज- 
युगार्चकानां भुवितश्च मुक्तिश्च करस्थितैव” उभे अपीमे भोगमोक्षप्रतिपादके वाक्ये, तथा- 
प्यागमिको भोगशब्दः किल ऐहिक सामान्यरमेश्वर्य' बोधयति, शाक्ततन्त्रेषु च प्रयुक्तो भोग- 
शब्दः सम्भोगार्थको भवति | अत एव केचनाधुनिकाः सम्भोगतः समाधि साधयन्ति । तन्त्रशास्त्र 
स्यानया शाखया किल सम्पूर्ण तन्त्रशास्त्रं समालोच्यतां गतम्‌ | भोगशव्दार्थे परिवर्तनमेतत्‌ कथं 
नाम समजायत? प्रश्‍नस्यास्य समाधानं कठिनमिव प्रतीयते । उपादानानि तादशानि प्रथमतो 
darag प्रविष्टानि, लोकप्रियाणि च संजातानीति शाक्तागमेष्वपि तानि' प्रचा रमलभन्तेति 
केचन विद्वांसः प्रतिपादयन्ति | तन्त्रशास्त्रस्येयं विशिष्टा पद्धतिः कुलाचार इति वामाचार इति 


वा नाम्ना प्रसिद्धधति। अस्यां शाखायामुपादानानीमानि कदा कस्यां परिस्थितौ प्रविष्टानीति 
विषयः साम्प्रतं गवेषणाया वर्तते । 


TI ER लि 
१. अवधूतसिद्धस्थ भवितस्तोन्नीयः ३० श्लोकः, मह्‌ 


र्थमञ्जरीपरिमल्ले (qo १४ i i 
योगराजकृतपरमाथंसारव्याल्याधृतं शिवधर्मोत्त ह mei शिव 


रवचनं चान्न द्रष्टव्यम्‌ | 
२. अष्टप्रकरणान्तगंतसद्योज्यो तिक्तभोगका रिकाया 
{° १) । 


सोन्दयंलहरीटीकायां सौभाग्यवधिन्यामुद्धतमशेपकुलल 


शमकण्टकृता व्याख्या zear (देवकोट्टेसंरकरणम्‌ 


हरीवचनमेतत्‌ (qo २२) | 


४, t YF १७ Fe P= an 
aiseanna fata: स धर्म” (9/9/%) इति वेशेषिकोबतधमंलक्षणेन तुलनीयमेतत्‌ । 


HAMRO, भा० X, To ३७ इत्यत प्रतिपादितमेतत | 

वैरोचनीये प्रतिष्ठालक्षणसारसमुच्चये शिवस्य पञ्चवमत्रेभ्यो विनिःसृतातां पञ्च- 
विधानां शैवागमानां विधिविशेषस्वरूपमेवं वर्ण्यते 


सिद्धान्ते चतुर्वर्णान्नभोजनं गारुडे विषम्‌ । 
एकत्रभोजनं घोरे वामे वामामृतं तथा ॥ 
भूततन्त्रे aar: पञचस्रोतस्स्त्रयं विधिः। (२/१३१-१३२) इति | 


अत्र वणितानां वामतन्त्राणां तन्त्रालोकादिपु च वणितानां कुलकोलभेरवतन्त्राणां साम्यवैषम्य- 
विषयेश्धुना किमपि वक्तुं न शक्यते, किन्तु मूगेन्द्रवृत्तिदीपिकायामघोरशिवाचार्यो वक्ति 
“हिरण्यगर्भ-कपिल-मतस्येन्द्रादयो वेद-सांख्य-क्रौलादितन्त्राणाम्‌' इति । अनेन कौलमार्गस्य 
sads. प्रथम आचार्यो मःस्येन्द्र इति सिद्धघति । तन्त्रालोकका रोऽभिनवगुप्तो ग्रन्था रम्भश्लोकेपु 
मच्छन्दविभुं स्तौति। तद्वयाख्याकारो जयरथोऽपि--“सकलवुलशास्त्रावता रकतया प्रसिद्धः" `" 
मच्छन्दः” (भा० १, पृ. २५) इति वदन्‌ तमेव विपयं पोपयति। 


ईशवीयनवमशताब्दीसमाप्तौ दशमशताव्दीप्रारम्भकाले वा मत्स्येन्द्रनाथः समजायतेत्या- 
धुनिका इतिहासज्ञा वदन्ति । सप्तमी शताव्दी तस्याविर्भावकाल इति Sto शाहिदुह्लानिर्णयो 
अमभरित इति ते कथयन्ति ।' sto कान्तिचन्द्रपाण्डेयमहोदयस्तु मत्स्येन्द्रनाथस्य शिष्यपरम्परा- 
प्रामाण्येन पञ्चमी षष्ठी वा शताब्दी तस्य समय इति साधयति | अत्र वणितायां मत्स्येन्द्रनाथ- 
शिष्यपरम्परायां गोरक्षनाथस्य नाम न कुत्रापि दृश्यते । द्वादशशताव्दीं यावन्निमितेपु संस्कृत 
ग्रन्थेषु कुत्रापि गोरक्षस्य नाम नोल्लिख्यते, न च कुत्रापि वणितो दुश्यतेऽनयोर्गुरुशिष्यभावः । 
मत्स्येन्द्रनाथो नाथसम्प्रदायस्य प्र वर्तकस्तस्य प्रधानशिष्यश्च गोरक्षनाथ इति प्रवाद एव प्रेरयत्यै- 
तिहासिकान्‌ मत्स्येन्द्रनाथं परवतिनं साधयितुम्‌ | 


कौलज्ञाननिर्णयप्रभुतिग्रन्थानां मातृका प्राचीता यदि डॉ० प्रबोधचन्द्रवागचीमहोदयेन 

नोपलब्धा स्यात्‌, अभिनवगुप्तेन च मच्छन्दस्योल्लेखो न कृतः स्यात्‌, तहि तस्य समय इतोऽपि 
परवर्ती साध्येत तैरितिहासज्ञः । ते हि महार्थमञ्जरीकारं महेश्व रानन्दं गोरक्ष मन्वते, अत्र च ते 
“गो रक्षो लोकधिया” इति तस्यैव वचनं प्रमाणयन्ति । सत्यमिदम्‌, किन्तु तस्य गुरुमंहाप्रकाशः, 
शिवानन्दश्च परमगुरुरिति स तत्रैव निदिशति । नहि स कुत्रापि मत्सयेन्द्रनाथशिष्यत्वेनात्मानं 
ख्यापयति | महेश्व रानन्दस्य परमगुरोः शिवानन्दस्य ऋजुविमशिनीप्रभृतीन्‌ ग्रन्थान्‌ सम्पादय- 
ड्र्रिस्माभिः शिवानन्दस्य समयस्त्रयोदशी' शताब्दीति सप्रमाणं साधितम्‌ । एवं च शिवानन्द 
प्रशिष्यस्य गो रक्षापरनामधेयस्य महेश्व रानन्दस्य मत्स्थेन्ट्रनाथशिष्यत्वं मरुमरीचिकायितमेव । 

१. देवकोद्‌ंटैनगरतः प्रकाशितोऽयं ग्रन्थ: | तत्र To ७४ वचनमेतद्वतंते | ४ 

२. क “अभिनवगुप्त : एन हिस्टोरिकल एण्ड फिलासफिकल स्टडी” इत्याख्ये {ग्रन्थे वाराणसीतः प्रकाशिते, 

To ५४६ aa प्रतिपादितमेतत्‌ | 
ख़ नित्यापोडशिकार्णवस्य उपोद्धाते (T° १८) द्रष्टव्यमेतत्‌ । 

डॉ० प्रबोधचन्द्र वागचीमहोदय: कौलज्ञाननिर्णयप्रभूतीन्‌ प्रस्थान acerca het 
ख्यापयति, किन्तु कौलज्ञाननिर्णय एव ए sree te 
बोद्यान-चन्द्रकौल-सिद्धामुत-कमिकौल-कौलसद्भावप्रभृतयो अर्थाः स्मर्यन्ते ।ग्रन्थाश्चेमे तन्त्रालोके 
तट्टीकायां च जयरथक्ृतायामुल्लिख्यन्ते। वस्तुतः पूर्वोक्तैः प्रमाण: सकलङुलशास्वावतारको 
मत्स्येन्द्र इति कृत्वा कौलज्ञाननिणयप्रभृतिग्रन्थानामप्यवतारकः स एव हिता नाम, र 
तत्तद्ग्रन्थमातृकालिपिकालमणुरुद्ध थ नैव मत्स्येन्द्रताथसमयों निर्धारयितुमु चत; 1 अभिनव- 
गुप्त: पुर्वमाविर्भूतानां कुलकोलाचार्याणां बहुकालव्यापिनी परम्परा नैवोपेक्षितुं क्षमा । परा- 


DL * सोमानन्देन, >. 
: द्विदम भिप्रेयते त्रं चेदं न केवलं सोमानन्देन,' भवभूत्यादि- 
श्रिशिकाशास्त्रं? सय: athe लकरि साद्दमभिप्रय । शार दन TAT 1 i T 


भिरपि व्याख्यातमिति श्रूयते ।' मूगेन्द्रागमे सिद्धान्तशैवीयेऽपि सिद्धकोल-योगिनीकोलाख्यो 
सम्प्रदायौ चचितौ। 


अत एवं Slo कान्तिचन्द्रपाण्डेयो मत्स्येन्द्रनाथस्याविर्भावकाल ईशवीया पञ्चमी 
शताब्दीति मन्यते । तस्मिन्नेव काले कामरूपक्षेत्रे तेन कौलज्ञानमुपदिष्टम्‌ । तन्त्रालोककाराभि- 
नवगुप्तप्रामाण्येन कामरूपतीर्थमिदमधंमठिकात्वेन' प्रसिद्धं त्र्यम्वकदुहितुरधिकारक्षेत्र समा- 
पतति ।' आर्यमञ्जुश्रीमूलक्रल्पे बौद्धमहायानसुत्रग्रन्थे शैववेष्णवगारुडादितन्त्राणामुल्लेखो वतते, 
न शाक्तकुलतन्त्राणाम्‌ । गुह्यसमाजतन्त्रै च स्पष्टतः कुलतन्त्रं भवति | अस्याविर्भावकालः षष्ठी 
सप्तमी वा शताब्दी मन्यते | एवं च मत्स्येन्द्रनाथावता रानन्त रमेवास्य तन्त्रस्याविर्भावः सञ्जात 


इति निश्चप्रचम्‌ | 


मत्स्येन्द्रनाथेन हि स्वोपज्ञातं ज्ञानं षट्सु राजपुत्रेषु* वितीर्णम्‌ । षण्णामेषां राजपुत्राणां 
परम्परा ओवल्लीनाम्ना प्रसिद्धधति । ताश्च--“आनन्दावलिवोधिप्रभुपादान्ताश्च योगि- 
शब्दान्ता:। एता ओवल्ल्यः स्युः” (२९/३६) इत्येवं तन्त्रालोके प्रदर्श्यन्ते | अत्र आनन्दयोगि- 
शब्दौ शँवशाबतपरम्पराथाम्‌, वोधि-प्रभु-पादशब्दाश्च बोद्धपरम्परायां श्रूयन्ते | भारतीये वाङ्मये 
शचतुरशीतिसिद्धातां नामावली प्रसिद्धा | सवेषां वर्णानां धर्माणां च प्रातिनिध्यमाच रन्त उत्कृष्टाः 


१, तत्रत्यः प्रथम: श्नोकस्तदव्याख्यानं चाभिनवगुप्तकृतं द्रष्टव्यम्‌ | 

२. “श्रीस्तोमानन्दकल्याणमपभूतिपुरोगमाः” (१३/१४६) इति तन्त्रालोकवचनत एतद्‌ विज्ञायते | 
घनेश्वरशर्माऽपिं तद्व्याख्यातेति लुप्तागमसंग्रहृद्वितीयभागस्य उपोद्धाते प्रकाशयिष्यमाणे ग्रन्थग्रन्यकार- 
परिचयप्रकरणे द्रष्टव्यम्‌ | हु 

३. मूगेन्द्रागमे चर्यापादे (१/४०) अत्रलोक्यतामेतत्‌ | 

४. 'आद्यस्य चान्वयो a द्वितीयो दुदितृक्रमात्‌ । स चार्धेद्पम्वकाभिड्म: सन्तानः सुप्रतिष्ठितः u” 
(३६/१३) इति उनत्रालो कवचनमत द्रष्टव्यम्‌ । तत्रत्यमेव (३७/६१) व वनमिदमप्यवलोकनीयम्‌ | 

५. ग्रन्थस्यास्य दरभंगानगरतः १६६४ ई० वर्षे प्रकाशितं संस्करणं (Jo २३-२४) द्रष्टव्यम्‌ । 
Taman मुद्रितः “न्निपुरादर्शनस्यापरिचिता आचार्याः कृतयश्च” इत्याख्योऽस्मदीयो निवन्ध. (To ६५) 
द्रष्टव्यः | 

७. “सिद्ध और सहुजयान” इति शीपंके हिन्दी निबन्धे विपयोऽयं विवृतोऽस्माभिः। 

साधका अत्र संनिविष्टा: | षष्ठयां शताब्द्यां बौद्धधर्म किमपि विलक्षणं परिवर्तनं समजायतेत्यै- 


तिहासिका निश्चिन्वन्ति । तदा मत्स्पेन्द्रताथोपज्स्थ कुलविधेरस्य तत्र प्रवेश एव ततूकारणं 
स्यात्‌ । 


इदमत्रावधेयम्‌ यथा हि वेदशास्त्राणामध्ययनं गुरु शिष्यपरम्परयाऽनादिकालात्‌ TAT 
वर्णाश्नमधर्ममनुरुद्धध, तथैव “प्रसिद्धि रागमो लोके” 'इति नीत्या आगमशास्त्रमप्यनादिकाला- 
ल्लोकेषु प्रावतंत । समये समये तत्रत्या वैदिकवर्णाश्रमधर्माविरोधिनोंऽशा इतिहास-पुराण- 
स्मृत्यादिप रम्परास्व ङ्गीकृताः, तत्र स्त्रीणां शूद्राणां चाधिकारः स्वीकृतः। आगमेषु तन्त्रेषु च 
वेदावि रोधिनस्तद्विरोधिनश्चेति द्विविधो विभागः श्रूषते । तत्र वेदाविरोधिषु तन्त्रागमेषु 
सच्छूद्राणामेवाधिका रः स्वीक्रियते | वेराविरोधिषु च दीक्षयेत्‌ श्वपचानपीति रीत्या मानवमात्र- 
स्याधिकारो मन्यते । किरात-पुलिन्द-वर्वेर-शवरप्रभृतयो वनवासिनो जना नानानामरूपधरां 
देवीमाराधयन्ति स्मेति हरिवंशादिषु श्रूयते । “यदन्नः पुरुषो भर्वात तदन्नास्तस्य देवता?" इति 
च रामायणे महापुरुषो भगवान्‌ रामः प्राह्‌। एवं च ते जनजातीया मेरेयमांसादिभिः स्वेष्ट- 
देवतां समा राधयेयुरित्यत्र न किमपि वैचित्र्यं वैचित्त्यं वा । कापालिकानां स्वरूपं पूर्व मुपर्वाणतम्‌, 
तत्र स्त्रियोऽपि दीक्षिता भवन्ति स्मेति च । बौद्धधर्मेऽपि च तथा । लक्रुलीशपाशुपतानां 'श्वद्धा- 
रणं ATA: | “घृतङ्ुम्भसमानारी तप्ताङ्गारसमः पुमान्‌” इति च कश्चिदवदत्‌। मत्स्येन्द्र- 
नाथप्रवतिते कौलागमे सर्वेषामेषामुपादानानां समाहार इव दृश्यते। अत्रत्यांनि चोपादानानि - 
परवतिषु शैवेषु शाक्तेषु वौद्धेषु च तन्त्रेषु प्रसृति लेभिरे | 


तदेतस्मिन्‌ तान्त्रिके वाझमयेऽत्युन्ततास्वाध्यात्मिकोषु भूमिकासु स्थितानां स्थितप्रज्ञानां 

महामानवानां सममेव पशुप्रायाणामुच्छुङ्णलानामज्ञानां च मानवानामाध्यात्मिकविकासाय. 
योग्यतानुरूपो रुच्यनुसारी पन्थाः समुपलभ्येत । महार्थमञ्जरीकारमहेश्व रानन्दप्रभृतिभियोगि- 
भिर्जात्यादिदुराग्रहा* आगमवचनप्रामाण्येन पाशत्वेनाभिमताः, भगवत्पादानां शङ्कुराचार्याणां 
रह्मा हतवा दतोऽप्यतयुत्कृ्टमागमीयं तान्त्रिक च दर्शनमिति च सप्रमाण साधितम्‌ | तान्त्रिके हि 
दर्शने जगदेतन्न मिथ्या, ब्रह्म च नानिवंचनीयप्रा मायग्राऽपि तु कर्तुमकर्तुमन्यथाकर्तुमुद्युक्तया 
स्वाभाविक्या स्वस्वरूपभूतया शबत्या समुपेत मित्यङ्गी क्रियते | 
ee a A RR 

१. तन्त्रालोकस्तत्रत्यो विवेकश्च द्रष्टव्यः (३५/२) | 

२. अयोध्याकाण्डे (१७३/३०) द्रष्टव्यमेतत्‌ । 

३. “प्रेतवच्चरेत्‌, क्राथेत वा, स्पन्देत aT T_T वा” (३/११-१५) इतीमानि पाशपतसूत्राणि 

‘aged चावलोवयताम्‌ | 
४. “तस्माद्‌ qi च ate च नेकत्र स्थापयेद्‌ वृधः इत्युत रार्धेन सह सुभापितंग्रहेपु श्लोकोऽयं दृश्यते | 
५, महार्थमञ्जरीपरिमले, To १४५ (वाराणसेयसंस्क्तविश्वविद्यालयसंस्करणे) | 


तत्रैव १३० पृष्ठमवलोकनीयम्‌ । 

'शाक्तागमव्यापृतिः 


दक्ष (भैरव) amaa प्राधान्येन शाक्तेन सम्प्रदायेन संवद्धधेते इत्यस्माभिः शैवागम- 
मीमांसायमुक्तमासीत्‌ । ताविमौ दक्षवामशब्दौ न साम्प्रतं प्रचलितौ दक्षिणाचारवामाचारी 
समयाचारकुलाचारो वा सूचयतः, किन्तु “शिवस्य दक्षवामवकताभ्या दक्षिणोत्त रदिगुन्मुखाभ्यां 
विनिःसृतौ भैरवशाक्तागमौ सङ्केतयतः। इयं (त्रिपुरा) च विद्या चतुराम्नायसाधारण्यपि 
दक्षिणपक्षपातिनी” (To. ४१) इत्यर्थ रत्तावलीका रविद्यानन्दप्रामाण्येन त्रिपुरासम्प्रदायस्य 
भैरवागमानुवर्तित्व॑ ख्याप्यते , महेश्व रानन्दशच महार्थ॑मञ्जरीकारः कऋ्रमदर्शनमौत्त राम्नायपदेन 
निर्दिशति । भैरवागमा भगवता भैरवेणोपदि श्यन्ते, क्रमागमानां चोपदेष्ट्री भवति भैरवी काल- 
सङ्कषणी | शक्तिपारम्यपक्षोऽब्रैव समुपस्थाप्यत इति भवत्येतत्‌ क्रमदशंनं शुद्धं शाक्तं दर्शनम्‌ । 
“परो हि शक्तिरहितः शक्तः कतृं न किञ्चन” (नि० षो० ४/६), “शबत्या विना शिवे सूक्ष्म 
नाम धाम न विद्यते” (fio Gio ४/७) इति वदत्‌ age दर्शनमपि शक्तिपारम्यपक्ष मेवाङ्गी- 
करोति | स्पन्दकारिकाव्याख्यातारः कल्लटादयः काश्मीरा अपि शक्तिपा रम्यवादिनः, यथा हि 
भट्टप्रुम्नक्ृततत्त्वगर्भश्लोकोद्धरणमुन्नेन पूर्वं प्रतिपादितम्‌ । शिवसूत्रशिवदृष्टिमुखेन प्रवृत्तं 
काश्मीर त्रिक्रदर्शनं प्रत्यभिज्ञादर्शनं वा यद्यपि शिवपारम्यवादं पोपयति, तथापि प्रकाशविमर्शा- 
त्मकं शिवशक्तिसामरस्यात्मकमेकमेत्राद्वयतत्वं तत्राङ्गीक्रिप्रते त्रिकदर्शनेऽस्मिन्‌ द्वैतागमा द्वैता- 
दवैतागमाश्चाणवोपायत्तेन, क्रमदर्शनं शाक्तोपायत्वेन, कुलदर्शनं च शाम्भवोपायत्वेन संगृह्यते | 
व्रिकदर्शनं प्रत्य भिज्ञादर्शेतं वा तत्वानुपायत्तेन व्याख्यायते | तत्र द्वेताद्वैतानां च परिचयः शैवागम- 
मीमांसायामुपस्थापितः। दशमहाविद्याप्रतिपादकं विशेषतस्त्रिपुरा-काली-ता रोपासनाविधायकं 
वाङ्मयं सुविपुल मास्ते | तदत्र केवलं त्रिपुरा-क्रम-कुल-त्रिकागमानां संक्षिप्ततरं परिचयमुपस्थाप्य 
तदनु उपायचतुष्टयमेतद्‌ व्याख्यायते | | - 


शाक्तागमवाङ मयम्‌ 


चतुविधानामप्येषां शाक्तागमानां तदनुवतिनां शैवागमानां चाद्वयवादिनां स्वरूपम्‌, 
तत्रतिपादकानां ग्रन्थानां ग्रन्थकाराणां चापि वैशिष्ट्यं महता प्रयासेन डॉ. कान्तिचनद्रपाण्डेय- 
महोदय: स्वकीये “अभिनवगुप्तः एन हिस्टोरिकल एण्ड फिलासफिकल स्टडी” इत्याख्ये 
आङ्ग्लभाषामये, नातिविस्तरेण च शैवदर्शनविन्दुसमाख्ये संस्कृतभाषाग्रथिते ग्रन्थे नि दिष्टम | 
रिपुरातन्त्राणामत्न कौलतन्त्रेष्वेवान्तर्भावः प्रदाशित: । अत्रत्याः सर्वास्त्र टी: परिमाज्यँ त्रिपुरा- 
तन्त्राणां aqa स्वरूपमस्माभिः “त्रिपुरादशेनस्यापरिचिता आचार्याः कृतयश्च” इत्याख्येऽन्येषृ 
q केपुचिन्तिबन्धेपु तन्त्रयात्राया पुनः प्रकाशयिष्यमाणेपु, नित्यापोडशिकार्णवस्य शक्तिसंगम- 
तन्त्र चतुथभागस्य उपोद्धातयोएच समुपस्थापितम्‌। क्रमागमग्रन्थानां ग्रन्थकाराणां तदन्तर्वतिनां 
सम्भ्रदायानां च कालनि्णंयादिपुरःसरं महतोत्साहेन कृतः स्वरूपनिर्णयो डॉ. नवजीवन रस्तोगी कृते 


DDR eee 
१. अस्मदीयानां संस्कृतभाषानिवद्धानां विशिष्टानां निवन्धानां संग्रहात्मक एप ग्रन्थ उत्तरप्रदेश-संस्कृत 
अकादमीसंस्थाप्रदत्ताथिकसाहाय्येन मुद्राप्यते | = 

आगममौमांसा / ६३ 
“क्रम तान्त्रिसिज्म आफ काश्मीर” इत्याख्ये ग्रन्थे द्रष्टव्य: । अस्माभिरपि कुल-क्रम-मत- 
विकादिविविधागमीयग्रन्थानां ग्रन्थकाराणां च स्वरूपपरिचयाय लुप्तागमसं प्र ह्विती य भागस्य 
उपोद्धाते प्रयत्यते । श्रद्धास्पदेगुरूचरणे: कविराजमहोदयैः संगृहीते प्रथमे भागे, अस्माभिश्च 
संगृहीते द्वितीये भागे परःशतागां क्रम-कुल-मत-त्रिकादितन्त्राणां मातृकारूपेणोपलब्धानामनु- 
पलब्धाचाँ च वचांसि संगृहीतानि । विस्तृतेयं नामावली। पिष्टपेषणं मा भूदिति धिया नात्र 
सा प्रस्तूयते। तन्त्र रसिकैजिज्ञासुभिरुपर्युक्तेपु ग्रन्थेषु, सत्वरमेव सम्पूर्णानन्दसंस्कृत-विश्‍व- 
विद्यालयतः प्रकाशयिष्यमाणे लृप्तागमसंग्न हृद्वितीयभागस्यपोद्धाते च सरवेमेतद्‌ द्रष्टव्यम्‌ | 


उपायचतुष्टयम्‌ 


“दशाष्टादशवस्वष्टभिन्तं यच्छासनं विभोः। तन्सारं त्रिकशास्त्रं हि तत्सारं मालिनी- 
मतम्‌ ॥” (१/१८) इति तन्त्रालोकेऽभिनवगुप्तो वक्ति। मालिनीमते च-_“उच्चारकरणध्यान- 
वर्णस्थानप्रकल्पने:। यो भवेत्‌ स समावेशः सम्यगाणव उच्यते ॥ उच्चाररहितं वस्तु चेतसँव 
विचिन्तयन्‌ । यं समावेशमाप्नोति शाक्तः सोऽत्राभिधीयते ॥ अकिञ्चिच्चिन्तनस्यैव गुरुणा 
प्रतिबोधतः। जायते यः समावेशः शाम्भवोऽसावुदाहृतः ।” (२/२१-२३) इत्येवं समावेशमुखेन 
आणव-शाक्त-शाम्भवोपायानां स्वरूपं निदिष्टम्‌ | सोऽयं विषयस्तन्त्रालोके तृतीयादिद्वादशा- 
ह्लिकपर्यन्तमतीव विस्तरेणु तन्त्रसारे (पृ. १०-११४) नातिविस्तरेण, महार्थमञ्जरीपरिमले 
पृ. १३८-१५३) च संक्षेपेण व्याख्यातः | तदयमत्र संक्षेपः | 


१. आणवोपायः 


उच्चा र-करण-ध्यान-वर्ण-स्थानकल्पनारूपाणां वलानामुपायानामवलम्वनमाण वोपाय- 
त्वेनाभिमन्यते | अणुरर्थात्‌ परिमितः प्रमाताऽत्र परिमितस्वरूपान्‌ बुद्धि-प्राण-देह-देशप्रभृतीनुपा- 
यत्वेन गृह्व॑न्ताणवं समावेशमाप्नोति। तत्र बुद्धिर्ध्यानात्मिका। प्राणः स्थूलः सूक्ष्मश्च । स्थूलः 
प्राण उच्चारणात्मा। उच्चारणं च नाम तस्य प्राणाद्याः पञ्च वृत्तयः । सूक्ष्मश्च वर्णशब्दवाच्यः। 
देहः संनिवेशात्मा करणशब्दवाच्यः । घटस्थापनम्‌, मण्डल-मन्दिर-मृति-चित्रादिनिर्माणं च 
स्थानकल्पनपदाभिलप्यम्‌ | एवमेव सगुणे स्वरूपे चित्तस्यैकाग्रता ध्यानपदेन, प्राणापानादिवायुनां 
शवास-प्रश्‍वास-्षुत्‌-छिक्काप्रभृतयो वृत्तय' उच्चारपदेन, प्राणोच्चारेण सह सहजमुच्चरितौः 
हकारसकारौ च वर्णपदेनाभिधीयन्ते। तौ च सर्वेषां वर्णानां मन्त्राणां च बोधकौ। अथवा 
व णंपदेन* कृष्णपीतादयो वर्णा ग्राह्याः । 


१. “उच्चारः करणवभ्धादिपुवं मन्त्रोदीरणम्‌” (७/२३७) इत्युच्चारलक्षणमाह क्षेमराजः एव च्छन्दोद्योते | 


_ २. विज्ञानभैरवादिषु (qo २६, Xe, ५४, १०१-१०२, १८४-१९१) भजपाजपनाम्ना तदेतदण्येते । 
अस्मदीयं संस्करणं तस्य द्रष्टव्यम्‌ । 


३. विज्ञानभैरवे ६३ संख्याका कृष्णवर्णेभावना निदिष्टा, तिमिरभावना च ६०-६२ संख्याकासु धारणासु | 
बौद्धयोगशास्त्रे कसिणभावनायां नीलपीतादयो वर्णा एवावलम्ब्यस्ते। “बौद्धधमंदर्शन” (qo ७६) 
इत्याख्यो ग्रन्थो द्रष्टव्यः | å 

त्रिशिरोभैरवप्रामाण्येन तर्त्रालोके (१/१२८-१३०) ग्राह्मग्राहक-संवित्ति-संनिवेश- 


व्याप्ति-आक्षेप-त्यागभेदेत सप्तविधं करणं वर्ष्यते। तत्र षोडशे ग्राह्मग्राहकयो:, एकादशे संवित्तेः, 


पञ्चदशे व्याप्तेः, ऊनव्रिशे त्यागाक्षेपयोः, द्वात्रिशे चाल्लिके संनिवेशस्य (मुद्रायाः) स्वरूपं 


निरूप्यते | 

नये व्यापारे, शरीरान्तविद्यमानेषु नाडीचक्रानुच क्रेषु, 
aqa लिङ्ग-चत्वरुप्रतिमाप्रभृतिपु स्थान-क्रल्पनविधिः सम्पाद्यते । सामान्यस्पन्द- 
तत्त्वोस्मेपानन्तरं हि पडध्वात्मकस्य जगतः स्फुरणं भवति | तत्र कार्यका रणभावस्थले क्रमेण, 
कुहुनप्रयोगादिषु चाक्रमेण कलनां कुर्वत्‌ पारमेश्वरं कालात्मकं स्वरूपमेव सर्वप्रथम भासते | 
भगवतः स्वरूपमिदमभेदावस्थायां काली शक्तिः, भेदावस्थायां च प्राणशक्तिरित्युच्यतें | तत्र 
संवित्स्वरूपा काली शक्ति: स्वेच्छया क्रमाक्रमाभ्यां नानारूपेषु भासनाय प्रथमं क्रियाशक्तिरूपेण 
परिणमते | अस्याः प्रथम उन्मेषः प्राणव्यापार इत्युच्यते । “प्राक्‌ संवित्‌ प्राणे परिणता” इतिः 
कल्लटवचने तदेव प्रतिपाद्यते। प्राणशबितरियं स्वीयैः प्राणापानादिभिः पञ्चमी रूपैर्जीव- 
माप्याययति । ततोऽसौ चेतन इवाभाति। क्रियाशक्तौ कालाध्वा प्राच्यभागे, उत्तरे च मूति- 
वैचित्र्यरूपो mear भासते। तत्र वर्ण-मन्त्र-पदाध्वनः कालाध्वनि स्थितिः, पर-सूक्ष्म- 
स्थूलरूपत्वात्‌ | देशाध्वस्थितिस्तु तत््व-पुर-कलात्मना । शब्दार्थस्वरूपाभ्यां शक्तिशिवाभ्यां 
व्याप्यव्यापकभावेन पर-सूक्ष्म-स्थूलभावेन च विकासमापन्नानाँ वर्ण-पद-मन्त्र-कला-तत्त्व- 
भुवनात्मकानां षडध्वनां षडध्वशुद्धिमुखेन दीक्षाव्यापारेण विलयनप्रक्रिया सर्वेष्वेव वेष्णव- 
शंव-शाक्तागमेषु ait! अस्माभिश्च वँण्णवागममीमांसायां शब्दब्रह्मव्याख्यानावसरे 
मनागिवान्यत्रः च विस्तरेण प्रतिपादिता । प्रक्रिाभेदेन तदेव पडध्वस्वरूपमत्र देशाध्वकालाध्व- 
रूपेण विवेचितम्‌ | एवं च पडञ्वात्मक्रमि सम्पूर्ण जगत्‌ क्रिप्राशक्तिसमुन्मेपात्मकं मन्तब्पम्‌ | 


प्राणस्य हृदयस्पन्दनात्मके साम 


यद्यपि षडध्त्रात्मकेऽस्मिन्‌ जगति सबाह्याभ्यन्तरं सर्वत्र प्राणशकितिस्पन्दनं सततं 
प्रवृत्तम्‌, तथापि प्रस्फुटसंवेद्यप्रयत्नोऽसौ हृदयात्‌ प्रभृतीति तत एवायं निरूपणीयः । तत्रः 
प्रभुशक्तिः, आत्मशक्तिः' यत्न इति त्रितयं प्राणे रणे हेतुः, गुणमुष्यभावात्‌ । हृदयप्रभृतिस्थानेषु 
स्पन्दमानायामस्यां प्राणशक्तौ चित्तस्य विलीनीकरणमेवात्र स्थानकल्पनाख्य आणव उपायः 
प्रोच्यते | एवमेत्र शरीरान्तर्वतमानेषु नाडीचक्रानुचक्रेषु, ary लिङ्गचत्वरप्रतिमादिषु च 
चित्तस्य नियोजनमपि स्थानकल्पनान्तर्गेतमेव। वस्तुतो बृद्धिप्राण-देह-देशप्रभृतीनां न काचन 
पारमाथिकी सत्ता | विकल्पात्मकं हि सर्वमिदं जगत्‌ । तथापि तत्साहाय्येन परमार्थः प्राप्तु 


१. कल्लटवचनमेतदभिनवगृप्तादिमिर्नानास्थलेपु स्मर्यते । 


२. “mag तदितरेपु चागमेपु पडध्वविमर्शः” इत्यस्मिन्‌ निवन्धे तन्त्यात्रायां (qo १४-३४) संगृहीते, 
विज्ञानभैरवे (Jo ६५-६६), साः्वतसंहिताया उपोद्धाते (पू? ३७-४०) च द्रष्टव्यमेतत्‌ | 


३. तन्त्रसारस्था To ४७-४८ टिप्पणी, मानसं चेतनाशर्कितिरित्यादिको विज्ञानभैरवण्लोकः एलो० १३५ 
तदृव्याख्यानं चात्र द्रष्टव्यम्‌ | 

शक्यते । तदुक्तम्‌ --“अपा रमाथिकेऽप्यस्मिन्‌ परमार्थः प्रकाशते” इति» बुद्धौ प्राणे तथा देहे 
देशे या जडता स्थिता । तां तिरोधाय मेधावी संविद्रश्मिमयो भवेत्‌ ॥” इतिच। एवं च 
विकल्पात्मका एते स्थूलोपाया एवात्र आण वोपायत्वेनाभिधीयन्ते । 


२. शाक्तोपायः 


यदा उच्चारणकरणादिस्वरूपं विकल्पं क्रमेण संस्कुरुते स्वस्वर्पप्रवेशाय, तदा भावना- 
क्रमस्य सत्तर्कसदागमसद्गुरूपदेशपूर्वकस्यास्ति समुपयोगः। तथा हि-_विकल्मवलादेव जन्तवो 
बद्धमात्मानमभिमन्यन्ते | सोऽभिमानः संसारप्रतिवन्धहेतुः | अतः प्रतिद्वन्द्विूपो विकल्प उदितः 
dared विक्रल्पं दलयतीत्यभ्युदयहेतुः। स चैवंहूप:--समस्तेभ्य: पारच्छिन्तस्वभावेभ्यः 
शिवान्तेभ्पस्तत्त्वेभ्यो यदुत्तीणेमपरिच्छिन्नसंविन्मात्ररूपं तदेव परमार्थः, वस्तुव्यवस्थापनम्‌, तद्‌ 
विश्वस्य ओजः । तेन प्राणिति विश्वम्‌, तदेव चाहम्‌ । अतो विश्वोत्तीर्णो विश्वात्मा चाहमिति । 
एवं च शाम्भवदुढशवितपाताविद्धा एव जनाः सदागमादिक्रमेण विकल्पं संस्कृत्य परं स्वरूपं 
प्रविशन्ति । सार्वात्म्यभावनया हि शुद्धविकल्पानां सृष्टिहेतुरयं शाक्त उपायः प्रस्फुरति । तदा 
किल साधकः सर्वान्‌ जागतिकान्‌ पदार्थान्‌ परमार्थस्वरूपान्‌ पश्यति, सर्वेपु तेषु स्वीयं 
शुद्धसंविन्मयं परमार्थ स्वरूपं भावयति | 


३, शाम्भवोपायः 


सर्व शिवमयं जगत्‌ । सर्वमिदं भावजातं वोधगगने प्रतिबिम्बमात्रम्‌, प्र तिविम्वलक्षणो- 
पेतत्वात्‌ | इदं हिः प्रतिविम्बलक्षणम्‌--यद्भेदेन भासितुमशक्तमन्यव्यामिश्रत्वेनैव भाति, तत्‌ 
प्रतिबिम्बमिति | मुखरूपमिव दर्पणे । दर्पणे भासमानस्य मुखप्रतिबिम्बस्य हि न काचन स्वतन्त्रा 
सत्ता, किन्तु दर्पणे संक्रान्तं मुखमेव प्रतिबिम्बतया भासते | एवमेव वोधगमने प्रकाशमानस्य 
भावजातस्यापि न काचन स्वतन्त्रा स्थितिः। यत्तु अन्यामिश्रं स्वतन्त्रं सद्‌ भासते तद्विम्वम्‌ 
यथा हि बिम्बभूतस्य मुखस्य भासने न दर्पणाद्यपेक्षा | वस्तुतोऽस्य विश्वस्य न स्वतन्त्रा काचन 
स्थितिः , किन्तु दर्पण दृश्यमाननगरीतुल्यमिदं fai शिवमये दर्पणे प्रतिभासते । 


ननु यथा दर्पणे प्रतिभासमानं प्रतिबिम्ब विम्बं विता नैव भासते, तथैव शिवमये दर्पण 
प्रतिभासमानमिदं विश्वं विम्बं विना कथं भासेत? कि सद्‌ विम्बस्थानीयं तत्वमिति चेत्‌ ¦ 
श्रूयताम्‌-नहिं वस्तुस्वभावः परिच्छेत्तुं शक्यते | अग्निरुष्णो भवति, जलं च शीतलमिति 
स्वाभाविकमेतत्‌ । कुत्रायं प्रश्‍नस्यावसरः ? एवमेव शिवस्यायं स्वभावो यत्‌ स स्वीयं बोधमयं 


स्वरूपं स्वेच्छया जगद्रूपेण भासयति। शिवस्य स्वातन्व्यशक्तेरेष महिमा यत्‌ शिवमथे दर्षणे 


| 
SS कः t 


Le E 
१. तन्त्रालोके (५/७) । 


२. तन्त्रालोकविवेके (५/१०) | | | 
३. तत्त्वसारे (qo १०) । “अन्यामिश्रं स्वतन्त्रं सद्भासमानं ye यया” (3/43) इति च बिम्वलक्षण 


तन्त्रालोके । 

बिम्बसत्तामनपेक्ष्यैव जगद्रूपं प्रतिबिम्बं भासते । वस्तुतो निविकल्पं शिवस्व रूपमपहाय जगतो 
न स्वतन्त्रा काचन वास्तविकी स्थितिरिति निविकल्पे स्वात्मस्वख्पे चित्तस्य समाधानप्रयास 


एव शाम्भवोपायतया प्रख्यायते । 


४, अनुपायः 
यदा खलु दुढशक्तिपाताविद्धः साधकः Teer सद्गुरुवचनमवधारय स्वयमेव स्वरूपं 


विवेचयति, तदा पुनरुपायविरहितो नित्योदितोऽस्य समावेशो जायते aa च तर्काख्यो 
योगस्तेनाश्रीयते । कथमिति चेत्‌? उच्यते-योऽयं परमेश्वरः स्वप्रकाशरूपः स्वात्मा, 
तत्र किमुपायेन क्रियते? न स्वरूपलाभः, नित्यत्वात्‌ । न ज्ञप्तिः, स्वयं प्रकाशमानत्वात्‌ । न 
आवरणविगमः, आवरणस्य कस्यचिदप्यसम्भवात्‌ | न तदनुप्रवेशः, अनुप्रवेष्टुव्येतिरिवतस्या- 
भावात | कश्चात्र उपायः ? तस्यापि व्यतिरिक्तस्यानुपपत्तेः | तस्मात्‌ समस्तमिदमेकं चिन्मात्- 
तत्त्वं कालेनाकलितम्‌, देशेनापरिच्छिन्नम्‌, उपाधिभिरम्लानम्‌, आकृतिभिरनियन्त्रितम्‌, 
शब्दैरसंश्लिष्टम्‌, प्रमाणैरप्रपञ्चितम्‌, कालादेः प्रमाणपर्यन्तस्य स्वेच्छयैव स्वरूपलाभनिमित्तं 
च स्वतस्त्रमानन्दघनं तत्त्वम्‌ । तदेव चाहम्‌ । तत्रैव adfa विश्वं प्रतिबिम्बितम्‌ । एवं दृढं 
विविञ्चानस्य शश्वदेव पारमेश्वर; समावेशो निरुपायक एव भासते | तस्य च न मन्त्र-पूजा- 
ध्यान-चर्यातियन्त्रणा' काचित्‌ । तदुक्तम्‌ “उपायजालं न शिवं ध्रकाशयेद्‌ घटेन कि भाति 
सहस्नदीधितिः | विवेचयन्नित्थमुदारदशंनः स्वयंप्रकाशं शिवमाविशेत्‌ क्षणात्‌ ॥” इति । 


नन्वभावात्मकस्यास्य कथमुपायेपु परिगणनं करतुं शक्यते? इति चेत्‌, नात्रानुछायपदे 
नभो निषेधार्थत्वम्‌, किन्त्वत्पार्थकत्वमभिप्रेयते। “ननभावे निषेधे च स्वरू्पार्थेऽप्य तिक्रमे । 
ईषदर्थे च सादृश्ये तद्विका रतदन्ययोः ।” इत्येवं ननोऽष्टविधानामर्थानां प्रतिपादनात्‌ । पर्युदासस्य 
'अनुदरा कन्या' इति वदल्पार्थत्वेऽपि भावात्‌। (तथा च) अनुपायत्वम्‌ (इत्यस्य) अल्पोपायत्व- 
मित्यर्थः” (त. वि. २/२; पृ. ३) इति च जयरथव्याख्यानात्‌ । एवं च केवलं सत्तर्कस्य 
योगाङ्ग स्यावलम्बनमांत्रेणानायासं सहजतया स्वस्वरूपं प्रकाशत इत्यस्याप्युपा यत्व मुपेयते | 
अनुपायभ्रक्रिया चेषा विज्ञानभरव-संकेत-पद्धति-तन्त्रालोक-महार्थमञ्ज री-स्वच्छन्दतन्त्रप्रभतिष 
महता संरम्भेण व्याख्याता | सा च सहजयोगतो नातीव भिन्नेति विज्ञानभै रवव्याख्यानेऽस्मदीये 
द्रष्टव्यम्‌ | 


शाक्तं दर्शनम्‌ 
व्याख्यातमुभायचतुष्टयम्‌। अथ तदुपायचतुष्टयलभ्यं परतत्त्वस्वरूपं त्रिपुरा-कुल-क्रम- 


त्रिकसाधारणं विशिष्टं च निरूप्यते । शैवेषु शावतेषु चाइँतागमदर्शनेष 'प्रकाशशब्दः शिवतत्त्व- 
वाचकत्वेन विमशंशब्दश्च शक्तितत्ववाचकतवेन प्रसिद्धः । शिवपारम्यवा दिनः शैवाः, शक्ति- 


१. इदं कार्यमिदं न कार्यमिति नियमो नियन्द्रणा | 
२. तन्तेसारे (To ६) इत्यत् । प्लोकोध्यमस्माभिविज्ञानभैरवे १० १४६ व्याख्यातः । 
. ३. प्रकाशविमशंशब्दयोविविधानि व्यास्यानामि fro So, To ५३-५४ टिप्पण्यां द्रष्टव्यानि । 

पारम्यवादिनः शाक्ता इति चास्माभिः प्रतिपादितमेव। तत्र शाक्ते सम्प्रदाये पडध्वान्तःपाति 
षट्त्रिशत्तत्त्वातीतं ब्रह्म संविद्रूपम्‌, शैवे तु सम्प्रदाये परमशिवंस्वरूपम्‌। भट्टप्रद्युम्नेन तत्त्वगर्भ 
पट्लिशत्तत्त्वानां संविच्छक्तिप्रसरमात्रत्वम ङ्गीक्रिप्रते । एवं च शाक्तेषु दर्शनेषु संविदभिधानं 
परं ब्रह्म। तत एव सर्व प्रवर्तेते । संविदियं शैवेरपि नापलपितुं शक्या | अत एवोक्तममिव 
गुप्तेन प्रत्यभिज्ञाविवृतिविमशिन्याम्‌--“इह भावानां सत्त्वमसत्त्वं वा व्यवतिष्ठमानं संविद्वि- 
श्रान्तिमन्तरेण नोपपोद्यते स विद्विश्रान्ता हि भावाः प्रकाशमाना भवन्ति। प्रकाशमानता 
चैषां स॑विदभेद एव । प्रकाश एव स विद्‌ यतः ।**'तदमी प्रकाश एव तावद्रिश्रान्ता भावा: | 
प्रकाशश्च विमर्शंशून्यो न भवति।' ``स विदो विमर्शर्यन्तत्वात्‌” (भा. १, पृ. ४-६) इति। 
अत्र तेन शिवपारम्यानुसारं स विद: प्रकाशविमर्शात्मकत्वं साध्यते। शाक्ते तु दर्शने संविदः 
षट्विशत्तत्त्वातीतत्वात्‌ प्रकाशविमर्शात्मकस्य शिवशक्तिरूपस्याद्यस्य तत्त्वद्दयस्यापि तत्प्र- 
सरमात्रत्वमेव सिद्धयति। अत एव योगिनीहृदय-ऋजुविर्माशन्यादिपु तत्र तत्न मन्त्र-मातृका- 
मुद्रा-चक्रप्रभृतीनां स विदात्मकत्वमेव प्रदर्श्यते । 


देशकालाकारैरनियन्त्रितस्वभावत्त्रान्महत्त्वोपेता त्रित्वावस्थितसमस्तधर्मपूरणी faat- 
नन्दघनस्वात्मपरमार्था स्पृहणीयतया हृदयहारिणी संविदेव महात्रिपुरसुन्दरीपदाभिलप्या 
त्रैपुरे दशंने ।' संविदेव भगवती स्वान्तः स्थितं विश्वं बहिः प्रकाशयतीति हि शाक्तदर्शन- 
रहस्यम्‌ | सोऽयं शक्तिपारम्यपक्षो नित्याषोडशिकार्णवे चतुर्थे पटले--“त्रिपुरा परमा शक्ति- 
राद्या जातादितः प्रिये” (४/४) इत्यादिना “एवं देवी त्यक्षरा तु महात्रिपुरसुन्दरी” (४/१८) 
इत्यन्तेन ग्रन्थेन सम्यग्‌ व्याख्यातः | यदाधृत्य--“शिवः शक्त्या युक्तो यदि भवति शक्तः प्रभवितुं 
न चेदेवं देवो न खलु कुशलः स्पन्दितुमपि” (सौ. ल. १) इत्यादीनि स्तुतिवचांसि प्रसरन्ति। 


एवं च वामकेश्वरदर्शने त्रिपुराभिधाना परा संविदेव परब्रह्मेत्युच्यते | “त्रिमूतिसर्गाच्च 
पुराभवत्त्वात्‌ त्रयीमयत्वाच्च पुरैव देव्याः। लये त्रिलोक्या अपि पूरकत्वात्‌ प्रायोऽस्बिका- 
यास्त्रिपुरेति नाम ॥ शिवशकत्यात्मसंजञेयं तत्त्वत्रितयपूरणात्‌ | त्रिलोकजननी चाथ तेन सा त्रिपुरा 
स्मृता ॥” इति च न्रिपुरानिर्वचनप्रतिपादकौ श्लोकौ प्रसिद्धौ । त्रिपुरापदस्य नानाविधा 
निरुक्तयोऽन्यत्रापि दृश्यन्ते। तत्र त्रिशक्ति-त्रिचक्र-त्रिधाम-त्रिवीज-त्रितत्त्व-त्तिगुण-त्रिकोण- 
त्रिमतिप्रभतीनां त्रितत्वसंख्याविशिष्टानां स्वेषामेव पदार्थानां जननी सा निरुच्यते । एवमेव 
त्रिकदर्शनमपि त्रित्वसंख्याप्रियम्‌ । तथा हि--'सिद्धानामक-मालिनीतिविख्यात-तन्ववयाश्रि- 
तत्वात्‌, पर-परापर-अपरख्पत्रिकप्रतिपादकत्वात्‌, तदन्तर्गतस्य त्रिकत्रयस्य- शिव-शक्ति- 
तत्साम रस्यरूपस्य, शिव-शक्ति-नररूपस्य, परा-अपरा-परापरादेवीरूपस्य-च व्याख्यायां 
प्राधान्येन प्रवृत्तत्वात्‌, भेद-भेदाभेद-अभेदरूपस्य त्रिप्रकारस्यापि ज्ञानस्य दार्शनिकदिशा 
स्पष्टीकरणाच्चेदं त्रिकदर्शनतया प्रख्यायते । त्रैपुरे सम्प्रदाये सङ्केतपद्धति योगिनीहृदयं 
चानुसरन्तः शिवानन्द-विद्यानन्द-अमृतानन्द-प्रभूतय आचार्या अनाख्यं तुरीयं समष्टिस्वरूप 
वा तत्त्वमेकमधिकं परिगण्य धाम-तत्त्व-पीठ-लिङ्ग-शक्ति-बीजादिकस्य चातुविध्यम ङ्भी कुर्वेन्ति। 


Di ० 00 “>>> स्स्स 
१. नि० ३०, Jo ८५ अत्रत्या टिप्पणी द्रष्टव्या | 


२. विज्ञानभैरवस्था qoq टिप्पणी द्रष्टव्या | 

क्रमदर्शनं च लक्कुलीशपाशुपतदशंनवत्‌ पदार्थपञ्चकस्य तङद्भन्नश्रक्कतिकस्थ प्रतिपादकं भवति | 
तद्यथा--क्रमंदर्शनाभ्युपगताः परतत्वस्य स्फुरणधाराः व्योमवामेश्व री-खेच री-दिक्च री-गोच री- 
भचरीनाम्न्यः पञ्च । परशक्तयः सुष्टि-स्थिति-संहार-अनाख्य-भासारूपाः पञ्च । वाग्भेदाः 
परा-सूक्ष्मा-पश्यन्ती-मध्यमा- वैखरीरूपाः पञ्च | क्रमेणाच्यंदेवताचक्राणि श्रीपीठ-पञ्चवाह- 
नेत्रतरय-वस्दचक्र-गुरुपडक्तिरूपाणि पञ्च | परतत्त्वस्वरूपत्वेन तदभेदेन विद्यमानाः शक्तयश्चित्‌- 
' आनन्दःइच्छाःज्ञानःक्रिमारूपाः पञ्च। इथं पञ्चकविचारधारा मौलिकस्य काल्याः क्षेप- 
ज्ञानःप्रसंख्यान-गति-नादरूपकृत्यपञ्चकविचारस्य प्रभावात प्रसूतेति प्रतीयते | अथवा लकुलीश- 
पाशुपतेन मतेन पञ्चविधस्याष्टकगणस्य प्रतिपादकेन तस्य सम्बन्धोऽन्त्रेषणीयः | 


त्रिविधानां चतुःसंख्याकानां पञ्चप्रकाराणां वैषां पदार्थानां व्याख्यानमुखेनैव प्रवतंते 
त्रिपुरा-त्रिक-क्रमदर्शनानां वैशिष्ट्यम्‌ | विस्तरभयान्नात्र तत्‌ प्रपञ्च्यते । विशेषजिज्ञासुभिस्ते 
ते आकर ग्रन्था महार्थमञ्ज रीशैवदर्शनविन्दुप्रभृतयः प्रक रणग्रन्थाश्चावलोकनीयाः | अस्माभिश्च 
शाक्तदर्शनपरिभाषाकोशे हिन्दीभाषामये त इमे व्याख्याताः। 


कौलं दर्शनम्‌ 


. कौलदर्शने ada किमपि वँशिष्टयम्‌ | तत्र अनुत्तरमेव परमं तत्त्वम्‌ । अनुत्तरा 
च पराप्रतिभा परावागपरपर्याया वतंते तस्य शक्तिः। प्रकाशविमर्शयोरिवानयोः सामरस्य- 
aama चोपेयते। अत एवानुत्तराभिधमिदं षट्त्िशत्तत्त्वातीतं सर्प्तात्नशं तत्त्वम्‌ । अनुत्तरः 
शिवोऽत्र अक्ुल-कुलपदाभ्याम्‌, तेन सामरस्यमापन्ना च शक्तिः कौलिकीत्यभिधीयते। तदुक्तं 
तन्त्रालोके--“अकुलस्यास्य देवस्य कुलप्रथनशालिनी | कौलिकी सा परा शक्ति रवियुक्तो 
यथा प्रभुः । (३/६७) इति, “नौम्यनुत्तरनाथस्य रश्मिचक्रमहं सदा । शिवशक्तीति विख्यातं 
परापरफलप्रदम्‌ ॥"""यत्रोदितमिदं चित्रं विशवं यत्रास्तमेति च। तत्कुलं विद्धि सर्वज्ञ शिव- 
शक्तिविवजितम्‌॥” इति च तद्व्याख्याने विवेके | 


अनुत्त राख्यस्यपरमेशवरस्य तावन्मुख्यास्तित्रः शक्तयो भवन्ति--अनुत्त रः, इच्छा, 
उन्मेष इति | तदेव परामशंत्रयम्‌ अ इ उ इति। एतस्मादेव त्रितयात सर्वः शङ्रितप्र पञ्चः 
sadd । अनुत्तर एव हि विश्रान्तिरानम्दः, इच्छायामेव विश्रान्तिरीशनम, उन्मेष एव हि 
विश्रान्तिरूमिः । तदेव परामशंत्रयम्‌ आ ई ऊ इति । अत्र च प्राच्यं परामशंतरयं प्रकाशभाग- 
सारत्तरात्‌ सूर्यात्मकम्‌ । चरमं परामशंत्रयं विश्वान्तिस्वभावाह्वादप्राधान्यात्‌ सोमात्मकम | इयति 
यावत्‌ कर्माशस्यानुप्रवेशो नास्ति, ज्ञानशक्तिप्राधान्यात । यदा तु इच्छायामीशने च कर्मानु- 
प्रविशति यत्तद्‌ इष्यमाणम्‌ ईश्यमानमिति चोच्यते, तदाऽस्य st भेदौ । प्रकाशमात्रेण रश्रुतिः 
विश्रान्त्या जश्रुतिः, रलयोः शकाशस्तम्भस्वभावत्वात्‌। इष्यमाणं च न बाह्यवत स्फुटम्‌ 
स्फुटरूपत्त्रे तदेव निर्माणं स्यात्‌ । न इच्छा ईशनं वा । अतो$स्फुटत्वादेव श्रतिमात्रं रलयो:, न 
. व्यञ्जनवत्‌ स्थितिः | तदेतद्वर्गचतुष्टयमुभयच्छायाधा रित्वान्नपसकम क्कू लल इति। 
अनुत्त रानन्दयोरिच्छादिषु यदा भ्रसरस्तदा वर्णद्वयम्‌ ए ओ इति। त्रापि पुन रनुत्त रान सं घट्टाद्‌ 
वर्णद्यम्‌ ऐ at इति । सेयं क्रियाशक्तिः | तदेव च वर्णचतुष्टयम्‌ ए ऐ ओ औ इति ae 


Public Domain. https://archive.org/details/muthulakshmiacademy 


Giti Thadani Collection, Delhi Muthulakshmi Research Academy. Funded by IKS-MoE 


आग्रमनीगांसा / ६६ 


क्रियाशक्त्यन्ते सर्व कार्यभूतं यावदनुत्तरे प्रवेक्ष्यति, तावदेव पूर्व संवेदनसारतया प्रकाशमात्रत्वेत 
बिन्दुतया आस्ते अमिति। ततस्तव्वानु त रस्य विसर्गो जायते अः इति । एवं पोडशक परामर्शाणां 
वी जस्व रूपमुच्यते | 


तदुत्थं व्यञ्जनात्मकं योनिरूपम्‌। तत्रातुत्तरात्‌ कवर्गः, श्रद्धाया इच्छायाश्चवर्गः, 
सकमिकाया इच्छाया द्वौ टवरगस्तवर्गशच, उन्मेषात्‌ पवर्गः । इच्छाया एव त्रिविधाया य-र-ला:, 
उन्मेषाद्‌ THU | इच्छाया एव त्रिविधायाः श-प-साः, frame हकारः, योनिसंयोगजः 
क्षकारः । इत्येवमेष भगवान्‌ अनुत्तर एव कुलेएवररूप: | तस्य च एकैव कौलिकी विसर्गशक्तिः, 
ययाऽनन्दरूपात्‌ प्रभृति इयता बहि:स,ष्टिपर्यन्तेन प्रस्पन्दन्तो वर्गादिपरामर्शा एव वहिः 
षडध्वात्मना समुज्जृम्भन्ते। स चेष विसर्गस्त्रिधा-आणवश्चित्तविश्रास्तिूपः, शाक्त श्चित्त- 
सम्बोधलक्षणः, शाम्भवश्चित्तप्रलयरूप इति । एवं विसर्ग एव विश्वजनने भगवतः शक्तिः | 
एते च शक्तिरूपा एव शुद्धाः परामर्शाः शुद्धविद्यायां परापररूपत्वेन मायोन्मेषमात्रसंक्रोचाद 
विद्याविद्येशवरख्पतां भजन्ते। मायायां पुनः स्फुटीभूतभेदविभागा मायीयवर्णतां भजन्ते, ये 
पश्यन्ती-मध्यमा-वैखरीषु व्यावहारिकत्वमासाद्य वहीरूपतत्त्वस्वभावतापत्तिपर्यन्ताः प्र॑स्फ रन्ति। 
यदा च तेषां शुद्धैः परामर्श: प्रत्युज्जीवनं करियते, तदा ते सवीर्या भवन्ति । ते च तादृशा भोग- 
मोक्षप्रदा भवन्ति । इत्येषा कोलदर्शंनोपनिषत्‌ | À 


शाक्तो योगः 


व्याख्यातं शाक्तं दर्शनम्‌ | परमतत्त्वताक्षात्का राय योगो भवति प्रधानतमं साधनमिति 
साम्प्रतं शाक्तः कुण्डलिनीयोगः षडङ्गयोगश्च समुपवष्यंते । तत्र नेत्रतन्त्रे स्थूलं सुक्ष्म परं चेति 
त्रिविधं" ध्यानमुपदिश्यते । “स्थूलं तु यजनं होमो जपो ध्यानं समुद्रकम्‌ । मन्त्राणि मोहनादीनि 
मन्त्रराटू कुरुते भृशम्‌॥ सूक्ष्मं चक्रादियोगेन कलानाडचुदयेन च । परं सर्वात्मकं चैव मोक्षदं 
मृत्युजिद्‌ भवेत्‌” (६/७-८) इत्येवं स्थूल-सूक्ष्म-परध्यानानां लक्षणमभिधाय षष्ठसप्तमाष्ट- 
माधिकारेषु तानि क्रमेण वणितानि । अत्र सूक्ष्म-पदेन कुण्डलिनीयोगः, परपदेन चाष्टाङ्गिको 
योग उक्त. | कुण्डलिनीयोगस्य कुलप्रक्रियान्तर्भूतत्वात्‌ स कौलिकथोगनाम्नाऽभिधातं शक्यते । 
ज्ञानयोग क्रियाचर्याख्यरपादचतुष्टयात्मकेष्वागमेषु तन्त्रेषु च योगपादे षडङ्गो योगो भण्यते । 
दृश्यते च सप्ताङ्गिकोऽष्टाङ्गिको वा योगस्तत्र तत्र । अष्टाङ्गो योगोऽपयत्रत्यो न सर्वथा$नु- 
करोति पातञ्जलं योगम्‌, यथा हि वै्णवमीमांसायां निदिष्टम्‌ | तदत्र कौलिकस्ताम्त्रिकश्चायं 
योगो नातिविस्तरेण वर्ण्यते । 


कौलिको योगविधिः 


नेत्रतन्ते सप्तमाधिकारे योगविधिरयं प्रदशित:। तथा हि--“ऋतुचक्र स्व राधारं त्रिलक्ष्यं 
व्योमपञ्चकम्‌ ॥ ग्रन्थिद्वादशसंयुक्तं शक्तित्रयसमन्वितम्‌ । धामनत्रथपथाक्रान्तं नाडिवय- 


१, ध्यानशब्दोऽत्न योगार्थवाचकः | 

समन्वितम्‌ ॥ ज्ञात्वा शरीरं सुश्रोणि दशनाडिगथावृतम्‌ । द्वासप्तत्या सहसैस्तु सार्धेकोटित्रयेण 
च ॥ नाडिवृन्दैः समाक्रान्तं मलिनं व्याधिभिवृतम्‌ | सूक्ष्मध्यानामृतेनेव परेणैवोदितेन तु ॥ 
आप्यायं कुरुते योगी आत्मनो वा परस्य च। दिव्यदेहः स भवति सर्वव्याधिविवजितः॥” 
(७/१-५) इति । इमे श्लोकाः क्षेम राजेनेत्थं व्याख्याताः — 


“ऋतव: षट्‌ ।' जन्म-नाभि-हृत्‌-तालु-विन्दु-नादस्थानानि नाडि-माया-योग-भेदन-दीप्ति- 
शान्ताख्याति नाडिमाया दिप्रस राश्रयत्वात्‌ चक्राणि यत्र | स्वराः षोडश । अङगुष्ठ-गुल्फःजानु- 
मेढु-पायु-कन्द-ना डि-जठर-हृत्‌-कूमेनाडी-कण्ठ-तालुः--भ्र,मध्य--ललाट-्रह्मरन्ध्र--द्वादणान्ताड्या 
जीवस्याधारकत्वादाधारा यत्र। यदि वा सर्वसहत्वांदस्य नयस्य कुलप्रक्ियया--“मेढ्स्याधः 
कुलो ज्ञेयो मध्ये तु विषसंज्ञितःः। मूले तु शाक्तः कथितो बोधनादप्रवतंकः ॥ अग्निसंज्ञस्ततश्चोध्व- 
मङगुलानां चतुष्टये | नाभ्यधः पवनाधारे arada घटाभिधः ॥ नाभिहृन्मध्यमागें तु सर्व कामा- 
भिधो मतः । संजीवन्यभिधानाख्यो हृत्पद्मोदरमध्यगः॥ वक्षःस्थले स्थितः कूर्मो गले लोलाभिधः 
स्मृतः। लम्भकस्य स्थितश्चोध्वें सुधाधार: सुधात्मकः N तस्यैव मूलमाश्रित्य सौम्यः सोमकला- 
वृतः । भ्रूमध्ये गगनाभोगे विद्याकमल संज्ञितः N रौद्रस्तालुतलाधारो रुद्रशक्त्या त्वधिष्ठितः। 
चिन्तामण्यभिधानाख्यश्चतुष्पथ निवासि यत्‌ ॥ ब्रह्मरत्धस्य मध्ये तु तुर्याधारस्तु मस्तके | 
नाडघाधारः परः सूक्ष्मो घनव्याप्तिप्रबोधकः ॥ “इत्युक्ताः षोडशाधारा (अत्र ग्राह्याः) इति। 
त्रीणि अन्तर्बहिरुभयरूपाणि लक्ष्याणि लक्षणीयानि यत्र । निरावरणत्वात्‌` “खमनन्तं ठु जन्मा- 
ख्यम्‌” (७/२७) इति वक्ष्यमाणानां जन्म-नाभि-हृद्‌-विन्दु-नादरूपाणां व्योम्ता पञ्चकं विद्यते 
यत्र ।' “जन्ममूले तु मायाख्यः” (७/२२) इत्यभिधास्यमानाश्चैतन्यावृ तिहेतुत्वाद्‌ ग्रन्थयो माया- 
पाशव-त्रह्म-विष्णु-रुदर-ईशव र-सदाशिव-इन्धिका-दीपिका-वँन्दव-नाद-शक्त्याख्या ये पाशास्तैः 
संयुक्तम्‌ । इच्छादिना शक्तित्रयेण सम्यगन्वितमेषणीयादिविपये प्रवर्तमानम्‌ । सोम-ूर्य- 
वह्मिूपधामत्रयपर्थैः सब्यापसव्यपवनैमंध्यमपवनेन चाधिष्ठितम्‌ | इडा-पिङ्गला-सुषुम्नाख्येन 
पवनाश्रयेण नाडित्रप्ेण युक्तम्‌ । गान्धारी-हस्तिजि ह्वा-पूषा-यशा-अलम्बुसा-कुहु-शङ्भिनी भिश्च 
युक्तत्वाद्‌ दश नाड्यः पन्थानो येषां प्राणापानसमानोदानव्याननागकूर्मक्क रदेवदत्तधन ञ्ज” 
याख्यास्तैरा-समन्ताद्‌ धृतामोतप्रोतम्‌ । दिग्देशकावास्थितनाडिदशकप्रपञचभूता भि्वासप्तत्या 
सहस्नैमध्यव्याप्ता सार्धेकोटित्रयेण च महाव्याप्या नाडिवृन्देः समाक्रान्तम्‌ । आणवमायीय- 
कार्ममलयोगान्मलिनं शरीरं ज्ञात्वा योगी'`'गतव्याधिदिव्यदेहो भवति” इति । 


योगी चक्राधारग्रन्थ्यादीन्येतानि मन्त्रवीर्यभूतचित्स्फुरत्तात्मना ज्ञानशूलेन भित्त्वा 
कालवञ्चनमुखेन मृत्युजित्‌ कालाजिच्च भूत्वा निरञ्जनं पदमश्नुते । तत्रेयं प्रक्रिया-साधक- 


१. “जन्माख्ये नाडिचक्रं तु नाभौ मायाब्य्रमुत्तमम्‌ || हृदिस्थं योगिचक्रं तु तालुस्थं भेदनं स्मृतम्‌ । 
विन्दुस्थं दीप्तिचक्रं तु नादस्थं यान्तम्‌च्यते ॥' ७/२८-९६ इति । 

२. “added तु जन्माब्यं नाभौ व्योम द्वितीयकम्‌ । तृतीयं तु हुदि स्थाने चतुर्थ विन्दुमध्यतः ॥ नादाख्यं 
तु समुद्दिष्टं” ७/२७-२८ इति । 

३. fro go, To ११४ अत्रत्या द्वितीया टिप्पणी द्रष्टव्या | 

, आगममीमासा | ७१ 
श्चित्तप्राणेकाग्रूयेण कन्दभूमिमवष्टभ्य संकोचविकासाभ्यासेन शकत्युन्मेष मुपलक्ष्य मत्तगन्धस्थानं 
पीडयेद्‌ यथा शकितिरूध्वंमुखैव भवति । 'कन्दभूमिविस्फुरितयाऽनया शक्त्या योगी खेचर्याख्यां 
मुद्रां लभेत । लब्धया तु तया यदा आत्माणु्मुद्रितस्तद्वशः सम्पन्नस्तदा मन्त्रवीर्यस्फुरत्तात्मना 
विज्ञानेनोध्वं द्वादशान्त यावत्‌ प्रसरेत्‌ । तत्र परं शिवं विक्षोभ्य संमनापदाव रोहूणेन सृष्टयुन्मुखं 
कृत्वा तत्र परमानन्दमयममृतं प्राप्य महाध्रकाशात्मसमनारूढं धाम लीलया विक्षोभ्यापातो- 
ल्लासाख्यं चन्द्रोदयं प्रतीक्षेत | चन्द्रोदये सति तस्माच्छुद्वममृतं प्राप्यान्तर्मुखीभूतया स्वशवत्त्या 
मध्यमार्गेणाधोधः कर्षेत्‌, तेन च चक्राधारादि सर्व निषिञ्चेत्‌ । ब्रह्मस्थानं हृद्धाम यावत्‌ 
तदमृतं प्राप्तं भवति | ततोऽप्यधो नाभेरधःस्थाने निषिच्य कालाग्न्यन्तमापूर्य समन्तात्‌ परिपूर्णं 
देहं स्मरेत्‌ । ततः सर्व रोमकूपंः प्रसुत्यान्तवं हिरासादितव्याप्ति सर्वेदिककममृतार्णवप्लावनसमर- 
सीभूतपरमामृतरूपमिच्छाज्ञानक्रियाशक्तिकचितं परमशितरूपं निरामयमात्मानं चिन्तयेदिति । 


नित्याषोडशिकाणवे रूपकमुखेनैष एवार्थः प्रदशितः | तद्यया--“यदोल्लसति शशु ङ्गाट- 
पीठात्‌ कुटिलरूपिणी॥ शिवार्कमण्डलं भित्त्वा द्रावयन्तीन्दुमण्डलम्‌। तदु-्धवामृतस्यन्दपरमानन्द- 
निन्दिता॥ कुलयोषित्‌ कुलं त्यकत्त्रा परं पुरुषमेति ar निर्लक्षणं निर्गुणं च कुलरूपविवजितम्‌ ॥ 
“(४/१२-१४) इति । मूलाधारगतचतुर्दलपद्ममध्यत्रिकोणकुलस्थानमत्र श्वुङ्गाटपदेनोच्यते । 
मूलाधारे स्थितायाः कुण्डलिन्याः पद्चत्रपञ्चगगनद्वादशग्रन्थिभेदत्रमेणाकुलसमावेशो योगिनी- 
हृदये दीपिकायामपि च (पृ. २५७-२६०) प्रकाशितः | एवं च नेत्रतन्त्रप्रतिपादिताद्योगात्‌ 
त्रिपुरातन्त्रप्रतिपादितयोगस्य सत्यपि साम्ये कश्चन विशेषोऽपि दृश्यते । योगिनी हृदये (३/१४६) 
आधारार्थे रन्ध्रशब्दः प्रयुक्त: । तत्रं दीपिकायामाधा रस्वाधिप्ठानमणि पूरानाहततदुर्ध्ववज्त्रप्भ- 
कण्ठलम्बिकाविशुद्धयाज्ञाख्यानि नवाधाराणि परिगम्य प्रमाणरूपेणेतत्‌ स्वच्छन्दसंग्रह-वचन- 
दाहृतम्‌-“आधारं स्वाधिष्ठानं च मणिपूरमनाहृतम्‌ | मध्यमं वञ्रकण्ठं च लम्बिकां च 
विशुद्धिकाम्‌ ॥ आज्ञां च नवकं विद्धि षट्‌ चक्राणि त्रिहीनकम्‌ । (पृ. २९५) इति । 


योगिनीहृदये--“अक्रुले विषुसंज्ञे च शाक्ते वल्लौ तथा पुनः | नाभावनाहते शुद्धे 
लम्बिकाग्रे भ्रुवोऽन्तरे॥ (१/२५) इत्यत्र नवाधाराण्येव सूचितानि | व्याख्यातानि च तर्थैव 
स्वच्छन्दसंग्रहप्रामाण्येन दीपिकायाम्‌ । अत्रत्याच्याद्यानि चत्वारि नामानि प्रायस्तान्येव यानि 
नेत्रतन्त्रोद्योतधृतकुलप्रक्रियायां प्रदशितानि। तत्र कुल इति प्रथमं नाम, अत्त चाकुलमिति । 
अत्रैव “अकुलादिषु” (२/८) इति एलोक्रे स्थानेष्वेतेषु नवचक्रा राधनमुपदिष्टम्‌ | वरिवस्यारह्‌- 
स्यप्रकाशे--“सुषुम्णाख्यनाडीमूलाग्रयोद्वें सह्रदलकमले मध्ये चाष्टदलषड्दलादीत्ि 
maafa सविस्तरं स्वच्छन्दसंग्रहादौ प्रपञ्चितानि “(पृ. १६) इति कश्चन विशेष उक्त: | 
एष चार्थो दीपिकाकारेणापि विवृतः (पृ. ३ ९) | स्वच्छन्दसंग्रहस्तु साम्प्रतं नोपलभ्यते। अतो$त 


विषये नाधिकं किमपि वक्तुं पायत | 
MoT PD क नल ल न्स 


व. “जन्माधारस्य सुश्रोणि पर्यायान्‌ श्युण्वतः परम्‌ । जन्मस्थानं तु BT कूर्माख्यं स्थातपञ्चकम्‌ ॥ 
मत्स्योदरं तर्थवेह मूलाधारस्तथोच्यते ॥” To To ७/३१-३२ इति । 

Ve A lo 
७२ / अगममामांसां 


श्रीतत्त्वचिन्तामणिस्थे षट्चक्रविवरणे सौन्दर्यलहर्या लक्ष्मौध रायामन्येषु परवति- 
ग्रन्थेषु च मूलाधा रस्वा धि ष्ठानमणिपू रानाहृतविशुद्वधाज्ञाख्यानि षट्चत्राणि प्रतिपाद्यन्ते | 
ेत्रतन्त्रे तु जन्म-नाभि-हृत्‌-तालु-बिच्ु-ादस्थानानि नाडि-माया-योग-भेदन-दीप्ति-शान्ताख्यानि 
षट्चक्राणि प्रतिपाद्यन्त इति पूर्वमेवोक्तम्‌ | मूलाधारस्वाधिष्ठानादीनां नाडिमायादीनां च चक्राणां 
स्थानानि प्रायः समानान्येव । नाइिप्रसरहेतुत्वात्‌, “नाभिचक्रे कायव्यूहज्ञानम्‌” (यो. सू. 
३/२५) इति नीत्या समस्तमायाप्रपञ्चख्यातिहेतुत्त्वात्‌, योगिनां चित्तैकाग्यश्रदत्वात्‌, प्रयत्नेन 
भेदनीयत्वातु, दीप्तिरूपत्वात्‌, शान्तिप्रदत््वाच्च एतानि चक्राणि नाडिनायादिभिरन्वर्थे: 
परदैरभिधीयन्ते स्म। परवतिनि तु काले तानि मूलाधारस्वाधिष्ठानादिस ज्ञाभिः 


समलङक्ृतान्यक्रियन्तेति तु वयं 5.तीमः | 


उपर्युदृतेष्वन्येषु च ग्रन्थेषु चक्राणामाधाराणां च संकर इव दृश्यते | सिद्धसिद्धान्त- 
पद्धतिसदृशेषु 'हुठयोगग्रन्थेष्वपि--“नवचक्ं कलाधारं त्रिलक्ष्यं व्योमपञ्चकम्‌” (२/३१) 
इत्यादिना कौलिको योगः “म नियमा सनप्राणायामप्रत्या हा रध्यानधा रणासमाधयोऽप्टा- 
वङ्गानि” (२/३२) इत्यादिना च पातञ्जलो योगः प्रतिपाद्यते | हठयोगप्रदीपिकाप्रभृतिष्वपि 
तथैव कौलिकस्य पातञ्जलस्य च योगस्य प्रतिपादनं भवति । वर्तते किल तत्र स्वकीयमपि 
वैशिष्ट्यं पार्थक्येन । तच्च षट्कर्मप्रतिपादने बन्धनिरूपणे च प्राधाम्येन दरीदृश्यते | अप्रासद्धि- 
कत्वात्तन्नात्र प्रतन्यते । अथ तान्त्रिकः षडङ्गः सप्ताङ्गोष्ष्टाङ्गो वा योगो व्याख्यायते । 


afas योगविधिः 


जयाख्पाप्रतिपादितोषष्टाङ्गो योगः पातञ्जलादष्टाङ्गयोगाद्‌ भिद्यत इत्यस्माभि- 
वैंष्णवागममीमांसायां निदशितम्‌। आगमिके तान्त्रिक चाष्टाङ्गै योगे यमनियमासनांनां 
योगाङ्गानां स्थाने जय-योग-ऊहाख्य़ानां परिगणनं भवति । मृगेस्द्रागमयोगपादे--''प्राणायाम: 
प्रत्याहारो धारणा ध्यानवीक्षणे । जपः समाधिरित्यङ्गान्यङ्गी योगोऽष्टमः स्वयम्‌ ॥ (१/३) 
इत्येवं जयोक्तान्येव योगाङ्गानि परिगणितानि | अत्र वीक्षणमभिवीक्षणम्‌ ऊह इत्यनर्थानन्तरम्‌ । 
अन्यत्‌ सर्वं समानम्‌ | सप्त अङ्गानि, अङ्गी योगश्चाष्टम इति तु प्रतिपादनभङ्गिभेदः। अत्र 
जपो योगाङ्गेषु परिगण्यते | एवं वैष्णवेषु शैवेषु चागमेषु सप्ता ङ्गोऽष्टाङ्गो वा योगः प्रतिपाद्यते । 
तेषां लक्षणानि जयाख्य्ायामेवं वण्यन्ते--“कनीयान्‌ मध्यमो ज्येष्ठः प्राणायामः प्रकीतितः ॥ 
प्रत्याहारं ततः कुर्याच्चित्तसंयमनं तु सः। बुद्धिर्मनस्त्वहङ्कारस्त्रिभिश्चित्तं प्रकीतितम्‌ ॥ 
तथापि मनसः कुर्यात्‌ प्रत्याहारं प्रयत्नतः । मनश्चतुविधं प्रोक्तं प्रत्याहारेण fafa 
ध्यानं लक्ष्यस्य निष्पत्तिश्चिन्तनं तत्प्रकीतितम्‌॥ धारणा तु ततो धार्या शीतदाहापनुत्तये । 
पञ्चधा! पुर्ववत्‌ सा तु प्रतिमन्त्रव्यवस्थया। जपं निमीलिताक्षेण कुर्यान्मन्त्रे तु वाचकम्‌ | 


q- नि० so, Fo ११६-११७ स्थिता टिप्पणी, “सिद्ध और सहेजयान” इति शीर्षकोऽभदीयो हिन्दी- 
“निवन्धश्च द्रष्टव्यः | 

२. धारणापन्चकमेतत्‌ तत्न समाधिस्यापने दशमे पटले Wo २६-५४ द्रष्टव्यम्‌ । अत्न वैष्णवागभ- 
,मीमांसास्थिता ९६ संख्याका टिप्पणी च द्रष्टव्या | 

वाच्यस्य प्रतिपत्त्यर्थं पिण्डबीजपदात्मकम्‌ ॥ त्रिविधं वे समुद्दिष्टं 'प्रागुक्तविधिभावितम्‌ । 
योगोऽपि त्रिविध: प्रोक्तस्तं च कात्स्न्येन मे शृणु ॥ प्राकृतं पौरुषं चैव ऐश्वयँ च तृतीयकम्‌ | 
भहस्तु कीत्यंते तकंस्तच्च सिद्धिविचारकम्‌॥ समाधिस्वात्मलाभः स्यादात्मजः परिकी तितः | 
तत्तु लक्ष्यं परित्यज्य मन्त्रोच्चारणवजितम्‌ ॥ सदा विभज्यते ब्रह्मन्‌ कलांशविधिवजितम्‌ । 
समाधौ परिनिष्पन्ने परमाप्नोति पुरुषम्‌ ॥” (३३/६-१५) इति। 


मृगे्द्रागमयोगपादे च तान्येवं लक्ष्यन्ते--“प्राणः प्रागुदितो वायुरायामोऽस्य प्रखेदनम्‌ । 
प्रेरणाकृष्टिसं रोधलक्षणं ऋतुदोषनुत्‌ ॥ ततः सुखलवास्वादे तेषां वृत्तस्य चेतसः। प्रत्याहारो 
विधातव्यः सर्वतो विनिवर्तनम्‌ ॥ तेनेन्द्रियार्थंसंसर्गेविनिवृत्तेश्‍्चितो मतिः। धारणायोग्यतामेति 
पदे स्वेच्छाप्रकल्पिते ॥ चिन्ता तद्विषया ध्यानं तच्चादिष्टं मुहुर्मुहुः | तदेकतानतामेत्ि स समाधि 
विधीयते जपस्तःद्वाषणं ध्येयसम्मुखीकरणं मुने । अहोऽभिर्वीक्षणं वस्तुविकल्पानन्तरोदितः 
(१/४-८) इति । जयाख्यसंहितायां मृगेन्द्रागमे च प्रतिपादितं जपं योगं च परित्यज्य पडङ्गो 
योगो वैष्णवेषु शैवेषु WATT वोद्धेषु च तन्त्रेषु प्रतिपाद्यते | तद्यया-- 


प्राणायामोऽथ पुर्व तु प्रत्याहारोश्थ धारणा। ततस्तरकः समाधिश्च ध्यानं चाङ्गानि 
षट्‌ क्रमात्‌ ॥” (३०/५७-५८) इति पाञ्चरात्रागमीयविष्णुसहितायाम्‌, “प्राणायामस्तथा- 
ध्यानं प्रत्याहारोऽथ धारणा | THAT समाधिइच षडङ्गो योग उच्यते ॥” (आ० ४, qo १५) 
इति तन्त्रालोकविवेकधृतागमवचने, “प्रत्याहारस्तथा ध्यानं घ्राणायामोऽथ धारणा । तकंश्चैव 
समाधिश्च षडङ्गो योग उच्यते 11” (Fo १२७) इति भगवद्गीताभास्करभाष्ये, “प्रत्याहार- 
स्तथा ध्यानं प्राणायामोऽय धारणा ।' अनुस्मृतिः समाधिश्च षडङ्गो योग उच्यते ॥” 
(१८/१४०) इति गुह्यसमाजाख्ये बौद्धतन्त्र च षडङ्गो योगः प्रतिपादितः । गुह्यसमाजोवतः 
षडङ्गो योगोऽन्येषामपि बोद्धतन्त्रग्रन्थानां साहाय्येन सम्यग्‌ व्याख्यातो गुरुभिः स्वकीयस्य 
“भारतीय संस्कृति और साधना” इत्याख्यस्य ग्रन्थस्य प्रथमे भागे (To ५३७-५४०) 
इति नात्र तदुच्यते | विष्णुसं हितायां च तान्येवं लक्षितानि-“प्राणानां यस्त्विहायामः क्रमादेवं 
घ्रकीतितः। सर्वशास्त्रेषु शास्त्रज्ञः प्राणायामः स उच्यते । नाभ्यादिषु यथोद्दिष्टं बीजं भूत- 
गुणात्मकम्‌ ॥ क्रियाभिधर्यिते याभिस्तत्क्रिया धारणा मता ॥ अन्वयव्यतिरेकाभ्यां यस्माद्‌ 
यदुपलभ्यते। धारणादिपु कालेषु स तकं: संप्रकोतित: ॥ अविपर्याप्तरूपेण यथाकर्म गुणात्मकम्‌ | 
समाधिश्चेह्‌ :विज्ञेयो धारणाभिसत्रिभिस्त्रिभिः | ध्यातृध्येयस्वरूपं यत्‌ तत्र सन्ध्यात्‌ प्रदर्शनम्‌ ॥ 
समाधित्रिगुणं यावदेवं ध्यानस्य लक्षणम्‌ 1” (३०/६१-६२, ६८-७२) इति । 


१. जपस्य त्नैविध्यमेतत्‌ तत्न जपविधानाव्ये चतुर्दशे पटले veto ३-४ निदिष्टम्‌ । अत्न वेष्णवागम- 
मीमांसास्थिता ९२ संख्याका टिप्पणी च द्रष्टव्या | 


२. अल्लेव विद्यापादे ११ पटले २०-२७ श्लोकेषु ्रतिपादितमेतत्‌ । 


३, अभिवीक्षणमूहस्तर्कोऽनुस्मृतिरित्येते सवे शब्दा एकार्थवाचकाः । अनुस्मुतिपदविवरणं “बौदधधमेदर्शत 
इत्याख्यस्य ग्रन्थस्य पञ्चमेऽध्याये द्रष्टव्यम्‌ | 

“अहस्तु कीर्यते तर्कः” (३३/१३) इति जयावचनानुसारमूह एव तकं इत्युच्यते । 
जयरथोऽपि ada व्याख्याति। वीक्षणमभिवीक्षणम्‌ ऊह इति मूगेन्द्रागमोऽप्यत्रानुकूलः । 
बौद्ध पालिवाङमये वणिताऽनुस्मृतिरभिवीक्षणतया व्याख्यातुं शक्यते | भगवद्गीतायां रामानुज- 
भाष्येऽपोहनशन्द एवं व्याख्यायते--'अपोहनम्‌ ऊहनं वा । ऊहो नामेदं प्रमाणमित्थं प्रवतितु- 
महतीति प्रमाणप्रवृत्त्यह॑ताविषयं सामग्यादिनिरूपणजन्यं प्रभाणानुग्राहकं ज्ञानम्‌” (१५/१५) 
इति ¦ विष्णुसंहितावणितं लक्षणमपि तदेव वविति। निरुक्ते--“मनुष्या वा ऋषिपषूत्कामत्सु 
देवानब्रुवन्‌ को न क्रषिर्भविष्यतीति । तेभ्य एनं तर्कमृषि प्रायच्छन्‌” (१३/१ २) इत्येवं वण्येते 
तकेस्य महिमा । “आर्ष धर्मोपदेशं च' वेदशास्त्राविरोधिना । यस्तकेणानुसन्धत्ते स धर्म वद 
नेतरः॥” (१२।१०६) इति च मनुस्मृतौ स्मर्यते । अत एव--“योगाङ्गत्वे समानेऽपि तको 
योगाङ्गमुत्तमम्‌” इति तद्विषये भाष्यते मालिनीविजयोत्तरे ( १७/१८), तन्त्रालोके (४/१५) 
च।-व्याख्याकारो जयरथो विविधैः शास्त्रीयैः प्रमाणवचनैः शास्त्रानुरोधिनं सत्तर्क प्रतिष्ठा- 
पयत्ि। सत्तकंस्यास्य हि साहाय्येन सम्बन्धे सावधानो 'योगी चतुर्थीमनुपायप्रक्रियामालम्ब्य 
स्वस्वरूपमाविशति | 


पीठस्वरूपविमशंः 


'कौलिकेषु mag बौद्धेषु च तन्त्रेषु वतते पीठानां महनीयं माहात्ग्यम्‌। पीठानि 
महासंविदुपलब्धिस्थानानि भवन्ति । पीठसम्बन्धिविचारो डॉ० दिनेशचन्द्रसरकारनिबद्धे “दी 
शाक्त पीठाज्‌” इत्याख्ये निवन्धग्रन्थे विस्तरेणोपलभ्यते | अत्र विदुषा लेखकेन महापीठनिरूपणा- 
faa पीठनिर्णयनाम्नो लघुकायस्य ग्रन्थस्य सम्पादनप्रसङ्गेन नानाग्रन्थसाहाय्येन पीठसंख्या- 
स्थानादीनां सुविशदो विवेकः समुपस्थापित इति तत्तत एवावलोकनीयं मनीषिभिः। ततो 
यद्विशेषस्तदत्रोच्यते | पीठेषु हि समाराधनं सहजं शतगुणितं च भवतीति हि शास्त्रेषु वण्येते । 


तन्त्रालोके (१५/८५२-६६) तद्विवेके च नैशसंचारप्रामाण्येन पीठोपपीठसन्देहोपसन्दोह- 
क्षत्रोपक्षेत्राणि वणितानि। शास्त्रेषु सदा यागयोग्यं स्थानं पीठनाम्नाऽभिधीयते । तच्च 
बाह्याभ्यन्तरभेदेन बहिदेशे च विराजते | तद्यथा--भगवतः शिवस्येच्छाशक्तिरेव पीठभाव- 
मयते | सचराचरस्य जगत आधारभूतं तत्‌, अत एव तस्याः शक्तेनँमित्तिकमिदमभिधानं 
पीठमिति | शक्तिपीठाद्‌ बिन्दुनादमयं dead जायते । बिन्दुपीने वामभागे, दक्षिणे च नाद- 
पीठः । एबं पीठत्रयं निष्पद्यते । शक्तिपीठ कामरूपं प्रथमम्‌, दक्षिणे नादपीठं पूर्णगिरिः, उत्तरे 
च बिन्दुपीठमुङ्टियानाख्यम्‌ | एवमेतत्‌ पीठत्रयं मुख्यम्‌। शवितपीठात्‌ कौण्डलीपदमध्यमं 
शाक्तम्‌, बिन्दुपीठाच्चतुष्कलमगो लकं बैन्दवम्‌, नादजं च व्याप्त्यधो द्विरनध्रस्योध्वंग मित्युपपीठानां 
त्रयी निष्पद्यते । adie शाबतम्‌, उज्जयिनी बैन्दवम्‌, कुलगिरिश्च नादजमुपपीठम्‌ । 
ललनागतंवर्ती शाक्तः सन्दोहः, पुटमध्ये बँन्दवः, व्याप्तिमध्ये च नादज: | ललनायां पुण्डूवर्धन- 


१. “योगिनां तु दिशेषोध्यं सग्बन्धे सावधानता” एलो० १०४ इति वि्नानभैरवण्ललोकोः्न QURE: | 

संज्ञः, पुटमध्ये वारेन्द्राख्प:, व्याप्तिमध्ये चैकाम्राख्पः सन्दोहो भवति । हृदम्भोजदलाष्टकं 
्षत्राष्टकमभिधीयते। प्रयागः, वरणा, अट्टहासः, जयन्तिका, वाराणसी कालिङ्गम्‌, SAAT, 
लाहुला इति तेपां नामानि। हृदम्भोजदलाग्राष्टफमुपक्षेत्राष्टकम्‌ । विरजा, ऐसाडिका, हाला, 
एडापुरम्‌, क्षीरिका, राजपुरी, मायापुरी, मर्देश इति तेपामभिख्याः। हृत्पद्मदलसरध्यष्ट- 


कमुपसन्दोहाष्टकं जालन्धर-नैपाल-कश्मी र-गगिका-हर-म्लेच्छदिद्द्व रवृत्ति-कुरक्षेत्र-खेट- 
काख्यम्‌ । 


देहे द्विपथ-त्रिपथ-चतुष्पथा अपि भवन्ति। वामदक्षाभ्यां नाडयोर्वाहः प्रथमः, परया 
सह मेलनाद्‌ द्वितीयः, तृतीयश्च शक्तिमतो लयाळूवति । चतुष्पथश्चायं स्थानचतुष्टयेऽवतिष्ठते । 
व्याप्त्यधः पिण्डस्थाने प्रथमः, तालुमध्ये द्वितीयः, चूलिकाग्रे तृतीयः, चतुर्थश्च भ्रूमध्ये वि राजते। 
नासान्ततालु-चूलिकाग्राख्यं स्थानत्रयं शाम्भवं धाम, नाभि-कन्द-महानन्दाख्यं शाक्तं धाम, 
श्र मध्य-कण्ठ-हुत्संज्ञमाणवं धाम | एतदेव पर्वताग्रं नदीतीरम्‌ एकलिङ्गं 'चोच्यते। कि बहुना, 
संवित्तौ सर्वंमवतिष्ठते | संविदेव प्राणात्मना परिणमते, स च देहेऽवतिष्ठत इति adaf देह 


, एव भावनीयम्‌ । योगमार्गविशारदाः संविददेव्यो वहिरनुग्रहनिमित्तं तत्तत्स्थानेष्वभिव्यज्यर 
इति तद्वाह्यं पीठमुच्यते | 


एवमत्र पीठोपपीठसन्दोहानां त्रिकत्रयम्‌, क्षेत्रोपक्षेत्रोपसन्दोहानामष्टकमयं च 
निरूपितम्‌ । आहत्य त्रयरिंत्रशत्स्थाननामाच्यत्र दृश्यन्ते | ज्ञेयसंकल्पनारूपमर्धपीठं तन्त्रालोके 
ava | विवेककारेण तु तन्नाङ्गीकृतम्‌ । 'तदावश्यकमिति वयं भणामः | नाम तु तस्यात्र 
नोपलभ्यते | तच्च adafafa कोलज्ञाननिर्णयतो ज्ञायते । पीठोपपीठसन्दोहक्षेत्रोवक्षेत्रपदान्यपि 
तत्रोपलभ्यन्ते (To २४) | नामानि तु केवलं कामाख्या-पूर्णगि रि-ओडियानपीठानाम्‌ (To २४), 
अर्धपीठस्यार्बुदस्य (To २४), करवीर-महाकाल-देवीकोटु-वा राणसी-प्रयाग-चरित्र-एकाञ्जक- 
अटुहास-जयन्तीक्षेत्राणां (go २३) दृश्यन्ते | अत्र क्षेत्रपदस्य स्थाने 'क्षत्रपदपाठो लिपिभ्र शा- 
दित्यवगन्तव्यम्‌ | 


` तन्त्रालोके एकोनत्रिशाह्विके पीठन्यासादिप्रसङ्गऽपि पीठनामानि दृश्यन्ते । तद्य था-- 
अट्टहासं शिखास्थाने चरित्रं च 'करन्धरके । श्रुत्योः कौलगिरि नासारस्ध्रयोश्च जयन्तिकाम्‌ ॥ 


१. जथरथोपपादिता उपमंहारविरुद्धत्व-अनागमित्व-अनार्पेत्वदोपा नात्न प्रवतंन्ते । उपसंहारे नवेति पदेन 
पीठानामेव परामर्शः, न त्वर्धपीठस्यार्दृदस्यापि। अवृंदस्याधंपीठत्वे आगमस्तु कौलज्ञाननिर्णयोब्नुपदमेव 
संवाद्यते | अत एवानापंत्वमपि दूरापास्तम्‌ | 


२. 'अर्कृदमर्धपीठं तु” ८/२२ इति। 

३. नानास्थलेष्वेवमेव लिपिदोपादिभि्रष्टोऽप्ययं ग्रत्थो निविचिकित्सं प्राचीनत्वात्‌ तदानीन्तनानां कौलिक- 
सिद्धान्तानां परिज्ञानाय नितान्तमुपादेय इति साम्प्रदायिकैस्तन्त्रालोकादिसाहाम्पेन संशोध्य पठनीय; । 

४, “mesi ब्रह्मबिलमिति यावत्‌” To वि० २९/८८ इति | 

भ्रुवोरुज्जयिनीं वक्ते प्रयागं हृदये पुनः । वाराणसीं स्कन्धयुगे श्रीपीठं विरजं गले ॥ एडाभी- 
मुदरे हालां नाभौ कन्दे तु गोश्रुतिम्‌ | उपस्थे मरुकोशं च नगरं पौण्डूवर्धनम्‌॥ एलापुरं पुरस्तीरं 
सवथ्यूरवोदेक्षिणादितः । कुड्याकेशीं च सोपारं मायापूः क्षीरके तथा ॥ जानुजङ्के गृल्फयुग्मे 
त्वाञ्रातनृपसञ्मनी | पादाधारे तु वैरिञ्चीं कालाग्न्यवधि धारिकाम्‌ ॥” (२६/५६-६०) इति । 
शिखास्थाने द्वादशान्ते, हालामिति अलिपुरम्‌ गोश्रुतिमिति गोकर्णम्‌, नृपसझ राजगृहम्‌, 
बैरिञ्चीमिति ब्रह्माणीं श्रीशैलाख्यं तु तत्पीठमित्यर्थं इति जयरथः । 


एवमेव तत्रैव नवयागप्रसङ्े विवेको द्धृतमाधवकुलग्रन्थे--“'मातङ्गीवेश्म सुभगे प्रयागं 
परिकीर्तितम्‌ | कज्जली वरुणाख्यं तु सौनीकुलगिरिः प्रिये । कार्मुकी चाटृहासं च जयन्ती 
चर्मकारिणी । चरित्रं ध्वजिनी प्रोक्तमेकाम्रास्थिविदारणी ॥ देवीकोट्टं धीवरी तु हिरण्यपुरमेव 
च। नवमं चक्रिणीपीठं यत्सुरैरपि दुर्लभम्‌ ॥” (To ४६-४७) इति नवस्थानानि दृश्यन्ते । 
इमानि च. 'कौलज्ञाननिणंयधृतनवक्षेत्रतामतः प्रायशोऽभिन्नानि । करवीरोःत्र कुलगिरिपदेन, 
वाराणसी च वरुणापदेनोक्त इति प्रतीयते । महाकालो हिरण्यपुरमिति भिन्ने नामनी । अन्यानि 


नामान्युभयत्र समानानि । 


तन्त्रालोकस्यास्मिन्नेवाह्विके षण्णां राजपुत्राणां मुद्राछुम्मादिप्रतिपादके प्रकरणे 
जयरथेन कुलक्रीडावतारग्रन्थ उद्धृत: । तत्र तेषां निकेतनांन्येवं दृश्यन्ते-“त्निपुरोत्तरे निकेतं 
सिद्धिस्थानं च तद्विदुः | अमरस्य वरारोहे वरदेवस्य कामरुः॥ चित्रस्य अटृहासं वै देवीकोटट- 
मलेस्तथा | दक्षिणं चैव विन्ध्यस्य गुडिका गौलगिर्यंता ॥” (qo २८) इति । एवं चात्र पीठषटूकं 
राजपुत्रषट्कस्य निकेतनस्थानीयमुपदिश्यते । i 


बौद्धमतीये हेवञ्चतन्त्रे प्रथमकल्पस्य सप्तमे पटले *पीठोपपीठक्षेत्रोपक्षेत्रसन्दोहोपसन्देह- 
मेलापकोपमेलापकपीलवोपपीलवश्मशानोपश्मशानभेदेन द्वादशभूमयो निरूपिताः । तद्यथा--“पीठं 
जालन्धरं ख्यातमोड्डियातं तथैव च । पीठं पूर्णगिरिश्चैव कामरूपं तर्थव च ॥ उपपीठं मालवं 
प्रोक्तं सिन्धुनंगरमेव च । क्षेत्रं मुन्मुनि प्रख्यातं क्षेत्रं कारुष्यपाटकम्‌ ॥ देविकोट तथा क्षेत्र क्षेत्र 
कर्मारपाटकम्‌ | उपक्षेत्रं कुलटा प्रोक्तमर्बुदश्च तथैव च ॥ गोदावरी 'हिमाद्रिश्च उपक्षेत्रं 
हि संक्षिपेत्‌ । सन्दोह हरिकेलं च लवणसाग रमध्यजम्‌॥। लम्पाक काञ्चिकं चैव सौराष्ट्र तथैव च | 
कलिङ्गमुपसन्दोहं at चामीकरान्वितम्‌ ॥ को(ङ)कणं चोपसन्दोहंसमा सेनाभिधीयते | 
पीलवं च ग्रामान्तस्थं पीलवं नगरस्य च ॥ चरित्रं कोशलं चेव विन्ध्या कौमारपौरिका। 
उपपीलवं तन्सन्निवेशो वज्र गर्भ ASST ॥ एमशानं प्रेतसं (हा ? घा) तं श्मशानं चोदधेस्तटम्‌ । 


१. द्रष्टव्यं तत्न ८/१६-१७, T° २३ 
२. अत्र मुद्रितपुस्तके छन्दोहोपछन्दोहेति लिपिदुष्ट: सम्प्रदायदुष्टो वा पाठः । 


3 » हि afara इति मुद्रित: पाठो मुद्रणाशुद्धिजः | 

उद्यानं वापिकातीरमुपश्मशानमुच्यते ।।” (१/७/१२-१८) इति । 'अत्रत्यः पीठोपपीठक्षेत्रोप- 
क्षेत्रसन्दोहोपसन्दोहविभाग स्तन्त्रालोके$पि वणित: । “क्षेत्रं मेलापस्थानम” (त० वि० ४) इति 
जथरथ: । अत्र तु मेलापकोपमेलापंकौ पृथक्‌ परिगण्येते । तयोभेंदास्तु नं प्रदशिता: । पीलवशब्दः 
परिज्ञानेषु संस्कृतकोशग्रन्थेपु' क्वापि नोपलभ्यते । स्वच्छन्दतन्ते तदुद्योते च (२) कामरूपो- 
ज्जयिनीकाशमी रकाञ्चीकरवी रदेवीकोट्टोड्डियान हिरण्यपुरासिन आमर्दक-अग्निक PATET- 
एकपाद-त्रिपुरान्तेक-अग्निजिह्क रालि-भीमवकत्राख्या अष्टौ श्मशानेशाः प्रकीतिताः। ` 


तन्त्रालोके कौलज्ञाननिर्णये च पीठत्रयमेव दृश्यते। तत्र जालन्धरं न परिगणितम्‌ । 
न्त्रालोके उपसन्दोहाष्टके जालन्धरं परिगण्यते | हेवजतन्त्रे तु पीठचतुष्टयेषु तस्य प्राथम्यंम्‌ | 
अनेनैतदुन्नेतु शक्येत यज्जालन्धरस्य पीठेषु समावेश: पश्चात्कालिक इति । साधनमालाख्ये 
बौद्धतन्त्रसंग्रहग्नन्थे उड्डियान-जालन्धर-कामरूप-श्रीहट्टाख्याश्चत्वारः पीठा: प्रदर्शिता: । 
अत्र पुर्णगिरिपीठस्य स्थाने Agza समावेश: । एष विभागो नैव प्रचारमलभत । कामरूप- 
पूर्णगि रि-जालन्धर-उड्डियानाख्यचतुष्पीठविभाग एव सार्वत्रिकः समुपलभ्यते साम्प्रतम्‌ | 
नित्याषोडशिकाणंवे योगिनीहूदये चायमेवाद्धीकृतः | व्याख्यातं च तथैव व्याख्याकारे: सर्वे: । 
अर्थरत्नावल्याम्‌ ओजापूकास्पर्शाख्यं पीठपञ्चकमुदटक्कि (qo ११) अर्थ रत्नावत्युद्धते उत्त र- 
षट्कशास्त्रे ' तु कामरूपकील्लगिरि-सोपांर-उड्डियान-मलयगि रि-कुलान्तक-जालन्धरदेवी- 
कोट्टाख्यान्यष्टौ पीठानि दृश्यन्ते । ईशानशिवगुरुदेवपद्धत्यां मन्त्रपादे (१५/४१;१७/६), 
ज्ञानार्णवतन्त्रे (४/६६-६७) च पठितान्येतानि | > 


योगिनीहृदये (३/३७-४३) पीठन्यासप्रस ङ्गे, प्रपञ्चसारप्रयोगक्रमदीपिकायां (पृ.५७९) 
च योगिनीन्यासविधौ एकपञ्चाशत्पीठनामानि परिगणितानि। तान्येतानि ज्ञानार्णवेऽपि 
(१४/११४-१२३) सन्ति। तत्र तेषां संख्या पञ्चाशदेव | “ज्ञानार्णव ' पञ्चाशच्छन्दोऽप्येक- 
पञ्चाशत्परः” (पृः २१३) इति 'योंगिनीहृदयसेतुबन्धे वदन्‌ भास्कररायस्तथैव ज्ञानाणेबग्रन्थं 
संवादयति, तदुचितमेव | ज्ञानाण॑वापेक्षयां योगिनीहूदयं प्राचीनमित्यन्यत्र प्रतिपादितमस्माभिः । 
स्वल्पेन पाठभेदेन सह योगिनीहृदयस्यैव नामावली दृश्यतेऽत्र । पु्वेतन्त्रालोका दिषृद्धताना प्रायः 
सर्वेषामेव पीठोपपीठादीनां सभाहारोऽत्र सम्पद्यते | | St Ni 


१. हेवज्तन्त्रसम्पादकेन ग्रन्यस्यानुवादखण्डटिप्पणीपु प्रदशितं यत्‌ पीठसम्बन्धी विचारों sto वागची- 
महोदयेन दोहाकोशे To ११३, ध्रो० टुच्चीमहोदयेन च “इण्डो- तिवैटिका' III २, To ३८-४५ 
इत्यत्र कृत इति । पुस्तकद्वयमेतद्‌ दृष्टमस्माभिः कलिकातास्थराष्ट्रीयपुस्तकालये एशियाटिकसोसाइटी- 
पुस्तकालये च । तत्र-““क्षेत्रोपक्षेत्रादि सवं हि चतुविशतिस्थानानि” qo ११३ इति प्रथमे पुस्तके 
दृश्यते | “चतुविशतिभेदेन पीठाद्यत्रैव संस्थितम्‌ । अतस्तद्ग्रहणारथेन खेदः कार्यो न तात्त्विक: ॥” 
go ११४ इति च तत्रैव टीकायाम्‌ । द्वितीये च पुस्तके चित्तमण्डल-वाङ्मण्डल-कायमण्डलवतीनि 
क्रमेण मलय-जालन्धर-उड्ियान-अर्वुद-गोदा व री-रामेश्वर-देवीकोट-मालवाख्यानि, कामरूप-चम्पा Sg- 
तिस्कुन-कोशल-कलिङ्ग-लम्पाक-काञ्ची- हिमालयाख्यानि, प्रेतपुरी-गृहदेवता-सो राष्ट्र-सुवणंद्वीप-नागर- 
सिम्धु-मेरु-कुलूताख्यानि चाष्टकत्रयात्मकान्याहत्य चतुविशतिस्थानानि भ्रदाशितानि। 

शारदातिलकटीकायाँ राघवभट्टेन “अष्टपीठं महादेव्या अष्टाष्टकसमन्वितम्‌ ।” 
(१/८५) इत्यस्य व्पाख्यानप्रसङ्गे चतुष्षष्टिपीठप्रतिपादकं श्लोकत्रयमुद्धृतम्‌ । तद्यथा--- 
“मायामङ्गलनागवामनमहालक्ष्मीचरित्रा भृगुच्छायाच्छत्रहिरण्यहस्ति-महेन्द्रोड्डीशचम्पापुरम्‌ | 
षष्ठक्षीरकमञ्जनेश्वरपुरैलाएचन्द्रपूः श्रीगिरि: कोलाकुल्लकपूर्णपर्वतकुरुक्षेत्रैकलिङ्गाबुँदाः ॥ 
काश्मीरैकाम्रकाळ्चीमलयगिरिवरेका रकन्धूलदेवीकोट्टा प्रातेशजालन्ध रसु रभिमनी पा द्विका शी --- 
प्रयागा: | aa: कामकोट्टोज्जयिनीसमथुरं कोशला कान्यकुब्जोड्यानोद्धा राट्टहासा विरज इह 
ततः कुण्डिनं राजगेहम्‌ ॥ नेपा लपुण्ड्रवर्धनसालवपरसी रकामरूपकेदा रा: । विन्ध्यमहापथगो- 
श्रुतिकाम्पिल्यश्रीपीठमरुदेशा: ॥ (g. ५२-५३) इति । अर्थरत्नावल्यां (पृ.७४) पीठोपपीठ- 
क्षेत्रोपक्षेत्रसन्दोहोपसन्दोहशब्दा दुश्यन्ते। परवतिनि काले विभाग एप नाज्भीकृत:, सर्वाणि च 
तानि स्थानानि पीठपदकुक्षिनिक्षिप्तान्यभूवन्‌ । 


“वाराणस्यां विशालाक्षी” इत्यादिना “इमान्यष्टशतानि ey: पीठानि जनमेजय” (७) 
इत्यन्तेन ग्रन्थेन देवीभागवतेऽष्टोत्त रशतपीठानि वण्यंन्ते । एपैव नामावली पाठभेदेन सह मत्स्य- 
पुराणेऽपि (१३/२६-५४) दृश्यते । तत्र प्रकरणमेतत्‌ {अष्टोत्तरं च तीर्थानां शतमेतदुदाहृतम्‌” 
१३। इत्येवमुपसंह्लियते। देव्या अष्टोत्तरशतं स्थानानि--“कोलापुरं महास्थानम्‌” इत्यादिना 
“प्रोक्तानीमानि स्थानानि देव्या प्रियतमानि च” (७/३८/५-३१) इत्यन्तेन ग्रन्थेन देवीभागवते- 
स्थलान्तरे वणितानि। अष्टोत्तरशतं दिव्यदेशा वैष्णवाः श्रूयन्ते | सिद्धान्तागमेषु चतुविशत्युत्त र- 
द्विशतसंख्याकानि (२२४) भुवनानि भवन्ति। अत्रत्येषु पीठनामसु कानिचनाट्टहास-गोकण- 
कुरक्षेत्र-आग्रातकेश्वरश्रीशैलप्रभृतीनि नामानि तत्राप्यवलोक्यन्ते। एवमत्र प्रतीयते यत्पूर्वं तेषु- 
तेषु शाक्तेषु सम्प्रदायेषु तानि तानि तन्त्रप्रधानानि पुजास्थानानि तत्तदाचार्याविर्भावस्थलानि 
वा तरतमभावेन पीठोपपीठादिनाम्ना प्रथितान्यभूवन्‌ | कालक्रमेण तेषां वैशिष्टय़ं विस्मृति 
जगाम, Aafa वैष्णवानि च तीर्थानि तत्र समावेशितानि । साम्प्रतं विभिन्नेषु ग्रन्थेषु पठितानि 
पीठनामानि पञ्चशताधिकानि भवन्ति । तान्यक्ष रक्रमेण ययासम्भवं स्थापितानि “दी शाक्त~ 
पीठाज्‌” इत्याख्ये ग्रन्थे। अस्यां सूच्यां तन्त्रालोकादिषूपरिपठितेषु ग्रन्थेषूद्धृता निकुलूता-लाहुला- 
एडाभी-ऐर्डिका-क्रुड्याक्रेशी-खेटक-गगिका-प्रभृतीनि नामानि नोपलभ्यन्ते । पीठनामान्येतानि 
शक्तिसंगमतन्त्रे वणिता षट्पञ्चाशहंशव्यवस्था प्रस्थव्पवस्था च भारतस्य विस्तृतं भूगोलपरिधि 
सूचयन्ति। हन्त ! प्राचीनान्यनेकानि स्थानानि साम्प्रतं विस्मृतिगर्ते पतितानि । बहिःस्थं सर्वमपि 
देह एव भावनीयमिति भावनाप्रवणैः प्रधानतमेषु पीठचतुष्टयेषु जालन्धरपुर्णगिरिपीठयोः 
द्वादशज्योतिलिङ्गेपु च द्वित्राणां यदा निश्चिता स्थितिर्नावबुद्धचते तदा का कथा एकपञ्चाशतां 
चतुष्षष्टीनामष्टोत्त रशतपीठानां वा निश्चितायाः स्थितेः । {अत्र धर्मभीरुभिः साम्प्रदायिक रवश्यं 


यतनीयम्‌ । 


१. तन्त्रयात्रायां मुद्रिते “वेष्णवेपृ” इत्याख्ये frat qo २६-२७ भूवतनामानीमानि द्रष्टव्यानि । 
स्वच्ठन्दतन्त्र-ईशानशिवगुरुदेवपद्धति-तन्क्रालोक -रत्नत्रयादयं। ग्रन्याश्च परिशीलनीथाः |] 
३. बौद्धाना “मद्दामायूरी” इत्याख्ये ग्रन्थे यक्षाणां agag च विस्तृता नामावली वर्तते। ग्रन्थ एष 

अगिममीमांसा / ७६ 
उपसंहार: 


एवमत्रास्मभिस्त्रिविधभेदभिन्नस्यागमशास्त्रस्य संक्षिप्त: परिचय ऐतिहासिक-दार्शनिक- 
सांसक्रतिकवैशिष्टथप्रतिपादनपुरस्सरं समुपस्थापितः। थद्धेयच रणै; कवि राजमहोदर्य: सन्दुब्धेन 
“तान्त्रिक साहित्य” इत्याख्येन ग्रन्थेनास्य सम्पूर्णस्य वाङमयस्य विशालता किञ्चिदिव परि- 
लक्ष्यते | तदेतद्विशालं वाङमयं विस्मृतिगर्ते निपतितमिव, विद्वद्धिरुपेक्षितमिव साम्प्रतमास्ते । येन 
हि विना बौद्धमहायानवज्त्रयानयोः, जैनधर्मस्य, पौराणिकधर्मस्य च विकासक्रमो नैव याथार्थ्येन 
ज्ञातुं शक्यते | वौद्धजैनधर्मयोः स्वरूपपरिवतंने पौ राणिकधर्मस्य प्रतिष्ठायां च कियान्‌ वर्तते नाम 
आगमिकस्यास्थ वाङ्मयस्य प्रभाव इति नाद्यावध्यवधारितम्‌। दक्षिणे भारते वंष्णवानां शैवानां 
च भक्तानाम्‌, उत्तरे भारते सिद्धानां नाथानामन्येषां च भक्तानाम्‌, इस्लाममतानुवर्तिनां सूफी- 
भक्तानां च वाङ्मयस्याध्ययनं साम्प्रतं वेदान्तस्य पौराणिकवाङ्मयस्य वा छत्रच्छायायां 
विधीयते। किन्तु शाङ्कराद्वैतमपहाय वेदान्तस्य सर्वाः शाखा वैष्णवैः शैवैश्चागमैः प्रभाविताः, 
वैष्णवानां शैवानां सिद्धानां नाथानां च वाङमयं तानेतानागमग्रन्थानेव सार्वात्म्येनानुसरतीति 
इदम्प्रथमतया श्रद्धेयैः कविराजमहोदयैमौंखिकेपूपदेशेषु निबन्धेषु च वितानितम्‌ । सुफीमतमपि 
शाङ्कुराद्वैतदर्शनापेक्षया शेवं प्रत्यभिज्ञादर्शनमद्वेतवादिनं शाक्तं च दशनं वस्तुतोऽनुधावतीति ते 
प्रत्यपीपदन्‌ | वज्त्रयानसहजयानयोः शाक्तदर्शनानुस्यूततामपि ते निदिष्टवन्तः । वेदोत्तरकाली- 
नस्य सम्पूर्णस्य भारतीयस्य वाङ्मयस्य तैनिधारितेनानेन पथा परिशीलनं नितान्तमपेक्षितम्‌ । 


उपासनाविधौ कर्म-योग-ज्ञानानामपेक्षया भक्तेर्ग रीयस्त्वख्यापनं नामास्य शास्त्रस्य 
विशिष्ट: सिद्धान्तः | आलवार-अलियार-सिद्वनाथःसन्तप्रभृतीनामुपदेशेषु तदेतस्य चूडान्त उत्कर्षो 
दरष्टुं MAT | एतदेव तत्पाथेयमासीद्‌ येन किल परतन्त्रतावेलायां राष्ट्रमेतत्‌ स्वीयां संस्कृति 
साहित्यं भाषां च ररक्ष। साम्प्रतिको गांधिवादो भक्तिधाराया एव नूतना परिणतिः । 
विश्वसिमो वयं यदजस्नं प्रवहन्त्यां भारतीयसंस्क्ृतिपरम्परायामद्यापि ade जीवनदायिनी सा 
शबितर्यया न केवलं नूतनभारतराष्ट्रस्य निर्माणायाखण्डायाः संस्कृतेः, अपितु साम्म्रतिकस्य जाति- 
भाषाराज्य- राष्ट्रादिसंकुचितभावनाग्रस्तस्य कलहायमानस्य विनाशोन्मुखस्य मानवस्य त्राणाय 
विश्वसंस्कृतेरपि द्वाराण्युद्धाटितानि स्युरिति । प्रायः साम्प्रतिके जगति वतंमानानां सर्वेषां 
धर्माणामनुयाथिनो जना निवसन्त्यत्र भारते वर्षे । आगममीमांसायामस्यां व्याख्यातप्रायया आग- 
faar भक्तिधा रया सूफीसम्प्रदायस्य, ख्मीष्टीयसम्प्रदायस्य, यहुदीसम्भ्रदायस्य च भक्तिक्षाराणां 
समन्वयेन विकासं लम्भिता भारतीया संस्क्ृतिविश्‍वसंस्कृतितो नातीव भिन्ना स्यादिति शम्‌ । 


आगमत्रयमीमांसा ब्रजवल्लभश्र्मणा। 
कृता निःश्रेयसे भूयात्‌ सर्वेषामभयाय च ॥ 
Oo 
“सिनो तनो इण्डियन स्टडीज” भा० ३, सं स्टडीज” ato ३, Ho १-२, To १३-५७; अप्रैल-जुलाई १६४७ gaa मुद्रितः । 
्न्थस्यास्य सम्पादकेन डॉ० प्रवोधचन्द्रवागचीमहोदयेत स्थानपरिचयादिपु महदायस्तम्‌। पीठनाम्नां 
तत्स्थानानाम्‌, दिव्यदेशभुदनादीनां च निर्णयायैतत्साहाय्येन प्रयतनीयम्‌। 

अस्माकमभिनवानि प्रकाशनानि 


१ on cee Ho Ho आ० श्रीहनुमत्रसादशास्त्री, पण्डित-मार्तण्डः 
१ रट अयमितिहासग्रत्थो महाकविकल्हणरचिताया “राजतरज्धिप्या: परम्परायाः पूरको 
मन्यते | काश्मीरस्य नैसगिकश्रिय आरभ्य भूपतीनां विदुपां तथा वर्तमानकालस्य स्थितेयेथासम्भवं 
प्रामाणिक इतिहासोऽस्मिन्‌ ग्रन्थे प्राञ्जलया सस्कृत भाषया प्रस्तूयायं सर्वाङ्गीणतां नीतः । 

To Ho ३१०, आकारः २० > २६ | १/८ मूल्यम्‌ १५०० 


.. ५-अध्वरमीमांसाकृत्‌ हल वृत्ति do विद्यासागर: Fo श्रीपट्टाभिरामझास्त्री 
(चतुर्प-भागेषु ) 
श्रोबासुदेवदी क्षित-वि रचिताग्रामस्यां वृत्तौ श्रोतपदार्थांनां समुचितं प्रतिपादनं 
तथाऽस्निहदत्र-दशेपूर्णमास-सप्तसंस्थाक-ज्योतिप्टोमाद्यध्वराणां मीमांसाऽतीव सरसया शेल्या 
निङूपिता विद्यते । प्रत्येकं भागो विस्तृतया भूमिकया भूपितः सुसम्पाद्य प्रकाशितः। 
> भा० १ पृऽ Fo ६५४ आकारः २० » २६/१/८ मूल्यम्‌ ३०--०० 

-शास्त्रदोपिका (१--२ भागयोः) सं० विद्यासागर: पं० श्री पट्टाभिरामशास्त्रा 
म. म. पार्थसारथिमिश्रस्थ शास्त्रदी पिकेयं मीमांसा-ग्रन्थेपु महत्वपूर्णा विद्यते । अस्या: 

Sst areal व्याख्या श्रीमता तत्सद-वैद्यनाथभद्देन विरचिता । सव्याख्यायाः शास्त्रदीपि- 

सम्पादनं मीमांसाशास्त्रनिष्णातँः श्रीमत्पण्डितप्रवर-पट्ठाभिरामशास्त्रिभिर्म 


2 


Go सं ३२५ आकारः २० >२६/१/८ मूल्यम्‌ १०- ०० 

४--कुष्णयजुवदीय-तत्तिरीय-संहिता (प्रथमो भाग: ) 
सं. अन. स्व. ग म. पं. परमेरठरानन्दशास्त्री 
are हिन्दीभाषायामनूदिताना सायणभाष्यसहितकृष्णयजुवंदतत्ति रीय- 
[थमो भागोऽयं प्रथमकाण्डस्थ-प्रथमप्रपाठकस्य IAAT CAT सुसम्पाद्य 
अन्ये भागा अपि प्रकाशनार्थं सन्नद्धा वर्तन्ते । श्रीमन्महामहोपाध्यायैरनुवादेत 
ik विषयाणां सरलीकरणाय वैदुष्यपूर्णाप्टिप्पण्योऽप्यत्र संयोजिताः सन्ति । 
आकार: २० >९३०/१/५ मूल्य ३२-०० 
— प्राप्तिस्थानम्‌ — 
हाइुरशास्त्रीकेन्द्री यसंस्कृतविद्यापीठम्‌ 


